

مفتی کے مضامین



منظوم کے مضامین

سعادت حسن منٹو

ساقی بک ڈپو، دہلی

MANTO KE MAZAMEEN
- SAADAT HASSAN MANTO

ISBN 81-85772-21-5

قیمت: ————— پچھتر روپے

Rs. 75.00

سن اشاعت : ۱۹۹۷

طابع : شیروانی آرٹس اینڈ پبلسٹریز، دہلی

————— ناشر —————

ساقی بک ڈپو

اردو بازار - دھلی ۱۱۰۰۰۶

SAQI BOOK DEPOT


4157A, URDU BAZAR

DELHI-110006

لوگ مجھے جانتے ہیں۔ اس لئے تعارف کی ضرورت نہیں
 "پیش لفظ" میں نے اس لئے نہیں لکھا کہ جو کچھ مجھے کہنا ہے،
 میں نے اپنے مضامین میں کہہ دیا ہے۔ "ویاچہ" یا "مقدمہ"
 میں نے اس لیے کسی سے نہیں لکھوایا کہ میرے نزدیک
 یہ اس شبہ بادل کی طرح مضحکہ خیز حد تک غیر ضروری اور غیر اہم
 ہے جو دو لہا کے آگے یا پیچھے گھوڑے پر سجا بنا کر بٹھا دیا
 جاتا ہے۔

سعادت حسن منٹو

دہلی - ۱۳ اپریل ۱۹۴۲ء



وہ گھر جس میں کتابیں نہ ہوں اُس جسم کی طرح ہے جس میں روح نہ ہو

سقراط

حفظ جاوید کے نام

فہرست

۹	چھپر خوباں سے چلی جائے اسد
۲۹	کچھ نہیں ہے تو عداوت ہی سہی
۵۱	دیہاتی بولیاں
۵۹	دیہاتی بولیاں
۶۷	تحدیدِ اسلحہ
۷۱	ہندی اور اردو
۷۷	اگر
۸۷	ہندوستان کو لیڈروں سے بچاؤ
۹۱	ایک اشک آلود اپیل
۹۷	مجھے شکایت ہے
۱۰۹	شریف عورتیں اور فلمی دنیا
۱۱۷	ہندوستانی صنعت فلمسازی پر ایک نظر

۱۴۵

”زندگی“ — ایک ریویو

۱۶۱

عصمت فروشی

۱۷۹

میکسم گورکی

۲۴۳

سرخ انقلاب

۲۵۷

باتیں

۲۶۵

لوگ اپنا آپ کو مدہوش کیوں کرتے ہیں

۲۸۹

کسان مزدور، سرمایہ دار، زمیندار

۲۹۵

ترقی یافتہ قبرستان

۳۰۷

مجھے بھی کچھ کہنا ہے

چھٹروباں سے چلی جائے اسد

گر نہیں وصل تو حسرت ہی سہی۔ سو جب تک مردوں کو وصل نصیب نہیں ہوتا، وہ حسرت ہی سے اپنا دل بہلاتے رہیں گے اور خواباں سے چھٹروچھاڑ کا سلسلہ جاری رہے گا۔ یہ سلسلہ کب شروع ہوا۔ وہ مرد کون تھا جس نے پہلی بار کسی عورت کو چھٹیرا۔ اس کے متعلق تاریخ سے ہمیں کچھ پتہ نہیں چلتا۔ بہت ممکن ہے باغ عدن کی کسی گھنی جھاڑی کے عقب میں یا کسی سایہ دار درخت کے نیچے حضرت آدم ہی نے یہ سلسلہ شروع کیا ہو کیونکہ وہ جنت سے یونہی تو نکلے نہیں گئے تھے۔

اگر فرض کر لیا جائے کہ حضرت آدم ہی نے اس ڈیپ سلسلے کا آغاز کیا تھا تو پہلی چھٹیر کا تصور ممکن نہیں ہوگا۔ ہو سکتا ہے کہ یہ چھٹیر بے حد خام ہو اور یہ بھی ہو سکتا ہے کہ اس چھٹیر میں انتہا درجے کی لطافت اور نزاکت ہو۔ دراصل اس کے متعلق ہم کچھ بھی نہیں کہہ سکتے۔ کیونکہ ان کے حالات زندگی اور ان کے کردار و اطوار سے ہم قطعاً نا آشنا ہیں، اسی طرح ہم یہ بھی نہیں جانتے کہ اماں توانے اس چھٹیر کو کس رنگ میں دیکھا اور ان کے دل و دماغ میں اس چھٹیر نے کس قسم کا ردِ عمل پیدا کیا۔ — طرح

طرح کے تصور و مانع میں آتے ہیں۔ پھر کوئی صحیح تصویر نہیں بنتی۔ دو برہنہ سائے سے ایک خیالی باغ میں بیٹے نظر آتے ہیں۔ اس کے بعد حال کے نقوش کچھ اس طرح ابھرتے ہیں کہ تصور امریکہ کے کسی ننگے کلب کی طرف چلا جاتا ہے۔ باوا آدم صاحب بن جاتے ہیں اور اماں حوا ان کی میم۔

گر نہیں وصل تو حسرت ہی سہی ————— یورپ میں جہاں ترقی پسندی کا دور دورہ ہے اور تہذیب و تمدن کی چوٹی کے بند کھلے ہوئے ہیں۔ حسرتیں کم ہیں اور وصل زیادہ ہیں۔ لیکن اس کے باوجود وہاں چھپڑ چھپڑ عام دیکھنے میں آتی ہے۔ نقاب اٹھنے پر بھی وہاں کی بے نقاب عورتیں اسی طرح گھوری جاتی ہیں، جس طرح یہاں ہندوستان کی نقاب پوش عورتوں کے نقاب گھورے جاتے ہیں۔ چھپڑ چھپڑ بھی زوروں کی ہوتی ہے۔ ہندوستان کے مقابلے میں کئی گنا زیادہ۔ دراصل جنسی بھوک کچھ اس قسم کی بھوک ہے کہ مٹائے نہیں مٹ سکتی۔ جب تک مرد اور عورت پاس پاس رہیں گے، یہ چھپڑ چلی جائے گی یا پھر کوئی ایسا زمانہ آئے کہ عورت کا وجود مرد کے لئے غیر ضروری ہو جائے تو چھپڑ کا یہ سلسلہ خود بخود ختم ہو جائے گا۔ اس سے پہلے اس کا خاتمہ ممکن نہیں۔

پچھلے دنوں گاندھی جی نے آج کل کی تعلیم یافتہ لڑکیوں کے بارے میں ارشاد کیا تھا: ایک جولیٹ کے سو سو روپیہ موجود ہیں۔ اس پر لاہور میں وہ شور مچا تھا کہ خدا کی پناہ۔ مس ممتاز شاہ نواز اور دوسری خواتین نے گاندھی جی کے اس حملے کا بڑی شدت سے جواب دیا۔ بہت دیر تک مستورات کے مضامین ہندوستان کے اس میم ستور لیڈر کے خلاف چھپتے رہے۔ گاندھی جی جس سے مس نہ ہوئے۔ انہوں نے ایک مضمون اور لکھا اور اس میں تہذیبِ نو کے گرفتار لڑکوں کو اپنے اہنسانی تیروں کا نشانہ بنایا۔ ان نوجوانوں

سے گاندھی جی نے کہا "تم بازار میں جب چلو تو اپنی نگاہیں نیچی رکھا کرو۔ اگر ہو سکے
تو ————— ہڈ پینا کرو تاکہ تمہاری نگاہیں نوجوان لڑکیوں پر نہ پڑ سکیں۔ اور تمہارا
ایمان متزلزل ہونے سے بچ سکے۔"

ہندوستان پر گاندھی جی کا اثر مُکمل ہے۔ پر ان کا یہ مضمون نوجوانوں کے جذبات
پر اثر انداز نہ ہو سکا ————— خوابوں سے چھیڑ جا رہی رہی۔ نگاہوں پر سنسرنہ بیٹھ سکا
جذبات ویسے کے ویسے لگام ہے۔ گاندھی جی کی یہ سعی ویسی ہی ناکام رہی۔ جیسے
بہشتی میں اتنلیع شراب کے بائے میں کانگریس گورنمنٹ کی کوشش۔

گاندھی جی کی یہ کوشش اگر بار آور ثابت ہوتی تو ذرا غور کیجئے کہ معاشرتی زندگی
میں کتنا بڑا انقلاب برپا ہو جاتا ————— کلی کوپوں اور بازاروں میں آپ کو مرد ماتھے پر
ہڈ بانڈھے اور آگاہیں نیچی کئے چلتے پھرتے نظر آتے۔ ٹریفک میں کئی مشکلات پیدا ہو جاتیا
اور ہر روز حادثے وقوع پذیر ہوتے۔ اور ان حادثوں کا شکار صرف مرد ہوتے۔ ملحقے
پر ہڈ بانڈھے، نگاہیں فرش پر، سامنے سے تیز رفتار موٹر آ رہی ہے۔ ادھر ادھر جوان
عورتیں جا رہی ہیں۔ ہارن پر ہارن بجایا جا رہا ہے۔ نہ جائے رقتن نہ پاٹھے ماڈن۔
ایک عجیب مشکل میں آدمی پھنس جاتا۔ ہسپتال زخمیوں سے بھر جاتا۔ وہاں بھی بیچارے
مردوں کی آنکھوں پر ہڈ چڑھا رہتا کہ کسی نرس کو نہ دیکھ پائیں۔

ہڈ وڈ کی بات چھوڑیے۔ روزمرہ کی زندگی بالکل بے کیف ہو جاتی، جذبات کا
دریا بند پانی کی طرح ٹھہر جاتا۔ انگلیں، خیال آرائی کی تمام قوتیں، جذباتی ہیجان، نفسیکہ
وہ سب کچھ جس سے انسانی زندگی میں حرارت پیدا ہوتی ہے، فنا ہو جاتا —————
عزت ہوتی، مرد بھی ہوتے لیکن وہ چنگاری نہ ہوتی جوان دونوں کے تصادم سے پھوٹی

ہے۔ جو انیموں کے بھرے مچھے جام ہونٹوں کے لمس کو ترستے رہتے۔ شہِ خیال اور شہِ تہیہ بالکل مفقود ہو جاتیں۔ چاروں طرف متانت اور سنجیدگی نظر آتی۔ چہرے لمبوترے ہو جاتے۔ ان کی تازگی، ان کی رونق اور ان کی دمک سب غائب ہو جاتی۔ زندگی کے اکتا دینے والے ایک آہنگ تسلسل میں آدمی بالکل بے جان اور مردہ ہو کے رہ جاتا۔ ملک کی شاعری اور اس کے ادب کا ستیا ناس ہو جاتا۔ فنونِ لطیفہ سب کے سب تہیم ہو جاتے۔ مگر یہ نہ ہو اس لئے کہ اس کا ہونا ممکن نہیں تھا۔

ہر بالغ مرد اور ہر بالغ عورت کو معلوم ہے کہ یہ چھیڑ چھاڑ کیوں ہوتی ہے۔ اس لئے کہ یہ کوئی خلافِ عقل چیز نہیں۔ لیکن یہاں وہ چند بیانات دلچسپی سے خالی نہ ہوں گے جو میں نے بڑی کاوش سے چند نوجوان لڑکوں اور لڑکیوں سے چھیڑ چھاڑ کے متعلق حاصل کئے ہیں۔

میں نے پہلے ذیل کے سوالات لڑکوں کے لئے تیار کئے تھے۔

۱۔ تم لڑکیوں یا عورتوں کو کیوں چھیڑتے ہو؟ کیا اس کی کوئی وجہ تم بیان کر سکتے ہو؟

۲۔ کس قسم کی لڑکیوں یا عورتوں کو تم زیادہ چھیڑتے ہو؟

۳۔ تمہارے چھیڑنے کا طریقہ کیا ہے؟

۴۔ کیا تمہارے خیال میں لڑکیاں یا عورتیں ایسی چھیڑ چھاڑ پسند کرتی ہیں؟

۵۔ کوئی ایسا واقعہ بیان کرو جو اس قسم کی چھیڑ چھاڑ سے وابستہ ہو اور جس کے نقش تمہارے ذہن پر مرتسم ہو چکے ہوں۔

میں نے پہلے پانچ سوال بارہ لڑکوں سے کئے جن کی عمر سولہ سے لے کر چوبیس برس

کے درمیان درمیان تھی۔ ان میں سے سات لڑکے جو تعلیم یافتہ تھے، مجھے پہلے سوال کا خاطر خواہ جواب نہ دے سکے۔ باقی پانچ لڑکوں نے اس کا جواب دینے کی کوشش کی۔ لیکن ان کے جواب ایک دوسرے سے ملتے جلتے تھے۔ جو کچھ انہوں نے اس ضمن میں کہا اس کا خلاصہ یہ ہے۔

ہم لڑکیوں اور عورتوں کو اس لئے چھیڑتے ہیں کہ ہمیں اس میں مزہ آتا ہے۔ زیادہ مزہ ہمیں ان لڑکیوں کو چھیڑنے میں آتا ہے جو ہماری دراز دستیوں کے خلاف صدائے احتجاج بلند نہ کر سکیں۔ دل ہی دل میں پیچ و تاب کھا کر خاموش ہو جائیں، گالیاں ان کی زبان کی نوک پر آکر گزرک جائیں۔ غصے کے اس خاموش اظہار کا کُلف بیان سے باہر ہے۔ ہم اس لئے ان کو چھیڑتے ہیں۔۔۔ کہ اس چھیڑکی تحریک ہمارے اندر خود بخود پیدا ہو جاتی ہے۔ بعض اوقات بازار میں چلتے ہوئے کئی خوب صورت اور پُرشاب لڑکیاں ہمارے پاس سے گزر جاتی ہیں مگر ہم ان کی طرف آنکھ اٹھا کر بھی نہیں دیکھتے۔ حاصل چھیڑنا موڈ کی بات ہے مگر موڈ ایسا ہو تو کوئی لڑکی ہماری چھیڑ سے بچ کر نہیں جاسکتی۔ بعض اوقات ہمیں گالیاں سننا پڑتی ہیں اور خطرناک حادثوں کا سامنا بھی کرنا پڑتا ہے اس سے ہماری یہ سرگرمی کچھ دیر کے لئے ماند پڑ جاتی ہے۔ مگر پھر وہی سلسلہ شروع ہو جاتا ہے۔۔۔ اس میں شک نہیں کہ عورت کی بے بسی سے ہم ناجائز فائدہ اٹھاتے ہیں۔ مگر عورت کی بے بسی ہمیں بے بسی نظر نہیں آتی، اس لئے کہ وہ ہماری پیٹھ سے بہت دور رہتی ہے اس کے خیالات و محسوسات سے چونکہ ہم غافل ہیں، اس لئے ہمیں وہ اونچے درخت کی ٹہنیوں سے الجھی ہوئی پتنگ دکھائی دیتی ہے جس پر کنکر مارنے کا خیال خواہ مخواہ دل میں پیدا ہو جاتا ہے۔ آپ پوچھتے ہیں کہ ہم لڑکیوں کو کیوں

چھڑتے ہیں، ہم آپ سے پوچھتے ہیں کہ ہم لڑکیوں کو کیوں نہ چھڑیں؟ اگر ہم انہیں نہ چھڑیں گے تو اور کون چھڑے گا۔ ہمارے اور ان کے تعلقات ہمیشہ سے کچھ اس قسم کے چلے آئے ہیں کہ یہ چھڑ چھاڑ ضروری ہے؟

ان پانچ نوجوانوں میں سے ایک لڑکا جس کی عمر چوبیس برس کی تھی، بہت ہوشیار تھا۔ اس کی سوچنے سمجھنے کی قوت دوسروں کے مقابلے میں زیادہ اچھی تھی۔ اس نے مجھ سے کہا۔ آپ کہتے ہیں کہ ہم عورتوں کو کیوں چھڑتے ہیں؟ اس کا جواب تو آپ کو کچھ نہ کچھ مل ہی جائے گا۔ لیکن اس کا جواب کیا ہے کہ میں نے پرسوں بازار میں جاتے ہوئے ایک کتے کی طرف دیکھا۔ ایک دم نہ جانے مجھے کیا ہوا کہ میں نے اُسے آنکھ مار دی۔ اب اگر آپ مجھ سے پوچھیں کہ میں نے اس کو آنکھ کیوں ماری تو میں آپ کو خاطر خواہ جواب نہ دے سکوں گا۔ اس لئے کہ میں اس لمحاتی جذبے کا تجربہ نہیں کر سکتا جو اس عجیب و غریب حرکت کا باعث ہوا۔

دوسرے سوال کا جواب آٹھ لڑکوں نے یہ دیا کہ ہم ان لڑکیوں کو چھڑنا پسند کرتے ہیں یا ان لڑکیوں کو چھڑنے کے لئے ہمارے اندر اکساہٹ پیدا ہوتی ہے۔ جو جوان ہوں اور جنہیں اپنی جوانی پر ناز ہو۔ یہ ناز ان کی چال و حال میں صاف نظر آ جاتا ہے۔

دو لڑکوں نے اسی سوال کا جواب یوں دیا: ہم صرف ان لڑکیوں کو چھڑنا پسند کرتے ہیں جو ہمیں عین موقع پر پسند آجائیں۔ بعض اوقات معمولی شکل و صورت اور معمولی جوانی کی لڑکیوں کو چھڑنے کو دل چاہتا ہے اور بعض اوقات غیر معمولی طور پر حسین اور تنکی لڑکیوں ہی کو چھڑنا چاہتا ہے۔ یہ محض اکساہٹ کی بات ہے۔ ہمارا خیال ہے کہ یہ اکساہٹ لڑکیاں خود پیدا کرتی ہیں۔ چھڑنے کا مادہ تو ہمارے اندر موجود ہے مگر اس بارے

کو آگ وہی دکھاتی ہیں۔

باقی دو لڑکوں نے کہا: ہم صرف موٹی اور گول نپتی لڑکیوں کو چھیڑتے رہتے ہیں۔
دوبلی تیلی لڑکیوں کو ہم نے کبھی نہیں چھیڑا۔ موٹی اور بھاری جسم کی لڑکی کو چھیڑنے میں
بہت مزا آتا ہے۔

ان میں سے ایک نے کہا: بانار میں یا گلی میں جہاں کہیں موٹی لڑکی مجھے نظر آئے
میں آنکھ ضرور مارتا ہوں۔ اس میں ایک خاص لطف آتا ہے مجھے، جسے میں بیان نہیں
کر سکتا۔ مجھے ایسا معلوم ہوتا ہے کہ میری آنکھ اس کے نرم نرم جسم میں کھب گئی ہے۔ موٹی
لڑکیاں یوں بھی زیادہ شرمیلی ہوتی ہیں۔ ان کو آنکھ ماری جائے تو شرم سے ان کے گدگد
گال جب تھر تھراتے ہیں تو ایک عجیب کیفیت ہوتی ہے۔

تیسرے سوال کا جواب دس لڑکوں نے ایک جیسا دیا۔ انہوں نے کہا۔ چھیڑنے کے
طریقے یوں تو بہت سے ہیں۔ لیکن عام طریقہ یہی ہے کہ راہ چلتی لڑکی آنکھ ماری جائے۔
آنکھ سے چھیڑنا خطرناک نہیں، اس لئے کہ اس میں قربت کی ضرورت نہیں ہوتی۔ دُور سے
بھی آنکھ ماری جائے تو نشانے پر بیٹھتی ہے اور اپنا مقصد پورا ہو جاتا ہے۔ آنکھ محض
شرارت کے طور پر ماری جاتی ہے۔ مگر اس جھپک میں یہ سوال بھی پوشیدہ ہوتا ہے۔ کیا
خیال ہے تمہارا؟ صرف ایک پلکارے کے ذریعے سے یہ سوال جس میں ہزار ہا سوال منجمد
ہوتے ہیں ایک سیکنڈ سے کم عرصے میں کر دیا جاتا ہے۔ اس کا جواب عام طور پر ایک
نفرت انگیز اور خشم آلود گھبراہٹ ہوتی ہے جو لڑکی کے سارے جسم پر خشم زدن میں پھیل جاتی
ہے۔ آنکھ مارنا اس لئے زیادہ خطرناک نہیں کہ اس شرارت کا ٹھوس ثبوت بہم پہنچانا بہت
مشکل ہے۔ فدا آنکھ جھپکائی، لڑکی کے چہرے پر انکارے سے بکھرے اور چل دیئے۔

کبھی بھی کوئی لڑکی مسکرا بھی دیتی ہے اور یہ مسکراہٹ دیر تک ہمیں یاد رہتی ہے، اس لئے کہ اس میں ایک ایسی میٹری کے رنگ ہوتے ہیں، جو ہاتھ نہیں آسکتی۔ بس ایک لمحے کے لئے یہ مسکراہٹ ہماری آنکھ کی جھپک سے میٹری کے ہلکے پھلکے پروں کی طرح چھوٹی ہے اور پھٹ پھٹا کر اڑ جاتی ہے۔ — آنکھوں کو چھوڑ دیجئے تو جسم میں زبان کے علاوہ صرف ہاتھ باقی رہ جاتے ہیں جن سے چھیرا جا سکتا ہے، ہم ان سے مدد لیتے ہیں۔ لیکن بہت کم، اس لئے کہ ہاتھ اکثر اختیار سے باہر نکل جاتے ہیں اور لینے کے دینے پڑ جاتے ہیں۔ جھیر بھاڑ زیادہ ہو، کوئی میلا ٹھیللا ہو، کھڑے سے کھوا چھل رہا ہو، اس افر تفری میں کسی لڑکی کو اگر گدگدایا جائے تو اتنا زیادہ خطرناک نہیں ہوتا۔ نمائش میں رات کے وقت اس مقام پر جہاں اونچی سیڑھی پر سے بازی گر کوچے آگ کے کنوئیں میں چھلانگ لگانا ہوتی ہے کافی بھوم ہوتا ہے۔ یہاں ہم اکثر لڑکیوں کے گدگدیاں کیا کرتے ہیں۔ بعض اوقات اپنا جسم اس کے جسم سے رگڑ کر ہم تیزی سے آگے نکل جایا کرتے ہیں۔ کبھی کبھی کانڈھے سے ہلکا سا دھکا بھی دے دیا جاتا ہے۔ بس ہم صرف یہی طریقے استعمال کرتے ہیں۔

باقی دو لڑکوں میں سے ایک نے کہا۔ میں نے آج تک کسی لڑکی کو آنکھ نہیں ماری۔ میں اتنا ضرور جانتا ہوں کہ آنکھ ماری جاتی ہے اور میں نے کئی لڑکوں کو آنکھ مارتے بھی دیکھا ہے۔ مگر میں کوشش کے باوجود یہ چیز سیکھ نہیں سکا۔ میں جب کبھی ایک آنکھ سکیڑنے کی کوشش کرتا ہوں تو میری دوسری آنکھ بھی بند ہو جاتی ہے۔ میں اسی وجہ سے کسی کو آنکھ نہیں مارتا۔ میں نے ہاتھ سے بھی آج تک کسی لڑکی کو نہیں چھیرا۔ میرا چھیر چھاڑ کا طریقہ سب سے جدا اور نونو کھا ہے۔ میں راہ چلتی لڑکیوں سے وقت پوچھا کرتا ہوں۔ اس سے مجھے بہت لطف حاصل ہوتا ہے۔ وقت میں صرف انہی سے پوچھتا ہوں جن کی کھلائی

پر گھڑی بندھی ہو۔ آج تک کسی لڑکی نے مجھے وقت بتانے سے انکار نہیں کیا۔ لیکن بہت کم لڑکیاں مجھے گھڑی دیکھ کر وقت بتا سکتی ہیں۔ اس لئے کہ ایک دم جب کسی لڑکی سے وقت پوچھا جائے تو وہ سخت گھبرا جاتی ہے۔ اس گھبراہٹ میں وہ انکار بھی نہیں کر سکتی۔ میں خود اپنے آپ کو گھبرایا ہوا ظاہر کرتا ہوں جیسے مجھے ایک خاص وقت پر کہیں پہنچنا ہے۔ اس قسم کی اضطرابی کیفیت اپنے اوپر طاری کر کے میں ادھر ادھر پریشانی کے عالم میں دیکھا کرتا ہوں، پھر جیسے اچانک میری نگاہیں اس کی گھڑی پر جا پڑتی ہیں، میں پوچھا کرتا ہوں: "معاف فرمائیے گا، آپ کی گھڑی میں کیا وقت ہے؟" اس وقت پوچھا، جو کچھ اس نے بتایا سنا اور تیز قدمی سے چل دیئے۔ بعض اوقات شکر ادا کر دیا اور بعض اوقات مصنوعی گھبراہٹ میں یہ بھی بھول گئے۔ پانچ برس کے عرصے میں ایک سو تاون لڑکیوں سے میں وقت پوچھ چکا ہوں۔ ایک بار جس سے میں وقت پوچھتا ہوں۔ اس کی شکل و صورت اچھی طرح یاد رکھتا ہوں تاکہ پھر اس سے وقت نہ پوچھوں۔

دوسرے لڑکے نے اس کا جواب یوں دیا: "مجھے صرف زبانی چھٹیر چھاڑ لینا ہے۔"

میں نے پانچ چھ بار آنکھ بھی ماری ہوگی۔ مگر زیادہ لطف مجھے زبانی چھٹیر چھاڑ میں آتا ہے۔ بازار میں کسی لڑکی پر ایسا فقرہ کسنا کہ صرف وہی سمجھے، اس پاس کے لوگ نہ سمجھیں یقیناً ایک فن ہے۔ مگر ایسے فقرے ہر روز نہیں کہے جاسکتے۔ دماغ روشن اور حاضر ہو۔ کوئی محرک مل جائے تو فقرہ کہنے میں ایسا لطف آتا ہے کہ میں بیان نہیں کر سکتا۔

چوتھے سوال کا جواب نو لڑکوں نے بالکل ایک جیسا دیا: "ہمارا خیال ہے کہ لڑکیاں"

ہمدی چھٹیر چھاڑ کو پسند نہیں کرتیں، اس لئے کہ عورت اور مرد کے درمیان اس وقت

تک مفاہمت کا کوئی رشتہ پیدا نہیں ہو سکتا جب تک وہ میاں بیوی نہ بن جائیں۔
 عورت مرد کی طرف یوں دیکھتی ہے جیسے بکری قصائی کی طرف — مرد کا تصور ہمیشہ
 عورتوں کو عصمت کے تنے ہوئے رستے پر کھڑا کر دیتا ہے یا ایسا ہو سکتا ہے کہ بعض اوقات
 ہماری یہ چھٹیڑ چھاڑ محض ایک معصوم تفریح کے لئے ہو مگر عورت اس معصوم تفریح کو بھی گناہ
 اور ثواب کی خطرناک طور پر نازک ترازو میں تولے گی — سچ پوچھئے تو ہمارے
 پیش نظر صرف عورت ہوتی ہے، جو کچھ اس کے عقب میں ہے ہم نے اس پر کبھی غور نہیں
 کیا — وہ اگر خوش نہیں ہوتی ہے تو نہ ہو۔ اگر ناراض ہوتی ہے تو ہوا کرے، ہماری
 یہ چھٹیڑ جاری رہے گی۔

دو لڑکوں نے اس سوال کا جواب یوں دیا۔ عورتیں ہماری چھٹیڑ چھاڑ پسند کرتی بھی
 ہیں اور نہیں بھی کرتیں۔ دراصل عورت ہاں اور نہ کا ایک نہایت ہی دلچسپ مرکب ہے۔
 یہی وجہ ہے کہ ہم اسے پسندیدگی کی نظر سے دیکھتے ہیں۔ اگر اس میں ہاں اور نہ کا یہ
 الجھاؤ نہ ہوتا تو ہم اسے کبھی نہ چھٹیڑتے۔ انکار اور اقرار کچھ اس طرح عورت کے وجود میں
 خلط ملط ہو گیا ہے کہ بعض اوقات اقرار انکار معلوم ہوتا ہے اور انکار اقرار — ہمیں
 تو اسی چیز نے مار رکھا ہے۔

ایک لڑکے نے اس سوال کا جواب بالکل مختلف طور پر دیا۔ اجی صاحب چوڑھے
 لڑکیاں اس چھٹیڑ چھاڑ کو بہت پسند کرتی ہیں۔ عورت کی جوانی اور مرد کی جوانی میں لمبا پورا
 فرق ہی کیلئے ہے۔ بس یہی ناکہ وہ شلوار قمیص یا ساڑھی پہن کر جوان ہوتی ہے اور ہم تیلون
 کوٹ کے اندر جوان ہو جاتے ہیں۔ — میں تو صرف اس لئے لڑکیوں کو چھٹیڑتا ہوں کہ
 وہ اسے پسند کرتی ہیں۔ — جب ہم انہیں چھٹیڑتے ہیں تو وہ تنگے میں اپنی سہیلیوں کو

اپنے تاثرات ضرور بتاتی ہیں۔ یہ تاثرات ان سہیلیوں پر عجیب و غریب کپکپا ہٹیں طاری کرتے ہیں۔ آپ کو معلوم نہیں اور نہ مجھے معلوم ہے مگر میں محسوس کرتا ہوں کہ ہماری پھونکوں سے لڑکیوں کے کنوارپن کی کوجب لڑتی ہے تو ایک عجیب ہی کیفیت پیدا ہوتی ہے، اگر اس حقیقت کا احساس مجھے نہ ہوتا تو میں ہرگز ہرگز کسی لڑکی کو نہ چھیڑتا۔

اب میں آخری سوال کے جوابات کی طرف آتا ہوں۔ ہر لڑکے نے ایک واقعہ بیان کیا جو اس قسم کی چھیڑ چھاڑ سے متعلق تھا۔ مگر ان میں سے صرف چند اس قابل ہیں کہ یہاں درج کروں۔ اکثر واقعات کچھ اس قسم کے تھے — ایک لڑکی کو چھیڑا گیا۔ اس نے شور مچا دیا جس کے باعث چھیڑنے والے کی بہت بدنامی ہوئی، وغیرہ وغیرہ۔

سب سے دلچسپ داستان اس لڑکے کے مجھے سنائی۔ جس نے ایک بار کتے کو آنکھ ماری تھی۔ اس نے کہا: آج سے چار برس پہلے کا ذکر ہے۔ امرت نمر میں کانگریس تحریک کے باعث دھڑا دھڑا گرفتاریاں ہو رہی تھیں۔ جلیانوالہ باغ میں طلباء اور دوسرے لوگوں کا ایک میلہ سا لگ رہا تھا۔ میں ہر روز شام کو اسٹڈی کرنے کے بہانے سے جلیانوالہ باغ میں جاتا تھا۔ ایک روز جب کہ میں اس باغ میں جانے کے لئے بازار طے کر رہا تھا، میری نگاہ بغیر کسی منطاب کے اوپر کو اٹھی۔ ایک سالخورہ مکان کی بالکونی میں مجھے ایک سفید پگڑی نظر آئی۔ میں نے ایک لمحے کے لئے سمجھا کہ کوئی سکھ ہوگا، پر جب وہ پگڑی اونچی ہوئی تو میری حیرت کی کوئی انتہا نہ رہی جب میں نے سانولے رنگ کی ایک تیکھے نقشوں والی لڑکی کو دیکھا اس نے سر پر پگڑی باندھ رکھی تھی۔ آہنی جنگلیے میں سے اس کا چوڑی دار پانچواں بھی مجھے نظر آیا۔ کینٹ نے اچکن جی پسن رکھی تھی، جو اس کے بہت پھنس کر آئی تھی اس نے میری طرف جب دیکھا تو میں نے بلند آواز میں کہا: تسلیم عرض کرتی ہوں: یہ سن کر وہ

بوکھلاسی گئی۔ ایک کھیانی سی شرم آوردہ ہنسی اس کے ہونٹوں پر پھیلی اور میری تیز نگاہوں سے پہلو بچا کر اندر مکرے میں چلی گئی۔ جلیانوالہ باغ میں اسٹوڈنٹ یونین کمیپ کے اندر جا کر میں نے اپنے چند دوستوں کو یہ واقعہ سنایا تو مجھے معلوم ہوا کہ وہ لڑکی ایک کانگریس ورکر کی بیوی ہے جو تین چار روز سے تید خانے میں ہے۔ لڑکی کی شادی کو مشکل سے چار پانچ مہینے ہوئے تھے۔ خاوند کی گرفتاری کے بعد اب وہ اکیلی اس مکان میں رہتی تھی۔ یہ تمام باتیں جب مجھے معلوم ہو گئیں تو میں سیدھا اپنے گھر روانہ ہوا جو وہاں سے دور نہیں تھا۔ گھر جا کر اپنے کمرے کو بند کر کے میں نے بلاؤز پہنا۔ بلاؤز کے نیچے میں نے ربرٹ کی گیند کے دو ٹکڑے کر کے سینے پر جھلٹے۔ پیٹی کوٹ پہنا، پھر ساڑھی پہنی۔ اس زمانے میں میرے بال بہت لمبے تھے۔ سیدھی مانگ نکال کر میں نے چند ٹیس ادھر اور ادھر چھوڑ دیں۔ ان دنوں عورتوں میں چپل پہننے کا رواج عام تھا۔ چنانچہ میں نے اپنا چپل ہی پاؤں میں پہننے دیا۔ یہ سب کچھ کرنے کے بعد جب میں نے آئینے میں اپنے آپ کو دیکھا تو مجھے خود پر عورت کا دھوکا ہونے لگا۔ لباس آدمی کو کتنا تبدیل کرتا ہے۔ خیر، بسن کا برفعہ اوڑھ کر میں چلا۔ گلی میں کئی بار مجھے ٹھوکریں لگیں۔ اس لئے کہ برفعہ پاؤں میں الجھ الجھ جاتا تھا۔ عورتوں کی چال بھی مجھ سے نہیں چلی جاتی تھی۔ اس کے علاوہ یہ خیال بھی دامن گیر تھا کہ کوئی راستے میں بھانپ لے گا تو بہت خفیہ ہونا پڑے گا۔ بہر حال ان تمام مشکلات کے ہوتے ہوئے میں نے تین بازار طے کیے اور اس مکان پر پہنچ گیا۔ حلوائی کی دوکان کے ساتھ ہی اس مکان کی سیڑھیاں تھیں میں نے منہ پر سے برفعہ ذرا اونچا کیا اور اوپر چڑھ گیا۔ دل میرا دھک دھک کر رہا تھا۔ ایسا معلوم ہوتا تھا کہ بس کوئی دم میں سینے سے نکل کر سیڑھیوں پر آ پڑے گا لیکن شرارت کا تصور اس کمزوری پر غالب آیا۔ میں نے دستک دی اور دستک دیتے ہی سوچ لیا، اگر کوئی مرد

سامنے آگیا تو میں کچھ لمے سے بغیر نیچے چلا آؤں گا۔ اور اگر ضرورت پڑی تو آواز میں
 باریکی پیدا کر کے کہہ دوں گا۔ معاف کیجئے گا، میں غلطی سے ادھر چلی آئی۔ پچنانچہ
 یہ سوچتے ہی میں نے ایک بار اور دروازہ کھٹکھٹایا۔ قدموں کی چاپ سنائی دی۔ مجھے
 ایسا معلوم ہوا کہ میرا دل پہلو سے نکل کر اندر کمرے کے فرش پر چل رہا ہے۔ میں نے سوچا
 کہ بھاگ جاؤں، پر اندر سے کنڈی کھل چکی تھی۔ میں نے اٹھا ہوا برقعہ نیچے چھوڑ لیا۔ دروازہ
 کھلا۔ وہ لڑکی میرے سامنے تھی۔ مجھ سے زیادہ بوکھلائی ہوئی۔ سر کے بال پریشان ہو رہے
 تھے۔ مردانہ قمیص اس نے پن رکھی تھی۔ پانچواں وہی تھا چوڑی دار۔ کا ندھے پر اس نے
 دو پٹہ بڑی بے ترمیمی سے ڈال رکھا تھا۔ برقعہ پوش عورت کو دیکھ کر اس کے ہوش بجا ہوئے۔
 میرے بھی سانس میں سانس آیا۔ اس نے کہا: "اندر آجائیے۔" میں بے دھڑک اندر چلا گیا۔
 ایک بڑا کمرہ تھا۔ اس کو طے کر کے ہم دوسرے کمرے میں پہنچے جو بہت ہی چھوٹا تھا۔ اس میں
 دو کرسیاں اور ایک چارپائی پڑی تھی۔ اس چارپائی پر مجھے وہ اچکن دکھائی دی۔ جس
 کو اس نے پن رکھا تھا۔ اس کی ایک آستین الٹی ہوئی تھی۔ پاس ہی سفید پگڑی دھری
 تھی۔ اس نے کئی بار مجھے سہرتا پا دیکھا۔ میری آمد اس کے لئے ایک متمنا بنی ہوئی تھی۔ اس
 چھوٹے کمرے میں پہنچ کر اس نے مجھ سے کہا: "تشریف رکھئے۔" اور یہ کہہ کر اس نے کرسی پر
 چند کتابیں اٹھا کر چارپائی پر رکھ دیں۔ میں اس کرسی پر بیٹھ گیا۔ اب میری پریشانی کسی حد
 تک دور ہو گئی تھی مگر میرا دھیان دروازے کی طرف تھا جو وہ کھلا چھوڑ آئی تھی۔ بے شمار
 خیالات میرے دماغ میں آرہے تھے۔ جب میں کرسی پر بیٹھ گیا تو اس نے بہمان نوازانہ
 انداز میں کہا: "برقعہ اتار لیجئے۔" میں نے اس کے جواب میں ادھر ادھر دیکھا تو اس نے
 مجھے یقین دلاتے ہوئے کہا: "یہاں میرے سوا کوئی نہیں۔" میں دل ہی دل میں ارادہ کر

چکا تھا کہ کوئی بات نہ کروں گا۔ مگر یہ الفاظ غیر ارادی طور پر میرے منہ سے نکل گئے۔ آپ باہر کا دروازہ بند کر دیجئے۔ لہجہ میرا اپنا تھا۔ مگر اسے شک نہ ہوا۔ وہ ذرا اٹھی اور دروازہ بند کر کے چلی گئی۔ میں نے اس دوران میں حالات پر غور کیا اور چہرے پر سے نقاب ہٹالی۔ مہر میرا برقعے کی ٹوپی میں تھا۔ دونوں کان بھی اس میں چھپے ہوئے تھے۔ چہرہ باؤں سے بے نیاز تھا۔ اس لئے میں نے سوچا کہ اس کو صدمہ اچانک نہیں پہنچے گا۔ دروازہ بند کر کے وہ آئی۔ میں نے منہ دوسری طرف موڑ لیا۔ وہ چار پائی پریٹھی اور بیٹھتی ہی اٹھ کھڑی ہوئی جیسے بھڑنے سے کاٹ کھایا ہے۔ میری طرف دیکھ کر اس کے منہ سے مدہم سی چیخ نکلی۔

انگریزی ضرب المثل کے مطابق بتی بیگ میں سے نکل چکی تھی۔ میں نے برقعہ اتار دیا۔ اس کی ٹانگیں چوڑی دار پانچامے میں کانپ کانپ گئیں۔ میری جرات بڑھ گئی۔ مسکرا کر میں نے کہا۔ آداب عرض کرتی ہوں۔ وہ مجھے پہچان گئی تھی۔ اور خوف نے اس کو جھنجھوڑ دیا تھا۔ میں نے اس کی خوفزدہ آنکھوں میں آنکھیں ڈال کر کہا۔ آپ کو مردانہ لباس خوب سمجھا ہے کیا میرے بدن پر آپ کا یہ لباس اچھا نہیں لگتا۔ اس کی سمجھ میں نہیں آتا تھا کہ کیا کرے، اگر تھپت نیچے آرہتی یا آسمان سے ناگہانی طور پر بجلی گر پڑتی تو اس کو اتنا خوفناک تعجب کبھی نہ ہوتا جتنا کہ میری آمد پر اسے ہوا۔ اس کی زبان بالکل گنگ ہو گئی تھی۔ اگر وہ چیخنا بھی چاہتی تو نا کام رہتی۔ اس کی یہ حالت دیکھ کر مجھے ترس آیا۔ چنانچہ میں اپنا برقعہ اٹھا کر کہا۔ گہرا سنے نہیں، جلتا ہوں۔ مذاق ختم ہو گیا۔ جب میں نے وہاں سے چلنے کا قصد کیا تو اس نے لرزاں آواز میں کہا۔ ذرا ٹھہریئے۔

میں ٹھہر گیا۔ فرمایئے۔

اس نے میرے بلاؤز کی طرف دیکھا جس میں سے گیند کے ٹکڑے نیچے ڈھلک آئے

تھے۔ شرم سے اس کے کان کی سانولی لویں سرخی مائل ہو گئیں۔ لیکن بے اختیار اس کو ہنسی آگئی۔ میں بھی ہنس پڑا۔ اس سے اس کا خوف کچھ دور ہوا۔ چنانچہ اس نے غیر لڑائی آواز میں کہا: آپ اس لباس میں گھرواپس جاسکیں گے؟

میں نے جواب دیا: کیوں نہیں؟ — آیا بھی تو اسی لباس میں تھا؟

لیکن یہ کہتے ہی ایک دم اندرونی طور پر مجھے محسوس ہوا کہ میں اس لباس میں ہرگز ہرگز ایک قدم بھی نہ اٹھا سکوں گا۔

اس نے میرا جواب سن کر کہا: آپ سوچ لیجئے۔

اور جب میں نے سوچنا شروع کیا تو یہ احساس اور زیادہ پختہ ہوتا گیا۔ میں نے سوچا کہ ساڑھی اتار دوں، لیکن بلا تو زرا دلچسپی کوٹ میں تو میں بالکل اسٹیج کا مسخرہ بن جاتا۔ پھر خیال آیا کہ سب کچھ اتار دوں اور ساڑھی کا ہتھربنا لوں، مگر یوں لوگوں کی نگاہیں اور بھی میری طرف اٹھتیں۔ پھر سوچا کہ جیسے آیا تھا ویسے ہی چلوں۔ مگر موقع کا تصور اب ایک بہت بڑا بوجھ محسوس ہونے لگا۔ میں نے گھبرا کر اس سے کہا۔ اگر آپ اجازت دیں تو یہاں تھوڑی دیر بیٹھ جاؤں۔

اس نے میری درخواست رد نہ کی۔ تشریف رکھئے، لیکن فوراً ہی اسے کوئی خیال آیا اور وہ مضطرب ہو گئی۔ نہیں، آپ اب تشریف لے جائیے۔ میرے فادران لائے والے ہیں۔ میں بھول ہی گئی تھی۔ — جائیے، یہاں سے جلدی چلے جائیے۔

میں اس قدر گھبرا گیا کہ مجھے محسوس ہوا کہ میرے سارے کپڑے اتار کر کسی نے مجھے ننگا کر دیا ہے۔ میں بجائے اٹھنے کے اور جم کر کرسی پر بیٹھ گیا۔ یہ دیکھ کر اس نے جھکے زیادہ گھبرا کر کہا: میرے فادران لائے والے ہیں۔ بس اب وہ آنے ہی

ہوں گے۔ آپ چلے جائیے۔

مجھے اپنے آپ پر غصہ آ رہا تھا، اسی غصے میں اس سے میں نے تیز لہجے میں کہا
”تو میں کیا کروں۔ اس لباس میں مجھ سے ایک قدم بھی نہیں اٹھایا جائے گا۔“

موقع کی نزاکت کے باوجود اسے ہنسی آگئی۔ لیکن میری سنجیدگی ویسی کی ویسی
قائم رہی۔ اس نے چند لمحات غور کیا اور پھر کہا۔ ”آپ یہ اچکن پہن لیجئے۔ میں آپ کو
قمیص اور پانچامہ نکال دیتی ہوں، مگر پر ماتا کے لئے جلدی کیجئے۔ اب کچھ سوچئے نہیں۔“

اس نے میرے جواب کا انتظار نہ کیا۔ چار پائی کے نیچے سے ایک ٹرنک کھینچ نکالا۔
اس میں سے جلدی جلدی اس نے ایک قمیص نکالی۔ پانچامہ وہ دیر تک ٹھونڈتی رہی

مگر اسے نہ ملتا۔ اس دوران میں بلٹوز اتار کر قمیص پہن چکا تھا۔ جب پانچامہ نہ ملا
تو اس نے کہا۔ ”آپ یہیں ٹھہریں، میں یہ پانچامہ اتار کر آپ کو دے دیتی ہوں۔“ یہ کہہ

کر وہ پھرتی سے دوسرے کمرے میں چلی گئی۔ دو منٹ شدید قسم کے اضطراب میں گزارنے
اس کے بعد وہ آئی۔ پانچامہ دے کر وہ باہر چلی گئی۔ ”اب جلدی پہن لیجئے۔“

میں نے افراتفری میں یہ پانچامہ پہنا۔ چونکہ چوڑیاں کافی زیادہ تھیں۔ اس لئے
کھینچ تان کر پورا آہی گیا۔ اتنے میں آواز آئی۔ ”پہن لیا؟“

میں نے کہا۔ ”ہاں پہن لیا۔“

یہ سن کر وہ اندر آئی اور کہنے لگی۔ ”پر ماتا کے لئے یہاں سے چلے جائیے۔“
مجھے ڈر ہے کہ وہ کہیں آ رہی ہیں۔

میں نے اچکن پہنی۔ برفہ ہاتھ میں لیا اور وہاں سے چلنے ہی والا تھا کہ اس نے
کہا۔ ”یہ ساڑھی وغیرہ تو لیتے جائیے۔“

میں نے بلاؤز، ساڑھی، پٹی کوٹ اور بڑے کی گیند کے دونوں ٹکڑوں کی طرف
 دیکھا اور باہر نکلتے ہوئے کہا۔ یہ سب چیزیں یہیں پڑی رہیں۔ اس نے اس کے جواب
 میں کچھ نہ کہا۔ میں دروازے تک پہنچ گیا۔ وہ میرے ساتھ ساتھ آئی جب دروازہ کھول
 کر میں باہر نکلا تو اس نے مسکرا کر کہا: آداب عرض کرتا ہوں۔ اس کے بعد میری
 اس سے ملاقات نہ ہوئی، کیونکہ وہ دوسرے روز ہی کہیں چلی گئی، نہ معلوم کہاں میں
 نے اس کا بہت کھوج لگایا مگر کچھ پتہ نہ چلا، اس کی اچکن اور پانچامہ ابھی تک میرے
 پاس محفوظ پڑا ہے۔ شاید میری ساڑھی، بلاؤز اور پٹی کوٹ بھی اس کے پاس ابھی تک
 محفوظ ہوں اور گیند کے وہ دو ٹکڑے بھی۔ میں اس بارے میں کچھ نہیں کہہ سکتا۔ مگر یہ واقعہ
 ایسا نہیں کہ ہم دونوں میں سے کوئی بھول سکے۔

اس لڑکے نے جس کو راہ چلتی لڑکیوں سے وقت پوچھنے میں مزہ آتا تھا۔ ذیل کا
 واقعہ بیان کیا۔

میں جب بیٹی گیا تو وہاں لڑکوں پر ان گنت لڑکیاں دیکھ کر میری طبیعت بہت
 خوش ہوئی کیونکہ ان میں سے اکثر اپنی کلائیوں پر گھڑی باندھتی تھیں۔ ایک روز کا ذکر
 ہے، ناگ پاڑھ میں جہاں یہودیوں کی آبادی ہے، فٹ پاتھ پر میں نے ایک پارسی لڑکی
 دیکھی۔ بڑی تیز قدمی سے وہ سامنے بائلی والے ہسپتال کی طرف بڑھ رہی تھی۔ اس کی
 گوری گوری کلائی پر کالے تسمے کے ساتھ گھڑی بندھی تھی۔ اس کے اور میرے درمیان قریباً
 ایک فرلانگ کا فاصلہ تھا جو میں نے چٹکیوں میں طے کر لیا۔ اس سے دو قدم آگے نکل کر میں
 دفعۃً مڑا۔ تمہاری گھڑی ماگلا واگلا میں نے اس سے گجراتی زبان میں وقت پوچھا۔ اس
 نے اپنی کلائی اونچی کی تو گھڑی ندرود ماری گھڑیاں کاں چھے؟ اس نے گھبرا کر کہا۔ میری

گجراتی ختم ہو گئی۔ میں نے اسے ہندوستانی میں جواب دیا۔ آپ کی گھڑی مجھے کیا معلوم کہاں ہے۔" صاحب اس نے تو چلانا شروع کر دیا۔ ایک تو گجراتی زبان، اس پر اس پارسی لڑکی کا پیچ پیچ کر بولنا۔ میرے اوسان خطا ہو گئے۔ گھڑی میں نے چند منٹ پہلے اس کی کلائی پر دیکھی تھی، پر اب ایک دم خدا معلوم کہاں غائب ہو گئی تھی۔ وہ برابر کہے جا رہی تھی تھے کج لیدی ہوتے: یعنی تم نہ ہی لی ہے اور میں اسے بے سود یقین دلانے کی کوشش کر رہا تھا۔ میں نے آپ کی گھڑی نہیں لی ہے۔ اگر میں نے آپ کی گھڑی لی ہوتی تو آپ سے وقت ہی کیوں پوچھتا۔ اس کو بھی چھوڑ بیٹھے۔ میں نے گھڑی آپ کی کلائی سے کیسے اتار لی ہے؟ اس کا شور سن کر فٹ پاتھ پر کئی یہودی اور کرٹان جمع ہو گئے۔ میں ان میں گھر گیا۔ بھانت بھانت کی بولیاں شروع ہو گئیں۔ کبھی میں انگریزی میں اپنی بے گناہی ثابت کرتا کبھی ہندوستانی میں۔ مگر سب اسی کے طرفدار تھے۔ میں سخت گھبرا گیا۔ قریب تھا کہ میں ان سب کے کہہ دوں: تم جاؤ جہنم میں۔ نہیں مانتے تو نہ مارو کہ میری نگاہ سڑک پر ایک چھوٹے سے بچے پر پڑی۔ اس کے ہاتھ میں مجھے کالا فیتا نظر آیا۔ کالے فیتے کے ساتھ گھڑی بھی لٹک رہی تھی۔ میں چلایا۔ وہ دیکھو، اس بچے کے ہاتھ میں کیا ہے؟

سب سے پہلے اس لڑکی نے بچے کی طرف دیکھا اور کہا۔ میری گھڑی۔

بچے کے ہاتھ میں گھڑی اسی کی تھی۔ ایک بڑھی یہود نے بڑھ کر اس بچے سے گھڑی لی اور اس پارسی لڑکی کو دے دی۔ میں نے کوئی بات کرنی مناسب نہ سمجھی اس لئے کہ اس وقت میں اپنے آپ کو ہیر و سمجھ رہا تھا۔

اس لڑکے نے جس کا یہ کہنا تھا کہ لڑکیاں چھڑ چھاڑ پسند کرتی ہیں۔ یہ واقعہ

بیان کیا۔

جیسا کہ میں عرض کر چکا ہوں کہ بڑیاں ہماری چھٹیر چھاڑ لپند کرتی ہیں بلکہ بعض اوقات تو وہ ہمیں دعوت دیتی ہیں کہ ہم انہیں چھٹیریں۔ اس واقعے سے، جو میں اب بیان کرنے والا ہوں، آپ اس کی تصدیق کر سکیں گے۔ آج سے ڈھائی برس پہلے کا ذکر ہے جب میرے خیالات آج سے مختلف تھے۔ ان دنوں مجھ پر کسی سے عشق کرنے کی دہن سوار تھی۔ چنانچہ ہر وقت اداس اداس رہتا تھا۔ ایسا معلوم ہوتا تھا کہ میرے سارے وجود پر ایک ناقابل بیان انمول طاری ہے۔ یہ اُداسی اور یہ انمول اس روز بہت ہی زیادہ بڑھ گیا جب مجھے اپنے ایک دوست سے معلوم ہوا کہ وہ گلی میں ایک لڑکی سے عشق لڑا رہا ہے۔ اس کے عشق کی داستان سن کر مجھے بے حد غم ہوا۔ اس قدر شک آیا کہ میری آنکھوں میں آنسو بہا آئے۔ اب میں نے ارادہ کر لیا کہ ہر روز اس گلی سے گزرا کروں گا اور اسی لڑکی سے رابطہ پیدا کرنے کی کوشش کروں گا۔ یہ ارادہ میں نے اس لئے کیا کہ میری نظروں کو ٹی ایسی لڑکی تھی ہی نہیں جس سے اس قسم کا رشتہ پیدا کیا جاسکتا ہو۔ سو جناب میں پندرہ بیس روز تک متواتر ایک ہی وقت پر اس گلی میں سے گزرتا رہا۔ وہ لڑکی اس دوران میں مجھے کئی بار نظر آئی۔ ہر مرتبہ اس نے میری طرف دیکھا۔ مگر بات اس سے نہ بیان نہ بڑھ سکی۔

ایک روز دوپہر کو جب کہ گلی بالکل خالی تھی، میں ادھر سے گزرا۔ جب میں موڑ مڑا تو مسجد کے پاس دفعتاً ایک برقعہ پوش عورت مجھے نظر آئی۔ میں جب اس کے پاس سے گزرا تو اس نے برقعے سے ہاتھ نکال کر میرا بازو پکڑ لیا اور بلند آواز میں کہا۔
 ”کیوں دے کشتیا، توں ہر روز ایدھر دے پھیرے کیوں کرنایں۔“

اس کا مطلب یہ تھا کہ آوارہ گرد کیوں کے تو ہر روز یہاں کے پھیرے کیوں کرتا رہتا

ہے۔ میرے اوسان خطا ہو گئے۔ بچدا، میری ٹانگیں کانپنے لگیں۔ میرا حلق خشک ہو گیا
میں تشکل یہ کہہ سکا نہیں..... میں..... میں تو کبھی ادھر سے نہیں گزرتا۔

وہ ہنسی۔ برقعے کی جالی میں سے اس کی آنکھیں مجھے نظر آئیں۔ میرا خوف دُور
ہو گیا۔ میں نے اپنا بازو چھڑا لیا اور اس کے کولہے پر اس زور سے چٹکی بھری کہ وہ بلبلا
اٹھی۔ اللہ کر کے مر جائیں۔ تیرا گھد نہ رہے۔ اس کا مطلب یہ تھا کہ خدا کرے
تو مر جائے۔ تیرا کچھ باقی نہ رہے۔ میرا سب کچھ باقی رہا، وہ بھی باقی رہی اس لئے
کہ میرا خوف دُور ہو گیا تھا اور اس کی خنگی نہ رہی۔

کچھ نہیں ہے تو عداوت ہی سہی

قطع کیجئے نہ تعلق ہم سے — کچھ نہیں ہے تو عداوت ہی سہی — قطع تعلق بھی ہے اور نہیں بھی ہے۔ عداوت بھی ہے اور نہیں بھی ہے۔ عجیب و غریب مضمون ہے۔ کچھ سمجھ میں نہیں آتا کہ مرد اور عورت کا باہمی رشتہ کیا ہے۔ عورت کی طرف مرد کا میلان سمجھ میں آجاتا ہے لیکن مرد کی طرف عورت کا میلان جو ہے بھی اور نہیں بھی ہے سمجھ کے کچھ اونچا ہی رہتا ہے۔ یعنی عورت مرد سے نفرت بھی کرتی ہے اور انجام کار اس سے محبت بھی کرتی ہے۔ اس کی بدعنوانیوں کی مذمت کرتی ہے مگر اس کے باوجود ان بدعنوانیوں کا شکار ہو جاتی ہے۔

شادی ہی کر لیجئے جو کہ بہت عام چیز ہے چاہئے تو یہ کہ لڑکی اپنی شادی پر خوش ہو۔ لیکن ہونے والی دہنوں کو کس نے گھڑی بننے نہیں دیکھا۔ رونی آواز میں ان کے منہ سے ایسی باتیں کس نے نہیں سنیں۔ میری جوتی کو کیا غرض پڑی تھی۔ جو میں چنی میں سے اُن کو جھانک کر دکھیتی — میں تو انہیں ہاتھ تک نہ لگانے دوں — مفتوں کی ہاتھ لگ گئی ہوں جھبھی تو اپنے دوستوں میں میری یوں ہتک کی گئی ہے — آگ لگے میری

جان کو۔ نہیں بھنی میں تو عمر بھر کنواری رہوں گی۔ امی جان نے تو اپنے سر کی بلا ٹالی ہے۔ جلنے کون ہیں کون نہیں ہیں، گھر لے جاتے ہی مجھے قتل کر دیں۔ آنا پڑھایا لکھا یا تھا کیا اسی دن کے لئے کہ مجھے ایک نامحرم آدمی کے حوالے کر دیا جائے۔ میں نہ ہر کھالوں گی۔ لڑکیاں پہا یا دھن ہوتا ہے، بس یہ کہہ کر ٹال دیا جاتا ہے۔ پھر روز سے میرے منہ میں ایک کھیل تک نہیں گئی۔ کسی کو ترس نہیں آتا۔ نہیں یہ یوں نہیں بیٹھوں گی۔ مجھ سے یہ کیوں کہا جا رہا ہے کہ ہناؤ، سجو، بنو۔ یہ سجا بنا کر مجھے کس کے حوالے کیا جا رہا ہے۔ میری بھتی کھائیے، مجھے ہائے ہائے کر کے پٹینے اگر میری شادی کیجئے۔۔۔۔۔

آنکھوں میں سے آنسو بہتے ہیں۔ کئی کئی دن واقعی کھانا نہیں کھایا جاتا، لیکن اس کے ساتھ ہی ساتھ ہاتھوں پر مہندی لگوائی جاتی ہے، ڈھونک بجانے والی سہیلیوں کے ساتھ بیٹھا جاتا ہے۔ گپیں اڑائی جاتی ہیں اور تھلے میں اپنی سب سے عزیز سہیلی کے ساتھ کپکپی پیدا کرنے والی بانیں کی جاتی ہیں۔ آزمودہ نسخے نوٹ کئے جاتے ہیں آنے والے حادثے کی تفصیلات، ادھر ادھر سے اکٹھی کی جاتی ہیں اور۔۔۔۔۔ اور۔۔۔۔۔ کیا کچھ نہیں کیا جاتا۔

ہندی لگے ہاتھ مقیشی بال۔۔۔۔۔ نُس نُس کرتے بھاری جوڑے، چمکیے زیور۔ چہرے کی اڑی اڑی رنگت، ریشمی گھونگھٹ، دل میں دھڑکنیں۔ شہنائیاں۔۔۔۔۔ باجے گاجے۔ دھوم دھڑکے۔۔۔۔۔ اس کے بعد جملہ سروسی۔۔۔۔۔ خاموشیوں کے قفل جو کبھی کھلیں ہی نہیں۔ ادھر مکیرالکار، ادھر کبھی التجائیں، منتیں، خوشامدیوں اور کبھی دھکیاں۔ لو اب خدا کے لئے مان بھی جاؤ۔ دیکھو ہم تم سے کبھی نہ بولیں گے۔

کچھ منہ سے تو بولو... قسم لے لے جو تمہیں پھر گدگداؤں، ایک فقط تم ہاں کر دو۔
خدا کی قسم میں تمہیں کچھ نہیں کہوں گا... لو میں ایک طرف ہٹ جاتا ہوں... تم
اب بھی نہیں مانتیں۔ آخر یہ سلسلہ کب تک جاری رہے گا۔ بھٹی میں تو تھک گیا ہوں
آخر ہمیں حقوڑی دیا آرام بھی تو کرنا ہے۔...

کفر تو خدا خدا کر کے... خاموشی تکلم میں تبدیل ہوئی۔ نہیں آپ اپنے دوستوں
کو ضرور ساری بات بتا دیں گے... مجھے کہیں کا نہ رکھیں گے... آپ کو خدا کی قسم
جو آپ نے کچھ کہا۔... ہائے، میں کیسی بے جیا ہوں... آپ داں میں کیلکتے ہوں گے
چٹاخ چٹاخ باتیں کر رہی ہے۔ خدا کرے مجھے موت آجائے... ضرور
دروازے کے باہر کوئی کھڑا ہے۔ اب میں کیا کروں... زبردستی نہ کیجئے...
میری کلائی ٹوٹ جائے گی۔ آپ کتنے بے رحم ہیں۔ دیکھئے میں ہاتھ جوڑتی ہوں۔ خدا
کے واسطے مجھے تھوڑو سیجئے... میں مری جاؤں گی... مجھے بخش دیجئے۔ صرف
آج کے روز بخش دیجئے، پھر آپ جو کہیں گے میں مان لوں گی۔...

ایسی باتیں کون مانتا ہے۔ آخر وہی ہوتا ہے جو منظور خدا ہوتا ہے۔ ہنر
جو ان لڑکی سے جلد با بدیر ہی سانچہ پیش آتا ہے۔ مردوں کی بد عنوانیوں کے متعلق ساری
شکایتیں دھری کی دھری رہ جاتی ہیں اور ایک ہی رات میں وہ تمام منزلیں طے کر
نی جاتی ہیں جن کے متعلق سوچنا بھی کبھی گناہ سمجھا جاتا تھا۔

شادی کے دوسرے روز ہی وہ مرد جس کو بُرا بھلا کہا جاتا تھا، عزیز ترین رفیق بن
جانا ہے۔ انہوں نے کہا تھا کہ تم سیدھی مانگ نکالا کرو۔ صبح سے کہیں باہر گئے
ہیں، ابھی تک لوٹے نہیں۔ اللہ خیر کرے۔ یہ سلپنگ سوٹ انہوں نے مجھے دیا

ہے۔ کہتے تھے رات کو سوتے وقت دوسرے کپڑوں کی بجائے اب اسے ہی پہنا کرو۔
 نہیں بھٹی میں پان نہیں کھاؤں گی۔ انہوں نے منع کیا تھا۔ ان کو آج تک کبھی رات پر
 چائے نہیں ملی تھی۔ جب میں نے یہ سنا تو خدا کی قسم میرے دل کو بہت دو ہوا۔ صبح
 اٹھ کر میں نے پہلا کام ہی کیا کہ ان کے لئے چائے بنوائی۔۔۔۔۔

میں سمجھتا ہوں کہ مرد اور عورت کے درمیان صرف ایک رات حامل ہے۔ اگر یہ کالی
 چیز حامل نہ ہوتی تو خوباں سے چھٹیر چھاڑ کبھی پر وہ ظہور پر نہ آتی۔ بہت ممکن ہے کہ مرد چھٹیر
 وقت اس رات کو بھول جاتا ہو مگر عورت جب چھٹیرتی ہے یا جب کسی عورت کو چھٹیر جانا
 ہے تو یہ رات جھٹ اس کی انگریزوں کے سامنے آجاتی ہے۔

سارا فساد اسی رات کا ہے جس نے انسانی زندگی کو کٹی خول بصورت روشنیوں سے
 متعارف کرایا ہے۔ چھٹیر چھاڑ انہی روشنیوں میں سے ایک روشنی ہے، جسے پھلچھڑی کہنا
 بجا ہوگا۔ میں اس کے متعلق پچھلے مضمون میں نوجوان مردوں کے تاثرات بیان کر چکا ہوں۔
 اس مضمون میں نوجوان لڑکیوں کا رد عمل بیان کیا جائے گا۔

یہ رد عمل معلوم کرنے کے لئے میں نے ذیل کا سوالیہ تیار کیا۔

۱۔ مردوں کی چھٹیر چھاڑ کے متعلق آپ کا کیا خیال ہے۔ آپ اسے پسند کرتی ہیں
 یا ناپسند؟۔۔۔۔۔ پسندیدگی اور ناپسندیدگی کی وجہ بیان کیجئے۔

۲۔ جب آپ کو چھٹیر اجاتا ہے تو آپ کیا کرتی ہیں؟

۳۔ آپ کو کیوں چھٹیر اجاتا ہے؟

۴۔ کیا آپ مردوں کو نہیں چھٹیرتیں؟

۵۔ کوئی ایسا واقعہ بیان کیجئے جو اس چھٹیر چھاڑنے متعلق ہو اور جس کا تاثر ابھی تک آپ

کے حافظے پر قائم ہو۔

ظاہر ہے کہ عورتوں اور لڑکیوں سے براہ راست یہ سوال کرنے اور ان کا جواب حاصل کرنے میں مجھے بہت دقت پیش آئی ہوگی۔ خصوصاً کنواری لڑکیوں سے تو میں نے ڈر ڈر کے یہ سوال کئے۔ بہر حال کسی نہ کسی طرح ان دقتوں اور مشکلوں کے باوجود یہ مضمون تیار ہو رہی گیا۔

عورتوں اور لڑکیوں کے تاثرات اور ان کا رد عمل بیان کرنے سے پہلے میں یہ بتا دینا ضروری سمجھتا ہوں کہ ایک جگہ تمام لڑکیوں اور عورتوں کو بلا کر میں نے یہ معلومات حاصل نہیں کیں۔ مجھے تین بڑے شہروں میں رہنے کا اتفاق ہوا ہے۔ لاہور، بمبئی اور دہلی، ان تین شہروں میں مختلف اوقات پر میں ایک ایک دور عورتوں سے ملا۔ ان سے دوستانہ بات چیت کی اور اپنے مطلب کی باتیں معلوم کر لیں۔

کل بارہ عورتوں سے میرا اس قسم کا انٹرویو ہوا جن میں سے دو بیاہی ہوئی تھیں۔ باقی سب کنواری تھیں۔ ان کی عمر کا اوسط سولہ سال سے زیادہ نہیں تھا۔

لڑکیوں نے جن میں دو بیاہی ہوئی بھی شامل تھیں، پہلے سوال کا بالکل ایک جیسا جواب دیا۔ مردوں کی چھٹیڑ چھاڑ کے متعلق ہمارا خیال یہ ہے کہ ایسی فضول اور ناز بیا حرکت کوئی اور ہو ہی نہیں سکتی۔ پرانی بھونٹھیوں کو چھٹیڑ ناکھل کی شرافت ہے۔ یہ صریحاً شہدہ پن ہے۔ اس قسم کی حرکت صرف وہی لوگ کرتے ہیں جو اخلاق حمیدہ سے عاری ہوتے ہیں۔ جن کی آنکھوں میں شرم کا پانی بھی نہیں ہوتا۔ ہم اس چھٹیڑ چھاڑ کو صرف ناپسند ہی نہیں کرتیں بلکہ انتہائی نفرت کی نگاہ سے دیکھتی ہیں، اس لئے کہ ہماری آزادی میں یہ بے شامہ لگاؤ نہیں پیدا کرنے کا موجب بنی ہوئی ہے۔ غضب خدا کا ہم ٹڈ کے ماسے باہر سیر کو

بھی تو نہیں جا سکتیں۔ باغ میں گھومنے کے لئے جلیے تو ہمیشہ اس بات کا کھٹکا رہتا ہے کہ کوئی مردود ہمارے چھپے چھپے چلنا شروع کر دے گا اور ایسی بھوک کی نظروں سے دیکھے گا کہ سیر کا سارا اطف اسارا مزا کر کر رہا ہو جانے کا۔ کسی پھول کی طرف دیکھنے تو جھاڑی کے عقب سے کن سڑی آواز آئے گی۔ انہیں منظور اپنے زخمیوں کو دیکھ آنا تھا۔ چلیں ہیں سیر گل کو دیکھنا شوخی بہانے کی۔ سیر گل گئی بھاری میں اور زخمی گئے چوہے میں۔ کہاں کی سیر گل، کہاں کی شوخی۔ یہ نگوڑے کچھ کرنے بھی دیں۔ یہ موٹی چھوڑ چھوڑے یا گندی موری کے پھینٹے۔ کوئی پکچر دیکھنے جاؤ تو سب کی گردنیں ہماری طرف مڑ جائیں گی۔ گھوڑے جا رہے ہیں، سب گھوڑے جا رہے ہیں۔ بات تک کرنے کی اجازت نہیں۔ اندھیرا ہوتا ہے تو اس بات کا دھڑکا رہتا ہے کہ اپنی ٹانگ کھجلائے کے بہانے ساتھ والے لالہ گی ہماری ٹانگ کھجلائے شروع کر دیں گے۔ پکچر ختم ہونے پر باہر نکلتے وقت یہ اندیشہ لاحق رہے گا کہ کوئی صاحب کندھا مار کر نکل جائیں گے اور انگریزی میں افسوس کا اظہار کر دیں گے۔ کوٹھے پر بال سکھانے کے لئے جاؤ تو کوئی ہمسایہ اپنے چڑھے ہوئے چنگ کی ڈور دھیلی کر کے بالوں میں الجھا دے گا۔ غصے میں آکر ڈور پکڑ لو تو آواز آئے گی: لے لیجئے جتنی دیر کا ہے۔ جتنا کر ڈور کھینچنا شروع کی تو اٹھوں نے چرخہ ہاتھ میں لے لی۔ کھینچتے جا رہے ہیں۔ تک آپ تھک نہ جائیں؟ کیا کریں کیا نہ کریں ہم تو بہت عاجز آگئے ہیں۔۔۔۔۔ ایک ڈکھ ہو تو بتائیں۔ شاپنگ کے لئے جائیں تو اور مصیبتیں سر پر کھڑی ہوتی ہیں۔ کاندرا ہی آنکھیں سینک رہے ہیں اور اپنی حرمس پوری کر رہے ہیں۔ کبھی کبھی کوئی فقرہ بھی چست کر دیتا ہے۔ کشمیر کے سیب ادھر بھی دیکھتے باٹے۔ انڈر ویز کے نٹے نٹے ڈیزائن آٹے ہیں۔ ملاحظہ فرماتے جاٹے۔ ایک نظر ادھر بھی۔ بالکل نیا مال

ہے..... اب ان مردوں سے کوئی کیا کہے۔ جی تو اکثر یہی چاہتا ہے کہ اپنی چھتری ان ملعونوں کے حلق میں گھونس دیں یا ہینڈ بیگ منہ پر سے ماریں مگر بے کار کے نصیحتے سے ڈر لگتا ہے اس لئے مجبوراً خاموش رہنا پڑتا ہے۔ کوئی موٹر پاس سے گزندتی ہے تو اس کے اندر بیٹھے ہوئے تمام صاحبان گھورنا شروع کر دیتے ہیں۔ کوئی ان سے پوچھے کہ حضرت یہ آپ کو کیا ضبط سما یا۔ آپ کی موٹر جا رہی ہے، ہم بھی جا رہے ہیں، اس نظر بازی کا فائدہ؛ — موٹر والوں کو چھوڑیئے، یہ کم بخت ڈولیا والے مزدور زجنہیں دہلی میں تھیلی والے اور بھٹی میں پاٹیا والے کہتے ہیں) بھی ہمارا چھپا نہیں چھوڑتے۔ میم صاحب، لائے یہ پارسل میں اٹھا لوں۔ یہ مرتبان مجھے دے دیجئے، میں اٹھا لیتا ہوں۔ — ان سے کہا جاتا ہے: نہیں بھائی، میں اتنی چھوٹی چیز کے لئے مزدور نہیں چاہتی۔ جواب ملتا ہے۔ میم صاحبہ میں آپ سے پیسے توڑے ہی مانگتا ہوں۔ اب بتائیے ان اُلو کے پھٹوں کو کیا جواب دیا جائے۔ سو سو آفتوں میں بہ وقت جان پڑی رہتی ہے۔ کوئی ٹھکانا ہے اس عذاب کا۔ خدا کرے نہ رہیں ایسے لوگ اس دنیا کے تختے پر۔ ناک میں دم کر رکھا ہے نابکاروں نے۔ — چھیڑ چھاڑ کو ناپسند کرنے کی وجہ اس کے سوا اور کیا ہو سکتی ہے کہ یہ ایک نہایت ہی لغو اور بیہودہ حرکت ہے کہ جس کا سرہ نہ پیر ہیں آخر کیا سمجھ لیا گیا ہے۔

ان نوٹ کیوں میں سے ایک نے کہا مجھے اس چھیڑ چھاڑ سے اتنی ہی نفرت ہے جتنی چوہوں سے بلکہ اس سے بھی کہیں زیادہ۔ —

ایک اور نے کہا۔ میں اس لئے یہ چھیڑ چھاڑ ناپسند کرتی ہوں کہ عورت اس کا جواب تھپڑ مارنے یا گالی دینے کے سوا کسی اور طریقے سے دے ہی نہیں سکتی۔ ظاہر ہے

کہ یہ دونوں چیزیں ہم سے نہیں ہو سکتیں، اسی واسطے ہم اس سے نفرت کرتی ہیں
 راہ چلتے چھٹرا جائے تو اور بھی مصیبت ہے۔ اب کیا بیچ بازار کے تو تو میں میں شروع
 کر دی جائے۔ اصل میں عورت شروع سے دبی ہوئی ہے۔ اس لئے بیچاری کچھ بھی نہیں
 کر سکتی ورنہ ایسے بدنیت مردوں کا علاج ہو سکتا ہے۔

باقی تین لڑکیوں میں سے دو نے اسی سوال کے جواب میں کہا۔ ہمیں یہ چھٹرا چھٹرا
 ناپسند نہیں مگر وہ چھٹرا چھٹرا یعنی ناپسند ہے جو بالکل تہذیب سے گری ہوئی ہو۔ یعنی
 جس میں انتہا درجے کا بھونڈا پن ہو۔ آنکھیں مارنا، کندھے رگڑنا، سلام کرنا، دُور سے
 اشارہ بازی کرنا، فحش مذاق کرنا، یہ سب ہمیں ناپسند ہے۔ ہماری سمجھ میں نہیں آتا کہ ایک
 آنکھ بیچ لینے سے کیا ہوتا ہے۔ چھٹرنے کا یہ طریقہ بہت ہی بازاری اور علمیانہ ہے۔
 اس کا مطلب اس کے سوا اور کیا ہو سکتا ہے؟ کیوں تمہاری کیا صاحبہ ہے؟ یہ مذاق
 نہیں بلکہ ایک نہایت ہی ادنیٰ کاروباری سوال ہے۔ ایسا بھدا اشارہ ہے جو خوش ذوق
 آدمیوں کو ہرگز استعمال نہیں کرنا چاہئے۔ اس میں بنیاد ہے اور کندھے رگڑنا یا
 دھتے مارنا اٹھاڑوں میں ہونا چاہئے۔ چھٹرا چھٹرا کشتی گیری نہیں اور بھٹی کیا پتلے دھتے
 سے کوئی اونڈے منہ گر پڑے، کوئی جڑ نکل جائے، کوئی ہڈی ٹوٹ جائے۔ ہنسی میں
 کنسی ہو جائے اور بنیاب سلام کا تو کوئی مطلب ہی نہیں۔ یہ کیا ہے کہ بار بار ہاتھ جوڑے
 جا رہے ہیں۔ ملنے کی طرف ہاتھ لے جایا جا رہا ہے، اس فعل میں قابلِ رحم بچپن ہے۔
 فحش مذاق کے متعلق کچھ کہنا ہی فضول ہے۔ مذاق شستہ ہونا پلہٹے، کوئی اس میں
 بات ہونہ کہ صرف چھٹرنے کی خاطر چھٹرا دیا جائے۔ کوئی پتھر اٹھا کر سر پر مار دیا جائے۔
 پلیوں میں ٹھونکا دے دیا جائے۔ کوئی ذائقہ دار بات ہونی چاہئے جس سے لٹوانا

کو فرحت حاصل ہو۔ شگفتگی سی پیدا ہو۔ آدمی ایک دو گھڑی کے لئے خوش ہو جائے
ایسی چھٹیر چھاڑ نہیں پسندے اور خدا کرے کہ یہ ہمیشہ جاری رہے۔ اس سے بڑا لطف
حاصل ہوتا ہے۔ جوانی کی داستان میں اس قسم کے چٹکے ضرور ہونے چاہئیں یہ نہ ہوں
تو کہانی بالکل خشک اور بے مزہ ہوگی۔

ان دو لڑکیوں میں سے ایک نے یہ بھی کہا۔ بد صورت اور کریمہ المنظر مردوں کو تو
چھٹیرنے کا کوئی تخی ہی نہیں۔ اگر وہ چھٹیرنا ہی چاہتے ہیں تو ایسی عورتوں کو منتخب کیا کریں
جو ان کا جوڑ ہوں یا بد صورتی میں ان سے کچھ زیادہ سی نمبر لیتی ہوں۔ بد صورت مردوں
کا خوش شکل عورتوں کو چھٹیرنا میرے نزدیک ایک بہت بڑا برہم ہے۔ میں خوبصورت
نہیں ہوں لیکن وہ صدمہ جو خوش شکل عورتوں کو ایسے مردوں کی چھٹیر چھاڑ سے ہوتا ہے
اچھی طرح سمجھ سکتی ہوں۔

بارھویں یعنی آخری لڑکی نے اس سوال کے جواب میں کہا۔ مردوں کی چھٹیر چھاڑ کے
متعلق میرا خیال بہت اچھا ہے۔ مجھے یہ چیز پسند ہے ماس کی وجہ سے یہ ہے کہ میں بہت
شریر ہوں۔ میں پاتھی ہوں کہ مرد مجھے چھٹیریں تاکہ جواب میں ان کو میں بھی چھٹیر سکوں۔
وہ عورتیں جو سمجھتی ہیں کہ ہم مردوں کو چھٹیر ہی نہیں سکتیں، بیوقوف ہیں۔ وہ سوچتی ہی
نہیں کہ مردوں کو اتنی سہولتیں میسر نہیں جتنی کہ ہمیں ہیں۔ ہمارا جوانی حملہ انہیں بوجھلا
سکتا ہے، ان کی شہ گم کر سکتا ہے۔ انہیں لا جواب کر سکتا ہے اس لئے کہ ہم عورتیں ہیں۔
ان کو اس کا ہر حالت میں لحاظ کرنا پڑتا ہے۔ مرد عورت کو کمزور، کم زبان اور کم عقل
سمجھتا اس کے اس نظریے سے ہمیں نامہ اٹھانا چاہئے۔ عورت کمزور ہے لیکن وہ کم زبان

لہ یہ لڑکی خوبصورت تھی

اھم عقل تو نہیں۔ اپنی عقل اور اپنی زبان سے کیوں نہ فائدہ اٹھایا جائے۔ میں سمجھتی ہوں کہ مردوں کے مقابلے میں ہم عورتیں کہیں زیادہ ذہین اور طباع ہیں۔ ہم اگر چاہیں تو مردوں کی زبان بند کر سکتی ہیں۔ ان کی ساری چالاکی ختم کر سکتی ہیں۔ عورت کے سامنے مرد حیثیت ہی کیا رکھتا ہے۔ عورت سے دو مرد سب کچھ ہے۔ پر جب وہ عورت کے سامنے آتا ہے تو کھول اٹھانے والا بھکاری بن جاتا ہے کیونکہ عورت سے وہ سوائے خیرات کے اور مانگتا ہی کیا ہے۔ مرد کے لئے عورت بہت دلچسپ چیز ہے، عورت کے لئے مرد بھی کم دلچسپ چیز نہیں اور میرا تو یہ خیال ہے کہ ایسی دلچسپ چیز خدا نے پیدا ہی نہیں کی۔ اکثر عورتیں مرد کو ان آنکھوں سے دیکھتی ہیں جن سے وہ اپنے باپ اور بھائیوں کو دیکھنے کی عادی ہیں۔ یہ غلطی ہے۔ سب مرد، باپ اور بھائی تو نہیں ہوتے۔“

دوسرے سوال کا جواب پہلی نومیں سے پانچ لڑکیوں نے اس طور پر دیا۔ ہم نفرت سے منہ پھیر لیتی ہیں۔ یا دل ہی دل میں ان کو کوس کر خاموش ہو جاتی ہیں۔“

نومیں سے باقی چار لڑکیوں نے کہا: اگر اکیلی ہوں یعنی ساتھ کوئی مرد نہ ہو تو مجھ کو خاموش ہو جانا چڑتلی ہے لیکن اگر کوئی ساتھ مرد ہو تو اس کی مدد لے لی جاتی ہے۔ ایسے موقعوں پر ساتھ والے مرد اکثر یہی کہا کرتے ہیں: ”تمہیں شرم نہیں آتی۔ کیا تمہاری ماں بہن نہیں؟“ یوں شرم دلانے پر بیماری تسلی ظاہر ہے کہ خاک بھی نہیں ہوتی مگر کیا کیا جا۔ میرا بازار جھگڑا کرنے سے تو ہم رہیں؟

ان چار لڑکیوں میں سے ایک نے کہا: ”نہیں بابا میں تو خاموش نہیں رہ سکتی۔ اگر کوئی مرد میرے ساتھ ایسی حرکت کرے تو میں لڑنے مرنے پر اترا آتی ہوں۔ مجھ میں ذرہ بھر برداشت کا مادہ نہیں ہے۔ میں لڑکیوں کا تانا باندا دیا کرتی ہوں اور کیا

بجال ہے کہ چھڑنے والا چوں بھی کر جائے۔ شریف عورتوں سے دل لگی کرنا خالہ جی کا کھڑبو نہیں۔ اور بھنی اپنے دل کی بھر اس تو ضرور نکال یعنی چاہئے۔ چاہے اس میں اپنی بدنامی ہی کیوں نہ ہو۔

اسی سوال کا جواب باقی تین رٹکیوں نے ترتیب وار یوں دیا۔

۱۔ اگر چھڑ چھاڑ شستہ اور تہذیب کے دائرے کے اندر ہو تو میں مسکرا دیا کرتی ہوں بس فدا سی مسکراہٹ جس سے صرف داد کا اظہار ہو، ہنرمٹوں اور آنکھوں میں پیدا کی اور چل دیئے۔ مردوں کو زیادہ طنز نہیں لگانا چاہئے کیونکہ زیادہ منہ لگانے سے یہ اکثر بگڑ جاتے ہیں۔ اگر کسی نے تہذیب سے گرا ہوا مذاق کیا تو حقارت کے آثار چہرے پر خود بخود پیدا ہو جاتے ہیں۔ چھڑ چھاڑ کرنے والا یقینی طور پر عورت کے چہرے کی طرف دیکھتا ہے، جب اسے اپنی حماقت کا جواب مل جاتا ہے تو دل ہی دل میں نجل ہو کر ایک طرف سمٹ جاتا ہے۔ میرا ذاتی خیال ہے کہ مرد خواہ کتنا ہی ذلیل ہو اس کے اندر شرم و جیا کا مادہ ضرور ہوتا ہے۔ خاص طور پر جب کوئی عورت ان کو شرمندہ کرنے کی کوشش کرے تو وہ ضرور شرمندہ ہو جاتا ہے۔

۲۔ اگر چھڑ چھاڑ نہایت ہی عامیانه اور بازاری قسم کی ہو تو میں نہ چھیننے والے کی طرف غور کرتی ہوں نہ اس کے فعل کی طرف۔ ایسے بد ذوق لوگوں کو اہمیت دینا بہت بڑی غلطی ہے۔ البتہ خوش ذوق مردوں کی چھین چھاڑ کی رسید ضرور دینی چاہئے۔ صرف رسید اس سے زیادہ کچھ نہیں۔ بد شکل مردوں کی چھین چھاڑ کا جواب میں اپنی زبان نکال کر یا ٹھینکا دکھا کر دیا کرتی ہوں۔ میں نے بہت کوشش کی کہ نفرت اور حقارت کا کوئی اور اچھا ذریعہ اظہار مل جائے مگر ٹھینکا دکھانے سے زیادہ آسان، با اثر اور قریب ذریعہ اظہار

مجھے ابھی تک نہیں ملا۔ دراصل کہنا یہ ہوتا ہے: یہ منہ اور مسوہ کی دال — ذرا آٹینے میں رُخ مبارک تو دیکھنے۔ ایسا علوم ہوتا ہے کہ کسی نے *gung sau purjale* نہایت بھونڈے پن سے جوڑنے کی کوشش کی ہے۔ بہت کچھ کہنے کو جی چاہتا ہے۔ یہی وجہ ہے کہ خود بخود ٹھینکا ان کی جانب اُٹھ کھڑا ہوتا ہے اور دل کو تھوڑی سی تسکین حاصل ہو جاتی ہے۔ — یہ میں ابھی تک نہیں سمجھ سکی کہ انگوٹھے کو ان جذبات سے کیا تعلق ہے۔

۲۔ میں مرد کے ہر حملے کا جواب دینے کی قائل ہوں خواہ وہ کتنا ہی اوجھا کیوں نہ ہو میں چاہتی ہوں کہ ہر عورت اسے اپنا اصول بنا لے۔

تیسرے سوال یعنی آپ کو کیوں چھیڑا جاتا ہے؟ کے جواب میں پہلی نو لڑکیوں اور عمدتوں نے کہا: بنانے ہماری بلا — بُری عادت جو ہوئی۔ جن لوگوں کے اخلاق بگڑ جائیں ایسی حرکتیں ہی کر کرتے ہیں۔ ایک دفعہ اگر ان کا دماغ جو توں سے پلپلا کر دیا جائے تو آئندہ کبھی ان کو جزا نہ ہو۔

باقی تین لڑکیوں نے ترتیب وار اس سوال کے جواب میں یہ کہا۔

۱۔ ہم عورتوں اور مردوں کے درمیان ایک نہایت ہی لطیف پردہ حامل ہے۔ اس شفاف پردے میں سے مرد اکثر ہماری طرف تعجب آمیز دلچسپی کی نگاہوں سے دیکھتے ہیں۔ شیشے کی الماری میں رکھی ہوئی چیزیں خواہ مخواہ دلچسپ ہو جاتی ہیں۔ ہم شیشے کی الماریوں میں رکھی ہوئی نائشی چیزیں ہیں مگر لطف یہ ہے کہ ہمیں ان الماریوں میں خود مردوں ہی نے بند کر رکھا ہے۔

۲۔ جس بیچ پر یہ لکھا ہو تو روغن گیلا ہے۔ اس کو انگل سے مچھو کر ضرور دیکھا جائے گا۔

جس دیوار پر حکیم اقصاعی لکھا ہو۔ یہاں اشتہار لگانے منع ہیں۔ اس پر اشتہار ضرور چسپاں کئے جائیں گے۔ جس راستے یہ شارع عام نہیں، کا بورڈ لگا ہو۔ اس راستے سے لوگ ضرور گزریں گے۔ عورت بھی ایک قسم کا گیلارو عنن ہے اور دیوار ہے جس پر اشتہار لگانا منع ہے یا وہ سڑک ہے جس پر یہ شارع عام نہیں، کا بورڈ لگا ہے۔

۲۔ ہمیں اس لئے چھیڑا جاتا ہے کہ ہم چھیڑنے کی چیز ہیں۔ اگر مرد ہمیں نہ چھیڑیں تو کسے چھیڑیں۔ گھوڑیوں کو؟

چوتھا سوال یہ تھا: کیا آپ مردوں کو چھیڑتی ہیں؟ اس کا جواب میں نے پہلی نو لڑکیوں سے پوچھنا مناسب خیال نہ کیا۔

باقی تین لڑکیوں میں سے پہلی دو نے کہا: ہم نے آج تک اس معاملے میں کبھی پہل نہیں کی۔ دراصل ہم ڈر پوک ہیں۔ کسی دفعہ جی چاہے کہ چھیڑ خانی کی جانے مگر ہمت نہیں پڑی۔ ایک بات یہ بھی ہے کہ پہل مردوں ہی کی طرف سے ہونی چاہئے۔ آخری لڑکی نے کہا: کیوں نہیں۔ میں ضرور چھیڑتی ہوں۔ جب موقع ملے چھیڑتی ہوں اگر موقع نہ ملے تو موقع پیدا کر لیتی ہوں۔ موقع پیدا کرنے عورت کے لئے کیا مشکل ہیں۔ مرد کو تو موقع کی تلاش میں گھاٹوں ضائع کرنے پڑتے ہیں۔ اپنے اندر جرأت پیدا کرنی پڑتی ہے۔ ساری اونچ نیچ پر غور کرنا پڑتا ہے۔ مگر عورت یہ ابتدائی مرحلے طے کئے بغیر اپنا کام کر سکتی ہے۔ مرد کے چہرے پر ان ابتدائی تیاریوں کے آثار نظر آتے ہیں یعنی وہ کچھ مضطرب سا، کچھ بے وقوف سا دکھائی دیتا ہے جو وہی یہ آثار نظر آتے ہیں عورت کو فوراً اپنا پستروں چلا دینا چاہئے۔ اس کی ساری تیاریاں دھری کی

دھری رہ جائیں گی۔ میں تو اکثر یہی کیا کرتی ہوں۔ یوں میں نے کئی شکاری شکار کرنے سے پہلے شکار کئے ہیں۔

آخری سوال کے جواب میں پہلی نوٹریکیوں اور عورتوں میں سے صرف چار مندرجہ ذیل واقعات بیان کر سکیں۔

ایک نے کہا۔ میں اسکول میں پڑھتی تھی اور ہر روز تانکے پر باتی تھی۔ ایک دن میں نے ٹانگہ شیشزی کی دوکان پر ٹھیرایا کیونکہ مجھے کوہ نور پنسل لینا تھی۔ مجھے معلوم نہیں، سائیکل پر ایک لڑکا میرے پیچھے پیچھے آ رہا تھا۔ جب میں نے پنسل نکلانے کے لئے دوکاندار سے کہا تو وہ تھوٹ سے آگے بڑھا اور دوکاندار سے کہنے لگا۔ ایک پنسل کوہ نور میرے لئے بھی۔ دوکاندار دو پنسلیں نکال کر لے آیا۔ کتنے پیسے؟ اس لڑکے نے پوچھا۔ دوکاندار نے جواب دیا سارے تین آنے۔ لڑکے نے پنسل پھینک دی اور کہا۔ تم نے تو صرف لٹا لٹا مچا رکھی ہے۔ دوسری دوکان پر یہ پنسل تین آنے میں ملتی ہے۔ پھر وہ مجھ سے مخاطب ہوا۔ آئیے میں آپ کو وہ دوکان دکھا دوں۔ میرے جواب کا انتظار کئے بغیر اس نے سائیکل کے پیڈل پر پیر رکھا اور کوچوان کو اپنے پیچھے آنے کا اشارہ کر کے چل پڑا۔ میں نے دل میں سوچا، یہ دوکاندار واقعی بہت گراں فروش ہے۔ ضرور اس پنسل میں یہ دو پیسے زیادہ منافع لے رہا ہے۔ چنانچہ ٹانگہ اس لڑکے کی سائیکل کے پیچھے پیچھے چلا۔ تھوڑی ہی دور چل کر وہ سائیکل پر سے اترا اور مجھ سے کہنے لگا۔ یہ دوکان ہے۔ پھر اس نے دوکاندار سے بڑی بے تکلفی کے ساتھ کہا۔ مولوی صاحب کوہ نور کی دو پنسلیں نکالنے لگا۔ دوکاندار فوراً دو پنسلیں نکال کر لے آیا۔ اس پر لڑکے نے مجھ سے کہا۔ اس کو تین آنے دے دیجئے۔ میں نے تین آنے ادا کر دیئے۔ لڑکا

سلٹنے اسکول میں داخل ہو گیا اور میں آگے چل دی۔ اسکول جا کر میں نے ایک ہسپتالی سے بات کی۔ اس نے کہا: کوہ نور کی پنسل تو بہ جگہ مارٹھے تین آنے میں ملتی ہے اس دکاندار نے تین آنے میں کیسے دے دی۔ میں نے کہا: تم میرے ساتھ چلو۔ میں تمہیں اس سے لے دوں گی۔ اسکول کا ٹانم ختم ہونے سے پہلے پہلے چار لڑکیاں میرے ساتھ چلتے کو تیار ہو گئیں۔ ہم سب اس دکان پر گئیں۔ میں نے چار پنسلیں ان کو اسی دام پر لے دیں۔ دوسرے روز چھ میں نے اپنے بھائی جان کے لئے خریدیں۔ شام کو جب میں اپنی استانی کے لئے بارہ پنسلیں خریدنے کے لئے اس دکان پر پہنچی تو دکاندار نے کہا: "وہ صاحب جو اس روز آپ کے ساتھ آئے تھے چھ آنے جمع کر گئے تھے، ایک پنسل انہوں نے لی تھی، اس کے پورے دام انہوں نے دے دیئے تھے۔ گیارہ پنسلیں آپ نے لیں۔ تین آنے کے حساب سے۔ پچھ آنے میں سے جو انہوں نے یہ کمی پوری کرنے کے لئے جمع کرانے تھے، دو پیسے باقی بچتے ہیں۔ آپ ایک پنسل لے جا سکتی ہیں۔" یہ سن کر مجھے بے حد شرم آئی اور غصہ بھی بہت آیا۔ سمجھ میں نہیں آتا کہ اس نے یہ شہزادہ کیوں کی یہ واقعہ اسی وجہ سے مجھے اب تک یاد ہے:

دوسری نے کہا: میرے پیٹ میں تھا۔ ہم لوگ پہلی مرتبہ قطب دیکھنے گئے تھے۔ وہ آگے آگے تھے اور میں آہستہ آہستہ ان کے پیچھے بیڑھیاں طے کر رہی تھی۔ ایک اندھیرا تھا دوسرے میری طبیعت خراب تھی۔ قدم پھونک پھونک کے رکھنا پڑتا تھا۔ دم ٹھپول رہا تھا اور ہر جگہ رہا تھا۔ ان تمام مہیبتوں کے باوجود میں نے تہیہ کر رکھا تھا کہ آخری منزل تک ضرور پہنچوں گی خواہ راستے ہی میں دم نکل جائے لیکن دوسری منزل تک پہنچتے پہنچتے میری طبیعت اتنی خراب ہوئی کہ مجھے دیوار کا سہارا لے کر رکنا

پڑا۔ دونوں جوان لڑکے میرے چھپے چھپے آ رہے تھے۔ ان میں سے ایک نے اپنے ساتھی سے مخاطب ہو کر کہا: اگر قطب الدین ایک کو اس بات کی خبر ہوتی تو لاٹھکے بجائے اس نے یقیناً میٹرٹی ہوم تعمیر کرایا ہوتا۔ — دانت پس کر ہی تو رہ گئی۔ ان اللہ کے ماروں کو مذاق بھی کب سوتتا ہے۔

تیسری نے کہا: پناہی کی تبدیلی لاہور ہوئی تو ہم نے — میں ایک مکان کرانے پر لے کر رہنا شروع کیا۔ سردیوں کا موسم آیا تو میں پہلی مرتبہ دھوپ سینکنے کے لئے کوٹھے پر چڑھی۔ سامنے ہی ایک اور کوٹھا تھا۔ وہاں ایک لڑکا کھڑا تھا۔ اس نے مجھ کو دیکھتے ہی ہاتھ جوڑ کر نمستے کی۔ مجھے اس کی اس حرکت پر بہت غصہ آیا چنانچہ میں نے فوراً آواز دی: "ماتا جی! لڑکے نے جب یہ آواز سنی تو جوڑے ہوئے ہاتھ کھول دیئے اور بازو پھیلا کر ورزش شروع کر دی۔ ہاتھوں کے بعد اس نے ٹانگوں کی ورزش کی اور دس منٹ کے بعد مجھے دیکھتا ہوا نیچے اتر گیا۔ اس کی اس دلچسپ حرکت پر مجھے بے حد ہنسی آئی۔ اس واقعے کو چار برس گزر چکے ہیں مگر سب کبھی میں اس لڑکے کے بستے ہاتھوں کا تصور کرتی ہوں جو میرے "ماتا جی" کہنے پر ورزشی انداز میں کھل گئے تھے تو مجھے بے اختیار ہنسی آتی ہے۔"

چوتھی نے کہا: ہم بروز اسکول سے فارغ ہو کر ایک قطار میں واپس آیا کرتی تھیں۔ اسکول پرائیویٹ قسم کا تھا۔ ہمارے ساتھ ہیڈ ماسٹر بھی ہوا کرتا تھا۔ ایک روز اسی طرح ہم واپس آ رہی تھیں کہ ہال بازار میں ہماری چار لڑکوں سے ملنے میٹر ہوئی جو غالباً باکی کھیلنے جا رہے تھے۔ کیونکہ ہر ایک کے ہاتھ میں اشک تھی۔ ان لڑکوں میں سے ایک نے ہم سب کو گھور گھور کے دیکھا۔ ہم میں کچھ بہت چھوٹی بھی

تھیں۔ ان کی طرف اس نے غور نہ کیا۔ جو جوان تھیں ان کو اس نے بلند آواز میں گنا
 شروع کر دیا۔ ایک۔ دو۔ تین۔ چار۔... پیڈ ماسٹر صاحب، یہ دیکھ کر فوراً آگے
 بڑھے، تمہیں شرم آنی چاہئے، لڑکے نے جیسے پیڈ ماسٹر صاحب کی بات سنی ہی نہیں،
 کہنے لگا: پانچ، چھ، سات، آٹھ، نو، دس۔... دس گول۔... ہاف ٹائم میں دس
 گول کون یقین کرے گا؟ پیڈ ماسٹر صاحب خانوش ہو گئے۔ انہوں نے دل میں سوچا
 ہو گا کہ چلو اچھا ہوا جو اس نے میری بات نہ سنی ورنہ خواہ مخواہ بھاگتا ہو جاتا۔ مجھے
 اس لڑکے کی یہ چالاکی کبھی نہیں بھولے گی۔ بات کا ٹاڈا بدلتے وقت اس کے چہرے
 پر مجال بے جوڑہ جھگڑا ہٹ نظر آئی ہو۔

باقی تین لڑکیوں نے آخری سوال کے جواب میں ترتیب وار ذیل کے واقعات

بیان کئے۔

۱۔ یہ بلبٹی کی بات ہے، میں اور میری سہیلی دونوں بس میں ماہم کا میلہ دیکھنے جا رہی
 تھیں۔ موسم بہت اچھا تھا۔ شام کا وقت تھا۔ ہم بالائی منزل پر تھیں۔ اس لئے ہوا
 کے جھونکے خوب مزادے رہے تھے۔ جب بس دائرے کے پل پر چڑھی تو ادھر ادھر
 ریلوے لائنوں کا ایک جال سا بکھر نظر آیا۔ میرے اس طرف دوسری رو میں ایک
 خوش شکل لڑکا بیٹھا تھا۔ سگریٹ کے دھوئیں کے چھتے بنانے کی ناکام کوشش کرتے
 ہوئے اس نے کھڑکی میں سے باہر جھانک کر دیکھا اور اپنے ساتھی سے کہا: ہاتھی۔
 سفید ہاتھی۔ میں نے اپنی سیٹ پر سے ذرا اٹھ کر اس طرف دیکھا۔ مگر مجھے ہاتھی نظر
 نہ آیا۔ اس پر اس لڑکے نے مجھ سے مخاطب ہو کر بڑے فلسفیانہ انداز میں کہا: اسے
 تخیل کی فسوں کا ری کہتے ہیں۔ بات بڑی معمولی ہے مگر یہ واقعہ میرے دل و دماغ

میں ہمیشہ کے لئے مرسم ہو چکا ہے۔ اسے تختیل کی فسوں کا رمی کہتے ہیں۔ اس گورے پٹے لڑکے نے یہ فقرہ ایسے دلکش انداز میں کہا کہ میں بے حد متاثر ہوئی۔ اس کی آنکھوں میں مصنوعی شاعرانہ پن تھا۔ چہرے پر ایک عجیب قسم کی قلندرانہ متانت تھی۔ پھر مجھے مسکراتا دیکھ کر اس کے ہنٹوں پر جو تبسم پیدا ہوا، اس میں اچھی سنی ہوئی چائے کی سی گھلاوٹ تھی۔

سردیوں کا موسم تھا۔ رگوں میں خون منجمد ہوا جاتا تھا۔ انہی دنوں میں ہمارا ایک دور کارشتہ دار ملازمت کی تلاش میں آیا اور کچھ دیر ہمارے پاس ٹھہرا۔ یہ لڑکا جس کی عمر بائیس برس کے قریب ہوگی۔ اچھے ڈیل ڈول کا تھا۔ بھرا بھرا جسم جو کسی حد تک موٹاپے کی طرف مائل تھا۔ کال سرخ۔ رنگ سفید جیسا کہ عام طوطے پر کشمیر کا ہوتا ہے۔ دودھ پینے کا بہت قائل تھا۔ آتے ہی اس نے امی جان سے کہا: آپ کو تکلیف تو ضرور ہوگی مگر میں ناشتے پر ایک گلاس دودھ اور دو کپے انڈے ضرور پیا کرتا ہوں۔ کھاتا بھی خوب ہوں۔

اس کو ورزش کا بھی شوق تھا۔ چنانچہ صبح اٹھ کر ڈمبلوں سے اکسرسائز کرتا تھا اور اس کے بعد ٹھنڈے پانی سے نہانا فخر سمجھتا تھا۔ ایک روز میں نے اس سے پوچھا: اتنی سردی میں ٹھنڈے برف پانی سے نہانا کیا ضروری ہے۔ اور پھر ہر روز اس کے جواب میں اس نے اپنی چھاتی چوڑھی کرتے ہوئے کہا: مجھے تو بالکل سردی محسوس نہیں ہوتی۔ خدا جانے آپ لوگوں کے دانت کیوں بچتے رہتے ہیں۔ ادھر میری طرف دیکھئے صرف ایک قمیص پہنے ہوں، نیچے بنیان بھی نہیں۔ بہت زیادہ سردی ہو تو چند دنوں کے لئے یہ تکلیف کرنا پڑتا ہے ورنہ کبھی نہیں۔

تین چار روز تک اس نے ہم سب پر اس طرح رعب گانٹھا۔ جب ملازمت نہ ملی تو بایوس ہو کر وہ میری طرف متوجہ ہوا اور کچھ چھیر چھپاڑ شروع کی۔ مجھے چونکہ ہر روز نہانے سے اور دودھ پینے سے سخت نفرت ہے۔ اس لئے میں نے اس سے بدلہ لینے کی ٹھانی۔ اس کے اور میرے درمیان جو باتیں ہوئیں، میں بیان کرنا نہیں چاہتی۔ قصہ مختصر یہ ہے کہ ہم نے ایک رات کوٹھی کے باہر اصطبل میں ملنا ملے کر لیا۔ اب کچھ اصطبل کے متعلق۔ یہ ایک چھوٹی سی کوٹھی ہے جسے آبا جی اصطبل کہا کرتے ہیں۔ اس میں ایک عدد گائے بندھی رہتی ہے۔ رات کے بارہ بجے یعنی مقررہ وقت پر وہ اپنے کمرے سے کھسک کر اصطبل کے پاس آگیا۔ میں بھی کسی نہ کسی طریقے سے وہاں پہنچ چکی تھی۔ جو نہی وہ آیا میں نے اسے اصطبل کے اندر داخل کر دیا۔ آپ کچھ دیر یہاں کھڑے رہیں میں کوٹھی کے اندر جا کر اپنا اطمینان کر آؤں۔ ممکن ہے کوئی جاگتا ہو۔ اُس نے جب گائے کو دیکھا تو ٹھٹکا۔ میں نے مسکرا کر کہا۔ آپ کو تو اس کے دودھ سے بہت پیاس ہے۔ ڈرتے کیوں ہیں میں ابھی آئی۔ میں نے اس کو اندر داخل کیا اور باہر سے دروازہ بند کر کے کنڈی چڑھا دی۔

صبح چھ بجے کے قریب اتفاقاً جب میری آنکھ کھلی تو مجھے اس کا وہ بیان آیا۔ میرا دل دھک دھک کرنے لگا۔ دوڑتی دوڑتی گئی۔ کوڑے کے ایک سوراخ سے میں نے اندر دیکھا۔ وہ گائے کا کالا اور کھردرا کبیل اڈھے گلے پر بیٹھا تھا۔ میں نے دروازہ کھولا اور اس سے کہا۔ معاف کیجئے گا۔ میں نے واپس آنے کی بہت کوشش کی مگر امی جان نے مجھے اپنے ساتھ لٹا لیا۔ انہیں بہت سردی لگ رہی تھی۔ میں کیسے آپ سے معافی مانگوں۔ آپ کو بہت تکلیف ہوئی ہوگی۔

اس نے میری کسی بات کا جواب نہ دیا۔ شکر ہے کہ گھر میں کسی کو اس واقعے کی خبر نہ ہوئی۔ آٹھ بجے کے قریب اس نے نوکر کو بلایا اور کہا: آج میں گرم پانی سے نہاؤں گا؟ پھر نو بجے حیب ناشتہ چنایا تو اس نے دو روپے پینے سے انکار کر دیا۔ میں آج چائے پیوں گا۔

مجھے اس قدر مسرت حاصل ہوئی کہ میں بیان نہیں کر سکتی۔ اب اس سے میری باقی دستخط و کتابت جاری ہے۔

۳۔ دو برس پہلے کی بات ہے جس کا میری شہزادہ پندلیوں سے کوئی تعلق نہیں۔ یوں تو میری زندگی میں ایسے بہت سے واقعات ہیں جو یاد رکھنے کے قابل ہیں۔ لیکن یہ واقعہ جو میں اب بیان کروں گی ایسا ہے جو مجھے ہمیشہ یاد رہے گا۔ میں بہت شہزادوں کا حاضر جواب تو بلا کی ہوں۔ میں کبھی پریشان نہیں ہوتی تھی لیکن زندگی میں پہلی مرتبہ جب مجھے پریشانی کا سامنا کرنا پڑا تو عجیب و غریب لطف کا احساس ہوا جیسا کہ آپ کو واقعے کے بیان سے معلوم ہو گا۔ میری پریشانی کا باعث کسی مرد کی چالاک یا ہوشیار کی نہیں تھی بلکہ محض ایک عادت کی وجہ سے مجھے بے حد خفیف ہونا پڑا۔

میں نے ٹریم میں کبھی سفر نہیں کیا تھا لیکن مجبوراً ایک روز مجھے اس میں سوار ہونا پڑا۔ مجھے بلدی داد پینچنا تھا۔ بس آنے میں پانچ منٹ باقی تھے۔ ٹریم سامنے کمرے کی تھی۔ چنانچہ میں اس میں بیٹھ گئی۔ میرے سامنے ایک بہت ہی موٹا پارسی بیٹھا تھا۔ اس کی زندگی تندرست تھی تھی اور اس کی گردن جس پر کلف لگا کالر چڑھا تھا اس قدر موٹی تھی کہ اگر وہ نیچے فرش کی طرف دیکھتا تو اسے لیٹنا پڑتا۔ مجھے سخت زکام ہو رہا تھا۔ میرے ہاتھ میں ایک چھوٹا سا بٹنی رومال تھا جس سے میں بار بار اپنی ناک صاف

کر رہی تھی۔ جب ٹریم چلی تو لال باغ کے قریب ہوا کا ایک زبردست جھونکا آیا۔ رومال
میرے ہاتھ سے اڑا اور اس موٹے پارسی کی ران پر جا گرا۔ کچھ دیر تک میں نے دل ہی دل
میں کئی طریقے یہ رومال حاصل کرنے کے لئے سوچے۔ یہ بھی خیال آیا کہ اسے مخاطب کر کے
کہوں۔ میرا رومال گر گیا ہے، براہ مہربانی مجھے دے دیئے۔ لیکن سوچا کہ وہ گردن جھکا
کر کیسے دیکھ سکے گا۔ میں خود اس کو بتا کر وہاں سے رومال اٹھانا نہیں چاہتی تھی۔ چنانچہ
میں نے ارادہ کر لیا کہ چپ چاپ آنکھ بچا کر دو انگلیوں کی مدد سے بالکل آہستگی کے ساتھ
اسے اٹھا لوں گی۔ میں نے کئی مرتبہ کوشش کی لیکن ہر بار اس ڈر کے مارے کہ ٹریم میں
بیٹھا ہوا کوئی اور آدمی دیکھ لے گا۔ مجھے اپنا ہاتھ کھینچنا پڑا۔

مجھے غیہ معمولی طور پر مضطرب دیکھ کر پارسی کو ایسا محسوس ہوا کہ فضا میں کچھ گڑ بڑ
سی ہے، مجھے کھڑکی میں سے باہر جھانکتے دیکھ کر کئی مرتبہ اسے بھی اپنی اکڑی ہوئی گردن
موڑ کر باہر جھانکنا پڑا۔

پہلے تو یہ تھا کہ میں اس رومال کو وہیں چھوڑ دیتی اور بازار سے ایک اور خرید
لیتی مگر وہ ایک دوست کا تحفہ تھا اس لئے مجھے بے حد عزیز تھا۔ میں نے آخری بار
ارادہ کر کے جب ہاتھ اس طرف بڑھایا تو پارسی بے چین ہو گیا۔ میں اس کی طرف
خدا معلوم کن نگاہوں سے دیکھ رہی تھی۔ اس کو اب پکا یقین ہو گیا کہ میرے اضطراب
کا باعث اس کا کوئی ایسا نقص ہے جس سے وہ ابھی تک غافل ہے۔ اس نے بڑی
دقت سے اپنی گردن جھکائی۔ موٹے موٹے گدگدے ہاتھ رانوں پر ادھر ادھر پھیرے
ایک ہاتھ کے نیچے میرا رومال آیا۔ ایک دم اس کا چہرہ لال سرخ ہو گیا۔ جلدی سے
بڑی پھرتی کے ساتھ اس نے انگلیوں کی مدد سے میرے اس ننھے سے رومال کو اپنی تپان

کے اندر داخل کر لیا۔ کم سخت نے یہ خیال کیا کہ اس کی قمیص کا دامن باہر نکلا ہوا ہے
 اُدھر اس کا چہرہ لال ہو رہا تھا، دھرمیرا۔ ہم دونوں اپنی اپنی جگہ پر شرم محسوس کرتے
 رہے۔ میں تو اس حادثے کو زیادہ دیر تک برداشت نہ کر سکی، جو نہی ٹریم ٹھیری میں
 اس پارسی کی طرف دیکھتے بغیر اتر گئی۔

میں اس واقعے کو قریب قریب بھول چکی تھی کہ چھ یا سات مہینے کے بعد
 کرا فرڈ مارکیٹ کے پاس جب کہ میں ایک دکان سے بھنا ہوا پتہ لے رہی تھی ایک
 خوش پوش نوجوان میرے قریب آیا۔ اس نے اپنی جیب میں سے باریک کاغذ میں لپیٹی
 ہوئی ایک چیز نکالی اور مجھ سے کہا: معاف فرمائیے گا۔ آپ کی ایک چیز گم ہو گئی تھی
 جو مجھے مل گئی۔ آج حاضر کر رہا ہوں۔

میں نے باریک کاغذ کھول کر دیکھا تو میرا چہرہ کانوں تک سرخ ہو گیا۔ وہی
 رومال تھا جو اس موٹے پارسی نے اپنی پتلون میں داخل کر لیا تھا۔ مجھے بے حد شرم
 محسوس ہوئی۔ غنیمت بھی بہت آیا۔ تھوڑی سی ہنسی بھی آئی اور میں حیران ہوں کہ ایک
 دم میری آنکھوں میں آنسو بھی آگئے۔۔۔۔۔ شاید اس لئے کہ میں نے اس نوجوان کو اب
 پہچان لیا تھا۔ ٹریم میں یہ اس روز دور ایک کونے میں بیٹھا تھا۔۔۔۔۔ مجھے کوئی بات
 نہ سوچھی۔۔۔۔۔ ٹھیک طور پر میں اپنے کسیا نے پن کا بھی اظہار نہ کر سکی۔

دیہاتی بولیاں

آئیے! آپ کو پنجاب کے دیہاتوں کی سیر کرائیں۔ یہ ہندوستان کے وہ دیہات ہیں۔ جہاں رومان تہذیب و تمدن کے بوجھ سے بالکل آزاد ہے۔ جہاں جذبات بچوں کی مانند کھیلتے ہیں۔ یہاں کا عشق ایسا سونا ہے جس میں مٹی ملی ہوئی ہے۔ تصنع اور بناوٹ سے پاک ان دیہاتوں میں بچوں، نوجوانوں اور بوڑھوں کے دل دھڑکتے ہیں۔ قدم قدم پر آپ کو شاعری نظر آئے گی جو اوزان کی قید اور لفظی بندشوں سے بالکل آزاد ہے۔ یہاں کی کھلی ہوا میں آپ چلیں پھریں گے تو آپ اپنے اندر ایک نئی زندگی پائیں گے۔ آپ کو ایسا محسوس ہوگا کہ آپ بھی خوشی کر سکتے ہیں، آپ کے اندر بھی پھیل کر دہانہ وسعت اختیار کر لینے کی قوت موجود ہے۔ آپ بھی پرندوں کی زبان سمجھ سکتے ہیں۔ اور ہواؤں کی گنگناہٹ آپ کے لئے بھی کچھ معنی رکھتی ہے۔ جب ابا بیلین خاموش آسمان میں ڈبکیاں لگاتی ہیں اور شام کو چمپکا ڈریں قطار اندر قطار جنگلوں کی طرف تیرتی ہیں اور گاؤں واپس آنے والے ڈھور ڈنگروں کے گلے میں بندھے ہوئے گندڑ بچتے ہیں اور فضا پر ایک مفریب ناچ کی سی کیفیت طاری ہو جاتی ہے تو آپ کا دل

بھی کبھی پھیلے گا اور کبھی سُکڑے گا۔

وہ دیکھئے، سامنے کچے کوٹھے زمین پر لیٹے ہوئے ہیں۔ دیواروں پر بڑے بڑے
 آپلوں کی قطار دور تک چلی گئی ہے۔ مٹی کے یہ گھر دندے بھی ایک دوسرے
 سے محبت کرتے ہیں کیونکہ ان میں فاصلہ نہیں۔ ایک کوٹھا دوسرے کوٹھے سے ہلکا
 ہے، اسی طرح اس کھلے میدان پر ایک اور کھلا میدان بن گیا ہے۔ ان کوٹھوں پر
 چار پانیاں اونڈھی پڑی ہیں۔ گتے کے لمبے لمبے چھلکے جا بجا بکھرے ہوئے ہیں۔
 دوپہر کا وقت ہے، دھوپ اتنی تیز ہے کہ چیل بھی انڈا چھوڑ دے۔ فضا ایک خوابگاہ
 اداسی میں ڈوبی ہوئی ہے۔ کبھی کبھی کسی چیل کی باریک چنچ اُبھرتی ہے اور خاموشی
 پر ایک خراش سی پیدا کرتی ہوئی ڈوب جاتی ہے۔۔۔۔۔ مگر اس تیز دھوپ میں
 یہ کوٹھے پر کون چڑھا ہے۔۔۔۔۔ ارے، یہ تو کوئی اس گاڑوں کی ٹیاری (نوجوان لڑکی
 ہے دیکھو تو کس انداز سے تپے ہوئے کوٹھے پر ننگے پیر چل رہی ہے۔ یہ لودھ کھڑکی
 ہو گئی۔ اسے کس کا انتظار ہے۔ اس کی آنکھیں کس کو ڈھونڈ رہی ہیں۔ ببولوں کے
 جھنڈ میں یہ کیا دیکھ رہی ہے۔ کب تک یہ ایسے کھڑکی رہے گی۔ کیا اس کے پیر نہیں
 جلتے شاید اسی نے یہ کہا ہوگا۔

کوٹھے پر کھلیاں میری سٹرگیاں پیر دیاں تلیاں۔

میرا یار بخر نہ آوے

(ترجمہ:- میں کوٹھے پر کھڑکی ہوں اور یوں کھڑے کھڑے میرے پیر کے تلوے جل

گئے ہیں۔ لیکن میرا عاشق نظر نہیں آتا)

نہیں اس نے تو گتے کے سوکھے ہوئے چھلکے اکٹھے کرنے شروع کر دیئے ہیں۔۔۔

لیکن یہ پھر بار بار ادھر کیوں دیکھتی ہے جدھر بوڑھے برگد کے سامنے تلے ایک نوجوان
 ہاتھ میں ایک لمبی لاکھٹی لٹے کھڑا ہے..... کیا یہ اس کا وہ تو نہیں؟.....
 اس کی لاکھٹی پر پینٹیل کے کوکے کتنے چمک رہے ہیں!

بم ادھر نوجوان کی طرف دیکھتے رہے اور ادھر آخری کوٹھے پر جو کہ یہاں سے
 کافی دور ہے ایک اور نوجوان لڑکی نمودار ہو گئی۔ دور سے کچھ دکھائی تو نہیں دیتا مگر
 اس کی ناک کی لونگ کتنی چمک رہی ہے۔ کیا اسی لونگ کے بارے میں یہ کہا گیا تھا۔
 تیرے لونگ دا پیا لشکارا ہایاں نے ہل ڈک لٹے

(ترجمہ: تیرے لونگ (ناک کی کیل) نے جب چمک پیدا کی تو ہل چلانے والوں نے
 اپنے ہل روک لٹے (اس خیال سے کہ بجلی چمک رہی ہے اور بارش آرہی ہے)
 اجی نہیں یہ تو کچھ اور ہی معاملہ ہے..... یہ دیکھئے، ادھر کی لڑکی اس لڑکی
 کو اشارہ کر رہی ہے۔ شاید اسے آنے کے لئے کہہ رہی ہے۔ پھر اس طرف بھی جھک
 کر دیکھتی ہے جہاں گاؤں کا وہ نوجوان آدمی ساٹھے تلے کھڑا ہے۔ ایک ہاتھ سے لاکھی
 پکڑے ہے اور دوسرے ہاتھ سے اپنے گلے میں پڑے ہوئے تعویذوں سے کھیل رہا
 ہے۔ اس منظر کو دیکھ کر وہ بولی یاد آجاتی ہے جو اس گاؤں کے تمام لڑکوں کو یاد ہے۔
 کیل ہے؟..... ہاں.....

منڈاموہ لیا تو بیتاں والا دمڑی داسک کل کے

(ترجمہ: ایک تکرے جو ان کو جس نے آفات سے محفوظ رہنے کے لئے تعویذ پہن
 رکھے تھے، ایک لڑکی نے دمڑی کا سک داخروٹ یا کسی اور درخت کی چپال جس
 سے ہونٹ رنگے جاتے ہیں)۔ کل کر موہ لیا)

پھر اشارے ہو رہے ہیں۔ ادھر کی لڑکی اُسے جلدی آنے کے لئے اشارہ کر رہی ہے۔۔۔۔۔ صاف صاف کیوں نہیں کہہ دیتی:-

کوٹھے کوٹھے آ لچھے تینوں بنتو دیا رکھاواں

(ترجمہ:- کوٹھے کوٹھے چلی آ لچھی..... میں تجھے بنتو کا عاشق رکھاواں)

کیا پتہ ہے کہ یہ نوجوان جو برگد کے سائے تلے اپنی مونچھوں کو تاؤ دے رہا ہے بنتو ہی کا عاشق ہو۔ بنتو کا نہ ہوگا تو کسی اور کا ہوگا۔ کیونکہ بہر حال اسے کسی کا تو عاشق ہونا ہی پاہٹے۔ دیکھئے کس انداز سے کھڑا ہے۔ سر پر سفید کھادی کا صافہ باندھ رکھا ہے اور اپنے آپ کو کس قدر اہم سمجھ رہا ہے۔ اس کو دو نوجوان لڑکیوں نے اس حالت میں دیکھ لیا ہے، اب سائے گاؤں کی کنواریوں کو معلوم ہو جائے گا کہ سر پر سفید کھادی کا صافہ باندھ کر وہ برگد کے سائے تلے کھڑا تھا۔ کیا کیا باتیں نہ ہوں گی۔ پھبتیاں اڑائی جائیں گی۔ اور کنوئیں پر دیر تک سنسی اور قہقہوں کے چھینٹے اڑتے رہیں گے۔ اور کیا پتہ ہے کہ کوئی شہری چھو کر ہی اونچے نمبر میں یہ گانا شروع کر دے۔

نمبر بند کے کھتر و اما صافا چند اشتوقین ہو گیا

(ترجمہ:- سر پر کھادی کا صافہ باندھ کر بے چارہ شوقین ہو گیا ہے)

یہ چھو کر ہی جب سنسے گی تو اس کے دانتوں میں ٹھکی ہوئی سونے کی کلیں بھی ہنسیں گی اور کیا پتا ہے کہ وہاں پاس ہی کسی جھاڑی کے پیچھے کوئی شہری لوند اچھپا بیٹھا ہو۔ وہ یہ سنتی ہوئی کلیں دیکھ لے اور اٹھ کر جب کلیتوں کا رخ کرے تو دفعۃً اس کے ہونٹ وا ہوں اور یہ بوٹی بندے کی طرح پھر سے اڑ جائے۔

موج سنیا رالے گیا جنہیں اشیاں ونداں پچ میکھاں

(ترجمہ: مزہ تو وہ سبب لے گیا جس نے تمہارے دانتوں میں یہ کیلیں جڑیں) یہ لڑکا جب کھیتوں سے لوٹ کر گاؤں آئے گا اور شام کو چوپال پر حقے کے دور چلیں گے تو وہاں وہ سفید سلفے والا بھی ہوگا۔ اس کو معلوم ہو جائے گا کہ کنویں پر پانی بھرنے کے دوران میں کس ظالمانہ طریق پر اس کا مضحکہ اڑایا گیا ہے تو وہ افسردہ اور مغموم ہو جائے گا، اٹھتے بیٹھتے سوتے جاگتے اس کو اپنی معشوقہ کی بے رخی ستاتی رہے گی، ایک آہ کی صورت میں آخر کار اس کے سینے میں یہ الفاظ اٹھیں گے۔

کلا ٹکریں تے حال سناواں دکھاں وچ پے ٹھی جنڈی
(ترجمہ:۔ اس میں اپنے کسی دوست کو یا اپنے ہی آپ کو مخاطب کیا گیا ہے، اگر تم مجھے اکیلے میں ملو تو میں تمہیں سارا حال سناؤں۔ میری زندگی دکھوں سے گھبرائی ہے)

بہت ممکن ہے، وہ اپنے کسی دوست کو ہمدرد جان کر حلیہ دل کہے اور یوں اپنے دل کا غبار ہلکا کرے مگر اتفاق ایسا ہو کہ ان دونوں میں کسی بات پر جھگڑا ہو جائے اور جس کو اس نے اپنا ہمدرد بنایا تھا اسے سارے گاؤں میں نشتر کر دے اس پر یہ کوئی ضرور کہے گا۔

یاری وچ نہ وکیل بنایے اڑ کے دس روکا
(ترجمہ: عشق میں کسی کو وکیل نہ بنانا چاہئے۔ کیونکہ اگر اس سے لڑائی ہو گئی۔ تو وہ سارا بھید کھول دے گا۔)

پھر نامراد عاشق یہ سمجھ کر کہ اس کا عشق ناقام رہا ہے، اہل چلاتے ہوئے دوپہر کی آفاس دھوپ میں لیکر ایک بول اٹھتے گا۔

میری لگ دی کسے نہ دیکھی تے ٹٹ دی نوں جگ جان دا

(ترجمہ: جب میری اور اس کی محبت ہوئی تو کسی کو پتا تک نہ چلا۔ مگر اب کہ یہ رشتہ ٹوٹ گیا ہے، ساری دنیا کو معلوم ہو گیا ہے اور بگ ہنسائی کا باعث ہوا ہے) لیکن کیا پتا ہے کہ دوسری طرف اس کی معشوقہ کو بھی کچھ کہنا ہو۔ کیا پتا ہے کہ وہ اس سے محبت کرتی ہو اور ظاہر نہ کر سکتی ہو، کیونکہ یہ بول اس کے منہ سے بغیر کسی وجہ کے تو نہیں نکلیں گے۔

یارسی مسرودا بوٹا دیٹریچ لار کھدی

(ترجمہ: یار میرا کیا تھا مسرودا کا درخت تھا۔ بس اسے اپنے صحن میں لگا چھڑتی) اتنے میں فوج کی بھرتی شروع ہو جانے لگی اور اس کا یہ مسرودا یار لام پر چلا جائے گا۔ اس کی دنیا سونی ہو جائے گی۔ جب برسات آئے گی۔ پھیل کے درختوں میں چھوٹے پڑیں گے۔ آم کے درختوں پر پیسے پیسے پھوپھو پکاریں گے۔ کونٹلیں کو کیس گئی سارا گاؤں خوش ہو گا تو وہ..... وہ اپنے گھر کی کیلی منڈیر کی طرف امید بھری نظروں سے دیکھ کر پکارے گی۔

بولوے منانیاں کاواں کونٹلاں کوک دیاں

(ترجمہ: اے منانے کوئے تو ہی بول، کونٹلیں کوک رہی ہیں۔ کو اگر بولے تو یہ سمجھا جاتا ہے کہ کوئی عزیز آنے والا ہے)

میدان خالی ہونے پر اس گاؤں میں ایک اور عاشق بھی پیدا ہو جائے گا۔ وہ ہر روز اس امید پر اس کے گھر کے پاس سے گزرے گا کہ ایک روز وہ اسے ضرور بلائے گی اور اشاروں ہی اشاروں میں باتیں ہوں گی مگر ایسا نہیں ہوتا۔ آخر کار

وہ تنگ آکر کہے گا:-

کدی چندریٹے ہاک نہ ماری پھوڑے والی بانہ کڈھ کے

(ترجمہ:- لفظ چندری کا ترجمہ نہیں ہو سکتا سارو میں اس کے لئے کوئی مترادف لفظ مجھے نہیں ملا۔ چندری پنجابی زبان میں مختلف معنوں میں استعمال کیا جاتا ہے۔ کبھی بھدڑی کے طور پر اس کو گفتگو میں استعمال کیا جاتا ہے۔ یہاں محبت اور شکایت دونوں اس میں حل ہیں۔ وہ اس کو چندری سے مخاطب کرتا ہے اور کہتا ہے کہ تو نے کبھی اپنے پھوڑے (ہاتھی دانت کی بنی ہوئی چوڑیوں کا ایک گروہ جو کلائی سے لے کر کہنی تک دیہات کی عورتیں پہنتی ہیں) والا بازو باہر نکال کر مجھے اشارہ نہیں کیا۔ مجھے اپنے پاس نہیں بلایا)

ایک زمانہ گزر جائے گا۔ عشق کی داستان فسانہ بن جائے گی اور آخر ایک روز یہ دیہاتی حسینہ کسی کے ساتھ بیاہ دی جائے گی۔ اس کے بیاہ پر لوگوں میں چہ میگوئیاں ہوں گی۔ لوگ اس کا اور اس کے خاوند کا مقابلہ کریں گے اور کوئی نوجوان چیخ اٹھے گا۔

منڈاروہی دی لکڑوا جاتو ویاہ کے لے گیا چند دورگی
(ترجمہ:- روہی دی لکڑوا ایک خاص قسم کے بول کو کہتے ہیں جس کی لکڑی بڑی کرخت اور کالی ہوتی ہے۔ اس کا مطلب یہ ہوا کہ ایک مرد جو کہ روہی کے بول کی طرح گھمورا اور کالا تھا چاند جیسی دلہن بیاہ کرے گیا ہے !!)

پہلی رات آئے گی۔ ہزاروں کپکپاٹیں اپنے ساتھ لے۔ ایک پلنگ پر دلہن گٹھڑی بنی ہوئی اپنے خانا لود ہاتھ جوڑے گی اور اپنے آماوہ ظلم خاوند سے

منت بھرے لہجے میں کہے گی :-

میںوں اجد می رات نہ چھڑیں ہندی وا کے ہتھ جوڑ دی

(ترجمہ :- مجھے صحت آج کی رات نہ چھڑو۔ دیکھو میں اپنے جنا آلود ہاتھ

جوڑ رہی ہوں۔)

کیا وہ مان جائے گا، کیا جوڑے ہوئے جنا آلود ہاتھ اس ظالم کے دل میں
رحم پیدا کر دیں گے؟۔ خیر اس قسم کے چھوڑیے۔ یہ مرحلہ کسی نہ کسی طرح طے ہو
ہی جائے گا اور دلہن پرانی ہو جائے گی، پھر جھگڑے شروع ہوں گے اور ایک روز
اس کا خاوند اس کے پہلے عاشق کو برا بھلا کہے گا تو وہ اس وقت سینے پر ہتھ رکھ
کر خاموش تو ہو جائے گی مگر کیلے میں اس کے منہ سے یہ بول نکلیں گے۔

میرے یاروں مندا نہ بولیں میری بھانویں گت پٹ لئیں

(ترجمہ :- میری تم چٹیا جڑ سے اکھیڑ لو، مگر میرے یار کو برا نہ کہو)

اور..... اور پھر..... یونہی عمر بیت جائے گی۔ اور یہ فسانہ اس

دیہات میں نئے نئے فسانے پیدا کرے گا۔

دیہاتی بولیاں

پنجاب کے چھوٹے چھوٹے دیہاتوں میں بنجاروں کی آمد بہت اہمیت رکھتی ہے۔ عورتیں عام طور پر اپنے سنگھار کا سامان انہی بنجاروں سے خریدتی ہیں۔ دیہاتی زندگی میں بنجارے کو اپنے پیشے اور اپنی چلتی پھرتی دکان کی وجہ سے کافی اہمیت حاصل ہے۔ چنانچہ دیہاتی گیتوں اور بولیوں میں اس کا ذکر عام ہے چونکہ وہ ایک جگہ ٹھک کر نہیں رہتا اس لئے اسے بے وفائی کی تجسیم بنا دیا گیا ہے مجھے اس وقت کوئی ایسا گیت یاد نہیں آ رہا جس میں بنجارے کا ذکر ہو مگر چند بول میرے ذہن میں گونج رہے ہیں جو میں نے خدا معلوم کہاں اور کب سُننے تھے۔

او بنجارا، کھلا بنجارا — اور یار کو ارا

ساڈے اویان دا — ٹھگ بنجارا

مطلب :- وہ بنجارا، وہ کھلا بنجارا — وہ ہمارا کنوارا یار ہمارا ہم عمر ہے

وہ ٹھگ بنجارا، — یہ شاید ایک کنواری لڑکی کے جذبات ہیں جس میں دو خیزہ

محبت کے اتار چڑھاؤ بڑی پیاری لہروں کی صورت میں دکھائی دیتے ہیں۔

یہ بنجارے کا پنخ کی رنگ بزرگ چوڑیاں بھی لاتے ہیں جو دیہا کی کنواریاں
 ہاتھوں ہاتھ لیتی ہیں۔ چوڑیاں چڑھانے میں یہ بنجارے بڑی نہارت رکھتے ہیں۔
 چنانچہ پارے کی طرح مچلتی ہوئی کلائیوں میں بھی بڑی پھرتی سے کا پنخ کی کھنکھناتی
 ہوئی چوڑیاں یوں چٹکیوں میں چڑھا دیتے ہیں، وہ کس انداز سے دیہات کی نوجوان
 لڑکیوں کی انگلیاں چٹختے ہیں اور کس انداز سے ان کے ہاتھ اپنے ہاتھوں میں دبائے
 ہیں۔ اس کا تصور آپ نمود کیجئے..... میرے تصور میں وہ جوان لڑکی ہے جس نے
 نیلی چوڑیاں پہنی ہیں، اس کی سانولی بانہوں میں یہ چوڑیاں دیکھ کر آسمان بھی نکھر
 گیا ہے..... لڑکی بڑے چاؤ سے بار بار اپنی چوڑیوں کو داد بھری نگاہوں سے
 دیکھتی جا رہی ہے۔ ادھر کھیتوں کی طرف جہاں کپاس اگ رہی ہے، ببولوں کے
 جھنڈ میں سے دفعتاً اس کا عاشق نکلتا ہے اور دونوں کی مڈ بھیر ہو جاتی ہے
 جانے کیا بات ہے۔ درزن ایک دوسرے سے کچھے کچھے نظر آتے ہیں۔
 نوجوان اس کو سخت ہاتھوں سے پکڑنا چاہتا ہے۔ مگر وہ مچھلی کے مانند اس کی
 گرفت سے پھسل پھسل جاتی ہے۔ تھوڑی سی کشمکش کے بعد وہ کھکھلا کر ہنستی
 ہے مگر فوراً ہی مصنوعی سنجیدگی اختیار کر کے کہتی ہے۔

اساں نویاں چڑھایاں چوڑیاں

ہتھاں تے نہ ماریں ویریا

مطلب :- ہم نے یہ چوڑیاں نئی نئی پہنی ہیں — دیکھو ہمارے ہاتھوں

پر نہ مارنا۔

ہنسی مذاق ختم ہوتا ہے۔ لڑکی جس کا نام بنتو ہے۔ بار بار اپنی آنکھ ملتتی ہے۔

اس کا چاہنے والا اس سے پوچھتا ہے۔ کیا ہوا بنتو تیری آنکھ کو کیا ہو گیا ہے؟

وہ آنکھ مل کر کہتی ہے۔ تنکا پڑ گیا ہے۔

اس پر حاسد عاشق کہتا ہے۔

کیڑے یار داگنا واکیتا اکھ وچ لکھ پئے گیا۔

مطلب :- تو نے کس یار کے لئے گاٹے بھینسوں کا چارہ تیار کیا ہے کہ تیری

آنکھ میں تنکا پڑ گیا ہے۔

فقور سی سی چھٹر بھاڑ کے بعد میلے کی بات چیت ہوتی ہے۔ بنتو کا دوست

بڑے ٹھاٹھ سے بیساکھی کے میلے پر جا رہا ہے گلے میں سونے کا یہ موٹا کھنٹھا (زیورہ)

پڑا ہے قمیص دھاری دار کیڑے کی ہے، جس سے شہری شب خوابی کا لباس بناتے

ہیں۔ ہاتھ میں نئی لٹھی ہے جس کو تیل پلایا گیا ہے۔ چہرہ پر کتنا جوتا ہے۔ بالکل نیا

جس نے ابھی سے کاٹنا شروع کر دیا ہے۔ جب میلے جانے کے لئے سب لوگ

نکلے گئے تو یہ جوتا اس کی لٹھی سے بندھا ہو گا۔ اس کے پاس ایک چھاتا بھی

ہے۔ جو گاؤں میں اور کسی کے پاس نہیں، اس لئے وہ اسے ضرور ساتھ لے کر

جائے گا۔ بارش نہیں تو کیا۔ شان تو بڑھ جائے گی۔

میلے کا سن کر بنتو کے منہ میں پانی آ جاتا ہے۔ وہ اس سے کہتی ہے :-

میلے چلیاں تے لیا دیویں پنہی وے لے جا میرا گٹھ من کے

مطلب :- تو میلے پر جا رہا ہے تو میرے لئے ایک پنہی ضرور لانا۔

میری کلائی کا ناپ لیتے جاؤ۔

تسانے کے لئے وہ انکار کر دیتا ہے۔ ہم تمہارے کیا ہوتے ہیں کہ تمہاری

روز روز کی فرمائشیں پوری کرتے رہیں۔ نہیں ہم تمہارے لئے میلے سے کچھ نہیں لائیں گے۔

تھوڑی دیر چھ چھ ہوتی ہے، آخر بنتو ملامت آمیز لہجے میں تھک ہار کر اپنے دوست سے کہتی ہے:-

میری اک نہ مٹی کجاتا تیریاں میں لکھ من دی

مطلب:- کم ذات تو نے میری یہ ایک چھوٹی سی بات نہیں مانی اور میں تو تیری لاکھوں باتیں مانتی ہوں۔

اس پر ازراہ مذاق بنتو کا دوست اس سے کہتا ہے:- کیوں؟ — بس؟ —
— یہ تو وہی ہوا.....

کچی یاری لڈواں دی۔ لڈو مک گئے تیرا نے ٹٹ گئے

مطلب:- لڈوؤں کی دوستی..... (یعنی وہ دوستی جس میں چیزوں کا لین دین ہو) کچی ہوتی ہے — لڈو ختم ہو گئے اور دوستی بھی ختم ہو گئی۔
یہ سن کر بنتو کے احساس کو ٹھیس لگتی ہے۔ اس کی آنکھوں میں آنسو آجاتے ہیں اور ایک دم اس کے سینے سے آہ اٹھتی ہے وہ سوچتی ہے:-

کی کھٹیا امی عشق گل لاکے جن دڑمی نوں روگ لالیبا

مطلب:- عشق کو گلے لگا کر یعنی محبت کر کے تو نے کیا فائدہ حاصل کیا ہے۔
سوائے اس کے کہ اپنی جان کو ایک روگ لگا لیا ہے — عشق کرنے سے پہلے
کیا اس کے کانوں نے بار بار نہیں سنا تھا.....

کتے ڈب نہ مری انجانا وے عشقے دی نہ سردگدی

مطلب :- اے انجان تو کہیں ڈوب نہ مرے تیرے آگے عشق کی نہر چیل رہی ہے۔

اس کو یہ سب کچھ معلوم تھا۔ مگر پھر بھی وہ عشق میں گرفتار ہو گئی اور ہر وقت بن ٹھن کے رہنے لگی۔ ابھی تھوڑے ہی روز ہوئے اس نے محلے کے رنگریز سے کہا تھا :-

پتی رنگ سے لاریا میری وے اسی دے پھل ورگی

مطلب :- لے رنگریز میرا دوپٹہ رنگ سے ایسے رنگ میں جو اسی کے پھول کی طرح ہو (اسی کے پھول کا رنگ بہت خوبصورت ہوتا ہے) اور اس کا عشق کتنا صادق تھا جس روز اس نے یہ سنا تھا کہ وہ بیمار ہے تو اس کو کتنا دکھ ہوا تھا اور جب چوتھے روز دھان کے کھیتوں میں بنتوں کی اس سے ملاقات ہوئی تھی تو اس نے کہا تھا :-

تیری میری اک جنڈری تینوں تاپ چڑھے میں ہونگا

مطلب :- تیری میری اک جان ہے یعنی ایک جان و دو قالب والا معاملہ ہے۔ تجھے بنجار چڑھے تو میں ہنکالے بھرتی ہوں۔

سوچتے سوچتے وہ اپنے دوست کی طرف ملامت بھری نظروں سے دیکھتی ہے اور کہتی ہے "کیا میں نے تم سے کہا نہیں تھا۔۔۔۔۔"

میرا کالجا گنڈے دے پھل ورگا دیکھیں یا پانڈے سٹیں

مطلب :- میرا کلچہ پیاز کے تھلکے کی طرح نازک ہے، دیکھنا کہیں اسے

چیر پھاڑ نہ دینا۔

یہ کہہ کر وہ بیری کے پاس بیٹھ کر زار و قطار رونا شروع کر دیتی ہے۔ اس کا عاشق جس نے صرف چھیڑنے کی خاطر اسے لٹڑوں کا طعنہ دیا تھا۔ سخت پریشان ہوتا ہے۔ اس کی سمجھ میں نہیں آتا کہ کیا کیے۔ وہ اس کو ہزار دلاسا دیتا ہے۔ مگر وہ رٹے جاتی ہے۔ معافیاں مانگتا ہے مگر اس کے آنسو نہیں تھمتے۔ بھٹی میں نے کیا کہا ہے جو تمہارے آنسو ہی بند نہیں ہوتے۔ کوئی مجھ سے خطا ہو گئی ہو تو معاف کر دو۔ لو اب چپ ہو جاؤ۔ غصے کو مٹھو دو۔ حد ہو گئی ہے۔۔۔۔۔ ارے بھٹی کچھ تو خیال کرو۔ کوئی یہاں آنکلیے تو کیا سمجھے۔۔۔۔۔ بس اب چپ ہو جاؤ۔۔۔۔۔ آخر ہوا کیا ہے؟۔۔۔۔۔ کچھ مجھے بھی تو پتا چلے۔“

وہ روتے باتی ہے اور اس بات پر اڑ جاتی ہے۔

تیرے سامنے بیٹھ کے روواں تے دکھ تینوں ہیوں دسنا
مطلب :- تیرے سامنے بیٹھ کے روؤں گی پر یہ نہیں بتاؤں گی کہ مجھے دکھ کیا
پہنچا ہے۔۔۔۔۔

عاشق کے لئے یہ کتنا بڑا دکھ ہے۔ بنتو سامنے بیٹھ کے روٹے جا رہی ہے۔ پتر
یہ تبت کے لئے تیار نہیں کہ اسے کیا دکھ پہنچا ہے۔ اس سے بڑھ کر وہ جانی سزا اپنے
عاشق کو اور کیا دے سکتی ہے۔

چند روز کے بعد یہ بات سارے گاؤں میں پھیل جاتی ہے کہ بنتو اور اس کے
عاشق کا آپس میں بگاڑ پیدا ہو گیا ہے۔ چنانچہ طرح طرح کی باتیں سننے میں آتی ہیں۔
بات کا بتنگڑ بن جانا ہے۔ لوگ بنتو کے عاشق کو طعنے دیتے ہیں۔ چنانچہ وہ بنتو کو
مخاطب کر کے کہتا ہے :-

کی کچھ تیری یاری مہنا مہنا ہو کے ٹٹ گئی

مطلب: اے 'خام عورت' (کچی یعنی وہ عورت جو عشق کرنے کے معاملے میں

بالکل نامہوا تیری دوستی بھی کیا تھی جو طعنہ طعنہ ہو کر ٹوٹ گئی۔

ایک روز بفتوں نے اُسے دور کٹے ہوئے درختوں کے پاس بیٹھے ہوئے دیکھا

اس کے دل میں ایک ہیجان سا برپا ہو گیا۔

یاری توڑ کے گھنڈاں تے بے گیاں تے مہن تو کیرا رب ہو گیاں۔

مطلب: دوستی ختم کر کے توجھ سے دور کٹے ہوئے درختوں کی جڑوں پر بیٹھ

گیا ہے، لیکن تو ایسا کرنے سے خدا تو نہیں ہو گیا۔

درختوں کی ٹنڈ منڈ جڑوں پر ایسے کئی خدا دیہاتوں میں بیٹھے رہتے ہیں جن

کی خدائی آن کی آن میں اوندھی ہو جاتی ہے..... آسمانوں والا خدا اوپر بیٹھ کر

یہ تماشا دیکھتا رہتا ہے اور خاموش رہتا ہے:۔

تحدیدِ اسلحہ

بین الاقوامی سیاست اتنی پیچ دار اور الجھی ہوئی ہے کہ اس کو سمجھنا کام رکھتا ہے۔ سچ تو یہ ہے کہ اس بھول بھلیاں میں انسان گم ہو کر رہ جاتا ہے۔

تحدیدِ اسلحہ کے متعلق آپ نے بیسیوں مرتبہ اخباروں میں پڑھا ہوگا مگر سچ کہیے کہ آپ نے اس کے متعلق کیا سمجھا؟ لیکن میں آپ کی عقل و دانش کا امتحان لینا نہیں چاہتا میں نے اس کے متعلق جو کچھ سمجھا ہے، وہ نہایت سادہ الفاظ میں یوں بیان کیا جاسکتا ہے یعنی اس طور پر کہ بچے کو بھی غلط فہمی نہ ہو سکے۔ فرض کر لیجئے کہ آپ اور میں ذرا کم سمجھ والے واقع ہوئے ہیں۔ میرے پاس تکیہ ہے اور بہت ممکن ہے کہ یہ تکیہ میں آپ کے سر پر دے ماروں۔ آپ کے پاس ایک انڈہ ہے اور ہو سکتا ہے کہ آپ اسے میرے سر پر پھوڑ دیں۔ گویا تکیہ اور انڈہ ہمارے اسلحہ ہیں۔ اسن قائم رکھنے کی خاطر ہم آپس میں سمجھوتا کرنے کے لئے تحدیدِ اسلحہ کی ایک مجلس منعقد کرتے ہیں۔ اس کے معنی یہ ہیں کہ آپ اپنے لٹے ایک تکیہ رکھنے کے حقوق حاصل کریں گے اور میں ایک انڈہ رکھنے کا حق طلب کروں گا۔ گویا ہم دونوں کے پاس

ایک دوسرے کو برابر کا ضرر پہنچانے کا سامان ہوگا۔ ہم دونوں میں سے کسی کو سزا نہیں ہوگا کہ دوسرے کے مشورے کے بغیر اپنے ہتھیاروں میں اضافہ کر کے باہمی امن کو خطرے میں ڈالے۔ اب کچھ دیر کے بعد میں آپ کی توجہ اس امر کی طرف مبذول کراتا ہوں کہ آپ کے پاس ایک قلم تراش ہے جو وقت پر ہلکے ہتھیار ثابت ہو سکتا ہے۔ یہ سن کر آپ میری توجہ اس امر کی طرف منقطع کراتے ہیں کہ میرے ملکیت میں ایک کلہاڑی ہے جس سے میں ایک ہی ضرب میں گردن اڑا سکتا ہوں۔ اس پر ہمارے دلوں میں دفعۃً جذبہ امن پسندی کروٹ لیتا ہے اور میں جھٹ سے ایک قلم تراش خرید لیتا ہوں اور آپ اولین فرصت میں کلہاڑی لے آتے ہیں۔ اب حالاً بین الاقوامی سیاسیات کی طرح ترقی پذیر ہو جاتے ہیں اور ایک روز میں آپ سے یہ کہنا ہوں کہ چونکہ میرے ہتھیاروں کے جواب میں آپ کے پاس بھی اس قسم کے ہتھیار موجود ہیں اس لئے مجھے بازار سے پستول خریدنے میں کوئی دیر نہ کرنی چاہئے۔ بات باون تو لے پادرتی کی ہے۔ جب میں پستول خرید لاتا ہوں تو آپ پستول کے ساتھ ساتھ ایک چمکیلی تلوار بھی لے آتے ہیں۔ اب فطری طور پر میں بھی تلوار خرید لیتا ہوں اور ساتھ ساتھ متحدہ اسلامیہ کے جذبے کے ماتحت ایک مشین گن بھی گاڑی پر لدا کر لے آتا ہوں۔ تو سمجھ لیجئے کہ اب امن و امان قائم ہونے میں کوئی دیر نہیں، آپ دوڑ کر تہرین اسلامیہ ساز کے یہاں سے ایک عمدہ قسم کا تباہ کن ٹینک لے آتے ہیں اور لگے ہاتھوں ایک بڑا سا بم بھی خرید لیتے ہیں۔ جس سے میرے گھر کی چھت بھک سے اڑاٹی جا سکتی ہے۔ خاکسار بھی آپ کی دیکھا دیکھی دو ایک گولے گھر میں ڈال لیتا ہے اور بطور حفظ ما تقدم گیس بنانے والوں کو چند سلنڈرز بہرہ لی گیس تیار کرنے کی فرمائش

بھی کر ڈالتا ہے۔ اس گیس سے آپ کے بال بچوں کا رنگ پیلا پڑ سکتا ہے۔
 اور آپ کے چہرے پر سوکھے ہوئے بلیغین کی طرح جھریاں پیدا ہو سکتی ہیں۔ اس
 پتہ آپ اس قسم کی گیس تلاش کر لیتے ہیں جو میرے سر، میری ٹانگوں اور میرے بازوؤں
 کو سرے سے غائب ہی کر دے۔ پھر آپ احتیاطاً ایک بم بار طیارہ بھی اپنے
 گھر میں لے آتے ہیں۔ نتیجہ یہ ہوتا ہے کہ ہم کچھ اس طرح غیر مسلح ہو جاتے ہیں
 کہ ہمارے درمیان جنگ کا خیال ہی نہیں کیا جاسکتا۔ تھوڑے دنوں کے بعد ہم ایک
 دوسرے کو بالکل فنا کر دیتے ہیں۔ مگر یہ تباہی اتفاقی ہوگی۔ اس کا کچھ خیال نہیں
 کرنا چاہئے۔

ہندی اور اردو

ہندی اور اردو کا جھگڑا ایک زمانے سے جاری ہے۔ مولوی عبداللہ صاحب
ڈاکٹر تارا چند جی اور مہاتما گاندھی اس جھگڑے کو سمجھتے ہیں لیکن میری سمجھ سے
یہ ابھی تک بالاتر ہے۔ کوشش کے باوجود اس کا مطلب میرے ذہن میں نہیں
آیا۔ ہندی کے حق میں ہندو کیوں اپنا وقت ضائع کرتے ہیں۔ مسلمان، اردو کے
تحفظ کے لئے کیوں بے قرار ہیں؟ — زبان بنائی نہیں جاتی، خود بنتی ہے اور
انسانی کوششیں کسی زبان کو فنا کر سکتی ہیں۔ میں نے اس تازہ اور گرامر موزون
پر کچھ لکھنا چاہا تو ذیل کا مکالمہ تیار ہو گیا۔

منشی نرائن پرشاد:۔ اقبال صاحب یہ سوڈا آپ پئیں گے؟

مرزا محمد اقبال:۔ جی ہاں، میں پیوں گا۔

منشی:۔ آپ لیمن کیوں نہیں پیتے۔

اقبال:۔ بونہی، مجھے سوڈا اچھا معلوم ہوتا ہے۔ ہمارے گھر میں سب سوڈا ہی

پیتے ہیں۔

منشی :- تو گویا آپ کو لمین سے نفرت ہے۔

اقبال :- نہیں تو۔ نفرت کیوں ہونے لگی منشی نرائن پر شاد۔ گھر میں چونکہ سب یہی پیتے ہیں۔ اس لئے عادت سی پڑ گئی ہے۔ کوئی خاص بات نہیں بلکہ میں تو سمجھتا ہوں کہ لمین ہوڑے کے مقابلے میں زیادہ مزیدار ہوتا ہے۔

منشی :- اسی لئے تو مجھے حیرت ہوتی ہے کہ علیحدگی چیز چھوڑ کر آپ کھاری چیز کیوں پسند کرتے ہیں۔ لمین میں نہ صرف یہ کہ مٹھاس گھلی ہوتی ہے بلکہ خوشبو بھی ہوتی ہے۔ آپ کا کیا خیال ہے۔

اقبال :- آپ بالکل بجا فرماتے ہیں۔ پر۔۔۔۔۔
منشی :- پر کیا۔

اقبال :- کچھ نہیں۔ میں یہ کہنے والا تھا کہ میں سوڈا ہی پیوں گا۔

منشی :- پھر وہی جہالت۔ کوئی سمجھے میں آپ کو زہر پینے پر مجبور کر رہا ہوں۔
— ارے بھائی لمین اور سوڈے میں فرق ہی کیا ہے۔ ایک ہی کارخانے میں یہ دونوں بوتلیں تیار ہوتی ہیں۔ ایک ہی مشین نے ان کے اندر پانی بند کیا۔ لمین میں سے مٹھاس اور خوشبو نکال دیجئے تو باقی کیا رہ جاتا ہے۔۔

اقبال :- سوڈا۔ کھاری پانی۔

منشی :- تو پھر اس کے پینے میں حرج ہی کیا ہے۔

اقبال :- کوئی حرج نہیں۔

منشی :- تو پھر۔

اقبال :- تم کیا پڑو گے؟

منشی :- میں دوسری بوتل منگوا لوں گا۔

اقبال :- دوسری بوتل کیوں منگواؤ گے — سوڈا پینے میں کیا حرج ہے؟

منشی :- کوئی حرج نہیں۔

اقبال :- تو لو پو یہ سوڈا۔

منشی :- تم کیا پڑو گے؟

اقبال :- میں — میں دوسری بوتل منگوا لوں گا۔

منشی :- دوسری بوتل کیوں منگواؤ گے — لیمن پینے میں کیا حرج ہے؟

اقبال :- کوئی — حرج — نہیں — اور سوڈا پینے میں

کیا حرج ہے؟

منشی :- کوئی — حرج — نہیں۔

اقبال :- بات یہ ہے کہ سوڈا ذرا اچھا رہتا ہے۔

منشی :- لیکن میرا خیال ہے کہ لیمن — ذرا اچھا رہتا ہے۔

اقبال :- ایسا ہی ہوگا — پر میں تو اپنے بڑوں سے سنتا آیا ہوں کہ سوڈا

اچھا ہوتا ہے۔

منشی :- اب اس کا کیا ہوگا — میں بھی اپنے بڑوں سے یہی سنتا آیا ہوں

کہ لیمن اچھا ہوتا ہے۔

اقبال :- آپ کی اپنی رائے کیا ہے؟

منشی :- آپ کی اپنی رائے کیا ہے؟

اقبال :- میری رائے — میری رائے — میری رائے تو یہی ہے کہ —

لیکن آپ اپنی رائے کیوں نہیں بتاتے۔

منشی :- میری رائے — میری رائے — میری رائے تو یہی ہے کہ —

لیکن میں اپنی رائے کا اظہار پہلے کیوں کروں۔

اقبال :- یوں رائے کا اظہار نہ ہو سکے گا — اب ایسا کیجئے کہ اپنے گلاس

پر کوئی ڈھکنا رکھ دیجئے۔ میں بھی اپنا گلاس ڈھک دیتا ہوں۔ یہ کام کہ

میں تو پھر آرام سے بیٹھ کر فیصلہ کریں گے۔

منشی :- ایسا نہیں ہو سکتا — بوتلیں کھل چکی ہیں۔ اب ہمیں پینا ہی پڑے گی۔

پلٹے جلدی فیصلہ کیجئے۔ ایسا نہ ہو کہ ان کی ساری گیس نکل جائے —

ان کی ساری جان تو گیس ہی میں ہوتی ہے۔

اقبال :- میں مانتا ہوں — اور اتنا آپ بھی تسلیم کرتے ہیں کہ زمین اور سوڈے

میں کچھ فرق نہیں۔

منشی :- یہ میں نے کب کہا تھا کہ زمین اور سوڈے میں کچھ فرق ہی نہیں — بہت

فرق ہے — زمین و آسمان کا فرق ہے۔ ایک میں مٹھاس ہے خوشبو

ہے۔ کھٹاس ہے۔ یعنی تین چیزیں سوڈے سے زیادہ ہیں۔ سوڈے

میں تو صرف گیس ہی گیس ہے اور وہ بھی اتنی تیز کہ ناک میں گھس جاتی ہے

اس کے مقابلے میں زمین کتنا مزیدار ہے۔ ایک بوتل پیو۔ طبیعت گھنٹوں

بشاش رہتی ہے۔ سوڈا تو عام طور پر بیمار پیتے ہیں — اور آپ نے ابھی

ابھی تسلیم بھی کیا ہے کہ زمین سوڈے کے مقابلے میں زیادہ مزیدار ہوتا ہے۔

اقبال: ٹھیک ہے۔ پر میں نے یہ تو نہیں کہا کہ سوڈے کے مقابلے میں لیمن اچھا ہوتا ہے۔ مزیدار کے معنی یہ نہیں کہ وہ مفید ہو گیا۔ اچار بڑا مزیدار ہوتا ہے مگر اس کے نقصان آپ کو اچھی طرح معلوم ہیں۔ کسی چیز میں کھٹا س یا خوشبو کا ہونا یہ ظاہر نہیں کرتا کہ وہ بہت اچھی ہے۔ آپ کسی ڈاکٹر سے دریافت فرمائیے تو آپ کو معلوم ہو کہ لیمن معدے کے لئے کتنا نقصان دہ ہے۔ سوڈا البتہ چیز ہوئی نا۔۔۔ یعنی اس سے ہاضمے میں مدد ملتی ہے۔

منشی:۔ دیکھئے اس کا فیصلہ یوں ہو سکتا ہے کہ لیمن اور سوڈا دونوں بکس کر لئے جائیں۔

اقبال:۔ مجھے کوئی اعتراض نہیں۔

منشی:۔ تو اس خالی گلاس میں آدھا سوڈا ڈال دیکھئے۔

اقبال:۔ آپ ہی اپنا آدھا لیمن ڈال دیں۔۔۔ میں بعد میں سوڈا ڈال دوں گا۔

منشی:۔ یہ تو کوئی بات نہ ہوئی۔ پہلے آپ سوڈا کیوں نہیں ڈالتے۔

اقبال:۔ میں سوڈا لیمن بکسٹ پینا چاہتا ہوں۔

منشی:۔ اور میں لیمن سوڈا بکسٹ پینا چاہتا ہوں۔

اگر

اگر یہ ہوتا تو کیا ہونا اور اگر یہ نہ ہوتا تو کیا ہونا اور اگر کچھ بھی نہ ہوتا تو پھر کیا ہوتا ——— نظا پر ہے کہ ان خطوط پر ہم جتنا سوچیں گے، الجھاؤ پیدا ہوتے جائیں گے۔ اور جیسا یورپ کے ایک بڑے مفکر نے کہل ہے "یہ نہ ہوتا تو کیا ہوتا" کے متعلق سوچ بچار کرنا بالکل لاعاقل ہے۔ یہ بات ایک عام آدمی کے نقطہ نظر سے کہی گئی ہے اور بالکل سچ ہے کیونکہ عام آدمی کا کام اگر کے چکر میں بھینسا نہیں ہے، اس لئے کما میں بھینس کر وہ اپنی حرکت اپنی توجہ کی شدت اور اپنے عمل کی قوت کو بالکل کھو دے گا۔ "وہ جو کچھ کہہ سکتا یا ہو جاتا" پر سوچ بچار کرنا "وہاغی کتہہ بازی" ہے۔ کیونکہ ان میں بھی آدمی اسپیکولیشن کی بھول بھلیوں میں بھینس جاتا ہے۔ عام آدمی کا ایسی باتیں سوچنا بالکل بیکار ہے۔ لیکن فلسفی کی بات الگ ہے۔ وہ جب نامعلوم ممکنات کا کھوج لگاتا ہے تو اسے کچھ نہ کچھ ضرور حاصل ہو جاتا ہے اس لئے کہ وہ حال اور مستقبل دونوں سے متعلق ہے۔ عارضی اور دائمی دونوں چیزوں سے اسے واسطہ ہے۔ انسان کی مقبل اور غیر مقبل دونوں قسم

کی عادات اس کے پیش نظر رہتی ہیں۔ چنانچہ اس کے دماغ میں ایسے سوالوں کا پیدا ہونا ضروری ہے کہ اگر فلاں فلاں حادثہ وقوع پذیر نہ ہوتا تو نسانے کی رفتار کیسی ہوتی۔ فلاں ارادے یا فیصلے میں اگر گھوڑی سی ترمیم ہوتی تو واقعات کا رخ کیسا ہوتا۔ اگر فلاں آدمی مقررہ وقت سے کچھ دیر پہلے یا کچھ دیر بعد مرتا تو زندگی میں کیا تبدیلی پیدا ہوتی۔

اگر کی بے شمار ایسی شکلیں ہو سکتی ہیں۔ کیونکہ اب تک جو کچھ ہوا ہے اس کو ہر رنگ میں دیکھا جاسکتا ہے۔ اگر کے میدان میں ایسے کئی گھوڑے دوڑائے جاسکتے ہیں۔ مثال کے طور پر اگر حکیم سقراط اس مار دھاڑ میں جو کہ چار سو چوبیس سال قبل از مسیح ایتھنز کے باشندوں نے مچاٹی تھی، قتل ہو گیا ہوتا تو افلاطون اور ارسطو کا نام کبھی سننے میں نہ آتا۔ یونانی فلسفے کا وجود تک نہ ہوتا اور وہ سستی جو یورپ کی دانش گاہوں میں دو ہزار سال سے پڑھایا جا رہا ہے، معرض وجود ہی میں نہ آتا۔ اس ”اگر“ پر اگر غور کیا جائے تو کتنی دلچسپ باتوں کا سلسلہ شروع ہو سکتا ہے۔ بیتے ہوئے زمانے کا دو ہزار سال لبا تھان کھول کر اس کے تمام نقش و نگار مٹا کر نئے بیل بوٹے بنا کر دیکھیں۔ اور اگر یہ سوچا جائے کہ اگر فلوریڈا کی ناک ایک اپنچ کا آٹھواں حصہ بڑی یا چھوٹی ہوتی تو کیا ہوتا۔ یہ اگر بہت مشہور ہے اور اس پر غور بھی کیا جا چکے۔ کہتے ہیں کہ اگر فلوریڈا کی ناک ایک اپنچ کا آٹھواں حصہ بڑی یا چھوٹی ہوتی تو عیسائیوں کی تاریخ تمدن بالکل مختلف ہوتی۔ ممکن ہے کہ بعض لوگ عورتوں کی ناک کے سائز کو اتنا اہم نہ سمجھیں اور کسی خاتون کی ناک کو قوموں کی قسمت تبدیل کرنے والی نہ

میں مگر اس بات پر پھر بھی بحث ہو سکتی ہے کہ اگر قلوب پتھر کی ناک ذرہ بھر بڑی یا چھوٹی ہوتی تو اس کی خوب صورتی میں نمایاں فرق پیدا ہو جاتا۔ اگر اس کی خوب صورتی میں فرق آجاتا تو وہ نہ جو لیس سینر کو اور نہ مارک الفوننی کو مسح کر سکتی چنانچہ رومن ہسٹری بالکل مختلف طریقے پر لکھی جاتی چنانچہ عیساٹیوں کی تاریخ تمدن بھی بالکل مختلف ہوتی اور — خدا جانے اور کیا کیا کچھ نہ ہوتا اور کیا کیا کچھ ہوتا۔
آئیے ہم چند تاریخی "اگر دوں" پر سرسری نظر ڈالیں۔

اگر سابق قیصر جرمنی ولیم دوم اور شہنشاہ ایڈورڈ، ہنتم ایک دوسرے سے دلی نفرت نہ رکھتے ہوتے تو سن چودہ کی بڑی لڑائی معرض وجود ہی میں نہ آتی کہتے ہیں کہ شہنشاہ ایڈورڈ کو قیصر ولیم کی خود بینی پسند نہ تھی۔ پہلی ملاقات ہی میں ان کے دل نفرت کے جذبات سے معمور ہو گئے جو ساہا سال تک قائم رہے اس دوران میں چھوٹے چھوٹے معمولی واقعات بھی ان کو مشتعل کرتے رہے۔ چنانچہ کاؤٹس آف واروک نے اس قسم کے ایک معمولی واقعے کا ذکر کیا ہے۔ بیان کیا جاتا ہے کہ شہنشاہ ایڈورڈ اور قیصر بیٹھے گفتگو کر رہے تھے کہ ان کے سامنے سے جنگی نامہ نگار ملٹن پرائمر گزارا۔

قیصر نے پوچھا "یہ مختصر سا عجیب و غریب آدمی کون ہے؟"
ایڈورڈ نے جواب دیا "مشہور و معروف جنگی نامہ نگار ملٹن پرائمر"
قیصر نے تعارت آمیز لہجے میں کہا "اوہ — ملٹن پرائمر وہ جرنلسٹ؟"
شہنشاہ ایڈورڈ قیصر کی اس بد تمیزی سے کبیرہ خاطر ہو گئے اور اس کو ذلیل کرنے کی ٹھان لی۔ آپ اس سے مل کر یقیناً خوش ہوں گے شہنشاہ ایڈورڈ

نے اس انداز میں کہا گویا انہوں نے قیصر کی حقارت آمیز گفتگو کا مقصد ہی نہیں سمجھا۔

اس سے پہلے کہ شہنشاہ ایڈورڈ کا تند مزاج بھانجہ کچھ کہہ سکے۔ انہوں نے ملٹن پرائمر کو قریب آنے کا اشارہ کر دیا۔ جب وہ پاس آ گیا تو شہنشاہ نے یوں تعارف کرایا: "مہٹر پرائمر۔ قیصر نے خواہش ظاہر کی کہ میں تمہاری اس سے ملاقات کراؤں۔"

چنانچہ کہا جاتا ہے کہ یہ شخصی منافرت جنگ کے دیوتا کو مشتعل کرنے کا سبب بنی اور انگریزوں سے جرمنی کے حسد اور نفرت کی آگ کا ایندھن بن گئی اور سن چودہ میں جنگ عظیم شروع ہو گئی۔

اگر نیپلز میں لیڈی ہلٹن نے نلسن سے ملاقات نہ کی ہوتی اور وہ اس پر عاشق نہ ہو جاتا کہ بہت ممکن ہے نیل کی جنگ کبھی وقوع پذیر نہ ہوتی۔

اٹلی کا ارادہ نلسن کی مدد کرنے کا نہ تھا۔ اس کی راہ میں روڈے اٹکائے جا رہے تھے۔ لیکن حسین اور جادو نظر آیا یعنی لیڈی ہلٹن نے اپنے مدبر شوہر کے پردے میں زرخیر کو حرکت دی اور اس کے جہازوں کو سامان رسد فراہم کرنے اور مہم پروانہ ہونے میں مدد دی۔ صرف یہی نہیں بلکہ اس خاتون نے اپنے عاشق نلسن کو بہت سی راز کی باتیں بھی معلوم کر کے بتلائی۔

اگر ملکہ الزبتھا اسپین کے شہنشاہ فلپ سے شادی کرنے سے انکار کر دیتی اور ملکہ میری کے پروانہ موت پر دستخط نہ کرتی تو انگلستان پر آرمیڈا یعنی اسپین کا زبردست جنگی بیڑہ کبھی حملہ نہ کرتا۔

سیاست کی لباٹ پر ملکہ انگلستان نے شاہِ فرانس اور شاہِ اسپین کو ایک دوسرے کے مقابلے میں احمق بنا کر یورپ میں کمیٹھولک اور پروٹسٹنٹ کا جھگڑا کھڑا کر دیا۔ ملکہ میری جب قتل ہوئی تو فلپ کا پیمانہ صبر لبریز ہو گیا۔ میری نے اپنی وصیت میں فلپ کو تاج و تخت کا مالک قرار دیا تھا جو اس کا سب سے زیادہ قریبی عزیز اور کمیٹھولک تھا۔ فلپ کے دل میں خیال پیدا ہوا کہ اگر انگلستان فتح ہو گیا تو یورپ میں کمیٹھولک مذہب کا پھر پھپھلاسا اقتدار ہو جائے گا۔ بس اس نے بغیر سوچے سمجھے آرمیڈا کو انگلستان فتح کرنے کے لئے روانہ کر دیا۔ لیکن نتیجہ برعکس ہوا اور اسپین کی ساری شان و شوکت خاک میں مل گئی۔

اگر شہنشاہ میکس میلیاں ایک مغرور اور ضدی عورت سے شادی نہ کرتا تو مکسیکو خوں انقلاب سے محفوظ رہتا اور ساتھ ہی شہنشاہ کی جان بچ جاتی۔ مکسیکو کے باشندے اس بات کے خلاف تھے کہ ان کے وطن پر کوئی غیر ملکی حکم ان ہو۔ ان کی مرضی کے خلاف نپولین سوم ان پر میکس میلیاں کی حکومت عائد کر رہا تھا جس سے انہوں نے یکسر انکار کر دیا۔ میکس میلیاں نے جب دیکھا کہ معاملات دگرگوں ہو چکے ہیں تو اس نے چاہا کہ تخت سے دستبردار ہو جائے مگر اس کی ضدی اور مغرور ملکیزبج میں حائل ہو گئی۔ اس نے اپنے ناناوند کو غیرت دلائی۔ ایسی باتیں صرف بڑھوں اور احمقوں کو زیب دیتی ہیں۔ چونتیس سال کے جوان شہنشاہ کے لئے یہ انتہائی ذلت اور بزدلی ہوگی اگر وہ تخت سے دستبردار ہو جائے۔

اس کے بعد وہ لجھلت تمام شہنشاہِ فرانس کے پاس آئی اور نپولین سوم سے

فوجی امداد کی طلبی ہوئی۔ لیکن امریکہ نے پولین کو پہلے ہی متنبہ کر دیا تھا چنانچہ اس نے فوجی امداد سے صاف انکار کر دیا۔ ادھر ملکہ امداد و اعانت کی فکر میں سرگرداں تھی۔ ادھر میکس میلیاں اور اس کی فوج صدر وارنیز کے ہاتھوں شکست پر شکست کھا رہی تھی۔ ملکہ کی ضداً خرننگ لائی اور اس کے نیکوں شوہر میکس میلیاں کو گرفتار کر لیا گیا اور بعد میں اسے گولی کا نشانہ بنا دیا گیا۔ کہتے ہیں کہ ملکہ کو پھر کبھی اپنے شوہر کا منہ دیکھنا نصیب نہ ہوا اور مدت تک اس پر غم کے باعث دیوانگی کی کیفیت طاری رہی۔

اگر — یہ بڑا لچپا لچپا ہے — اگر کو لبس نے امریکہ دریافت نہ کیا ہوتا تو ظاہر ہے کسی اور نے دریافت کر لیا ہوتا کیونکہ پرانی دنیا سے یہ نئی دنیا زیادہ دور نہیں۔ مگر میں تو صرف یہ سوچتا ہوں کہ اگر کو لبس نے یہ دنیا دریافت نہ کی ہوتی تو کیا ہوتا — فورڈ کی موٹر کاریں نہ ہوتیں۔ ریگ آف نیشنز نہ ہوتی۔ انگریزوں کا تباہی سے تعارف نہ ہوتا اور نہ آئرستان میں آلوؤں کی کاشت ہوتی — چارلی چپن جیسا مسخرہ نہ ہوتا اور یہ فلم نہ ہوتے۔

فلموں اور آلوؤں کو چھوڑیے — آپ یہ سوچئے کہ اگر راجہ دسرتھ کے رتھ کا پہیہ نہ نکلتا تو کیا ہوتا — ظاہر ہے کہ ہر سال دسرتھ کے موقع پر سوراوٹن جلا یا جاتا ہے نہ جلا یا جاتا۔

تاریخی بیان ہے کہ جب راجہ دسرتھ کے رتھ کا پہیہ نکل گیا تو رانی کیلٹی نے میخ کی جگہ اپنی انگلی داخل کر دی اور یوں رتھ کو بچا لیا۔ راجہ دسرتھ اپنی رانی کے اس اشارے سے بہت متاثر ہوا چنانچہ اس نے خوش ہو کر کہا: مانگ مجھ سے کیا

مانگتی ہے۔ رانی کیکیتی نے اس وقت تو کچھ نہ مانگا مگر جب رام چندر جی کو گدھی پر بٹھایا جانے لگا تو اس نے اپنے خاوند کو اس کا وچن یا دو لایا اور کہا: میری یہ خواہش ہے کہ آپ رام کو چودہ سال کے لئے جنگلوں میں بھیج دیں اور میرے لڑکے بھرت کو گدھی پر بٹھا دیں۔ چنانچہ رام چندر جی کا بن باس ہوا اور ان کی راون سے معرکہ خیز جنگ ہوئی۔

اس طرح اگر درویدی طعن آمیزہیچے میں درلودھن سے یہ نہ کہتی کہ آخر تم اندھے ہی کے لڑکے ہو۔ تمہیں سمجھائی کیسے دے گا تو بہت ممکن ہے مہا بھارت نہ لڑی جاتی۔

بیان کیا جاتا ہے کہ پانڈوں کے جتنے میں بہت خراب زمین آئی تھی جس کو انہوں نے بڑی محنت سے صاف کیا اور کارگیری کے ایسے نمونے پیدا کئے کہ عقل و نگ رہ جاتی ہے۔ ایسا فرشل بنایا تھا کہ تالاب معلوم ہو اور ایسا تالاب بنایا تھا جو فرشل معلوم ہو۔ پانڈوں نے جب کوہوں کو اپنے یہاں دعوت دی تو وہ صنعت کے یہ نادروہ نے دیکھ کر حیرت زدہ ہو گئے۔ درلودھن تو بوکھلا سا گیا۔ ایک فرشل کو اس نے یہ سمجھا کہ تالاب ہے۔ چنانچہ اس نے اپنا لباس اوپر اڑس لیا۔ کہتے ہیں اس موقع پر درویدی نے یہ طعنہ زنی کی: ”آخر تم اندھے ہی کے لڑکے ہو، تمہیں سمجھائی کیسے دے گا۔“ چنانچہ یہ طعنہ آگے چل کر مہا بھارت کا موجب ہوا۔

اگر چینگیہ خاں پیدانہ ہوتا تو مغرب کی بیداری میں ایک زمانہ صرف ہوتا، چینییوں کو مقناطیس سوئی کا استعمال ایک مدت سے آتا تھا مگر نئے یورپ سے اس ایجاد کا تعارف چینگیہ خاں کے حملوں کی بدولت ہوا۔ ظاہر ہے کہ اگر مقناطیس

جیسی اہم ایجاد کا علم صرف چین تک ہی محدود رہتا تو کولمبس اور واسکو ڈے گاما اتنے لمبے سمندری سفر کبھی نہ کرتے۔ اگر جنگیز خاں پیدا نہ ہوتا تو آج روس کی شکل ہی اور ہوتی کیونکہ وہ منگولوں کی غلامی سے بچا رہتا۔

دشمن کے بحری بیڑے کا کھوج لگانے کے سلسلے میں جنرل نلسن مالٹا سے مصر تک گیا۔ یہ ۱۷۹۵ء کا ذکر ہے۔ ۲۲ جون اور ۲۸ جون کے درمیانی عرصے میں انگریزوں کا جنگی بیڑہ فرانسیسیوں کے جنگی بیڑے کے پاس سے ہو کر گزرا مگر ان میں سے کسی کو ایک دوسرے کی موجودگی کا علم نہ ہوا۔۔۔ بحیرہ روم کی ایک کالی رات میں دنیا کی سب سے بڑی اگر دیر تک کانپتی رہی۔ اگر طرفین کے کسی جہاز میں روشنی کی ہلکی سی شعاع نظر آجاتی، کوئی آواز سنائی دے جاتی۔ کوئی فوجی موج میں آکر گیت گا دیتا اور نلسن کو دشمن کے بحری بیڑے کی موجودگی کا علم ہو جاتا تو دنیا نیولین کے نام سے بالکل نا آشنا ہوتی۔ اس کا نام جنگی تذکروں میں ایک ایسے جرنیل کی حیثیت سے لکھا جاتا جو کافی اہلیتوں کا مالک ہو اور بس۔۔۔ روس پر نیولین کا ناکام حملہ نہ ہوتا اور یوں فرانس کے ایک لاکھ پچیس ہزار آدمی مارے نہ جاتے، ایک لاکھ تیس ہزار آدمی سردی اور تھکاوٹ کی بھینٹ نہ چڑھتے اور ایک لاکھ ترانوے ہزار فرانسیسی روسیوں کے قیدی نہ بنتے۔

اگر اسٹیفن چائے کی کیتلی کی ٹونٹی پر چمچ نہ رکھتا تو اسے بجاپ کی طاقت معلوم نہ ہوتی اور ریلوے انجن کبھی نہ بنتا۔۔۔ اگر درخت سے سیلاب نہ گرتا تو نیوٹن کشش ثقل کیسے دریافت کر سکتا۔۔۔ اگر مہاتما گاندھی نہ ہوتے تو آج اس دن تو بھابھوے کو کون جانتا۔۔۔ اگر مارکونی نہ ہوتا تو ریڈیو نہ ہوتے۔۔۔

اگر شہر نہ ہوتا تو یہ دوسری جنگِ عظیم معرضِ وجود میں نہ آتی۔ اگر حضرت آدمؑ ہمیشہ سے نکالے نہ جلتے تو اس دنیا کے بجائے کوئی اور ہی دنیا ہوتی۔ اگر کچھ بھی نہ ہوتا تو خدا جلنے کیا ہوتا اور اگر خدا نہ ہوتا تو.....

ہندوستان کو لیڈروں سے بچاؤ

ہم ایک عرصے سے یہ شور سن رہے ہیں۔ ہندوستان کو اس چیز سے بچاؤ اس چیز سے بچاؤ۔ مگر واقعہ یہ ہے کہ ہندوستان کو ان لوگوں سے بچانا چاہئے جو اس قسم کا شور پیدا کر رہے ہیں۔ یہ لوگ شور پیدا کرنے کے فن میں ماہر ہیں۔ اس میں کوئی شک نہیں۔ مگر ان کے دل اخلاص سے بالکل خالی ہیں۔ رات کو کسی جگہ میں گرہ لگا کر تقریر کرنے کے بعد جب یہ لوگ اپنے پر لکھتے بستروں میں ہوتے ہیں تو ان کے دماغ بالکل خالی ہوتے ہیں۔ ان کی راتوں کا خفیہ ترین حصہ بھی اس خیال میں نہیں گزرا کہ ہندوستان کس مرض میں مبتلا ہے۔ دراصل وہ اپنے مرض کے علاج معالجے میں اس قدر مصروف رہتے ہیں کہ انہیں اپنے وطن کے مرض کے بارے میں غور کرنے کا موقع ہی نہیں ملتا۔

یہ لوگ جو اپنے گھروں کا نظام درست نہیں کر سکتے، یہ لوگ جن کا کیریکٹیر بے حد پست ہوتا ہے، سیاست کے میدان میں اپنے وطن کا نظام ٹھیک کرنے اور لوگوں کو انہدقیات کا سبق دینے کے لئے نکلتے ہیں۔ کس قدر مضحکہ خیز چیز ہے!

یہ لوگ جنہیں عرف نام میں لیڈر کہا جاتا ہے، سیاست اور مذہب کو وہ
 لنگڑا، ٹولا اور زخمی آدمی تصور کرتے ہیں۔ جس کی نمائش سے ہمارے یہاں
 گداگر عام طور پر بھیک مانگتے ہیں۔ سیاست اور مذہب کی لاش ہمارے یہ نام نہا
 لیڈر اپنے کانڈھوں پر اٹھائے پھرتے ہیں اور سیدھے سادے لوگوں کو جو ہر وہ
 بات مان لینے کے عادی ہوتے ہیں جو اونچے سروں میں کہی جاتی ہے۔ یہ کہتے پھرتے
 ہیں کہ وہ اس لاش کو از سر نو زندگی بخش رہے ہیں۔

مذہب جیسا تھا ویسا ہی ہے اور ہمیشہ ایک جیسا رہے گا۔ مذہب کی
 روح ایک ٹھوس حقیقت ہے جو کبھی تبدیل نہیں ہو سکتی۔ مذہب ایک ایسی چٹان
 ہے جس پر سمندر کی ششماک لہریں بھی اثر نہیں کر سکتیں۔ یہ لیڈر جب آنسو بہا بہا کر
 لوگوں سے کہتے ہیں کہ مذہب خطرے میں ہے تو اس میں کوئی حقیقت نہیں ہوتی۔
 مذہب ایسی چیز ہی نہیں کہ خطرے میں پڑ سکے۔ اگر کسی بات کا خطرہ ہے تو وہ انا
 لیڈروں کا ہے جو اپنا اُتو سیدھا کرنے کے لئے مذہب کو خطرے میں ڈالتے ہیں۔

ہندوستان کو ان لیڈروں سے بچاؤ جو ملک کی فضا بگاڑ رہے ہیں اور
 عوام کو گمراہ کر رہے ہیں۔ آپ نہیں جانتے مگر یہ حقیقت ہے کہ ہندوستان کے
 یہ نام نہاد لیڈر اپنی اپنی بغل میں ایک صندوقچی دبا تے پھرتے ہیں جس میں یہ لوگوں
 کی جیبیں کتر کر روپیہ جمع کرتے ہیں۔ ان کی زندگی ایک لمبی دوڑ ہے۔ سرمائے کے
 پیچھے۔ ان کے ہر سانس میں آپ ریاکاری اور دغا بازی کا تعفن محسوس کر سکتے ہیں۔

بے بے جا بے نکال کر، منوں بھاری ہاروں کے نیچے دب کر، چوراہوں
 پر لمبیل طویل تقریروں کے کھوکھلے الفاظ بکھیر کر، ہماری قوم کے یہ نام نہاد راہ نما

صرف اپنے لئے راستہ بناتے ہیں جو عیش و عشرت کی طرف جاتا ہے۔

یہ لوگ چندے اکٹھے کرتے ہیں مگر کیا انہوں نے آج تک بے کاری کا حل پیش کیا ہے؟ — یہ لوگ مذہب مذہب چلتے ہیں مگر کیا انہوں نے خود کبھی مذہب کے احکام کی پیروی کی ہے؟ — یہ لوگ جو خیرات میں دیتے ہوئے مکانوں میں رہتے ہیں، چندوں سے اپنا پیٹ پالتے ہیں جو مستعار اشیا پر جیتتے ہیں، جن کی روح لنگڑی، دماغ اپاہج، زبان مفلوج اور ہاتھ پیرشل ہیں۔ ملک و ملت کی راہبری کیسے کر سکتے ہیں۔

ہندوستان کو بے شمار لیڈروں کی ضرورت نہیں جو نئے سے نیا راگ لاتے رہیں۔ ہمارے ملک کو صرف ایک لیڈر کی ضرورت ہے جو حضرت عمرؓ کا سا اخلاص رکھتا ہو، جن کے سینے میں اتا ترک کا سپا ہیانا نہ جذبہ ہو، جو برہمنہ پا اور گرسنہ شکم آگے بڑھے اور وطن کے بے لگام گھوڑے کے منہ میں بانگیں ڈال کر اسے آزادی کے میدان کی طرف مردانہ وار لٹے جائے۔

یاد رکھئے وطن کی خدمت شکم سیر لوگ کبھی نہیں کر سکیں گے۔ روزنی معدے کے ساتھ جو شخص وطن کی خدمت کے لئے آگے بڑھے، اسے لات مار کر باہر نکال دیجئے۔ حریر و پرنیاں میں لپٹے ہوئے آدمی ان کی قیادت نہیں کر سکتے۔ جو سخت زمین پر سونے کے عادی ہیں اور جن کے بدن نرم و نازک پوشاک سے ہمیشہ نا آشنا رہے ہیں۔ اگر کوئی شخص ریشمی کپڑے پہن کر آپ کو غربت کا سدباب بنانے کی جرات کرے تو اس کو اٹھا کر وہیں پھینک دیجئے جہاں سے نکل کر وہ آپ لوگوں میں آیا تھا۔ یہ لیڈر کھٹمل ہیں جو وطن کی کھاٹ میں چوہوں کے اندر گھسے ہوئے ہیں۔ ان

کو نفرت کے ابلتے ہوئے پانی کے ذریعے باہر نکال دینا چاہئے۔ یہ لیڈر مجلسوں میں
 سرٹھے اور سر مایہ داروں کے خلاف زہر لگاتے ہیں صرف اس لئے کہ وہ خود سر مایہ
 اکٹھا کر سکیں۔ کیا یہ سر مایہ داروں سے بدتر نہیں؟۔۔۔ یہ چوروں کے چور ہیں، رہنروں
 کے رہن۔۔۔ اب وقت آ گیا ہے کہ عوام ان پر اپنی بے اعتمادی ظاہر کر دیں۔
 ضرورت ہے کہ بھٹی ہوئی قمیصوں والے نوجوان اٹھیں اور عزم کو خشم کو
 اپنی چوڑی چھاتیوں میں لے ان نام نہاد لیڈروں کو اس بلند مقام پر سے اٹھا کر
 نیچے پھینک دیں۔ جہاں یہ ہماری اجازت لئے بغیر چڑھ بیٹھے ہیں۔ ان کو ہمارے
 ساتھ، ہم غریبوں کے ساتھ ہمدردی کا کوئی حق حاصل نہیں،۔۔۔ یاد رکھئے غربت
 لعنت نہیں ہے جو اسے لعنت ظاہر کرتے ہیں وہ خود ملعون ہیں۔ وہ غریب اس
 امیر سے لاکھ درجے بہتر ہے جو اپنی کشتی خود اپنے ہاتھوں سے کھیتا ہے۔۔۔
 اپنی کشتی کے کھویا خود آپ بنئے۔ اپنا نفع نقصان خود آپ سوچئے۔ اور پھر
 ان لیڈروں ان نام نہاد راہنماؤں کا تماشا دیکھئے کہ وہ زندگی کے وسیع سمندر میں
 اپنی زندگی کا وزنی جہاز کس طرح چلاتے ہیں؟

ایک آشک آلودہ پریل

د امرت سر کی تنگ گلیوں اور اس کے غلیظ بازاروں سے بھاگ کر جب میں
 بمبئی پہنچا تو میرا خیال تھا کہ اس خوبصورت اور وسیع شہر کی فضا فرقہ وارانہ جھگڑوں
 سے پاک ہوگی مگر میرا یہ خیال غلط ثابت ہوا۔ چند مہینوں کے بعد ہی بمبئی میں
 ہندو مسلم فساد شروع ہوا اور دیر تک جاری رہا۔ فساد کا موضوع وہی تھا مند
 مسجد، کئی انسان اس فساد میں ہلاک ہوئے۔ میں نے اپنی آنکھوں سے یہ فسوسناک
 مناظر دیکھے اور دل ہی دل میں کڑھتا رہا۔ پھر میں نے قلم اٹھایا اور ذیل کی پریل
 اہالیانِ بمبئی کے نام شائع کی۔ اس کا نتیجہ یہ ہوا کہ دو غیرت مند مسلمان مجھے
 مارنے کے لئے آئے۔ میں ان کی مار سے کیسے بچا، یہ ایک علیحدہ کہانی ہے۔

آخر وہی ہوا جس کا کھٹکا تھا۔ سبھا منڈپ کے قہقہے نے افسوس ناک
 صورت اختیار کی اور بمبئی کی پرسکون فضا میں ہنگامہ پیکار نے اضطراب پیدا
 کر دیا۔ ہماری آنکھوں نے ایسے ایسے مظالم اور انسانیت کش مناظر دیکھے۔ جس پر

ہر حساس، قلب خون کے آنسو دئے بغیر نہیں رہ سکتا۔ چاقو چلے، پتھر پھینکے،
لٹھ بازی ہوئی۔ ڈاکے ڈالے گئے اور آنا فانا بلبلی کے گلی کوچوں میں خون کے
چھینٹے اڑنے لگے۔

ہندوستان حصول آزادی کی منزل سے گھسیٹ کر ایک وسیع اور تلدیک کھائی
میں پھینک دیا گیا۔

ان افسوسناک فسادات پر تبنا ماتم کیا جانے کم ہے۔ وہ حضرات جو آزادی کی
قد کر تے ہیں اور جن کے قلوب اس امر سے اچھی طرح آگاہ ہیں کہ اس قسم کے جھگڑے
اور فساد ملک اور قوم کے لئے بے حد مہلک ہیں، یقیناً ورہے ہوں گے۔ ان کی
افسردگی اور رنجیدگی حق پر مبنی ہے۔

کوئی ذی عقل اور صاحبِ ہوش و فہم انسان خون بہانا پسند نہیں کرتا سوائے
ان کے جو اپنے اذہان کی آغوش میں بھینک جبراً دم و شدائد کی پرورش کرتے
ہیں۔ کوئی انسان اپنے بھائی کے گلے پر چھری پھیر کر اس کی رگوں سے بہتے ہوئے
خون کا تماشا کرنے سے مسرور نہیں ہو سکتا۔ کسی شخص کی بھی یہ خواہش نہیں
ہو سکتی کہ وہ لاشوں کے انبار پر فرط مسرت سے رقص کر سکے۔۔۔۔۔ پھر کیا
وجہ ہے کہ چشم فلک نے لمبئی کے سینے پر خون کے دھبوں کو بکھرتے دیکھا، اس
سوال کے جواب کے لئے ہمیں ان فسادات کے عواقب و عوارض کو اجور دیکھنا
چاہئے اور معلوم کرنے کی سعی کرنا چاہئے کہ ان خونیں حادثات کے پیچھے کس کا
ہاتھ ہے۔

دنیا میں جہاں اہل درد اور انسانیت، دوست انسان ہیں۔ وہاں ایسے افراد

بھی ہیں جن کا بیشتر وقت تلواروں اور چھریوں کی دھاریں تیز کرنے میں گزرتا ہے اور جو ہر وقت ایسے موقع کی تلاش میں رہتے ہیں کہ وہ اپنے تیز کئے ہوئے ہتھیار لوگوں کے ہاتھ میں دے کر خونریزی کا سماں دیکھیں اور پھر خون کے اس تالاب سے اپنی حرص اور اپنے مفاد کی پیاس بجھائیں۔

یہ وہ لوگ ہیں جو جنگلی لوگوں کی بربریت کو از سر نو ہندوستان کی فضا میں تازہ کرنے کے خواہش مند ہیں۔ یہ وہ لوگ ہیں جو فضا کو غیر محفوظ کر کے اپنے انفرادی مفاد کو محفوظ دیکھنا چاہتے ہیں۔ یہ وہ لوگ ہیں جو چاہتے ہیں کہ بازاروں میں دیگر اجناس کی طرح انسانی گوشت پوست کی دکانیں بھی ہوں۔ یہ وہ لوگ ہیں جو ہندوستان کے ہر عضو کو منہلوج دیکھنا چاہتے ہیں۔ جو اپنی مادر وطن کو آزاد دیکھنے کے خواہشمند نہیں۔ جو مکار ہیں، غدار ہیں، جن کی رگ رگ اور نخ نخ میں بدی کا خون موجزن ہے، جن کی زندگی کا ہر سانس ان کی ریاکاری، دغا بازی، ابلہ فریبی اور انسان دشمنی کے ساتھ وابستہ ہے۔ جن کے تنفس میں جہنم کی آگ کے جھونکے ہیں، بدی کے تعفن کے بھجکے ہیں۔ تین دمڑی کا پیسہ جن کا خدا ہے اور جو اس معبود کی عبادت میں شب و روز محو رہتے ہیں۔

یہ لوگ لیڈر ہیں۔ ملک و قوم کے نام نہاد رہ نما۔ بلی کے پنجے اوپر سے دیکھو تو نرم نرم روئیں اور اندر تیز تیز ناخن۔ تقریریں سنئے تو یہ معلوم ہوتا ہے کہ تمام دنیا کا دردمتھ کر ان کے سینوں میں جمع ہو گیا ہے اور جب ان کے اندر جھانک کر دیکھا جائے تو حقیقت روز روشن کی طرح عیاں ہو جاتی ہے۔ ان کا ایمان و اقیان ان کا جذبہ خدمتِ مذہب و ملت، ان کی طہارت، ان کے بلند بانگ و غنط اور

ان کا درد سب کچھ اصلی روپ میں نظر آتا ہے اور حیرت ہوتی ہے کہ دنیا کے دامن پر اس قدر بد نما دجے بھی موجود ہیں۔

بیبی کی موجودہ ہنگامہ خیزیوں اور خونریزیوں یقیناً رک سکتی تھیں اور ہندو مسلمانوں کے جذبات کو یقیناً ان خراشوں سے بچایا جاسکتا تھا اگر جانبدار تحمل اور بردباری سے کام لیتے اور ٹھنڈے دل سے تمام معاملے پر غور کر کے مفاہمت کی کوئی راہ نکالتے۔ برادرانہ اخوت کو کام میں لا کر ملک کو اس مہلک ضرب سے بچانے کی کوشش کرتے۔

چند حضرات نے اس قسم کی کوششیں کیں مگر مقامِ تاسف ہے، کہ ان سانپوں کی پھنکاروں (میرا اشارہ حافظ علی بہادر خاں کی طرف تھا) نے بنا بنایا معاملہ لگاڑ دیا، جو اپنے زہریلے سانسوں کے مظاہرے کے لئے اس نوع کے لمحات کو بہت مناسب اور مقصد پرور خیال کرتے ہیں۔

جن لیڈروں نے مذہب کا ڈھنڈون پیٹ کر اور اپنا گلا پھاڑ پھاڑ کر شہروں کے جذبات کو مشتعل کیا ہے اور یہاں کے گلی کوچوں کی سلوں پر ایک خونچکاں داستان کے نہ ملنے والے حروفِ کندہ کئے ہیں، انہیں اس حقیقت سے باخبر ہونا چاہئے کہ ملک میں ایسی صاحبِ فہم و دانش جماعت موجود ہے جو ان کی شرانگیزیوں کو خوب سمجھتی ہے اور جو انہیں نفرت کی نظروں سے دیکھتی ہے۔

قصرِ آزادی کی تعمیر فرقہ دارانہ فسادات کے شکار انسانوں کے لہو اور خود غرض لیڈروں کے نمائشی پروپیگنڈے سے نہیں ہو سکتی۔ اس لئے کہ ان لوگوں کا وجود نہ صرف آزادی اور اخوت کی راہ میں سنگِ گراں ہے بلکہ انسانیت کے جسم پر ایک کاری

ضرب ہے یہ لوگ اصلی بہمدانِ وطن کی گردنوں پر مردِ تسمہ پا کی طرح سے ہیں۔
 اس لئے ضرورت ہے کہ ان فساد پروریٹڈ روں کا مقاطعہ کیا جائے اور ہر چہار
 اکناف سے ان پر لغتیں برسائی جائیں۔ جو ہر گام پر نوجوانانِ وطن کی امیدوں اور
 اُن کے دلوں کا گلا گھونٹ رہے ہیں۔

مجھے شکایت ہے

مجھے شکایت ہے ان لوگوں سے جو اُردو زبان کے خادم بن کر ماہانہ ہفتہ وار یا روزانہ پرچہ جاری کرتے ہیں۔ اور اس خدمت کا اشتہار بن کر لوگوں سے روپیہ وصول کرتے ہیں مگر ان مضمون نگاروں کو ایک پیسہ بھی نہیں دیتے۔ جن کے خیالات و افکار ان کی آمدن کا موجب ہوتے ہیں۔

مجھے شکایت ہے ان اڈیٹروں سے جو اڈیٹر بھی نہیں اور مالک بھی۔ جو مضمون نگاروں کی بدولت چھاپے خانے کے مالک بھی ہیں لیکن جب ایک مضمون کا معاوضہ دینا پڑ جائے تو ان کی روح قبض ہو جاتی ہے۔

مجھے شکایت ہے ان سرمایہ داروں سے جو ایک پرچہ روپیہ کمانے کے لئے جاری کرتے ہیں اور اس کے اڈیٹر کو صرف پچیس یا تیس روپے ماہوار تنخواہ دیتے ہیں۔ ایسے سرمایہ دار خود تو بڑے آرام کی زندگی بسر کرتے ہیں۔ لیکن وہ اڈیٹر جو خون پسینہ ایک کر کے ان کی دولت میں اضافہ کرتے ہیں، آرامِ دہ زندگی سے ہمیشہ دور رہنے جاتے ہیں۔

مجھے شکایت ہے ان باشعروں سے جو کوڑیوں کے عام تصانیف خریدتے ہیں اور اپنی بچیوں کے لئے سینکڑوں روپے اکٹھے کر لیتے ہیں جو سادہ لوح مصنفین کو نہایت چالاک سے پہانتے ہیں اور ان کی تصانیف ہمیشہ کے لئے ہٹ پکڑ کر جاتے ہیں۔

مجھے شکایت ہے ان سرمایہ دار جہلا سے جو روپے کا لالچ دے کر غریب اور افلاس زدہ ادیبوں سے ان کے افکار حاصل کرتے ہیں اور اپنے نام سے انہیں شائع کرتے ہیں۔

سب سے بڑی شکایت مجھے ان ادیبوں، شاعروں اور افسانہ نگاروں سے ہے جو اخباروں اور رسالوں میں بغیر معاوضے کے مضمون بھیجتے ہیں۔ وہ کیوں اس چیز کو پالتے ہیں جو ایک کھیل بھی ان کے منہ میں نہیں ڈالتی۔ وہ کیوں ایسا کام کرتے ہیں جس سے ان کو ذاتی فائدہ نہیں پہنچتا۔ وہ کیوں ان کاغذوں پر نقش و نگار بناتے ہیں جو ان کے لئے کفن کا کام بھی نہیں دے سکتے۔

مجھے شکایت ہے۔۔۔ مجھے شکایت ہے۔۔۔ مجھے ہر اس چیز سے شکایت ہے جو ہمارے قلم اور ہماری روزی کے درمیان حائل ہے۔ مجھے اپنے ادب سے شکایت ہے جس کی کنجی صرف چند افراد کے ہاتھ میں دے دیا گئی ہے۔ ادب کی کنجی پریس ہے جس پر چند ہوس پرست سرمایہ داروں کا قبضہ ہے۔ چند ایسے تاجروں کا قبضہ ہے جو ادب سے اتنے ہی دور ہیں جتنے کہ وہ تجارت کے نزدیک مجھے اپنے ہم پیشہ ادیبوں سے شکایت ہے جو ان چند افراد کی ذاتی اغراض اپنے قلم سے پوری کرتے ہیں۔ جو ان کے جائز اور ناجائز مطالبے پر اپنے دماغ کی تاشیں

پیش کر دیتے ہیں۔ مجھے شکایت ہے۔ مجھے اپنے آپ سے بھی شکایت ہے، اس لئے کہ میری آنکھیں بہت دیر کے بعد کھلی ہیں۔ بڑی دیر کے بعد یہ مضمون میں لکھنے بیٹھا ہوں۔ جو آج سے بہت پہلے مجھے لکھ دینا چاہئے تھا۔

ہندی ہندوستانی اور اردو ہندی کے قصبے سے ہمیں کوئی واسطہ نہیں۔

ہم اپنی محنت کے دام چاہتے ہیں۔ مضمون نویسی ہمارا پیشہ ہے۔ پھر کیا وجہ ہے کہ ہم اس کے ذریعے سے زندہ رہنے کا مطالبہ نہ کریں۔ جو پرچے جو رسالے جو اخبار ہمارے تحریروں کے دام ادا نہیں کر سکتے بالکل بند ہو جانے چاہئیں۔ ملک کو ان پرچوں کی کوئی ضرورت نہیں اور نہ ادب ہی کو ان کی کوئی ضرورت ہے۔

ملک اور اس کے ادب کو لکھنے والے چاہئیں اور لکھنے والوں کو ایسے اخبار

اور ایسے رسالے چاہئیں جو ان کی محنت کا معاوضہ ادا کریں۔ اخبار اور رسالے

چھاپنا کوئی رضا کارانہ کام نہیں ہے۔ وہ لوگ جو زبان اور ادب کی خدمت کا

ڈھنڈورا پیٹتے ہیں، میری نظر میں کوئی وقعت نہیں رکھتے۔ زبان اور ادب کی

خدمت کاغذ سیاہ کر دینے سے نہیں ہوتی۔ ہر مہینے کاغذوں کا ایک پلندہ پیش کر

دینے سے نہیں ہوتی۔ زبان اور ادب کی خدمت ہو سکتی ہے صرف ادیبوں اور

زبان دانوں کی حوصلہ افزائی سے۔ اور حوصلہ افزائی صرف ان کی محنت کا معاوضہ

ادا کرنے ہی سے ہو سکتی ہے۔

پچھلے دنوں میں نے اپنا ایک مضمون ہندوستان کے ایک ایسے ماہانہ پرچے کو

جس کی آمدن سے پچیس لکھنے والوں کی مالی پریشانیوں دور ہو سکتی ہیں۔ مضمون کے

ساتھ میں نے ایک خط بھیجا جس میں یہ لکھا تھا کہ اگر آپ اس کا معاوضہ ادا کر سکتے

ہوں تو اپنے پرچے میں چھاپیں ورنہ واپس بھیج دیں۔

جیسا کہ مجھے معلوم تھا مضمون واپس بھیج دیا گیا اس کے ساتھ ڈیٹر صاحب نے جو خط بھیجا اس میں یہ لکھا تھا کہ چونکہ جنگ کے باعث بہت سے اخراجات کی کمی کرنا پڑی ہے۔ اس لئے رسلے کے مالکوں نے مضامین کی اجرت دینے کا سلسلہ بھی بند کر دیا ہے۔

یہ خط پڑھ کر میرے جی میں آئی کما اس کا جواب اس طرح لکھوں۔ "مجھے بہت افسوس ہے کہ جنگ کے باعث آپ کی مالی حالت اتنی کمزور ہو گئی ہے کہ آپ کو مضامین کے معاوضے کا سلسلہ بند کر دینا پڑا۔ میری رائے ہے کہ آپ پرچہ بند کر دیں۔ خواہ مخواہ نقصان اٹھانے کی کیا ضرورت ہے۔ جنگ ختم ہو جانے پر جب حالات موافق ہو جائیں تو پھر سے اپنا پرچہ جاری فرما دیجئے گا۔"

میں پھر کہتا ہوں کہ ہمارے یہاں ایسے پرچوں کا وجود نہیں ہونا چاہئے جو معاوضہ ادا کرتے وقت اس قسم کے اندر انگ پیش کریں۔ آخر ملک کو ایسے پرچوں کی ضرورت ہی کیا ہے۔ میری رائے ہے کہ کسی نہ کسی طرح ان کی اشاعت بالکل بند کر دی جائے تاکہ دوسرے پرچے جو ادیبوں کو ان کی محنت کا حق ادا کرتے ہیں، زیادہ پھول پھل سکیں۔ ہمارے ادب کو جس ہزار اخباروں اور رسالوں کی ضرورت نہیں۔ صرف دس کی ضرورت ہے جو ہماری نہ وریات پوری کریں۔

وہ پرچے وہ رسالے وہ اخبار جو ہماری ضروریات پوری نہیں کرتے، آخر کس مرض کی دوا ہیں۔ ہم ان کی زندگی کے لئے کیوں جدوجہد کریں۔ جب وہ زندگی میں ہمارے مددگاروں نہیں ہوتے۔

مضمون نگار دماغی عیاش نہیں۔ افسانہ نگار خیراتی ہسپتال نہیں ہیں۔ ہم لوگوں کے دماغ لنگر خانے نہیں ہیں۔ ہم اس زلزلے کو اور اس کی یاد تک کو ماضی کے تاریک گڈھوں میں ہمیشہ کے لئے دفن کر دینا چاہتے ہیں۔ جب شاعر بھک منگے ہوتے تھے اور جب صرف وہی لوگ عیاشی کے طور پر مضمون نگاری کیا کرتے تھے جن کے پاس کھانے کو کافی ہوتا تھا۔

ہم نئے زلزلے نئے نظام کے پیغامبر ہیں۔ ہم ماضی کے کھنڈروں پر مستقبل کی دیواریں استوار کرنے والے معمار ہیں۔ ہمیں کچھ کرنا ہے۔ ہمارے راستے میں مشکلات حائل نہیں ہونی چاہئیں۔ ہم گر سہ شکر اور برہنہ پا نہیں رہ سکتے ہیں اپنے ظلم سے رذی کمانا ہے اور ہم اس ذریعے سے روزی کما کر رہیں گے۔ یہ ہرگز نہیں ہو سکتا کہ ہم اور ہمارے بال بچے ناقص مریں اور جن اخباروں اور رسالوں میں ہمارے مضامین چھپتے ہیں، ان کے مالک خوشحال رہیں۔

ہم ادیب ہیں، بھڑ بھونجے نہیں۔ ہم افسانہ نگار ہیں، کنجڑے نہیں۔ ہم شاعر ہیں بھنگی نہیں۔ ہمارے ساتھ دنیا کو امتیازی سلوک روا رکھنا ہوگا۔ ہم لوگوں کو مجبور کریں گے کہ وہ ہمارا احترام کریں۔ ہم تاروں سے باتیں کرنے والے ہیں۔ ہم ایسی باتیں ہرگز نہیں سنیں گے جو ہمیں لپٹی کی طرف لے جائیں۔ ہمارا رتبہ ہر لحاظ سے ان لوگوں سے بہتر ہے جو صرف روپے گننے کا کام جانتے ہیں۔ ہم ہر جہت سے ان لوگوں کے مقابلے میں ارفع و اعلىٰ ہیں۔ جو نہ بنا سکتے ہیں اور نہ ڈھا سکتے ہیں۔

ہم ادیب ہم شاعر ہم افسانہ نگار بنا بھی سکتے ہیں اور ڈھا بھی سکتے ہیں۔

ہمارے ہاتھ میں قلم ہے، جو توہمیں کی سوئی ہوئی تقدیریں جگا سکتا ہے، جو ایک ایک جنبش کے ساتھ انقلاب برپا کر سکتا ہے۔

ہماری عظمت ہماری بزرگی تسلیم کرنا ہوگی۔ ان تمام لوگوں کو ماننا ہوگی جو ہمارے ساتھ مل کر زندگی بسر کرتے ہیں۔ ہمارے لئے ہندوستانیوں کو ایک خاص جگہ بنانا ہوگی۔ جہاں ہم آرام و اطمینان سے اپنا کام کر سکیں۔ ہم اپنی ضروریات زندگی کی تکمیل چاہتے ہیں۔ ہمیں تاج و تخت کی خواہش نہیں۔ ہم کشکول لے کر پھرنے والے انسان نہیں ہیں۔ ہم زرد دولت کے انبار نہیں چاہتے۔ ہم گداگر نہیں ہیں۔ ہم انسانوں کی سی زندگی بسر کرنا چاہتے ہیں۔ اس لئے کہ ہم انسان ہیں۔

ہم پر وہ دروازے کیوں بند کر دیئے جلتے ہیں، جن میں سے گزر کر ہمیں آگے بڑھنا ہے۔ ان دروازوں کو متغفل کر کے پھر یہ رونا کیوں رو یا جاتا ہے ہمارا ادب بہت پیچھے ہے۔ اس میں ترقی کیوں نہیں ہوتی۔ لکھنے والے بہت کم ہیں وغیرہ وغیرہ۔ لکھنے والے کیسے پیدا ہوں گے۔ ادب میں کیسے ترقی ہوگی۔ جب ہر ایک صوبے سے سینکڑوں پرچے شائع ہوتے ہیں۔ ان میں سے ہر ایک کے ماتھے پر ہمیں خدمتِ ادب کا ایبل نظر آتا ہے۔ یہ پرچے پرچے نہیں ہیں۔ کاغذی کشکول ہیں۔ جن میں ہم سے اور دوسرے لوگوں سے بھیک ڈالنے کے لئے کہا جاتا ہے۔ ایسے کشکول نہیں ہونے چاہئیں۔ ان کے دوسرے ہمارا ادب بالکل پاک ہو جانا چاہئے۔

آج ہی، ابھی ابھی!!

میں اپنے ان تمام ہم پیشہ بھائیوں سے جن میں خودداری و خود اعتمادی کا

مادہ موجود ہے، کہوں گا کہ وہ ان تمام پرچوں سے اپنا قطع تعلق کر لیں جو ان کی محنت کے دام ادا نہیں کرتے۔ آج ہی ہیں ان تمام پرچوں رسالوں اور اخباروں کے وجود سے انکار کر دینا چاہئے۔ جو مفت خور ہیں ان رسالوں اور مقبروں میں کیا فرق ہے۔ جہاں کے مجاور ہر وقت جھولی پھیلنے نذر نیا زمانہ گتے رہتے ہیں۔ ہمیں نہ ایسے مقبروں کی ضرورت ہے اور نہ ایسے رسالوں اور اخباروں کی، جن سے ہمیں کوئی فائدہ نہیں پہنچتا۔

پریس کو جہاں یہ پلندے پھلتے ہیں، روپیہ ادا کیا جاتا ہے۔ کاتبوں کو جو لکھائی کرتے ہیں معاوضہ ادا کیا جاتا ہے۔ ان مزدوروں کو ہر روز ہر منٹے یا ہر جہینے مزدوری ادا کی جاتی ہے۔ جو ان کو اٹھا کر ایک جگہ سے دوسری جگہ لے جاتے ہیں۔ مگر مضمون نگاروں کو ان کی محنت کے دام ادا نہیں کئے جاتے۔ کس قدر تعجب کی بات ہے۔

کیا مضمون نگار کی ضروریات زندگی نہیں؟ کیا اسے بھوک نہیں لگتی؟ کیا اسے پہننے کو کپڑے نہیں چاہئیں؟ کیا وہ انسان نہیں ہے؟ اگر وہ انسان ہے تو پھر اس سے حیوانوں کا سا سلوک کیوں روا رکھا جاتا ہے۔

میں بغاوت چاہتا ہوں۔ ہر اس فرد کے خلاف بغاوت چاہتا ہوں جو ہم سے محنت کراتا ہے مگر اس کے دام ادا نہیں کرتا۔

میں بغاوت چاہتا ہوں۔ زبردست بغاوت چاہتا ہوں کہ ہمارے ادب سے یہ بدعت بالکل دور ہو جائے۔ جس کی موجودگی میں مضمون نگار اپنی محنت کا معاوضہ طلب کرتے جھجکتا ہے۔ میں اس حجاب کے خلاف بغاوت چاہتا ہوں جو سر پر یہ دالہ

طبع نے ہم لوگوں پر ایک زلزلے سے اپنے فائدے کے لئے طاری کر رکھا ہے
 میں اس احساس کے خلاف بغاوت چاہتا ہوں، جو اس حجاب نے ہمارے
 دلوں میں پیدا کر دیا ہے۔ اس احساس کے خلاف جس کی موجودگی میں اکثر مضمون نگار
 یہ خیال کرتے ہیں کہ مضمون نگاری محض شغل ہے ایسا شغل جو محض بے کار آدمیوں
 کا کام ہے۔

اب کی رونق ہمارے دم سے ہے۔ ان لوگوں کے دم سے نہیں ہے جن
 کے پاس چھاپنے کی مشینیں، سیاہی اور ان گنت کاغذ ہیں۔ لٹریچر کا دیا ہمارے ہی
 دماغ کے روغن سے جلتا ہے۔ چاندی اور سونے سے اس کی تزیین نہیں ہو سکتی
 اگر آج ہم..... ہم شاعر، افسانہ نگار اور مقالہ نویس اپنے قلم ہاتھ سے رکھ دیں
 تو کاغذوں کی بیشائیاں تلک سے محروم رہیں۔

اگر ہمیں مضمون نگاری کو ایک معزز پیشہ بنانا ہے تو ہمیں اپنا احترام
 مخالفین کی آنکھوں میں پیدا کرنا ہے۔ ہمیں لڑنا ہوگا۔ ہمیں ایک زبردست
 جنگ کرنا ہوگی۔ ہمیں ہسپتال کرنا ہوگی۔ اپنے خیالات و افکار کی ہسپتال کرنا
 ہوگی۔ ہمیں اس وقت تک اپنے جذبات و محسوسات اپنے اندر دبا کر رکھنا ہوں گے۔
 جب تک پیاس کے مارے کاغذ کی زبان باہر تلک نہ پڑے۔ بھوک کی شدت سے
 اس کا برا حال نہ ہو جائے۔

آؤ ہم اپنا ایک محاذ بنائیں۔ سب اکٹھے ہو جائیں۔ اگر ہم سب اپنے قلم
 ایک جگہ پر رکھ دیں تو ایک پہاڑ کی طرح ہو سکتا ہے۔ کیوں نہ ہم تعاون سے اس
 بدعت کے خلاف آواز بلند کریں۔ جو ہمارے وقار پر ایک بد نما وقت ہے۔ ہم

سوسائٹی میں اپنے لئے جگہ چاہتے ہیں اور بس۔ ہم صرف یہ چاہتے ہیں کہ ہماری محنت کو معاوضے کے قابل سمجھا جائے اور ہمیں وہ تمام سہولتیں بہم پہنچائی جائیں جن کے ہم حق دار ہیں۔ ہمارا مطالبہ جائز ہے۔ پھر کیوں نہ ہم آج ہی سے اپنے حقوق مانگنا شروع کر دیں۔

آخر کب تک ادیب ایک ناکارہ آدمی سمجھا جائے گا۔ کب تک شاعر کو ایک گیس ہانکنے والا مقصور کیا جائے گا۔ کب تک ہمارے لٹریچر پر چند غرض اور ہوس پرست لوگوں کی حکمرانی رہے گی۔ کب تک؟

جیسا کہ میں اوپر کہہ چکا ہوں۔ مجھے شکایت ہے اپنے مضمون نگار بھائیوں سے جن کی تحریریں دوسروں کی روزی کا ذریعہ بنتی ہیں۔ مگر ان کے لئے ایک وسیلہ بھی پیدا نہیں کرتیں۔ وہ مضمون لکھتے ہیں کسی اور جیلے سے پریش بھر کر وہ شعر لکھتے ہیں۔ کسی دوسرے کنویں سے اپنی پیاس بجھا کر، وہ مقالے لکھتے ہیں مگر اپنی ستر پوشی کا سامان حاصل کرنے کے لئے انہیں کوئی اور ہی کام کرنا پڑتا ہے ستم بالائے ستم یہ ہے کہ ان کے مضمون ان کے شعرا ان کے مقالے ان لوگوں کی بھوک اور پیاس بجھاتے ہیں جو صرف انہیں کاغذ کے چند پرزوں پر چھاپ دیتے ہیں۔ ان کی تحریریں دوسروں کا تن ڈھانکتی ہیں۔ مگر ان کے لئے کپڑے کی ایک چندی بھی حاصل نہیں کر سکتیں۔ ایسا نہیں ہونا چاہئے یا ایسا نہیں ہوگا۔

ہمیں حالات کو بدلنا ہے اور ہم حالات کو بدل کر رہیں گے۔ ایک انقلاب برپا ہونا چاہئے۔ جو حالات کو پلٹ دے۔ ادیب اپنے قلم سے روزی کما لے۔

متغف نیلوفری کے نیچے وہ بھی دوسرے آدمیوں کی طرح خدا کی نعمتوں کو استعمال کریں اور لوگ اس کے پیشے کو احترام کی نظروں سے دیکھیں۔

زمانہ کروٹ بدل رہا ہے۔ آؤ ہم بھی کروٹ بدلیں۔ اور ایک کروٹ میں وہ تمام بدعتیں جھٹک دیں جو ہمارے ساتھ چپیک دی گئی ہیں۔ آؤ ہم ایک شان سے زندہ رہیں اور شان سے مریں۔ ہماری زندگی اور ہماری موت میں ایک امتیازی شان ہونا چاہئے۔ اس لئے کہ ہم شاندار ہیں۔ ہم ادیب ہیں۔ شاعر ہیں، افسانہ نگار ہیں۔ ہمارے ہاتھ میں قلم ہے جو تلوار سے زیادہ طاقتور ہے۔

حضرات! حالات بہت نازک ہو گئے ہیں۔ اب تو یہاں تک نوبت پہنچ گئی ہے کہ بعض اہل قلم لوگوں نے دکانیں کھول لی ہیں۔ جہاں وہ خریداروں کے ہاتھ غزلیں، مضمون اور افسانے بیچتے ہیں۔ آٹھ آٹھ آنے میں غزل بیچی جا رہی ہے۔ بیس بیس روپے میں ناول لکھنے کو لوگ تیار ہیں۔ پانچ روپے افسانے کا نرخ ہے۔ ایسی کئی دکانوں کا اشتہار آپ نے پرچوں میں پڑھا ہوگا۔ ان اشتہاروں کا معاوضہ یہ لوگ مضامین اور غزلوں کی صورت میں ادا کرتے ہیں یہ صرف اس لئے ہو رہا ہے کہ ہم لوگ غافل ہیں۔ ہم نے اپنی پوزیشن خود گرا رکھی ہے۔

لیکن حالات ایک منٹ میں سدھرتے ہیں۔ چٹکی بجانے کے عرصے میں ہم اپنی کھوئی ہوئی عظمت حاصل کر سکتے ہیں۔ بہت ہی کم عرصے میں ہم اپنے لئے ایک خوبصورت دنیا بنا سکتے ہیں۔ جس میں ہم کو ہر طرح کی آزادی ہوگی۔ کیا

الادہ ہے آپ کا؟

میں کہتا ہوں اٹھو ما اپنے سوئے ہوئے بجائیوں کو بھینچو رو۔ ان کے کانوں تک
میرا پیغام پہنچاؤ۔ ایک جھنڈے تلے جمع ہو جاؤ۔ اپنا ایک محاذ بناؤ اور جنگ شروع
کر دو۔ اپنے قلموں کو کچھ عرصے کے لئے روشنائی سے دور رکھو۔ کاغذ کی دنیا تمہارے
قدموں پر سر رکھ دے گی۔

شرف عورتیں اور ملی دنیا

جب سے ہندوستانی صنعتِ فلم سازی نے کچھ وسعت اختیار کی ہے، سماج کے بیشتر حلقوں میں یہ سوال بحث کا باعث بنا ہوا ہے کہ شرف عورتوں کو اس ملکی صنعت سے اشتراک کرنا چاہئے یا نہیں؟

بعض اصحاب اس صنعت کو کسبیوں اور بازاری عورتوں کی نجاست سے پاک کرنے کے پیش نظر اس بات کے حق میں ہیں کہ شرف عورتیں پیش از پیش سنیا کے تقریبی پردے پر آنے کی کوشش کریں۔ لیکن اس کے ساتھ ہی ساتھ بعض حضرات ایسے بھی ہیں جو سنیا لائن سے شرف عورتوں کا اشتراک ایک لمحے کے لئے گوارا نہیں کرتے اور اسے ایک گناہِ کبیرہ سمجھتے ہیں۔

مزے کی بات یہ ہے کہ اول الذکر ملکی صنعت کو پاک کرنے کے شاندار جذبے کے ذریعہ یہ بھول جاتے ہیں کہ جس نجاست کو وہ ایک چہرے سے دور کرنا چاہتے ہیں۔ دوسرے چہرے پر ویسی کی ویسی جمی رہتی ہے۔ فلمی کارخانوں سے کسبیوں کو باہر نکال دینے سے وہ بازار بند نہیں ہوتے جہاں یہ عورتیں مردوں کے پاس اپنی

اجناس فروخت کرتی ہیں۔

مؤخر الذکر جو اسٹیٹ یو کی گندی فضا میں شریف عورتوں کو جانے کی اجازت نہیں دیتے، اس مجلا و مطہر جذبے کی شدت کے باعث یہ حقیقت بالکل بھول جاتے ہیں کہ وہ بد چلن عورتیں جو سنیما کے پردوں پر آتی ہیں اور جن کے گانوں اور ایکٹنگ سے وہ اپنے تھکے ہونے دماغوں کو راحت بخشتے ہیں، جن کے آرٹ سے وہ علم حاصل کرتے ہیں، کسی زمانے میں شریف عورتیں ہی تھیں۔

اگر چکلے کی کوئی عورت اپنا کاروبار چھوڑ کر کسی فلم کمپنی میں داخل ہو جاتی ہے اور اس نئی لائن میں اپنا کام بطریق احسن کرتی ہے تو ہمیں یا آپ کو اس کے اس اقدام پر اعتراض کرنے کا کوئی حق حاصل نہیں۔ بازاری عورتیں سماج کی پیداوار ہیں اور سماج کے وضع کردہ قوانین کی کھاد ان کی پرورش کرتی ہے۔ پھر کیا وجہ ہے کہ انہیں بیگانہ تصور کیا جائے اور کیوں ان کی موت کی تدبیریں سوچی جائیں جب کہ وہ سماج کا ایک حصہ ہیں، اس کے جسم کا ایک عضو ہیں۔ اگر ان کو اچھا بنانا درکار ہے تو سارے جسم کے نظام کو درست کرنے کی ضرورت ہے۔ جب تک سماج اپنے قوانین پر زور نہ دے گا وہ 'نچاست' دور نہ ہوگی جو تہذیب و تمدن کے اس زمانے نے ملنے میں ہر شہر اور ہر بستی کے اندر موجود ہے۔

سانس کا زیر و بم قائم رکھنے کے لئے دفتر کا بے ضرر کلرک سارا دن حساب کی جانچ پڑتال کرتا ہے اور سینکڑوں کاغذیہ کرتا ہے۔ ٹھیک اسی طرح زندہ رہنے کے لئے شہر کا فے فردش دن بھر قانون کے سامنے نلے شراب بیچتا ہے۔ دونوں کا مقصد ایک ہے۔ راستے جدا ہیں بہت ممکن ہے کہ اگر ہمارے دفتر کے بے ضرر

کلرک کو ایسے ذرائع میسر آتے یا حالات کچھ اس قسم کے ہوتے تو وہ عے فروش شرم شروع کر دیتا۔ کیا وجہ ہے کہ عورتوں کا جسم بیچنا حیرت اور نفرت سے دیکھا جاتا ہے ایسی عورتوں کا وجود ہرگز ہرگز حیرت خیز یا نفرت انگیز نہیں ہے۔

ہماری شریف عورتوں کی شرافت اس لئے برقرار ہے کہ انہوں نے بالکل بیوا قسم کے ماحول میں پرورش پائی۔ والدین کے سایہ عاطفت سے نکل کر وہ اپنے کماؤ شوہروں کے پاس چلی آئیں اور زندگی کے پُرپیچ پاکستوں سے بالکل الگ تھلگ رہیں۔

جن شریف عورتوں کو والدین کا سایہ عاطفت نہ ملا۔ جو تعلیم سے بے بہرہ رہیں، جن کو خود اپنا پیٹ بھرنے کا سامان کرنا پڑا وہ سڑک کے پتھر کی طرح جدا ہو گئیں۔ انہیں لامحالہ ٹھیکریں کھانا پڑیں۔ کچھ مقابلے کی تاب نہ لا کر مر گئیں، کچھ بڑوں پر بھیک مانگنے لگیں، کچھ مستیالوں میں داخل ہو گئیں۔ کچھ محنت مزدوری کے ذریعے سے اپنا پیٹ پالنے لگیں اور کچھ زندگی کی ایک آگ سے گذر کر ایک ایسے تہذیب میں جا گریں جو ہمیشہ گرم رہتا ہے، یعنی وہ بیسوا بن گئیں۔

دیشیا پیدا نہیں ہوتی، بناتی جاتی ہے یا خود بنتی ہے۔ جس چیز کی مانگ ہوگی منڈی میں ضرور ساٹھے گی۔ مرد کی نفسانی خواہشات کی مانگ عورت ہے خواہ وہ کس شکل میں ہو۔ چنانچہ اس مانگ کا اثر یہ ہے کہ ہر شہر میں کوئی نہ کوئی چکلہ موجود ہے۔ اگر آج یہ مانگ دور ہو جائے تو یہ چکلے خود بخود غائب ہو جائیں گے۔ جو نظریہ ہمارے نام نہاد وقار پسند حضرات نے دیشیاؤں کے متعلق قائم کر رکھا ہے، بنیادی طور پر غلط ہے۔ اس میں اپنے ذاتی وقار، ذاتی تعزز اور ذاتی شخص

برقرار رکھنے کے جذبے کے سوا اور کچھ بھی نہیں۔ چونکہ مرد کے ہاتھ میں اکثر و بیشتر اختیار کی باگ ٹھوہری ہے، اس لئے وہ اس سے ناجائز فائدہ اٹھاتا ہے۔ سوسائٹی کے اصولوں کے مطابق مرد مرد رہتا ہے خواہ اس کی کتاب زندگی کے ہر ورق پر گناہوں کی سیاہی لپی ہو، مگر وہ عورت جو صرف ایک مرتبہ جوانی کے بے پناہ جذبے کے زیر اثر کسی اور لالچ میں آکر یا کسی مرد کی زبردستی کا شکار ہو کر ایک لمحے کے لئے اپنے راستے سے بہٹ جائے، عورت نہیں رہتی۔ اسے حقارت و نفرت کی نگاہوں سے دیکھا جاتا ہے۔ سوسائٹی اس پر وہ تمام دروازے بند کر دیتی ہے جو ایک سیاہ پیشہ مرد کے لئے کھلے رہتے ہیں۔

میں پوچھتا ہوں اگر عورت کی عصمت بے تو کیا مرد اس کو ہر سے خالی ہے؟ اگر عورت عصمت باختہ ہو سکتی ہے تو کیا مرد نہیں ہوتا؟ اگر ان سوالوں کا جواب اثبات میں ہے تو کیا وجہ ہے کہ ہمارے تیروں کا رخ صرف عورت کی طرف ہوتا ہے۔

کہا جاتا ہے کہ اسٹڈیوں و ایشیاؤں کا داخلہ بند کر دیا جائے۔ کیا یہ کہنا دبی زبان میں اس بات کا اقرار نہیں کہ مردوں کو اپنے آپ پر قابو نہیں ہے اور کیا یہ اس حقیقت کا ثبوت نہیں کہ مرد عورت کے مقابلے میں بہت زیادہ کمزور اور آسانی سے بہک جانے والا ہے۔

اسٹڈیوں میں عورتوں اور مردوں کا ایک بار ہنہانہ رویہ ہے۔ فریقین کا باہمی اختلاف خوشگوار نتائج کا موجب ہو سکتا ہے۔ اگر جسمانی خواہشات کی تکمیل کو فلم لائن کا ایک لازمی جزو خیال نہ کیا جائے۔ اگر مرد اپنے جذبات قابو میں رکھے تو

عورت کو کشش کے باوجود فضا مکتدہ نہیں کر سکتی۔

جو حضرات شریف عورتوں کو فلم لائن میں شرکت کی دعوت دیتے ہیں۔ میں ان سے دریافت کرنا چاہتا ہوں کہ شرافت سے ان کی کیا مراد ہے۔ کیا وہ عورت جو قانون کی اس دنیا میں سہرا بازار اپنا مال بھتی ہے اور کوئی دھوکا نہیں دیتی، شریف نہیں ہے؟

اگر شرافت کے معنی باعصمت ہونے کے لئے جاتے ہیں تو میں ان لوگوں سے جو شریف عورتوں کو فلم اسٹیڈیو میں داخل ہونے کی دعوت دیتے ہیں۔ یہ پوچھنا چاہتا ہوں کہ وہ ایکٹرس کے لئے باعصمت ہونا کیا ضروری خیال کرتے ہیں؟ کیا جذبات نگاری اور تمثیل نگاری کے لئے عورت میں عصمت کی برقراری ضروری ہے؟ اگر ان کا یہی خیال ہے تو یہ بالکل باطل ہے اور ان کے ادراک کی کمزوری کا باعث ہے۔

جذبات نگاری اور ایکٹنگ کے لئے ایکٹر اور ایکٹرس کو دنیا کے بیشتر نشیب و فراز سے آگاہ ہونا از بس ضروری ہے۔ کوئی شریف عورت کیمبرے کے سامنے اپنے فرضی عاشق کی جدائی کے اثرات اپنے چہرے پر پیدا نہیں کر سکتی جب تک وہ اسی قسم کے حادثے سے پہلے دوچار نہ ہو چکی ہو۔ جو عورت غم سے نا آشنا ہے وہ غم کے اثرات خود پر کس طرح طاری کر سکتی ہے؟

ایکٹرس بننے سے پیشتر عورت کو عشق و محبت کی تلخیوں اور مٹھاسوں کے علاوہ اور بہت سی چیزوں سے آشنا ہونا چاہئے اس لئے کہ جب وہ کیمبرے کے سامنے آئے تو اپنے کیمبرے کو اچھی طرح ادا کر سکے۔

حقائق ہمارے سامنے ہیں۔ ان پر پردہ پوشی نہیں کی جاسکتی۔ اگر ہمیں فلمی فن کی ترویج مقصود ہے، اگر ہم اس فن کو چمکانا چاہتے ہیں اور اسے غلط خطوط پر چلانے کے متنبی نہیں ہیں تو ہمیں اپنی نظر بلند رکھنا پڑے گی۔ گناہ یا ثواب انسان کی ذات سے متعلق ہے، اس سے فن کو کوئی واسطہ نہیں۔ فلم لائن پر شریف عورتوں کا قبضہ ہو یا غیر شریف عورتوں کا۔ مطلب صرف اس سے ہے کہ ہمارے فلم زندگی کے آئینہ دار ہوں۔

میں یہ نہیں کہتا کہ سن فروش اور جسم فروش اچھی چیز ہے۔ میں اس بات کی دہانت بھی نہیں کرتا کہ ان ویشیاؤں کو فلم کمپنیوں میں جوق در جوق داخل ہونا چاہئے۔ میں جو کچھ کہنا چاہتا ہوں یا جو کچھ میں کہہ چکا ہوں نہایت واضح اور صاف ہے۔

کامیاب ایکٹرس بننے کے لئے بہ عورت کو آزمودہ کار ہونا چاہئے۔ یہ بہت ضروری ہے کہ وہ تصویر زندگی کے روشن و تاریک دونوں پہلوؤں سے آشنا ہو۔ اس کے آئینہ دل پر اگر حادثات نے لکیریں نہیں کھینچیں۔ اگر اس کے حافظے کی تختی پر متنوع حوادث کے نقوش موجود نہیں تو وہ کسی صورت میں اچھی اور کامیاب فنکار نہیں بن سکتی۔ جیسا کہ میں اس سے پیشتر لکھ چکا ہوں۔ ایکٹرس بننے کے لئے عورت کو زندگی کی سرد اور گرم لہروں سے واقف ہونا بے حد ضروری ہے۔

ایکٹرس چمکنے کی ویشیا ہو یا کسی باسزتہ اور شریف گھرانے کی عورت، میری نظروں میں وہ صرف ایکٹرس ہے۔ اس کی شرافت یا رذالت۔ سے مجھے کوئی سروکار نہیں۔ اس لئے کہ فن ان ذاتی امور سے بہت بالاتر ہے۔

چمکنے کی ویشیا نہایت بلند پایہ ادیب ہو سکتی ہے۔ اس کے خیالات و افکار سے نئی نوع انسان کو فائدہ پہنچ سکتا ہے اور ایک گرمہتی تعلیم یافتہ عورت کی شرافت

نہایت ہی مہلک نتائج کا موجب ہو سکتی ہے۔

بغاوتِ فرانس میں پہلی گولی پیرس کی ایک ویشیا نے اپنے سینے پر کھائی تھی۔
 امرت سر میں جلیا نوالہ بارغ کے خونیں حادثے کی ابتدا اس نوجوان کے خون سے ہوئی
 کھتی جو ایک ویشیا کے لہن سے تھا۔

خاکسارانِ جہاں را بختِ قارت منگر
 تو چہ دانی کہ دریں گہر دسوارے باشد

ہندوستانی صنعتِ فلم سازی پر ایک نظر

۱۹۱۳ء میں مرٹھڑی، جی پھلکے نے ہندوستان کا پہلا فلم بنایا اور اس صنعت کا بیج بویا۔ دادا پھلکے نے آج سے پچیس برس پہلے اپنی دھرم تپنی کے زیورات بیچ کر جو خواب دیکھا تھا ان کی لگا ہوں میں یقیناً پورا ہو گیا ہوگا، مگر وہ خواب جو ملک کے ترقی پسند نوجوان دیکھ رہے ہیں، ابھی تک ان کی تعبیر عملی شکل میں نظر نہیں آئی۔ اس کی وجہ صرف یہ ہے کہ ملک کی اس لطیف صنعت کی باگ ڈور ایسے لوگوں کے ہاتھوں میں ہے جن کے دل و دماغ پر بڑھا پٹاری ہے جو صرف گرد و پیش کی چھوٹی چھوٹی چیزوں سے مطمئن ہو جاتے ہیں اور جن کو آگے بڑھنے کی خواہش ہی نہیں ہوتی۔ کسی صنعت کو باہم رفتہ تک پہنچانے کے لئے ایسے لوگوں کی ضرورت نہیں ہوتی، جن کا تخیل رنگ آلود ہو اور جن کی زندگی گھٹرا پانی بن کر رہ گیا ہو۔

نوجوانانِ وطن، جن کی میں نمائندگی کر رہا ہوں، ملک کے وہ نوجوان جو سازِ حیات کے بہتر ناز کو چھیڑ کر نغمے پیدا کرنے چاہتے ہیں۔ وطن کے وہ نوجوان جو بلندیوں میں پرواز کرنا چاہتے ہیں، ہندوستان کے باغ کے وہ پرندے جو اپنے کترے ہوئے

پروں کے باوجود اڑنا چاہتے ہیں۔ اپنے ملک کی اس صنعت کی موجودہ رفتار سے مطمئن نہیں۔ وہ بے عقل بچے سہی، تجارتی رازوں سے ناواقف سہی، مفلس سہی لیکن جو تڑپ ان کے سینے میں ہے، جو خواہش ان کے دل میں کروٹیں لیتی ہے، جو اضطراب ان کے تمٹاتے ہوئے چہروں پر کھینٹا ہے، یقیناً قابل احترام ہے اور تمام وزنی جمیوں والے سرمایہ داروں کو جو انڈین موٹن پکچر گالری میں اپنی تجزیوں کی نمائش کرنے آئے تھے۔ ایک سکیڈ، لٹے احتراماً ملک کے ان پاگل لوندوں کے دیوانے جذبے کے آگے سر جھکا دینا چاہئے تھا۔

ہندوستان کے ان ترقی پسندوں جو انوں کو بیمار کہا جاتا ہے — وہ بیمار ہیں، اس میں کوئی شک نہیں، پر یہ بیماری وہ عشق ہے جو ان کو اپنے وطن کے فدے ذرے سے ہے۔ ان کو دیوانہ کہا جاتا ہے، وہ دیوانے ہیں، اس لئے کہ وہ اپنے وقت کے قائدین کی ہوشمندی سے مطمئن نہیں۔ وہ چاہتے ہیں کہ اپنے وطن کے رتھ میں سب کے سب ججت کر اسے اس مقام پر پہنچادیں، جہاں دوسرے ملک کھڑے ہیں۔ اور اس کے لئے وہ اپنی جانیں قربان کرنے کے لئے بھی تیار ہیں۔ سرمایہ داروں کے ہر کھنکھناتے ہوئے سکے کے مقابلے میں وہ اپنی جوان رگوں کا چمکیلا خون پیش کرنے کے لئے تیار ہیں۔ یہ دیوانہ پن ہے، مگر اس دیوانگی کا احترام کرنا چاہئے۔ ہندوستان کی ہوشمندی، متانت اور سنجیدگی، ٹھٹھڑے ہوئے بدن کو گرمانے کے لئے دیوانگی کی اس آگ کی ہر وقت ضرورت ہے۔

ہیں۔ اچھے فلم جانیوں، ہمیں لیسٹ بلنڈ فلم چاہئیں، جو ہم غیر مالک کے فلموں کے مقابلے میں پیش کر سکیں۔ ہم لوگوں کو یہ خبر ہے، اس بات کی دیوانگی ہے

کہ ہمارے وطن کی ہر شے دوسروں کے مقابلے میں اچھی ہو۔ یہ ضبط ہماری زندگی کی اصلی گرمی ہے اور ہم اس گرمی کو علیحدہ نہیں کر سکتے۔

انقلاب سے پہلے روس کے حالات ہندوستان سے بدتر تھے، روس میں ادب اور شاعری کا نام و نشان تک نہ تھا مگر اس نے ایک نہایت ہی قلیل عرصے میں وکی پیدا کئے۔ میٹر اور غالب پیدا کئے۔ صنعتِ فلم سازی میں بھی ان کی ترقی قابلِ رشک ہے۔ اُس نے ایسے ایسے ڈائریکٹر پیدا کئے ہیں کہ ان پر فکر انسان ہمیشہ بجا طور پر نازاں رہے گا۔ پر ہمارے ملک نے ان بچپس برسوں میں جن کے نو ہزار ایک سو پچیس دن ہوتے ہیں، کیا کیا ہے؟

کیا ہم ان بچپس برسوں کا حاصل ان ڈائریکٹروں کی شکل میں پیش کر سکتے ہیں جو اپنے فلموں کا منہ مانگے ہوئے لقموں سے بھرتے ہیں؟ — کیا ہم ان افسانہ نویسوں پر ہتھوڑی دیر کے لئے بھی فخر کر سکتے ہیں جو دوسروں کی چھوڑی ہوئی ہڈیوں پر ہتھوڑی بنگی لکیریں کھینچتے ہیں؟

کیا ہم ان فلموں کو دوسرے ممالک کے فلموں کے مقابلے میں پیش کر سکتے ہیں۔ جو امریکی فلموں کی ہزاروں کاربن کاپی معلوم ہوتی ہے؟

برگز نہیں۔ ہندوستان میں ٹھیٹھ ہندوستانی فلم بننے چاہئیں۔ ہمارے وہ سوشل فلم جو آج کل سینکڑوں کی تعداد میں سینماؤں کے پردوں پر چلتے ہیں۔ کیا ہندوستانی تہذیب کے آئینہ دار ہیں؟ اس کا جواب موٹے قلم سے یہ ہونا چاہئے: نہیں! آپ ان فلموں میں کبھی ہندوستانی لباس میں دیکھتے ہیں اور کبھی امریکی دھوتی کرتے ہیں نظر آتا ہے، جو بے حد مضحکہ خیز ہے، ان کو سوشل فلم کہا جاتا ہے، ٹھیک

اسی طرح جس طرح ہر ایک ٹریڈ خود کو آرٹسٹ کہتا ہے۔

ہندوستان میں ابھی تک آرٹ کے صحیح معانی پیش نہیں کئے گئے۔ آرٹ کو خدا معلوم کیا چیز سمجھا جاتا ہے۔ یہاں آرٹ ایک رنگ سے بھرا ہوا برتن ہے۔ جس میں ہر شخص اپنے کپڑے بھگو لیتا ہے، لیکن آرٹ یہ نہیں ہے اور نہ وہ تمام لوگ آرٹسٹ ہیں جو اپنے ماتحتوں پر سیل لگائے پھرتے ہیں۔ ہندوستان میں جس چیز کو آرٹسٹ کہتا ہے، ابھی تک میں اس کے متعلق فیصلہ نہیں کر سکا کہ کیا ہے؟

ہندوستانی صنعتِ فلم سازی میں جن دو لفظوں کے ساتھ بہت برا سلوک ہوتا ہے، ان میں سے ایک آرٹ یا آرٹسٹ ہے اور دوسرا شاہکار۔ ڈائریکٹر سے لے کر اسٹڈیو میں تختے ٹھونکنے والے مزدور تک سب کے سب آرٹسٹ ہیں۔ ”ہر شے چنند“ سے لے کر ستارہ تک جتنے فلم بنے ہیں، سب کے سب شاہکار ہیں۔ اس سے یہ ہوا ہے کہ آرٹ اپنی قدر و منزلت کھو بیٹھا ہے اور شاہکار شاہکار نہیں رہا۔

فلم اور پروڈیوسر

ہندوستانی صنعتِ فلم سازی کی دیگر گوں حالت کے متعلق آٹے دن اخبارات اور رسائل میں تبصرے شائع ہوتے رہتے ہیں مگر پریس کی اس آواز سے ملک کی اس صنعت کو کوئی فائدہ نہیں پہنچا۔ اس کی وجہ یہ ہے کہ ہمارے ہاں کے اکثر و بیشتر اخبارات کے پیش نظر ترقیِ صنعت کے جذبے کے بجائے جلدِ منفعت ہنسنے، اس میں ایسے اخباروں اور اخبار نویسوں کا کوئی تصور نہیں، جن کے کاغذ اور جن کے قلم پروڈیوسر کی میزائوں میں تلتے ہیں۔ دراصل ہر شخص کساد بازاری کے اس زمانے میں کسی نہ کسی حیلے سے اپنی روزی کمانا چاہتا ہے اور جب فلمی دنیا میں فلمی خداؤں کے آگے

مہر جھکانے سے چاندی کے سکے مل جاتے ہیں تو گورنمنٹوں کو معیوب نہیں سمجھا جاتا۔
 ہندوستان میں سینکڑوں کی تعداد میں اخبارات و رسائل چھپتے ہیں مگر حقیقت
 یہ ہے کہ صحافت اس سرزمین میں ابھی تک پیدا نہیں ہوئی۔ اگر ایسا ہوتا تو آج
 ہمیں متذکرہ صدی لفاظ میں اپنی کمزوریوں کا اظہار نہ کرنا پڑتا۔ صحافت اپنی فطری
 شکل خود بخود اختیار کرے گی۔ جب ہمارے ملک سے جہالت دور ہو جائے گی
 اور جہالت صرف اسی صورت میں دور ہو سکتی ہے جب دانشگاہوں کے سب دروازے
 عوام پر کھول دیئے جائیں گے۔

عوام کو تعلیم یافتہ بنانے کے مختلف طریقے ہیں۔ ان سب میں سے فلم کو متفقہ
 طور پر بہت بااثر تسلیم کیا گیا ہے۔ سیلولائیڈ کے فیلٹے کے ذریعے سے ہم سب تک
 اپنا پیغام بطریق احسن پہنچا سکتے ہیں۔ نصاب کی بھاری بھر کم کتابیں طلباء کے سینے
 پر بوجھ بن کر رہ جاتی ہیں۔ اسکول کے اوقاتِ تعلیم میں ہمارے اکثر بچے دل سے کھینے
 کی کوشش نہیں کرتے۔ سیکر کالج کے بعض لڑکے لڑکیوں کے دماغ پر اثر کرنے کے
 بجائے ان کے اعصاب پر اثر انداز ہوتے ہیں، مگر یہ دیکھا گیا ہے کہ فلم سے بدلہ
 کا اظہار بہت کم کیا جاتا ہے۔ جو بات ہیلینوں میں خشک تقریروں سے نہیں سمجھائی
 جاسکتی، چٹکیوں میں ایک فلم کے ذریعے سے ذہن نشین کرائی جاسکتی ہے۔

فلم کے عالمگیر اور ہمہ رس اثر کے پیش نظر ہمارا خیال ہے کہ ہندوستانی عوام
 کے اذہان کو بیدار کرنے کے لئے ایسے فلموں کی ضرورت ہے جو کوئی نئی بات سکھائیں
 اور جن کو دیکھ کر تماشائی تفریح حاصل کرنے کے ساتھ ساتھ سنیما ہال سے باہر نکلتے
 وقت اپنے دماغوں کی آغوش میں غور و فکر کے جراثیم بھی لیتے جائیں جس طرح جسمانی

صحت برقرار رکھنے کے لئے کسرت کی ضرورت ہے، ٹھیک اسی طرح ذہن کی صحت برقرار رکھنے کے لئے ذہنی ورزش کی ضرورت ہے۔

مقاہمِ ناسف ہے کہ ہمارے فلمی پروڈیوسروں کے پیش نظر سوائے تجارت کے اور کچھ بھی نہیں۔ یہ درست ہے کہ تاجروں کو صرف حصولِ زر سے مطلب ہوتا ہے اور ہمیں اس پر کوئی اعتراض بھی نہیں۔ مگر ہم کو ذوقی اور لپست مذاقی کا گلہ کئے بغیر نہیں رہ سکتے۔ ہمارے اکثر پروڈیوسر اپنے نگار خانوں میں تیسرے درجے کے فلم بنا کر پوسے پر پیش کرتے ہیں۔ صرف اس خیال سے کہ اس قسم کے لچر فلم سبک کی جیبوں سے زیادہ رقم وصول کر سکتے ہیں۔ یہ خیال بالکل غلط ہے۔ مذاق پیدا کیا جاتا ہے، خود بخود پیدا نہیں ہوتا۔ اگر سبک میں لپست مذاقی کے لوگ موجود ہیں تو اس کے ذمہ دار ہمارے پروڈیوسر ہیں جو مذاق کو لپستی کی طرف لے جاتے ہیں۔

جادو کے لالعبنی قصے اور پریوں کی فرضی کہانیوں میں اتنی دل چسپی نہیں ہے جتنی کہ ہمارے پروڈیوسر سمجھتے ہیں۔ سبک ایسی فلم چاہتی ہے جن کا تعلق براہِ راست ان کے دل سے ہو۔ جسمانی حیات سے متعلق چیزیں زیادہ دیر پا نہیں ہوتیں مگر جن چیزوں کا تعلق روح سے ہوتا ہے، دیر تک قائم رہتی ہیں۔ ماسٹر وٹھسل کے اسٹنٹ ماسٹائیوں کے ذہن سے بالکل نکل چکے ہیں۔ اب وہ روحانی خوراک کے لئے خالی ہیں۔

ہمیں اس وقت ایسے فلم درکار ہیں، جو ہمیں کچھ سکھائیں۔ ایسے فلم نہیں پائیں جو ہمیں سب کچھ بھلا دیں۔ جو ہمارے اذہان کو زندگ آلود کر دیں۔ ہمیں اپنی زبان سے پیار کرنا سکھایا جائے۔ ہمیں اپنے وطن سے پیار کرنے کا سبق دیا جائے۔ ہمیں محبت کے

حقیقی منوں سے آشنا کرا یا جائے، ہمارے سامنے کتاب انسانیت کے اوراق کھولے جائیں۔ کیا ہمارے پروڈیوسر ایسا نہیں کر سکتے؟ کیا وہ اپنی تجارت کو ہماری مانگ کے ساتھ ساتھ اور زیادہ نہیں بڑھا سکتے۔

اختصار کی ضرورت

ہمارے یہاں خاموش فلموں کے زمانے سے لے کر اب تک جتنے فلم بنے ہیں ان کی غیر معمولی طوالت دیکھ کر خیال پیدا ہوتا ہے کہ شاید ہمارے پروڈیوسر یہ سمجھنے لگے ہیں کہ سلیک غیر معمولی طور پر لمبے فلم پسند کرتی ہے۔ ممکن ہے اس میں کچھ صداقت ہو۔ مگر واقعہ یہ ہے کہ ایسے طول طویل فلموں کی نمائش سے جہاں صنعتِ فلم سازی کی ترقی میں رکاوٹ پیدا ہو رہی ہے، وہاں تماشائیوں کے اذہان پر بھی اس کا برا اثر پڑ رہا ہے۔ آج کل وہ زمانہ ہے جس میں اختصار کو بہت زیادہ اہمیت حاصل ہے۔ کم سے کم وقت میں مطلب حل کرنا آج کل ہر شخص کے پیشِ نظر ہے۔ مگر ہم دیکھتے ہیں کہ ہمارے یہاں کے فلموں میں جو بات سات یا آٹھ ہزار فٹ سیلوئڈ میں کہی جاسکتی ہے۔ اسے پندرہ یا سولہ ہزار فٹ لمبے فٹے میں پھیلا دیا جاتا ہے۔ اس کا نتیجہ ظاہر ہے۔

ایک افسانے کو جس کے سارے ابواب آٹھ ہزار فٹ لمبے فلم میں سما سکتے ہیں اگر بڑی طرح کھینچ کر سولہ ہزار فٹ لمبا بنا دیا جائے گا تو اس میں وہ بات نہ رہے گی جو اس کی فطری طوالت میں تھی۔ افسانے کی حدود سے جو کوئی باہر نکلنے کی کوشش کرے گا، اچھا افسانہ گو نہیں بن سکتا۔ جس طرح بڑے کا فیتہ ایک خاص حد تک کھینچا جاسکتا ہے اسی طرح افسانے میں ایک خاص حد تک کھینچ کر بڑے کئے جاسکتے ہیں اور اگر ہم اس حد سے گزر جائیں گے تو بیچارے افسانے کی ساری ہڈیاں پسلیاں ٹوٹ

جائیں گی اور سب کا سب منتشر ہو جائے گا۔

غیر فطری طور پر لمبے فلم میں ڈائریکٹر خواہ کتنا ہی قابل کیوں نہ ہو، افسانے کو اپنے محور پر قائم رکھنے میں کامیاب نہیں ہو سکتا۔ فلم طویل ہوگا تو اس میں قدرتی طور پر ڈائریکٹر بھی لمبے لمبے ہوں گے اور ایکٹران کی ادائیگی میں ایک آہنگی برتنے لگیں گے۔ فلم طویل ہوگا تو اس کے حادثات اور واقعات بھی طویل ہوں گے۔ جس کے باعث فلم کی رفتار میں لنگر اپن پیدا ہو جائے۔ جو آنکھوں کو بہت بُرا معلوم ہوگا۔

طویل فلم کی تیاری میں زیادہ سیننگ استعمال ہوتے ہیں۔ جن پر کافی روپیہ خرچ آتا ہے۔ اس طرح وہ فلم جو اپنی صحیح شکل میں ساٹھ یا ستر ہزار روپے میں بن سکتا ہے۔ ایک لاکھ روپے میں تیار ہوگا اور ناکام رہنے کی صورت میں پروڈیوسروں کی کمر توڑ کے رکھ دے گا۔ طویل فلم میں دلچسپی کا عنصر داخل کرنے کے لئے پروڈیوسر مل اور ڈائریکٹروں کو بے موقعہ اور بے محل گیت گوانے اور ناچ نچوانے پڑتے ہیں۔ جو فلم کو خوبصورت بنانے کے بجائے نہایت بھدا بنا دیتے ہیں۔ روپیہ خرچ ہوتا ہے مگر خاطر خواہ نتیجہ برآمد نہیں ہوتا۔ اس کا باعث صرف یہ حقیقت ہے کہ ہر شے کے لئے ایک مناسب و موزوں جگہ ہوتی ہے۔ جس سے ہٹ کر وہ اپنی تمام خوبصورتی کھو دیتی ہے۔ تماشائیوں کو اگر ایسے طویل فلموں کا عادی بنا دیا گیا تو ان کے اذہان میں طوالت پسندی گھر کر جانے لگی اور وہ اپنی روزمرہ کی زندگی میں بھی اس عادت کو داخل کرنے کی کوشش کریں گے۔ جس کے نتائج بہت تیز آفریں ثابت ہوں گے۔

متذکرہ صدر امور کے پیش نظر یہ ضروری ہے کہ ہمارے پروڈیوسر اپنے فلموں کی تیاری میں اختصار سے کام لیں۔ آج کل سولہ ستر ہزار فٹ لمبے فلم پر جو کچھ وہ

خرچ کر رہے ہیں، اگر وہی کچھ اس سے نصف طویل فلم پر خرچ کیا جائے تو ملک کی صنعتِ علم سازی میں ایک انقلاب برپا ہو سکتا ہے اور ان لوگوں کی تمام شکایتیں دور ہو سکتی ہیں۔ جو اس وقت ہمارے فلموں کو نفرت کی نگاہوں سے دیکھ رہے ہیں۔

سینما ہال میں تماشائیوں کے لئے دو گھنٹہ کا پروگرام پیش کرنے کے لئے ہمارے پروڈیوسروں کو ان خطوط پر چلنا چاہئے، جو ہالی وڈ کے پروڈیوسروں کے پیش نظر ہیں۔ سات آٹھ ہزار فٹ لمبے فلم کے ساتھ کارٹون یا خبروں کے ایک چرخے یا دو چرخے فلم تیار کئے جائیں جیسا کہ یورپ میں کئے جاتے ہیں۔ اس طرح پبلک جہاں قہقہے کہانیاں سنے گی اور دیکھے گی۔ وہاں دوسرے ممالک کے تازے ترین حالات سے باخبر بھی رہے گی۔ ان لوگوں کے علم میں اضافہ ہوگا۔ اپنے ہمساہ ممالک سینما ہال میں بیٹھے بیٹھے دیکھ لیں گے اور ان کے دل سے وہ تعجب دور ہو جائے گا جو عام طور پر فاصلہ پیدا کر دیا کرتا ہے۔ بیس بچپن سال تک ہم طول طویل فلم دیکھتے رہے ہیں۔ اب وقت آ گیا ہے کہ اس بدعت کا خاتمہ کر دیا جائے اور بھاری بھر کم اور شیطان کی آنت کی طرح لمبے فلموں کے بجائے ایسے مختصر فلم پیش کئے جائیں جو ہمارے دماغوں پر وزن نہ ڈالیں۔ وطن کی اس صنعت کو رفعت بخشنے کے لئے اختصار کی بے حد ضرورت ہے۔

ستارے یا ستارہ شناس

تیس برس سے ہالی وڈ کے اربابِ فکر اس بات کا فیصلہ کرنے کی کوشش کر رہے ہیں کہ فلم سازی میں اسٹار کو زیادہ اہمیت حاصل ہے یا خود فلم کو۔ اس مسئلے پر اس قدر بحث کی جا چکی ہے کہ اب اس کے تصور ہی سے الجھن ہونے لگتی ہے۔

آخر متذکرہ صدر سوال کا فیصلہ کن جواب کیا ہو سکتا ہے۔ سوائے اس کے یہ سوال سن کر یوں کہہ دیا جائے "کیا فرمایا آپ نے؟"

مرغی پہلے پیدا ہوئی یا انڈا؟ — اگر اس کا جواب کچھ ہو سکتا ہے تو یقیناً اس سوال کا جواب بھی مل جائے گا کہ اسٹار زیادہ اہمیت رکھتا ہے یا خود فلم۔

فرینک کیپر کو لمبیا فلم کمپنی کے ماہر فن ڈائرکٹر نے حال ہی میں اس مسئلے پر اپنے افکار انگریزی اخبارات میں شائع کئے ہیں۔ مسٹر کیپر کہتے ہیں "میں ان لوگوں کا ہم خیال ہوں جو فلم کو سب سے اہم سمجھتے ہیں۔ فلم اسٹار بناتے ہیں اور درختوں سے درختوں سے ستارہ کمزور یا بڑے فلم کو ناکامی سے بچانے میں کامیاب نہیں ہو سکتا۔"

تجربے سے یہی ظاہر ہوتا ہے کہ فلم ستارہ ساز ہے اور ستارے کمزور فلم کو تباہی نہیں بخش سکتے۔ مگر ہمارے یا مسٹر کیپر کے خیال سے سب متفق نہیں ہو سکتے۔ ایسے سینکڑوں اصحاب موجود ہوں گے جو اپنے نظریے کے جواز میں اور مسٹر کیپر کے نظریے کے ابطال میں ٹھوس دلائل و براہین پیش کر سکتے ہیں۔

اس ضمن میں سب سے زیادہ قابل غور بات یہ ہے کہ ستارے کیوں کر بنتے ہیں یا وہ کون سی چیز ہے جو ستارے بناتی ہے؟

مسٹر کیپر نے اس سوال کا جواب نہایت دلچسپ انداز میں دیا۔ آپ کہتے ہیں:-
 "اگر دنیا کے تمام پروڈیوسر اپنا سرمایہ جمع کر کے میرے حوالے کر دیں (جو یقیناً کافی وافی ہوگا) اور مجھ سے یہ کہیں کہ ہمارے فلمی آسمان کے لئے تین ستارے چن کر لا دو۔ تو میں یقیناً خالی الذہن ہو جاؤں گا۔ اس لئے کہ مجھے وہ جگہ معلوم ہی نہیں۔ جہاں سے یہ ستارے مل سکتے ہیں؟"

خاموش فلموں کے زمانے میں ہالی وڈ کے آسمانِ فلم کے لئے ستارے عام طور پر ہوٹلوں کا رخاؤ اور دفاتروں وغیرہ سے آتے تھے۔ لیکن اب کہ فلموں کی خاموشی تکلم میں تبدیل ہو چکی ہے اور اس صنعت کو کافی فروغ حاصل ہو چکا ہے۔ ستاروں کی سپلائی بہت کم ہو گئی ہے۔ ہمارے یہاں صنعتِ فلم سازی کے آغاز میں قحبہ خانے تھیٹر اور چھلے ستارے مہیا کیا کرتے تھے اور اب کہ ہماری صنعت کو کسی قدر فروغ حاصل ہوا ہے، علمی طبقے نے بھی ہمارے فلمی آسمان کے لئے ستارے پیش کرنے شروع کئے ہیں۔ اور مستقبل بعید یا مستقبل قریب میں ایک ایسا وقت آئے گا۔ جب ہالی وڈ کی طرح یہاں بھی ستاروں کی سپلائی کم ہو جائے گی۔

مگر ہم یہ سوچ رہے تھے کہ وہ کون سی شے ہے جو ستارے بناتی ہے؟ مسٹر فرینک کیپرا کی (جن کی ڈائریکشن میں ہالی وڈ کے بڑے بڑے نامور ستارے کام کر چکے ہیں) رائے ہے کہ کرداروں کی صحیح تقسیم (یعنی مزدوروں و مناسب کاسٹ) ستارے بناتی ہے۔

ان کے نظریے کے اعتبار سے چینی آدمی کا روپ صرف چینی ہی بطریقِ احسن دھاڑ سکتا ہے۔ اور لنگرے یا کبڑے آدمی کا پارٹ صرف لنگرے یا کبڑا آدمی ہی خوبی سے ادا کر سکتا ہے۔

ہمیں مسٹر کیپرا کے اس نظریے سے اتفاق ہے۔ اسکرین پر کسی کیریکٹر کی ادائیگی کے لئے اتنا ہی زیادہ انہیں کامیابی کا موقع ملے گا۔ جس آسانی سے ہم اور آپ اپنے آپ یعنی اپنے اصل کو پیش کر سکتے ہیں۔ اس آسانی سے ہم کسی اور کی نقل نہیں کر سکتے جہاں تصنع اور بناوٹ کو دخل ہوگا وہاں اصلیت برقرار نہیں رہ سکتی۔

اس نظریے کے جواز میں مسٹر فرینک کیپرنے بہت سی مثالیں پیش کی ہیں، جن میں سے ایک گیری کوپر کی ہے۔ آپ کہتے ہیں۔ گیری کوپر اسکرین پر اپنے آپ کو اصلی رنگوں میں پیش کرتا ہے اور چونکہ وہ ایک خوش ذوق، عالی خیال اور صاحب فہم انسان ہے، اسی لئے وہ اپنی کوششوں میں کامیاب رہتا ہے۔

ہم یہ کہہ رہے تھے کہ مزدوں و مناسب کاسٹ ستارے بناتی ہے۔ مگر یہ قطعی اور آخری فیصلہ نہیں ہے۔ اس لئے کہ صرف کاسٹ کا مزدوں و مناسب ہونا ہی کسی فلم کو کامیاب نہیں بنا سکتا۔ فلم کی کامیابی کے لئے اور بہت سی چیزوں کی ضرورت ہے، جن کو آپ بخوبی سمجھتے ہوں گے۔ مختصر الفاظ میں یوں کہا جاسکتا ہے کہ جب تک مشینری کے سب پرزے اپنی اپنی جگہ پر اچھا کام نہ کریں گے۔ فلم کامیاب نہیں ہو سکتا۔

کرداروں اور ٹیکنیشنوں کا باہمی اتحاد یکچہر کی صحت کے لئے بہت ضروری ہے جس طرح قیمتی سے قیمتی گھڑی ایک ٹک کرنے سے بھی الکار کر دیتی ہے۔ اس لئے کہ اس کے کسی پرزے کے ساتھ میل کا ایک ننھا سا ذرہ چٹا ہوتا ہے۔ ٹھیک اسی طرح قیمتی سے قیمتی فلم، ایک حقیر اور معمولی سی فروگزاشت یا غلطی کے باعث فیل ہو جاتے ہیں۔

صحیح کاسٹ ستارے بنانے میں دیگر عناصر سے کہیں زیادہ مہد و معاون ہے۔ آپ تھوڑی دیر کے غور و فکر کے بعد یقیناً ہمارے ہم نوا ہو جائیں گے۔ چنانچہ فلموں کو کامیاب بنانے اور ستارے پیدا کرنے کے لئے ہمیں ستارہ شناس نگاہوں کی ضرورت ہے۔

اہل طرز ڈائریکٹر

ہندوستانی فلموں کی بے جانی کا سب سے بڑا سبب یہ بھی ہے کہ ہمارے ہاں اہل طرز یعنی سٹائلسٹ ڈائریکٹروں کی کمی ہے۔ افسانہ نگاری اور شعر گوئی کے لئے ایک اسٹائل کی ضرورت ہے جو ادب کے جملہ لوازمات میں امتیازی حیثیت رکھتا ہے۔ اسٹائل ہی ایک شاعر اور دوسرے شاعر کے شعروں کے درمیان حد تیز کھینچتا ہے اور اسٹائل ہی ایک افسانہ نگار کی کہانی کو دوسرے قصہ نویس کے افسانے کے مقابلے میں ایک جداگانہ حیثیت بخشتا ہے۔ اسی طرح فلموں کے ڈائریکٹر کے لئے اسٹائل کی بہت ضرورت ہے۔ اگر ڈائریکٹروں کا اپنا اپنا اسٹائل نہ ہوگا تو فلم متحرک تصاویر کے یک آہنگ فلتے بن کر رہ جائیں گے۔

ہندوستانی فلم ایک عرصے سے اسکرین پر پیش ہو رہے ہیں۔ ان میں سے گنتی کے چند فلم ایسے ہیں، جن میں ہمیں ڈائریکٹروں کا اسٹائل نظر آتا ہے۔ اسی اسٹائل کے ذریعہ سے ہم ان کے تشخص کے بارے میں کچھ جان سکے ہیں۔ مگر دوسرے فلم دیکھ کر ہمیں ایک ہی طریقے سے جوڑی ہوئی اور ایک ہی نگاہ سے دیکھی ہوئی چیزیں نظر آتی ہیں۔ ان کے مشاہدے سے ہم صرف اس نتیجے پر پہنچے ہیں کہ سیلک کی مانگ پر پروڈیوسر نے چند نا اہل ڈائریکٹر پکڑ کر اپنے سیلوانڈر کے اوپر بے معنی نقش بنوا لئے ہیں، جن کو نہ وہ خود سمجھ سکے اور نہ سیلک ہی سمجھ سکی۔

ہندوستان میں روزانہ سینکڑوں فلموں کی نمائش ہوتی ہے، مگر تمام تاسف ہے کہ ان میں سے بہت کم فلم، فلم ہوتے ہیں۔ دراصل جو ڈائریکٹر یہ فلم تیار کرتے ہیں، تختل سے بالکل عاری ہوتے ہیں۔ وہ اسٹوری کو سامنے رکھ کر صرف کلوز اپ، اسٹاٹ اور

لانگ شاٹ میں کیمیرہ رکھنے کا حکم دینا جانتے ہیں۔ اور بس وہ کیمیرے کو ہیروئن کے چہرے کے قریب بار بار لے آتے ہیں۔ مگر ان کو کلوز اپ کی اہمیت قطعی طور پر معلوم نہیں ہوتی۔ ایسے ڈائریکٹران نام نہاد ادیبوں کے مترادف ہیں جو بے ربط عبارت لکھتے ہیں۔ اور جنہیں الفاظ کی نشست برخواست کا کوئی سلیقہ نہیں ہوتا۔ انسٹ کیولوش کا فلم اگر اس کے نام کے بغیر پڑے پڑائے تو آپ اس میں ٹھوس مزاح کے ٹچ اور معمولی سے معمولی اشیاء کے موزوں و مناسب استعمال کو دیکھ کر فوڈا کہہ دیں گے، انسٹ کیولوش پر دے پر چل پھر رہا ہے۔ دلکش بیرونی مناظر اور پھولوں میں ہیروئن کو تیرتی کی طرح پھڑپھڑاتا دیکھ کر آپ کو فوراً معلوم ہو جائے گا کہ پر دے کے پیچھے ڈی، ڈبلیو گرنفیلڈ کا دل دھڑک رہا ہے۔ جو نیچر کی تھر کاروں کا دلدادہ ہے۔ اسی طرح ایرک فان سٹراہیم کی حقیقت پسندی پچھلے نہیں چھپ سکتی۔ اس جوازیں اور بہت سی مثالیں پیش کی جاسکتی ہیں۔ یا لی وڈ کے قریب تریب ہر ڈائریکٹر کا ایک طرز یا اسٹائل ہے اور یہی ان کی کامیابی کا راز ہے۔ مگر یہاں ہندوستان میں اہل طرز ڈائریکٹروں کا فقدان ہے اس وقت صرف دو ڈائریکٹر ایسے ہیں، جنہیں صاحب طرز کہا جاسکتا ہے۔ دیو کی بوس اور شان تارام۔ دیو کی بوس کی مثالیت ہی ایک ایسی چیز ہے، جو اسے دوسرے ڈائریکٹروں پر امتیاز بخشتی ہے۔ راج رانی میرا، پورن بھگت، آفریدی ارتھ کوٹیک اور وریا پتی میں آپ دیو کی بوس — خواب دیکھنے والے دیو کی بوس کو سیولانڈ کے ہیرانچ میں دیکھ سکتے ہیں۔ اس کا اسٹائل اور تہل ہے اور اسی وجہ سے وہ کامیاب ہے۔

اشارت اور عظمت پسندی۔ شان تارام کے اسٹائل کے دو بڑے جزو ہیں، جس فلم میں بھی آپ یہ دو چیزیں پہلو پہلو دیکھیں گے، آپ کا خیال فوراً پر بھات فلم کمپنی

کے شانتارام کی طرف چلا جائے گا۔ وہ اپنے سٹائل میں اور کوئی ثانی نہیں رکھتا۔ اور یہی وجہ ہے کہ اسے ہندوستان کے ڈائریکٹروں کی صفِ اول میں ممتاز حیثیت حاصل ہے۔

نینتھن بوس کے نام کا یہاں اس لئے ذکر نہیں کیا گیا کہ وہ اہل طرز ڈائریکٹر نہیں۔ وہ ایک نہایت اچھا نمائش کار ہے۔ اس کو اپنے خیالات اور افکار کی نمائش کرنے کا ڈھنگ بہت اچھی طرح یاد ہے اور یہی اس کی قابل رشک کامیابی کا باعث ہے۔

ایکٹنگ

ایکٹنگ یا کردار نگاری اس فن کا نام ہے، جس کے ذریعے سے مختلف انسانوں کے جذبات و محسوسات کا اظہار کیا جاتا ہے۔ مصوری، سنگ تراشی، شاعری افسانہ نویسی اور موسیقی کی طرح کردار نگاری کو بھی فنون لطیفہ میں شمار کیا جاتا ہے۔ گو بعض منکر اس سے اختلاف بھی رکھتے ہیں۔ مثال کے طور پر تمام لوگ جو روس کے مشہور معلم اخلاق مصنف تالسٹائی کے مدد سے فکر سے تعلق رکھتے ہیں، اسٹیج اور اسکرین کو آرٹ کی شاخ تسلیم کرنے سے یکسر منکر ہوں گے۔ فنون لطیفہ کے متعلق تالسٹائی کا نظریہ قریب قریب ہر منکر کے نظریے سے جدا گانہ ہے۔ وہ غایت درجہ حقیقت پسند تھا اور چونکہ اسٹیج اور اسکرین پر حقیقت بہت کم نظر آتی ہے، اس لئے اس کے نظریے کے مطابق فلم اور اسٹیج پر کھیلے ہوئے ناک آرٹ سے بہت دور ہیں۔

اپنا اپنا خیال ہے — کردار نگاری کا فن افسانہ گوئی کی طرح، مبوط آدم سے چلا آ رہا ہے۔ دوسرے کے دل پر بیتے ہوئے واقعات بیان کرنا اور کسی دوسرے قلب کی گہرائیوں کا اظہار کرنا کردار نگاری ہے۔ جب آپ کا چھوٹا بھائی یا کسین بچہ

رات کو سوتے وقت آپ کو بتانا ہے کہ کس طرح اس کی دادی اماں چوہے سے ڈرے۔
 کہ غسل خانے میں چھپ گئیں۔ اور بارے خوف کے ان کا سارا جسم کانپنے لگا تو اس وقت
 دراصل وہ ایک ایک ٹرکے فرانس ادا کر رہا تھا۔ اگر اس بچے کی قوت بیان کمزور نہیں اور
 وہ آپ پر اپنی دادی اماں پر بیٹے ہوئے واقعات کو اس طرح بیان کرنے میں کامیاب
 ہو جاتا ہے کہ آپ اپنے سامنے ایک تصویر سی دیکھنے لگتے ہیں۔ اور آپ کو ایسا محسوس
 ہوتا ہے کہ واقعی آپ کی آنکھوں کے سامنے بچے کی دادی اماں فرط خوف سے تھر تھر کاٹپ
 رہی ہیں تو اس کا یہ مطلب ہے کہ وہ بچہ ایک کامیاب ایکٹر ہے اور اس کے اظہار میں
 تعدیہ بدرجہ اتم موجود ہے۔

فلموں میں یہی چیز بڑے پیمانے پر ہوتی ہے۔ فرق صرف اتنا ہے کہ وہاں آپ
 کے تھوڑے جہانی یا کمسن بچے نے صرف اپنے دل کی خواہش کی بنا پر اپنی دادی اماں کی
 کیفیت بیان کی تھی اور یہاں کئی بچے جو ان بوڑھے عورتیں اور مرد جمع ہو کر ایک کہانی
 سن کر کسی کے کہنے پر آپ لوگوں کو سنا دیتے ہیں۔ یہ فرق بظاہر معمولی ہے مگر چونکہ
 آپ کو بہت سی اندرونی باتیں معلوم نہیں، اس لئے آپ نہیں جانتے کہ جب آپ
 کا بچہ یا بھائی اپنی دادی اماں کی داستان سنا رہا تھا تو اس کو اس امر کے لئے کسی
 اور شخص نے اکسا یا نہیں تھا۔ یہ اکساہٹ خود بخود اس کے دل میں پیدا ہوئی تھی۔
 اس کے برعکس فلم بنانے سے پہلے ہر ایک ٹرکے ہاتھ میں اس کا پارٹ دے دیا جاتا
 ہے۔ اور یہ توقع کی جاتی ہے کہ وہ اس کو بطریق احسن نبھائے گا۔

ایک بات اور۔ بچے جب اپنی کہانی سنا رہا تھا تو اس وقت اس کے پاس
 کوئی ہدایت دینے والا موجود نہیں تھا۔ لیکن جب ایک ٹرکے کسی افسانوی کردار کے جذبات

کا چوبہ اتارنے لگتے ہیں تو ان کے پاس ایک سے زیادہ ہدایت دینے والے موجود ہوتے ہیں۔ جو اپنے خیال کے مطابق ان سے کام لیتے ہیں۔ بچے نے جب کہانی سنا لی تھی تو اس کی گفتگو اور اس کی جسمانی حرکات کے تسلسل میں کوئی رکاوٹ نہیں تھی مگر یہاں کیمبرے کے زاویے تبدیل کئے جاتے ہیں۔ روشنی میں کمی یا زیادتی کی جاتی ہے۔ اور پھر ایک ٹر کے لئے سب سے بڑی مصیبت یہ ہے کہ اسے ایک خاص حد تک رہ کر اپنا کام کرنا پڑتا ہے۔ اسے جذبات نگاری کے دوران میں مندرجہ ذیل امور پیش نظر رکھنا پڑتے ہیں۔

۱۔ اگر وہ مقررہ جگہ سے ایک اینچ بھی ادھر سرک گیا تو کیمبرے کی زد سے باہر ہو جائے گا۔

۲۔ اگر اس نے منہ ادھر کو موڑ لیا تو کیمبرہ مین اس کے ایکٹنگ کی تصویر میں وہ بات پیدا نہ کر سکے گا، جو اس کے دماغ میں ہے۔

۳۔ اگر اس نے مدہم آواز میں مکالمے کی ادائیگی کی تو اس کی صدا بندی نہ ہو سکے گی۔ اسی قسم کی اور بہت سی مشکلات ایک ٹر کے راستے میں حائل رہتی ہیں۔ بہر حال کہنا یہ ہے کہ فلموں کے لئے ایکٹنگ یا کردار نگاری بہت مشکل کام ہے۔ اور اس کے لئے ایک مخصوص ذہن اور جسم کی ضرورت ہے۔ ہالی وڈ میں جو صنعتِ فلم سازی کا باوا آدم ہے، کردار نگاری کے لئے بڑی چھان بین اور جستجو کے بعد ایسے آدمی تلاش کئے جاتے ہیں جو اپنے اندر ایک اعلیٰ کیریئر کی اہلیتیں اور خوبیاں یہاں رکھتے ہوں۔ اشار بنانے کے لئے جو کاوش ہالی وڈ کے پروڈیوسر کرتے ہیں۔ اس کا اندازہ اس امر سے لگایا جاسکتا ہے کہ قریب قریب ہر کیمپنی کے چند کارکن مختلف ممالک کی

یاحت میں مصروف رہتے ہیں۔ اس طرح پل پھر کر وہ اپنے لگا رہنماؤں کے لئے تازہ دم ایکٹرز فراہم کرتے ہیں۔ پھر ان کی تعلیم پر بے اندازہ روپیہ صرف کیا جاتا ہے اور جب وہ پردے پر لائے جاتے ہیں تو ایک ہی رات میں ان کی شہرت اکنافِ عالم میں پھیل جاتی ہے۔

ہندوستان میں جب سنتِ فلم سازی کا آغاز ہوا تو میراثی رہا بی طلبی اور سارے ننگے بطور ایکٹرز اور ہینگمن اور طوائفیں بطور ایکٹرس بھرتی کی گئیں۔ اتنے برس گزر جانے کے بعد بھی اس عیبار میں کوئی خاص تبدیلی پیدا نہیں ہوئی۔ جس مرد کی آواز اچھی ہو اور وہ بازاری قسم کے گانے سرلی آواز میں گالیتا ہو، اسے کامیاب ایکٹر متصور کر لیا جاتا ہے اور اس کو اسٹار بنا کر سال میں چھ فلم تیار کر دیئے جاتے ہیں۔ اسی طرح عورت میں صرف محسن کو ایکٹنگ کے فن کا بہترین مظہر قرار دیا جاتا ہے۔ حالانکہ یہ بالکل غلط ہے۔

ہمارے ملک میں صنعتِ فلم سازی کی بنیاد چونکہ غلط اصولوں پر رکھی گئی ہے اس لئے ایکٹنگ کا فن قریب قریب مفقود ہے۔ مگر اس کا یہ مطلب نہیں کہ ہمارے یہاں اچھے ایکٹروں اور ایکٹرسوں کی کمی ہے۔ ہندوستان میں یقیناً ایسے افراد موجود ہیں جو موقع بہم پہنچانے پر اپنے آپ کو اس فن کے استاد ثابت کر سکتے ہیں۔ مگر افسوس تو اس بات کا ہے کہ ایسا کیا ہی نہیں جاتا۔

فلموں کا سا دھو

اگر آپ فلموں کو غور سے دیکھنے کے عادی نہیں ہیں، تو بھی آپ نے اپنے ملک کے فلموں میں ایک چیز ضرور نوٹ کی ہوگی۔ جو بار بار دکھائی دیتی ہے۔ میری مراد

اس فقیر یا سادھو سے ہے جسے ہمارے ڈائریکٹر کہیں نہ کہیں گواہ کر تے ہیں۔ منتظرنا میں یہ لکھا ہے کہ ہیروئن اداس بیٹھی ہے اور ڈائریکٹر صاحب کو یہ ظاہر کرنا ہے کہ وہ اداس ہے۔ ننگین ہے۔ اس پر مصیبتوں کا پہاڑ ٹوٹ پڑا ہے۔ چونکہ کریکٹر کی ساری ذمہ داریاں ان کے سر پر ہیں اس لئے لازمی طور پر انہیں ایسی فضا پیدا کرنی چاہئے، جس سے تماشائیوں پر یہ واضح ہو جائے کہ ہیروئن اداس بیٹھی ہے۔ — اداس! — ڈائریکٹر صاحب سوچتے ہیں، اپنے تخیل کی کتاب کے سارے ورق پلٹتے ہیں۔ اور جانک ان کے دماغ میں ایک خیال پیدا ہوتا ہے، نہایت ہی اچھوتا خیال۔ وہ سوچتے ہیں کیوں نہ بانارسے یا ساتھ والے باغ میں سے کوئی سادھو پرورد گیت چمٹے پرگاتا ہو اگزرے، سادھو فلاں فلم میں آچکا ہے، مگر کیا ہوا..... یہ سادھو نہ ہوگا، کوئی بھیک مانگنے والا ہوگا۔ اور کیا بھکاری گا کر بھیک نہیں مانگتے۔ ان کے گیت بھی تو اکثر اوقات دردناک ہوتے ہیں، اور کیا ان کے چہرے اداس نہیں ہوتے؟..... یہ سچ حقیقت پر مبنی ہوگا..... یہ سچ!

ڈائریکٹر صاحب نے اپنا سر ہلا کر ٹھکی بجائی اور ایک بھک منگا گیت سمیت تیار ہو گیا۔ اسٹڈیو میں ایک آدھ گویا عام طور پر اسٹاک میں ضرور ہوتا ہے، جسے جہاں چاہیں گواہ یا جاتا ہے۔ اس کو کچھ معلوم نہیں ہوتا کہ وہ کیوں گاتا ہے اور کس لئے گاتا ہے۔ وہ گانے کی ایک مشین ہے، جس کو صرف چابی کی ضرورت ہے اور یہ چابی ہمارے ڈائریکٹر صاحب کے پاس محفوظ ہوتی ہے۔

میں ایک ایسے گویے کو جانتا ہوں جو اسٹڈیو کے بہر درخت کے نیچے بیٹھ کر

ایک نہیں درجنوں گیت گا چکا ہے۔ سمندر کے پاس، اور یلکے کنارے، گاڑی میں پیدل اور چل پھر کر اس بیچارے نے خدا معلوم کتنے گیت گائے ہیں۔ کبھی اس کے چہرے پر ڈاڑھی تھی۔ دو بالشت لمبی، کبھی اس کے سر پر ٹھیس تھیں۔ یہ بڑی بڑی، کبھی اس کے ہاتھ میں کشلول تھا اور کبھی چٹا۔ کبھی اس کے بدن پر راکھ تھی اور کبھی پٹے پرانے چیتھے۔

اس قسم کے ایک سگہ بند گوتے کو ڈاکٹر صاحب نے میک آپ ایکسپریٹ کے حوالے کیا۔ جس نے اس کے بدن پر سا لہا سال کے پرانے اور بدبو دار چیتھے چپکا دیئے۔ چہرے پر میک آپ کارو غن مل کر بڑھا پاپیدا کرنے کی خاطر چند ٹیڑھی بنگی لیکر سیکھنچ دیں۔ اور اسے آئینہ دکھلا کر سیٹ پر بھیج دیا۔ گیت کی ریہرسل ہوئی۔ ستار کے تار کی آواز بلند ہوئی اور ہمارے اس گوتے کو کیرے نے نکل لیا۔ اور جب پرو جکٹرنے اس کو پرو سے پراگلا تو ہم نے دیکھا کہ ہیروئن صوفے پر بیٹھی ہے۔ لانگ شارٹ کے بعد اس کا یہ بڑا کلوز آپ آیا۔ ہیروئن نے اپنی آنکھوں سے گوہر کی طرح کے ڈھانی آنسو بہائے۔ رونما طیلے کی تھاپ سنائی دی اور کسی کے گلنے کی درد بھری آواز بلند ہوئی۔

دلِ ناصبور ادا ہے —

مجھے تیرے درس کی پیاس ہے

دلِ ناصبور — ادا ہے

ہیروئن نے دو آنسو اور بڑی مشکل سے نکلے رکٹ ہوا اور ہمیں ایک بازار میں وہی مصیبت کا مارا گویا بھکاری کے لباس میں راستہ ٹوٹتا اور گاتا دکھائی دیا۔

یگیت ساڑھے سات منٹ تک جاری رہا۔ اس دوران میں کبھی ہم نے ہیروئن کو آہیں بھرنے کی ناکام کوشش کرتے دیکھا اور کبھی اس بھکاری کو کن سری تائیں نکالتے ہوئے۔ جب گیت ختم ہوا تو ہیروئن کا باپ، جو دروازے کی اوٹ میں کھڑا یہ سب کچھ سن رہا تھا، اندر آیا اور کہنے لگا۔ "بیٹا تجھے کیا دکھ ہے؟"

میں پوچھتا ہوں آخر یہ کیا طاقت ہے؟ کیا ہم جب اداس ہوتے ہیں تو ہماری اداسی کی خبر شہر کے بھکاری دوسروں تک پہنچا کرتے ہیں؟ ایک دوسرے پر ایسا ہو سکتا ہے اور زیادہ سے زیادہ ہم چھ سات ڈائریکٹروں کو اسی قسم کا خون معاف کر سکتے ہیں۔ مگر ہمارے ذوق کی رگیں یقیناً ایسے جھٹکوں کو مسلسل برداشت نہیں کر سکتیں۔ فلموں میں گیتے سادھو اور بھکاری دیکھ دیکھ کر ہم بیزار ہو گئے ہیں۔

میں آپ سے سچ عرض کرتا ہوں کہ آج سے چار یا پانچ سال قبل جب میں ہندوستانی فلم دیکھنے کا عادی نہ تھا۔ مجھے سادھوؤں اور بھکاریوں سے بڑی دل چسپی تھی۔ مگر اب یہ حالت ہے کہ جب کبھی کسی سادھو یا بھکاری کو سڑک پر دیکھتا ہوں تو مجھے اپنے فلموں کا گویا سادھو یا داتا جاتا ہے اور مجھے نفرت سے منہ پھیر لینا پڑتا ہے۔

جہاں تک میں سمجھ سکا ہوں، ہمارے فلموں میں اس سادھو ہمارا رج کی ضرورت کا سب سے بڑا سبب یہ ہے کہ ہمارے ڈائریکٹروں کے ذہن اتنے عظیم ہیں کہ وہ کوئی دوسرا راستہ کوئی نیا اسلوب پیدا نہیں کر سکتے۔ فلم میں جہاں کہیں ان کے دماغ تصویریں کھڑکی سے افسانہ ننانے سے انکار کر دیتے ہیں، وہ اس سادھو کو بلا کر گواہیتے

میں اور یہ سمجھتے ہیں کہ انہوں نے ایک ہی پتھر سے دو شکار کر لئے ہیں۔ ایک گیت
 بھی پیش ہو گیا۔ اور افسانے کا ایک پہلو بھی واضح ہو گیا۔ حالانکہ یہ بالکل غلط ہے۔
 سیمانی اصول کے پیش نظر یہ بہت بڑی غلطی ہے۔ اس لئے کہ ماسٹائیوں کی توجہ
 افسانے کے تسلسل سے ہٹ کر اس سادھو کی طرف چلی جاتی ہے، جس کا افسانے
 سے کوئی تعلق نہیں ہوتا۔ یہ چند نمٹوں کے لئے پروے پر آتا ہے اور گا کر چلا جاتا
 ہے اور افسانہ ایک بگڑا ہوا ہرگز رہ جاتا ہے۔

میرزا یال جہ کہ یہاں کسی ایسے فلم نے ضرور غیر معمولی مقبولیت حاصل کی ہے
 جس میں اس قسم کا ایک سادھو گایا ہے اور ہمارے پروڈیوسروں نے فلموں کی
 مقبولیت اور کامیابی کا راز یہ سمجھ لیا ہے کہ ان میں سادھو اپنے گیت سمیت
 ضرور ہونا چاہئے، کتنی بڑی حماقت ہے۔ ممکن ہے کہ اس سادھو نے بڑا اچھا
 گایا ہو مگر یہ ضروری نہیں کہ اس فلم کی کامیابی کا سارا دار و مدار اسی پر اور اس کے
 گیت پر ہو، اس کے دوسرے محاسن چھوڑ کر صرف ایک اچھی چیز لے لینا جو صرف
 اس میں اچھی دکھائی دے سکتی تھی، ہمارے ڈائریکٹروں اور پروڈیوسروں کے دماغی
 فلیمس ناظر ہے۔

کوہ ذوق پروڈیوسروں کو بوجھ رکھنے۔ ہمارے یہاں کے اچھے اچھے باسلیقہ
 فلم ساز بھی اپنے فلموں میں اس سادھو کو پیش کر رہے ہیں۔ جس سے یہ ظاہر ہوتا
 ہے کہ اس سادھو کی آہستہ آہستہ باکس آفس قدر و قیمت بہت بڑھ گئی ہے۔ بلکہ
 یوں کہنا چاہئے کہ اس کی اہمیت ان لوگوں نے اور بھی زیادہ کر دی ہے حالانکہ اگر
 یہ سادھو آج کل فلموں میں یہ بوجھ ہو سارے فلموں پر ایک بدنامی کی صورت

اختیار کر گئی ہے، دور ہو سکتی ہے۔ یہ سادھوان لوگوں ہی کی تخلیق ہے اور یہی لوگ اسے کفنا کر کسی گہری قبر میں دفن کر سکتے ہیں۔

وہ لوگ جو ذوقِ صحیح کے مالک ہیں، ان سادھوؤں سے تنگ آگئے ہیں۔ گذشتہ برس ہمارے پروڈیو سر دیو جنوں کے حساب سے ایسے سادھو پروے پریش کر چکے ہیں۔

آئندہ جو فلم پیش کئے جائیں، ان سے پاک ہوں۔

فلموں کے ولن

ہمارے فلموں پر پرانے امریکی فلموں کا رنگ اس قدر غالب ہے کہ اب بھی جب کہ ہندوستانی صنعتِ فلم سازی اپنا جشنِ سیمیں منانے والی ہے، ہم ان میں وہ چیزیں جو اب یعنی جدید خیالات و رجحانات کے اس دور میں عجیب و غریب اور نامانوس معلوم ہوتی ہیں، دیکھتے ہیں۔ صنعتِ فلم سازی کے آغاز میں جو خطوطِ یورپ میں اختیار کئے گئے تھے، ہم آج بھی انہیں ہندوستانی سیلو لائڈ پر دیکھ رہے ہیں، جس سے ہماری طبیعتوں کے جمود کا پتہ چل سکتا ہے۔ اب تک جس قدر فلم ہمارے یہاں تیار ہوئے ہیں، ان میں اکثر ایسے ہیں جو کولہو کے بیل معلوم ہوتے ہیں۔ ان سب کا محور ایک ہی ہے۔ راقم الحروف کو بیشتر اوقات ایسے کئی فلم دیکھنے کا اتفاق ہوا ہے کہ اگر ان کے کیریٹیروں کے نام بدل دیئے جائیں تو ان میں کوئی فرق باقی نہیں رہتا۔ ایک ہی افسانہ، ایک ہی مطلب اور ایک ہی تکنیک۔ ایسا معلوم ہوتا ہے کہ دو تین شخص ایک ہی قطار میں کھڑے ہو کر ایک کہانی بیان کر رہے ہیں۔ یہ یکسانیت، یہ یک آہنگی بالخصوص جدت پسند طبیعتوں پر ایک نہایت ہی ناگوار بوجھ ڈالتی ہے،

جس کو دور کرنا از بس لازم ہے۔

شروع شروع میں فلمی افسانے تین اہم کرداروں پر استوار کئے جاتے تھے ہیر و ہیر وین اور ولین۔ یہ بدعت ابھی تک جاری ہے۔ پروے پر ابھی تک یہ تشکیث چسکی ہوئی ہے۔ ہوشمند سے ہوشمند پروڈیوسر فلم بنانے پر ہیر و کے ساتھ ہیر وین اور پسران کے جلو میں ولین ضرور ہوگا۔ اس میں کوئی شک نہیں کہ شیرینی کے ساتھ تلخی بھی ہونی چاہئے اور روشنی کے ساتھ سائے بھی دکھانے چاہئیں۔ پر اس کا سلیف ہونا چاہئے۔

میں ہیر و ہیر وین اور ولین کے وجود پر معترض نہیں۔ میں سمجھتا ہوں کہ یہ افسانے کے اہم جزئیات ہیں۔ پر نتیجے ایسے ہیر و ایسے ولین اور ایسے ہیر وین دیکھنے سے سخت نفرت ہے، جن کے ماحقوں پر پٹے ہی سے لیبل لگا دیئے گئے ہوں اور ان کو علیحدہ علیحدہ کر کے بتا دیا گیا ہو۔ میں ادب اور فلم کو ایک ایسے نام سمجھتا ہوں جس کی بوتلوں پر کوئی لیبل نہیں ہوتا۔ جو اطف انکشاف اور دریافت ہیں۔ دوسروں کے فوراً بتا دینے میں نہیں ہے۔ میں ساری بوتلوں میں سے ایک ایک گھونٹ پی کر خود فیصلہ کرنے کا اختیار چاہتا ہوں کہ ان میں سے کون سی دو آتشہ ہے، اور کون سی آتشہ ہے۔ اگر مجھ سے یہ اختیار بچین لیا جائے تو اس کا یہ مطلب ہے کہ میرے مذاق کے تمام دروازوں پر تالے جڑ دیئے گئے ہیں، جن کی کنجیاں میرے پاس نہیں ہیں۔

پھر یہ یہ بھی برداشت نہیں کر سکتا کہ ہمارے سب افسانوں کا ہیر و ایک ہی قسم کا ہو۔ خوبصورت شکیل نوجوان بہادر رحم دل وغیرہ وغیرہ، جو شروع سے لے

کے آخر تک لڑتا رہے۔ اس کی تلوار میں ایسی طاقت ہو کہ بڑے بڑے جفاوریوں کے گلے کاٹ کر رکھ دے۔ پردوسروں کی تلوار میں اس کے گلے پر چلی ہی نہ سکیں۔ اس کا پریم اس کی محبت سچی ہو۔ اور بے چارے دلن کا عشق بالکل جھوٹا ہو۔ ایسے پردوسروں میرے قیاس سے بہت بالاتر ہیں۔ میں پردوسروں پر جب اس قسم کے لوگ دیکھتا ہوں تو مجھے ایسا معلوم ہوتا ہے کہ میں ایک بہت بڑی گپ سن رہا ہوں۔ میری طبیعت ایسی حقیقت سے بعید چیزوں کو قبول ہی نہیں کرتی۔

میری نظروں میں ہیرودوسی ہے، جسے میرا دل قبول کر لے جس کے لئے میرے دل کی عمیق ترین گہرائیوں میں ہمدردی پیدا ہو۔ جس کے دل کی دھڑکنیں ایک بار میرے دل کی دھڑکنوں میں گھل مل جائیں۔ میرا ہیرودوسی ہے جو انسان ہو۔ انسانیت کا صحیح نمونہ برائیوں اور اچھائیوں سمیت۔ میرا ہیرودوسی فرشتہ نہیں ہے، اس لئے کہ میں زمین پر رہتا ہوں۔ میرا طائر فکر آسمان کی انتہائی بلندیوں پر پرواز کرے گا۔ لیکن تمام وقت اس کی نگاہیں اپنے آشیانے پر جمی رہیں گی، جو مٹی کی گود میں ہے وہ ستاروں کی تابانی کی طرف بڑھے گا۔ مگر صرف اس لئے کہ وہ ان کو نوچ کر زمین کے ننگے سینے میں بڑھے۔ مجھے بے کاغذ و گودنیا کے فرشتوں سے نفرت نہیں ہے۔ مگر مجھے اپنے بجائے انسانوں سے زیادہ محبت ہے، جو اس رنگ و بو کی دنیا میں رہتے ہیں۔

اپنے یہاں کے فلموں میں نیکوکار اور فرشتہ سیرت ہیروں کو دیکھ کر دیکھ کر مجھے بعض اوقات سخت تعجب ہوتا ہے اور میں ان کو ایک ایسی دنیا کے باشندے سمجھنے لگتا ہوں، جو میری حد نظر سے بہت دور ہے۔ اور جب میں ان کے ساتھ

ساتھ ولن دیکھتا ہوں تو میرا تعجب اور بھی بڑھ جاتا ہے۔ یہ مخلوق بھی مجھے اس دنیا کی معلوم نہیں ہوتی۔

ہمارے فلمی افسانوں میں جس قدر کیرکٹر بھی پیش کئے جاتے ہیں، ان میں سے اکثر ایسے ہوتے ہیں جن کو حقیقت سے کوئی واسطہ نہیں ہوتا۔ صرف ایک افسانہ بنانے کی خاطر مٹی کی ان ٹیلیوں کو جو چاہے شکل دے دی جاتی ہے۔ اور ہیرو ہیروئن اور ولن کے مختلف لیبل لگا دیئے جاتے ہیں۔ بعض اوقات عورت کو اس طور پر پینٹ کیا جاتا ہے کہ وہ آسمانی طور پر معلوم ہوتی ہے اور بعض اوقات اس کی تصویر کو اس قدر تاریک بنا دیا جاتا ہے کہ وہ چٹیل اور ڈائن معلوم ہوتی ہے۔ عورت جیسی کہ وہ ہے بہت کم افسانہ نگاروں کے خیال میں ہے، اس کی وجہ اس حقیقت کے ہوا اور کیا ہو سکتی ہے کہ ہمارے یہاں عورت اور مرد کے درمیان ایک نئے طے سے موٹا پردہ عامل ہے۔ ہمارے افسانوی ادب میں جن عورتوں کا ذکر کیا گیا ہے، ان میں سے اتنی فی صد ہی ایسی ہیں جو حقیقت سے کوسوں دور ہیں۔ ان میں اور کھل مورتوں میں وہی فرق ہے، جو کسالی روپے اور چھل روپے میں ہوتا ہے۔ دونوں کا وزن بڑبڑ ہو سکتا ہے۔ باری النظر میں دونوں ایک جیسے ایک شکل کے معلوم ہوتے ہیں۔ پر وہ کھنکھناہٹ جو کسالی روپے میں ہوتی ہے، اس روپے میں نہیں ہوتی۔ ہمارے ان افسانوں کی یہ عورتیں عورتیں ہوتی ہیں، مگر ان میں وہ عورت پن نہیں ہوتا جو عورت کو بیخ عورت بنا لے۔

انسانوں میں بڑے شمار سیاہ کار ہیں۔ اس میں کوئی شک نہیں۔ اس دنیا میں لاکھوں بلکہ کروڑوں ایسے لوگ موجود ہیں جو بے رحم انسانوں سے کہیں زیادہ بے رحم

اور ظالم ہیں۔ لپٹ سے لپٹ ذہنیت کے لوگ موجود ہیں۔ اس دنیا میں گناہ گاروں کی بھی کمی نہیں۔ پر جو گناہ گار، جو سیاہ کار، جو ظالم ہم پر دوسے پر دوسن کی شکل میں دیکھتے ہیں، کم از کم میری سمجھ سے بالاتر ہیں۔ یہ لوگ مجھے ایسے اذہان کی تخلیق معلوم ہوتے ہیں جو گناہ اور ثواب، سزا اور جزا، ظلم اور رحم میں تمیز ہی نہیں کر سکتے۔ ایک اور بات جو ان اذہان کی مخلوق دیکھ کر میرے ذہن میں آتی ہے، یہ ہے کہ جب وہ ایسے کردار تخلیق کرنے لگتے ہیں تو ان پر ایک قسم کا ریشہ طاری ہو جاتا ہے۔ وہ خوف کھانے لگتے ہیں ساگرا نہیں اپنے کردار سے کوئی گناہ کرانا ہو تو وہ سوچ میں پڑ جاتے ہیں۔ گویا وہ خود کوئی گناہ کر رہے ہیں۔

یہ جھجک یہ کرنے اور نہ کرنے کی درمیانی چیز جب ہم پر دوسے پر دیکھتے ہیں، تو افسانہ نگار صاحب کا دلن ہمیں ایک نامکمل سا کھلونا نظر آتا ہے۔ پر دوسے پر کرداروں کی بجاگ دوڑ کے علاوہ ہم افسانہ نگار کا ذہن بھی دیکھتے ہیں۔ چنانچہ جب متذکرہ صدر قسم کے کیریکٹر ہماری آنکھوں کے سامنے سے گزرتے ہیں، تو ہمیں ان کے بننے والے کا دماغ بھی ساتھ ساتھ نظر آتا ہے۔ جو ایک ایسی کل ایک ایسی مشین معلوم ہوتا ہے جس کے پندے صرف پرانی رسموں، پرانے عقیدوں اور کہنہ اخلاقیات کے گاڑھے تیل کے بغیر چلتے ہی نہیں۔ یہ تیل جس کو لہو میں پیرا گیا تھا، اب اس کا وجود بھی باقی نہیں۔ کیا اب نئی چکناہٹ تلاش نہ کرنا چاہئے۔

ہمارے افسانہ نگاروں کی سب سے مضحکہ خیز تخلیق دلن ہے جس کی ساری عمر گناہ میں بسر کرانی جاتی ہے۔ اور آخر میں اسے نیکی کے سمندر میں غوطہ دے دیا جاتا ہے تاکہ ہمارے فاضل افسانہ نگار کا اخلاقی پہلو تنقید سے بچا رہے۔ ان کے پیش نظر

اپنے کردار کے تشخص کے بجائے اپنا تشخص ہوتا ہے۔ اگر ان کا کوئی کیریٹیو بڑا کام کرے تو وہ سمجھتے ہیں کہ خود ان سے کوئی بری حرکت نہ زد ہو گئی ہے۔ چنانچہ ہم ان کے افسانوں سے محسوس کر سکتے ہیں کہ انہوں نے اسے چھپانے کی کوشش بھی کی تھی۔ اسی طرح اگر ان کے کسی کیریٹیو سے کوئی اچھا کام ہو جائے تو وہ یہ سمجھتے ہیں کہ خود انہوں نے کوئی اچھا کام کیا ہے۔ چنانچہ ان کی مسرت ہمیں ان کے کیریٹیو کے چہرے پر نظر آسکتی ہے۔ اس قسم کا بچپن، اس قسم کی کستی جذباتی کیفیت اعلیٰ درجے کے ادب میں نہیں آنا چاہئے۔

افسانے کی بساط شطرنج کی بساط نہیں۔ جس پر صرف مقررہ تہرے چلتے ہیں۔ افسانے کی بساط اس وسیع دنیا کی بساط ہے، جس پر ان گنت تہرے چل رہے ہیں۔ افسانے، ہیرو، سائنڈ ہیرو، ہیروئن، سائنڈ ہیروئن، ویمپ، اور سائنڈ ویمپ کے بغیر بھی — افسانے ہو سکتے ہیں۔ پر ذرا سمجھ کی ضرورت ہے۔

زندگی

(اسی نام کے ایک فلم پر ریویو)

پٹوری چوڑیوں نے کھنکھناہٹ سے پوچھا "میں خوبصورت ہوں کہ تو؟"
 غور کا دھواں آگ کے بستر سے پریشان ہو کر اٹھا۔
 ہوا میں سانپ کی طرح اس نے بل کھا کر کہا "تو میرے سینے کا راز ہے یا میں؟"
 فرشتے آسمان کی ہلکی پھلکی فضاؤں میں پرتول کر رہ گئے۔
 ابر بہار نے خزاں کی مٹھی کھولی اور بلند رختوں سے سرگوشیاں شروع
 کر دیں۔
 طلوع آفتاب کی آڑھی ترچھی کرنوں کے شور سے اندھیارا گھبرا کے اٹھا اور
 بھاگ گیا۔



گاگر نے چھلکتے ہوئے پانی سے کہا "تو اتنا بے صبر کیوں ہے؟"
 گھونگھٹ کے نیچے ایک کنوائے پر پڑھ لکھتے رنگ آئے اور چلے گئے۔
 سوسن کے پھولوں میں شہ کی بھری مکھیاں پڑی اونگھتی رہیں۔

آس شبنم کی بوندوں کی مانند اس کے دل پر ٹپک رہی تھی۔
 دروازے نے ہولے سے آہ بھری اور دہلیز کے ساتھ بنگلیگر ہو گیا۔
 تھر تھراتے ہوئے ہونٹوں پر ایک کپکپی منجھد ہوتے ہوتے رہ گئی۔

یہ نثر کی شاعری کا ایک نہایت ہی لطیف نمونہ ہے۔ چند سطروں میں زندگی کا تمام رس نچوڑ کر بھر دیا گیا ہے۔ پہلی سطور میں تصوف کا رنگ ہے۔ بلوری چوڑیوں کا اپنی کھنکھناہٹ سے پوچھنا میں خوبصورت ہوں کہ تو کتنا اچھا خیال ہے اور تصوف کے چہرے پر سے یہ نقاب کو کس و نکس انداز سے اٹھا رہے۔ شاعر کا سینہ قدرت کی رنگینیوں سے معمور ہے۔ وہ فرشتوں تک پہنچتا ہے۔ مگر فوراً ہی زمین پر ابر بہار اور بلند درختوں کی سرگوشیاں سننے کے لئے دوڑ آتا ہے۔ پنچریت کا ایسا اچھا نمونہ ہندوستانی شاعری میں ملنا محال ہے۔ اور ان کی قید سے آزاد یہ منشور انظم دیہاتوں میں چلنے والی ہوا کے مانند ہلکی پھلکی اور معطر ہے۔ اس میں زندگی ہے۔ اور اس زندگی کے اندر حرکت ہے مایک لطیف حرکت، ایک پیارا ارتعاش ہے۔ ایسا ارتعاش جو کنواری لڑکیوں کے جسم پر طاری ہوا کرتا ہے۔

الفاظ کی نشست برخواست بہت اچھی ہے۔ موزونیت بھی نہایت عمدہ ہے۔ ایسا معلوم ہوتا ہے کہ اس نظم منشور کے مصنف نے دہن کی ساڑھی میں تار کے بڑی احتیاط سے ٹانگے ہیں۔ ہر ایک لفظ چمکتا ہے لیکن یہ چمک خیرہ کن نہیں آنکھوں کو کھلتی نہیں بہت پیاری معلوم ہوتی ہے۔

اس نظم پر اسی طرح اور بہت کچھ لکھا جاسکتا ہے۔ ہر ایک لفظ کے کئی کئی معنی نکالے جاسکتے ہیں۔ مگر حقیقت یہ ہے کہ یہ نظم منشورِ محض و مافی عیاشی ہے۔ لکھتے وقت اس کے مصنف کے پیش نظر صرف یہ بات تھی کہ لفظ خوبصورت ہوں اور ان کی ترتیب بھی سندر ہو۔ مگر مطلب کچھ نہ ہو۔ چنانچہ یہ نظم پڑھنے کے بعد مزہ تو آجائے گا مگر مطلب ہرگز نہ سمجھ میں نہیں آئے گا۔ کیونکہ یہ اس غرض سے لکھی ہی نہیں گئی۔ یہ نظم میں نے لکھی ہے اور اس پر میں نے صرف دو منٹ صرف کئے ہیں۔ ہندوستانی

ادب میں اب ایسی نظموں کا فیشن عام ہو گیا ہے۔ یورپ کا لٹریچر چونکہ بہت قدرتی ہو چکا تھا، اس لئے لوگوں نے اس قسم کی ہلکی ہلکی منشورِ شاعری کی طرف توجہ دی۔ اور یورپ کا قاری جو کہ بوجھل افکار سے تنگ آچکا تھا، ایسی نظموں کا دلدادہ ہو گیا۔ چنانچہ نتیجہ یہ ہوا کہ یورپی لٹریچر میں یہ ادبِ لطیف داخل ہو گیا۔ ہندوستان چونکہ تقلید کا شروع سے عادی ہے اس لئے اس کے ادب نے اس نئی قسم کی شاعری کو قبول کر لیا۔ چنانچہ آج ہم پر وہ سمیں پر نیو تھیٹرز کا فلم زندگی دیکھتے ہیں۔ جو اس قسم کے ادبِ لطیف کا ایک نمونہ ہے۔

میں نے یہ فلم دیکھا اور جب ہاں سے باہر آیا تو میں سوچ رہا تھا کہ میں نے کیا دیکھا ہے۔ ہندوستان کے جیلِ القدر کا مکالمہ نویس پنڈت اندرا کے قول کے مطابق اس فلم میں سائیکولوجی تھی۔ یعنی کوئی ایسی چیز جو فہم سے بالاتر ہو ایک نہایت ہی لطیف شے جو کہ ایتھر میں تیرتی ہو۔

خواجہ عباس صاحب اور جیل انصاری صاحب کہتے ہیں زندگی بہت اچھا فلم ہے۔ اس لئے میں بھی کہتا ہوں یہ فلم بہت اچھا ہے۔ مگر میں زندگی دیکھنے گیا

تھا۔ زندگی۔ میرا خیال ہے جمیل انصاری صاحب اس کا مطلب بخوبی سمجھتے ہوں گے
 ہال میں جب اندھیرا ہوا اور زندگی شروع ہوئی تو مجھے اس کی رفتار دیکھ کر ایسا محسوس
 ہوا کہ شراب خلنے میں ویٹرنے تیز و تند شراب کے بجائے غلطی سے میرے ہاتھ
 میں سکنجبین کا گلاس تھا دیکھا ہے۔ اب میں نہ اسے واپس کر سکتا ہوں اور نہ پھینک
 سکتا ہوں۔ چونکہ یہ ہماری زندگی کے ادب کے منافی ہے۔ چنانچہ ڈریڈھرو گھنٹے
 تک میں اس کھٹ مٹھے شربت کو آہستہ آہستہ پیتا رہا۔ کھٹ مٹھا شربت اگر اس
 میں کافی برف ڈالی گئی ہو، بد ذائقہ نہیں ہوتا۔

زندگی اچھا فلم ہے۔ اس لئے کہ اس میں زندگی کے سوا سب کچھ تھا۔ اس میں
 کھوٹی دوٹی تھی۔ جو صرف بردا ہی چلا سکتا ہے۔ اس میں کیت تھے، جو صرف سہگل
 ہی گا سکتا ہے۔ اس میں مکلمے تھے جو صرف جمنا ہی ادا کر سکتی ہے۔ اس میں بد شہی
 تھی جو پہاڑی کی ہوشمندی پر غالب نہ آسکی۔ اس میں فلسفہ تھا جو جمیل انصاری صاحب
 نے سمجھ لیا ہے۔ اور اس میں موم تہی بھنے کا چٹخ تھا جو فنتی نقطہ نگاہ سے بہت
 ہی بلند ہے اور جسے خواجہ عباس صاحب نے بھی بہت پسند کیا۔ اور ان سب کے
 اوپر اس میں ٹیلی پتھی ہے جو میاں کاردار صاحب کو بہت پسند ہے اور جو فلم میں
 باکس آفس ویلیو پیدا کرتی ہے!

زندگی اچھا فلم ہے اس لئے کہ اسے ڈاکٹر بروانے تیار کیا ہے۔ اور یہ تو تھیلڈر
 نے پیش کیا ہے۔ اس میں سہگل اور جمنا ہیں۔

پشاور سے بمبئی تک کئی ریل گاڑیاں چلتی ہیں۔ ان میں کچھ تیز رفتار ہیں۔ اور
 کچھ سست رفتار۔ اگر آپ بمبئی سے پشاور پہنچنا چاہتے ہیں۔ خواہ دس پندرہ دن

صرف ہو جائیں۔ تو آپ کو زندگی بہت پسند آئے گی۔ یہ ایک ایسا کھٹرا ہوا پانی ہے جس میں کبھی کبھی درخت کا کوئی پتہ گرنے سے بھنور پیدا ہو جاتے ہیں۔ یہ ایک ایسی برٹک ہے جس میں کوئی موڑ نہیں آتا۔ جو کہ سیدھی چلی گئی ہے۔ موت کے دھاکے تک ایسا معلوم ہوتا ہے کہ زندگی کا مصنف اپنی آنکھوں پر پٹی باندھ کر اپنی کھینچی ہوئی سیدھی لکیر پر ہولے ہولے چل رہا ہے۔ اور آخر میں دھڑام ایک گہری کھائی میں گر پڑتا ہے۔

زندگی — زندگی کی شکایت ہے مرت سے۔ ایسا معلوم ہوتا ہے کہ زندگی گھٹنے ٹیک کر موت کے دامن سے آنسو پونچھ رہی ہے۔ زندگی — ایک ایسی زندگی ہے جو کبھی زندگی تھی۔ ایسے انسانوں کو جو مکسیم گورکی کے لفظوں میں کبھی انسان تھے۔ یہ فلم زندگی کی ارتھی ہے جو ہم بروا کے ناتواں کاندھوں پر دیکھتے ہیں۔ اور آپ کو معلوم ہونا چاہئے کہ مردہ چیز کا وزن بہت زیادہ ہو جاتا ہے۔ فلم کے کئی حصوں میں آپ محسوس کریں گے کہ بروا اس بوجھ کو اٹھاتے اٹھاتے تھک گیا ہے۔ اس کا دم پھول گیا ہے اور ستانے کے لئے ایک سایہ دار درخت کے نیچے بیٹھ گیا ہے۔

مجھے حرکت سے پیار ہے۔ ہر تیز رو چیز کو دیکھ کر میرے اندر حرکت پیدا ہو جاتی ہے۔ دوڑتی ہوئی موٹریں، دنداناتی ہوئی ریل گاڑیاں، تیزی سے گھومتے ہوئے پنگوڑے، یہ سب مجھے پیارے ہیں۔ میں سمجھتا ہوں کہ یہ سب میری نبض حیات کے ساتھ ہم آہنگ ہیں۔ یہی وجہ ہے کہ زندگی کو دیکھ کر میرے دل میں کوئی اکتاہٹ پیدا نہیں ہوتی۔ میری زندگی کے گھوڑے کو ایڑھ نہیں لگا۔ مجھے کچھ نہیں ہوا۔ ہال

میں بیسا گیا تھا، ویسے کا ویسا باہر آ گیا۔ میں زندگی دیکھنے گیا تھا، مجھے موت نظر آئی۔ میں مانتا ہوں کہ زندگی کا انجام موت ہے۔ لیکن موت میں بھی تو زندگی ہے۔ موت مُردہ تو نہیں ہوتی۔ وہ موت جو زندگی کو اپنے گھر درے ہاتھوں میں مسل دیتی ہے۔ جو رگ حیات کو دبا کر اس کا پھر کنا بند کر دیتی ہے، کیسے بے جان ہو سکتی ہے۔ میرے خیال کے مطابق موت زندگی سے کہیں زیادہ طاقتور ہے۔ زندگی سے کہیں زیادہ زندگی سے بھرپور ہے۔ مگر جو موت مجھے زندگی میں نظر آئی، بے جان تھی۔

زرد بالکل زرد۔

فلم کا افسانہ ایک بیکار گریجویٹ نوجوان اور ایک ستم رسیدہ عورت جس کا شوہر شرابی اور بدکار ہے، کے کرداروں پر استوار کیا گیا ہے۔ معلوم ہوتا ہے کہ افسانہ نگار نے ایک دلہل پر عمارت کھڑی کی ہے، جو ہر اینٹ کے دباؤ سے نیچے دبی جاتی ہے۔ افسانے کی ہیروئن دکھی ہے۔ اس طے کہ اس کی شادی ایک ایسے مرد سے کر دی گئی ہے جو شرابی ہے، وہ اپنی استری کے حقوق کو پامال کرتا ہے۔ شراب پیتا ہے۔ اپنی دھرم تپنی کو مارتا ہے۔ اس کو ٹھکرا کر گھر سے نکال دیتا ہے۔ شرمیلی ہیروئن گھر سے باہر نکل آتی ہے۔ یہ افسانے کی معراج قرار دی گئی ہے۔ میرا سمجھ میں نہیں آتا کہ شرمیلی ہیروئن نے کون سا بہادری کا کام کیا۔ جس عورت کی زندگی اجیرن تھی جس کو دھکے دے کر باہر نکال دیا گیا۔ اس نے اپنے تپتی کا گھر بار پھوڑنے کی بہادری کیسے کی؟ وہ تو ایک بے کار شے سمجھ کر باہر پھینک دی گئی تھی۔ خود باہر نکلنے کی اس نے بہت نہیں کی۔

اور پھر جب وہ تپتی کا گھر چھوڑ کر باہر نکلتی ہے اور تن لعل آوارہ گرد سے

ملتی ہے تو وہ چھپی کیوں بیٹھی تھی؟ اور رتن لعل کیوں تپہ کھڑکنے پر بھڑک اٹھتا تھا
 رتن لعل بیکار کیوں تھا؟ — میں نے اس کے حلق سے اتنے سُہریلے گانے سنے
 ہیں۔ وہ ان کی بدولت کما سکتا تھا۔ اگر زندگی اس زمانے کی کہانی ہے تو وہ
 نیو تھیٹر زہی میں بڑی آسانی کے ساتھ نوکری حاصل کر سکتا تھا۔ اچھے گانے والوں
 کی ہر فلم کسپی کو ضرورت ہے۔ پھر وہ بے کار کیوں رہا۔ سارا فلم دیکھ کر مجھے ایسا محسوس
 ہوا کہ وہ بیکار رہنا چاہتا تھا یا اسے زبردستی افسانہ نگار نے بے کار رکھا ہے۔
 یہی وجہ ہے کہ زندگی کا کینوس افسانہ نگار نے بہت ہی محدود کر دیا ہے۔ زندگی
 ایک تنگناکے نہیں، چوڑا سمندر ہے، جس میں بڑے بڑے جہاز بھی چلتے ہیں اور
 چھوٹی چھوٹی کشتیاں بھی۔ مگر اس فلم میں تو رتن لعل اور شرمیٹی ہیروئن اپنی کشتیوں کو
 الٹ کر اس کے پینڈوں میں سوراخ بناتے رہے ہیں۔

جہاں تک میں سمجھ سکا ہوں زندگی "رتن لعل اور شرمیٹی کی ایک شکایت
 ہے سماج سے کہ وہ دونوں ایک دوسرے کے گلے نہ مل سکے۔ انہیں ایک
 دوسرے کا وصل نصیب نہ ہو سکا۔ لیکن میں پوچھتا ہوں کہ یہ وصل ہی زندگی کا واحد
 نصب العین ہے۔ کیا جنسی عشق ہی زندگی کا محور ہے۔ کیا اسی محور کے ارد گرد
 زندگی گھومتی ہے؟

شرمیٹی ہیروئن شادی شدہ ہے۔ چونکہ ہندو مذہب میں طلاق نہیں ہے
 اس لئے وہ اپنے بے کار عاشق سے شادی نہیں کر سکتی۔ اور بے کار با کا اس لئے نہیں
 بن سکتا کہ وہ شرمیٹی ہیروئن سے شادی نہیں کر سکتا۔ بس یہ زندگی کا پلاٹ ہے۔
 میں تسلیم کرتا ہوں کہ محبت بہت طاقتور ہے۔ وہ بیکاروں کو نوکری بھی دلوا

سکتی ہے۔ وہ ان کے سینے میں زندہ رہنے اور کچھ گزرنے کی اکساہٹ بھی پیدا کر سکتی ہے۔ مگر سوال پیدا ہوتا ہے کہ شریعتی ہیروئن اور شریمان سرو کی محبت کون سی نوعیت کی تھی۔ جہاں تک میں سمجھ سکا ہوں ان کا پریم محض جنسی تھا اور سچ پوچھنے تو فی زمانہ مرد اور عورت کا پریم ہوتا ہی جنسی ہے۔ اگر ان دونوں کا پریم جنسی دائرے سے باہر ہوتا تو مجھے یقین تھا کہ رتن لعل کچھ کرتا۔ گانے کے علاوہ وہ تنازع للبقا میں حصہ لینے کے لئے ہاتھ پاؤں مارتا۔ اس لئے کہ محبت فالج کی قسم کی بیماری نہیں ہو سکتی۔ اور پھر شریعتی ہیروئن نے کیا کیا۔ وہ پڑھی لکھی بوشمند عورت تھی۔ اپنے دل کو اچھی طرح سمجھتی تھی۔ اپنی مشکلات سے واقف تھی۔ اس میں اتنی جرأت بھی تھی کہ اپنے باپ کے گھر جانے کے بجائے ایک نامحرم مرد کے ساتھ ایک ہی کمرے میں رات بسر کرے۔ بازاروں اور گلیوں میں اس کے ساتھ گھومتی پھرے۔ وہ اپنے حقوق کے لئے لڑ سکتی تھی جیسا کہ اس کی خواہش تھی۔ نوکری تلاش کر سکتی تھی اور اگر وہ جرأت کرتی تو اپنے عاشق کو اپنا بھی سکتی تھی۔ لیکن اس نے کچھ بھی نہ کیا۔ وہ ڈرتی رہی۔ کیوں؟ اس کا جواب بروصا صاحب نے آخر میں دیا ہے۔ جب کہ شریمان رتن لعل کا رداری انداز میں سماج کو گالیاں دیتا ہے۔

سماج کو گالیاں ضرور دی جائیں۔ اگر ہو سکے تو اس کو بھٹے ہوئے بوتوں کا مار بھی پہنا دیا جائے۔ مجھے بڑی خوشی ہوگی۔ مگر سوال یہ ہے کہ سماج ہے کیا؟ کیا شریعتی ہیروئن اور شریمان سرو اس سماج ہی کا ایک حصہ نہیں۔ سماج کو اگر ایک اڑیل خچر سمجھا لیا جائے تو افسانے کا ہیرو رتن لعل اس کی دم ہے جو مکھیاں ہٹانے کی کوشش میں ملتی رہتی ہے۔

کہتے ہیں 'زندگی' ایک بہت بڑا سماجی فلم ہے اس میں کوئی شک نہیں اس لئے کہ اس میں ایک بار سماج کا ذکر آیا ہے۔ اور سماج کے اس قانون کو بھی توڑنے کی کوشش کی گئی ہے کہ ہر شادی شدہ عورت جس کی شادی غلط مرد سے کر دی گئی ہو، کسی دوسرے مرد سے رومان لڑا سکتی ہے۔ میں اس کے حق میں ہوں مگر میں ایک باقاعدہ جنگ دیکھنا چاہتا ہوں۔ کوئی چیز توڑ دی جائے، یا اس کے توڑنے کی تمنا دل میں پیدا ہو تو میں آنکھوں میں آنسو اور حلق میں آہیں دیکھنے کا قائل نہیں۔ ہتھوڑا لیا جائے اور بڑھ کر اسے توڑ دیا جائے۔ چلو چھٹی ہوئی۔

شریتمتی ہیروئن تو جب چاہے، اس قانون کو توڑ سکتی تھی۔ اس لئے کہ اس کے پاس دولت کا وزنی ہتھوڑا تھا۔ معلوم نہیں وہ کس موقع کی تلاش میں تھی۔ لیکن یہاں ایک بات اور کنا پڑتی ہے کہ زندگی میں مواقع پیدا کئے جاتے ہیں۔ خود بخود پیدا نہیں ہوتے۔

یہی وجہ ہے کہ میں 'زندگی' کو زندگی بخش نہیں سمجھتا۔ میرے خیال میں یہ فلم ایک جنسی تھکان بے جو برو یا افسانہ نگار پر طاری ہے۔ اب یہ سوچنا ہے کہ اس قسم کی تھکا دہ طاری ہونا ہی زندگی ہے؟ اس کا جواب شاید جمیل انصاری صاحب دے سکیں۔ ایک بات اور کھٹکتی ہے وہ یہ کہ شریتمتی ہیروئن گھر سے باہر نکال دینے جانے پر اپنے باپ کے گھر بننے کے بجائے شرمیان ہیرو کے ساتھ چپک جاتی ہے اور جب سلیمائی اتفاق سے اس کی ملاقات اپنی بہن سے ہوتی ہے اور وہ اپنے قریب لگے باپ سے ملتی ہے تو وہ لیٹر مرگ پر اس کی جرأت کی داد دیتا ہے۔ میں بہت خوش ہوا ہوں بیٹی کہ تو نے اپنے بدکردار پتی کا گھر چھوڑ دینے کی ہمت کی۔ چنانچہ اس ہمت اور جرأت

کے انعام میں وہ اپنی ساری جائداد اس کے حوالے کر دیتا ہے۔ وہ یہ نہیں پوچھتا کہ تم اتنے دن کہاں رہیں۔ تم نے یہاں قدم رنجہ کیسے فرمایا؟

افسانے میں ایک اور ٹکڑہ بہت ہی عجیب و غریب ہے۔ یہ بتلنے کے لئے کہ رتن لعل کے دل و دماغ میں شرمیلیتی ہیروئن کا خیال سما یا ہوا ہے۔ بروا صاحب نے ایک نہایت ہی بھونڈا پٹخ دیا ہے۔ رتن لعل بازار میں جا رہا ہے کہ ایک دوست سے اس کی منڈ بھینٹ ہو جاتی ہے۔ دوست کہتا ہے۔ "اماں اتنے روز تم کہاں رہے۔ چلو میرے ساتھ چلو۔ آج ہم نے دعوت دی ہے۔ تم ذرا جا دو۔ روکے کھیل دکھانا۔ جا روکے کھیل نہیں دکھائے جاتے کیونکہ ان سے ڈائریکٹر کا مطلب پورا نہیں ہو سکتا تھا۔ چنانچہ وہ آوازوں کا نقل بتا ہے اور شرمیلیتی ہیروئن سے بات چیت کرتا ہے۔ میرے خیال میں یہ پٹخ بروا جیسے ڈائریکٹر کے شایان شان نہیں ہے۔ تکنیکی نقطہ نگاہ سے بھی یہ نہایت درجہ خام ہے اور اس کو دیکھ کر ایسا محسوس ہوتا ہے کہ ڈائریکٹر کہانی سناتے سناتے نماشاٹیوں کے کان میں یہ کہنا شروع کر دیتا ہے۔

ناظرین یہ یاد رکھنے کا ہمارے ہیرو کے دماغ میں اس وقت ہیروئن بسی ہوئی ہے، ہیروئن — سمجھ لیا — ہیروئن ۵

مختصر الفاظ میں زندگی کے متعلق صرف یہ کہا جا سکتا ہے کہ یہ ایک آہ ہے جو آہ میں لپیٹ کر پیش کی گئی ہے۔ اس کا پیلنگ اچھا ہے۔ مٹھر بروا یورپ سے نمائش کاری کا یہ طریقہ شاید حال ہی میں سیکھ کر آئے ہیں۔ اور زندگی کی دم میں مندہ باندھنے کا کام جس بروا صاحب نے بڑے سلیقے سے کیا ہے جس کی داد دیئے بغیر میں یہ مضمون ختم نہیں کر سکتا۔ ہندو نسلوں کی اوہام پرستی کو بروا صاحب نے بڑے سلیقے سے پیش کیا

ہے۔ جس کے متعلق بعض نقادوں کا خیال ہے کہ یہ ایک بہت بڑا طنز ہے۔ مثال کے طور پر وہ مندر والا سین جو مجھے بے حد پسند ہے۔ سہگل نے گل نے بہت اچھے گائے ہیں۔ ایک اپنی مرضی سے، باقی جننا کی مرضی سے۔ جب کبھی جننے نے اس سے کہا۔ مجھے وہ گیت تو سناؤ تو سہگل نے انکار نہیں کیا۔ فوراً ہی بے چارے نے شروع کر دیا۔ ایسے ہیرو خاص طور پر ہیروئن کو بہت پسند ہوتے ہیں جو کبھی انکار نہ کریں۔

زندگی میں ایک کیریکٹر بہت دلچسپ ہے۔ شرابی کا جو پہاڑی صاحب نے ادا کیا ہے۔ افسانے میں اس کا کام صرف شراب پینا یا ایک کسی سے اپنا دل بہلانا ہے۔ پہاڑی کو شرابی کے لباس میں دیکھ کر اس خشکی کے زمانے میں بھی کئی شرابیوں کو بہت غصہ آیا ہوگا۔ اس لئے کہ وہ صحیح شرابی نہیں تھا۔

فلم میں شرابی اور آوارہ گرد کی تعریف بروا صاحب نے اچھوتے انداز میں کی ہے جو آرٹ کلائی جاسکتی ہے۔

جی چاہتا ہے کہ بروا صاحب کی طرح اس ریویو کو بھی ایک فلم بنا دوں۔ مگر میری جیب میں کوئی نیو تھیٹرز نہیں ہے۔ اور اگر نیو تھیٹرز نہ ہوگا تو ایسا فلم کیونکر بنایا جاسکتا ہے۔

پس لفظ

اس ریویو کے بعد میں نے پھر ذیل کی سطور لکھیں، میں ایک بار پھر کہتا ہوں کہ زندگی میں زندگی نہیں ہے۔ اس میں موت ہے اور وہ بھی بے جان موت۔ زندگی دیکھنے کے بعد اب میں جب کبھی اس کا تصور کرتا ہوں تو میری آنکھوں کے سامنے ربر کا رنگین غبارہ آجاتا ہے جس کی ہوا آہستہ آہستہ نکل رہی ہو۔ زندگی ہوا

بہرا غبارہ نہیں۔ ایک ایسا غبارہ ہے، جس میں بہت زیادہ ہوا بھر کے اُسے آہستہ آہستہ خالی کر دیا گیا ہو۔ اور آخر میں پھینچ پھینچ کر رہ گیا ہو۔ کہا جاتا ہے کہ افسانے میں سماج کے خلاف بغاوت ہے۔ ایک کمزور عورت اپنے نازک ہاتھوں سے سماج کے بندھن توڑتی ہے۔ "زندگی" میں نے ان دونوں آنکھوں سے دیکھا ہے۔ مجھے یہ بغاوت اور یہ جرات کہیں بھی نظر نہیں آئی۔ بلکہ بُز دلی ہی بُز دلی دکھائی دی ہے۔ فلم کے ایک سمرے سے لے کر دوسرے سمرے تک جرات کا نام و نشان تک نہیں۔

افسانے کا آغاز شرمیان رتن لعل بیرو کے مکان سے ہوتا ہے، جس کا کراہیہ ادا نہیں کیا گیا۔ مالک مکان کی آواز سن کر بیرو ڈور کے مارے بھاگ اٹھتا ہے۔ اس کے بعد فلم میں جو منظر بھی آتا ہے، اس میں آپ شرمیتی بیروئن اور شرمیان بیرو دونوں کو غیر — دشمنوں سے بھگتے پھرتے پائیں گے۔

میں "زندگی" کے افسانہ نگار سے پوچھنا چاہتا ہوں کہ انہیں ڈر کس بات کا تھا ان کے دشمن کون تھے۔ ان کا تعاقب کرنے کی کسی کو ضرورت ہی کیا تھی؟ وہ اتنے اہم نہیں تھے کہ لوگ ان کی طرف متوجہ ہوتے۔ پھر وہ پھرتے کیوں تھے؟ وہ ارتعاشِ خفی کیا تھا جو ہر وقت بیرو اور بیروئن پر طاری رہتا تھا؟ ذرا سی آہٹ پر ان کا دل سینے سے اچھل کر باہر آجاتا تھا۔ اس کی وجہ کیا تھی؟..... شاید یہ کیفیت اس جرات نے پیدا کر دی تھی۔ جو وہ دونوں اپنے اندر پیدا کرنا چاہتے تھے۔ لیکن میں پوچھتا ہوں کہ یہ جرات کس لئے پیدا کی جا رہی تھی؟ — اس سوال کا جواب اگر عباس صاحب یا جمیل صاحب سے پوچھا جائے تو وہ ویسا ہی جواب دیں گے

جیسا کہ زندگی اپنے موضوع سے متعلقہ سوالوں کا جواب دیتی ہے۔ مگر مجھ سے پوچھیے
 میں آپ کو بتاتا ہوں کہ وہ کیوں ہاں اور نہ کے درمیان تھنے۔ کیوں وہ ایک دم
 بزدل اور جرات مند تھے۔ کیوں ہر وقت ان کا ضمیر شمش و پنج کی حالت میں رہتا
 تھا۔ کیوں وہ "وہ" نہیں تھے۔ جو کہ ہونا چاہئے تھا۔ مرد اور عورت کے درمیان سواٹے
 وصل کے اور چیز ہی کیا ہے۔ شرمیلیتی ہیروئن اپنے خاوند سے بیزار تھی۔ اس لئے کہ
 اس نے دنگے مار کر اسے باہر نکال دیا تھا۔ وہ محبت کو ناپا ہستی تھی۔ محبت کرنے کی
 جسمانی طاقت اس کے دل و دماغ میں اتنی شدت اختیار کر گئی تھی کہ اس نے اس
 پہلے مرد سے عشق کرنا شروع کر دیا۔ جو گھر سے باہر نکل کر اسے ملا۔ پردے پر عشق
 کا اظہار شرمیلیتی ہیروئن کی طرف سے دیکھتے ہیں۔ اور یہ ہونا چاہئے تھا۔ اس لئے
 کہ وہ بھوک تھی اور یہ بھوک یکسر جنسی تھی۔ اس نے شرمیلان رتن لال کو اپنے متغفل
 عشق کی چابیاں دیتے وقت یہ نہیں سوچا کہ وہ کون ہے اور کیا ہے؛ وہ بس ایک
 مرد چاہتی تھی جس کے ساتھ وہ کئی دنوں تک گھومتی پھرتی رہی۔ ایک رات وہ اس
 کے گھر میں بھی سوئی۔ اتنی جرات اس نے کی لیکن اس کو آزادانہ طور پر اپنا بند لینے کی
 جرات نہیں تھی۔ میری سمجھ میں نہیں آتا کہ فلم میں رونا کس بات کا رویا گیا ہے۔
 جب اس کو اتنی جرات تھی تو کیا باقی چیزوں کی تکمیل کے لئے وہ مزید جرات نہیں
 کر سکتی تھی۔ اور پھر سماج کو کیوں برا بھلا کہا گیا ہے۔ جب شرمیلیتی ہیروئن رات
 کو رتن لعل کے گھر میں سونے کا ارادہ کر رہی تھی تو سماج نے کھاٹ تو نہیں الٹ دی
 تھی۔ جب وہ ہیرو کے ساتھ کھلے بندوں بازاروں میں چلتی پھرتی تھی تو سماج نے
 اس کی راہ میں کانٹے تو نہیں بچھا دیئے تھے۔ خواجہ عباس صاحب کچھ بھی کہیں مگر

یہ ظاہر ہے کہ وہ دونوں جنسی تعلقات پیدا کرنے کے لئے منقلب تھے اور چاہتے تھے کہ ان تعلقات پر سماج کو اعتراض نہ ہو۔

اس افسانے میں یہ جنسی سوال صرف دو افراد سے متعلق ہے۔ وہ جو چاہے کرتے۔ ان کے اعمال کا سماج کی چوڑی چھاتی پر کیا بوجھ پڑ سکتا ہے۔ کیا شرابی شوہروں کی دھتکار سی ہوئی بیویاں غیر مردوں کی آغوش میں نہیں چلی جاتیں، ان کے ایسا کرنے سے زندگی کی رفتار میں کوئی فرق نہیں آتا۔ سماج کے چہرے کا رنگ ان کے اس فعل سے نہیں بدلتا۔ دنیا میں کوئی بھونچال نہیں آتا۔ کوئی قیامت برپا نہیں ہوتی۔ پھر ایک ایسے موضوع پر فلم تیار کرنا کیا معنی رکھتا ہے، جس کا عمومی زندگی سے کوئی تعلق نہیں۔ "زندگی" خاص افراد کے جنسی ملاپ کی ناکامی کا افسانہ ہے، اسے باقی سب لوگوں سے کیا سروکار ہو سکتا ہے۔

"زندگی" گندے خون کے نکاس کا نام نہیں ہے۔ زندگی کا مفہوم مسئلہ ازدواج تک محدود نہیں ہے۔ زندگی مرد اور عورت کے ملاپ کا نام نہیں ہے۔ زندگی نام بے حرکت کا۔ زندگی نام ہے کشمکش کا۔ زندگی نام ہے بیباکی کا۔ زندگی نام ہے زندہ رہنے کا۔ زندگی نام ہے زندہ رہنے کے مطالبے کا۔ ایک بے کار محض بے کار سرت آدمی جس کی رگ رگ اور نخ نخ میں کاہلی سہریت گر گئی تھی۔ ایک ایم۔ اے جو اتنا اچھا گاتا تھا کہ ہزاروں روپیہ ماہوار کما سکے، جادو کے کھیل جانتا تھا۔ بے کار تھا اور جوئے میں ایک کھوٹی دوٹی جیت کر بازاروں میں گھومتا رہتا تھا۔ ایسا شخص کیا الف لیلا کے مرد تسمبیا کی طرح زندگی کی گردن پر سوار نہیں تھا۔ مجھے افسوس ہے کہ آخر میں افسانہ لگا کے ہاتھوں شرمیلیتی ہیروئن کی موت واقع ہوئی۔ کیا ہی اچھا ہوتا کہ ایسے ناکارہ اور

فضلی شخص کے بوجھ سے زندگی کو ہلکا کر دیا جاتا۔ تم بلائے تم یہ ہے کہ یہ شخص عشق بھی کرتا ہے اور سماج کو ایک ہی سانس میں دو دو سو گالیاں بھی دیتا ہے۔ اگر میں سماج ہوتا تو اس کے منہ پر ایسا "زندگی" بھرا چاٹا مارتا کہ پھر اس کو بے کار رہنے کی کبھی جرأت نہ ہوتی۔

ایک اور بات سمجھ میں نہیں آتی کہ جب شرمیلی ہیروئن کا باپ اس بات سے خوش ہو کر کہ اس نے بہت بڑی جرأت کی ہے، اپنی ساری جائداد اس کے حوالے کر دیتا ہے تو وہ خیرات دینا شروع کر دیتی ہے۔ ممکن ہے اس خیرات کا شرمیلی ہیروئن کے ساتھ کوئی لفظیاتی رشتہ ہو۔ مگر میری سمجھ سے یہ بالاتر ہے۔ خیرات میں روپیہ صرف کر کے وہ کس قسم کی پیاس بجھانی چاہتی تھی۔ کیا وہ اپنی عاقبت سنوارنا چاہتی تھی۔ کیا وہ سوگ میں اپنے لئے کوئی اچھا سا بنگلہ رینڈرو کرنا چاہتی تھی۔ آخر حاتم لٹائی کو شرمندہ کرنے کی ضرورت اسے کیوں لاسی ہوئی؛ خواجہ عباس صاحب کہتے ہیں۔ کہ جو زندگی دیکھنے جلنے وہ اپنے ساتھ دو دو مال لے کر جائے۔ بالکل درست ہے۔ ایک اپنے آفسو پونچنے کے لئے اور دوسرا بروا کے!.....

عصمت فروشی

عصمت فروشی کوئی خلاف عقل یا خلاف قانون چیز نہیں ہے۔ یہ ایک پیشہ ہے جس کو اختیار کرنے والی عورتیں چند سماجی ضروریات پوری کرتی ہیں۔ جس شے کے گاہک موجود ہوں۔ اگر وہ مارکیٹ میں نظر آئے تو ہمیں تعجب نہ کرنا چاہئے۔ اگر ہمیں ہر شہر میں ایسی عورتیں نظر آتی ہیں جو اس جسمانی تجارت سے اپنا پیٹ پالتی ہیں تو ہمیں ان کے ذریعہ معاش پر کوئی اعتراض نہ ہونا چاہئے۔ اس لئے کہ ہر شہر میں ان کے گاہک موجود ہیں۔

عصمت فروشی کو گناہ کبیرہ یقین کیا جاتا ہے۔ ممکن ہے یہ بہت بڑا گناہ ہو۔ مگر ہم مذہبی نقطہ نظر سے اس کو جانچنا نہیں چاہتے۔ گناہ اور ثواب، سزا اور جزا کی بھول بھلیاں میں پھنس کر آدمی کسی مسئلے پر ٹھنڈے دل سے غور نہیں کر سکتا۔ مذہب خود ایک بہت بڑا مسئلہ ہے، اگر اس میں لپیٹ کر کسی اور مسئلے کو دیکھا جائے تو ہمیں بہت ہی مغز دردی کرنی پڑے گی۔ اس لئے مذہب کو عصمت فروشی سے الگ کر کے ہم نے ایک طرف رکھ دیا ہے۔

عصمت فروشی کیا ہے؟ — عصمت کو بیچنا۔ یعنی اس گوہر کو بیچنا جس کو عورت کی زندگی کا سب سے قیمتی زیور یقین کیا جاتا ہے۔ اس زیور کی قدر اس لئے بہت زیادہ بڑھ گئی ہے کہ تجربے نے ہمیں بتایا ہے کہ عورت جب ایک بار اس کو کھودیتی ہے تو سماج کی نگاہوں میں اس کی کوئی عزت نہیں رہتی۔ یہ گوہر کئی طریقوں سے ضائع ہوتا ہے۔ جب عورت کی شادی ہو جائے تو یہ گوہر خاوند کی جیب میں چلا جاتا ہے۔ بعض اوقات مرد اسے زبردستی حاصل کر لیتے ہیں اور بعض اوقات شادی کے بغیر عورتیں اسے اپنے دل پسند مردوں کے حوالے کر دیتی ہیں۔ بعض حالات سے مجبور ہو کر اسے بیچ دیتی ہیں۔ اور بعض اس کی تجارت کرتی ہیں۔

ہم ان عورتوں کے متعلق کچھ کہنا چاہتے ہیں جو پیشے کے طور پر اپنی عصمت بیچتی ہیں۔ حالانکہ یہ بالکل واضح چیز ہے کہ عصمت صرف ایک بار کھوٹی یا بیچی جاسکتی ہے، بار بار اس کو بیچا یا کھویا نہیں جاسکتا۔ لیکن چونکہ اس پیشے کو عرف عام میں عصمت فروشی کہا جاتا ہے اس لئے ہم اسے عصمت فروشی ہی کہیں گے۔

عصمت فروش عورت ایک زمانے سے دنیا کی سب سے ذلیل مہتی سمجھی جاتی رہی ہے۔ مگر کیا ہم نے غور کیا ہے کہ ہم میں سے اکثر ایسی ذلیل و خوار ہستیوں کے در پر بٹھو کریں کھاتے ہیں؟ — کیا ہمارے دل میں یہ خیال پیدا نہیں ہوتا کہ ہم بھی ذلیل ہیں۔

مقام تاسف ہے کہ مردوں نے اس پر کبھی غور نہیں کیا۔ مرد اپنے دامن پر ذلت کے ہر دھبے کو عصمت فروش عورت کے دل کی سیاہی سے تعبیر کرے گا۔ حقیقت اس کے بالکل برعکس ہے۔ عورتوں میں خواہ وہ کسی ہوں یا غیر کسی ہوں،

ننانوے فی صدی ایسی ہوں گی جن کے دل عصمت فروشی کی تاریک تجارت کے باوجود بیدکار مردوں کے دل کی بہ نسبت کہیں زیادہ روشن ہوں گے۔ موجودہ نظام کے تحت جس کی باگ ڈور صرف مردوں کے ہاتھ میں ہے، عورت خواہ وہ عصمت فروش ہو یا باعصمت، ہمیشہ وہی رہی ہے، مرد کو اختیار ہوگا کہ وہ اس کے متعلق جو چاہے رائے قائم کرے۔

ہم نے متعدد بار اپنے کانوں سے تعیش پسند امیروں کو اپنا مال و اسباب شہوت کے تنور میں ایندھن کے طور پر حبلہ لاکر یہ کہنے سنا ہے کہ فلاں طوائف یا فلاں ویشیانے ان کو تباہ و برباد کر دیا ہے — یہ معما ابھی تک ہماری سمجھ میں نہیں آیا۔

ویشیا یا طوائف اپنے تجارتی اصولوں کے ماتحت ہر مرد سے جو اس کے پاس گاہک کے طور پر آتا ہے، زیادہ سے زیادہ نفع حاصل کرنے کی کوشش کریں گی۔ اگر وہ مناسب داموں پر یا ہجرت انگیز قیمت پر اپنا مال بیچتی ہے تو یہ اس کا پیشہ ہے، بنیا بھی تو سودا تو لے وقت ڈنڈی مار جاتا ہے۔ بعض دکانیں زیادہ قیمت پر اپنا مال بیچتی ہیں۔ بعض کم قیمت پر۔

تعجب تو اس بات کا ہے کہ جب صدیوں سے ہم یہ سن رہے ہیں کہ ویشیا کا ڈسا ہوا پانی نہیں مانگتا تو ہم کیوں اپنے آپ کو اس سے ڈسواتے ہیں اور پھر کیوں خود ہی رونا پٹینا شروع کر دیتے ہیں۔ ویشیا ارادہ یا کسی انتقامی جذبے کے زیر اثر مردوں کے مال و زر پر ہاتھ نہیں ڈالتی۔ وہ سودا کرتی ہے اور کماتی ہے۔ مرد اپنی جسمانی خواہشات کی تکمیل کا معاوضہ ادا کرتے ہیں اور بس۔

ممکن ہے ویشیا کسی مرد سے محبت کرتی ہو لیکن بہرہ گاہک جو ایک خاص جذبے کے زیر اثر اس کی دکان میں جاتا ہے، دل میں یہ خواہش بھی پیدا کر لے کہ وہ اس سے سچی محبت کرے تو یہ کیونکر ممکن ہے؟ — ہم اگر کسی دکان سے ایک روپے کا اٹا لینے جائیں تو ہماری یہ توقع قطعی طور پر مضحکہ خیز ہوگی کہ وہ ہمیں اپنے گھر میں مدعو کرے گا اور سر کے گنج کا کوئی لاجواب نسخہ بتائے گا۔

ویشیا اپنے اس گاہک کے روبرو جو اس سے محبت کا طالب ہے اپنے چہرے پر مفسرہ محبت کے مذاہات پیدا کرے گی۔ یہ چیز گاہک کو خوش کر دے گی۔ مگر یہ عورت اپنے سینے کی کہانیوں میں سے ہر مرد کے لئے جو شراب پی کر اس کے کوٹھے پر جھونے لگتا ہے اور رومان کی ایک نئی دنیا بسانا چاہتا ہے، محبت کی پاک اور صاف آواز نہیں نکال سکتی۔

ویشیا کو صرف باہر سے دیکھا جاتا ہے۔ اس کے رنگ روپ اس کی بھر پوری پوشاک اور اس کے مکان کی آرائش و زیبائش دیکھ کر یہی نتیجہ مرتب کیا جاتا ہے کہ وہ خوش حال ہے۔ یہ درست نہیں۔

جس عورت کے دروازے شہر کے ہر اس شخص کے لئے کھلے ہیں جو اپنی جیبوں میں چاندی کے چند سکتے رکھتا ہو۔ خواہ وہ موچی ہو یا بھنگی۔ لنگڑا ہو یا گوللا۔ خوبصورت ہو یا کریرہ المنظر، اس کی زندگی کا اندازہ بخوبی لگایا جاسکتا ہے۔ ایک بد صورت مرد جس کے منہ سے پائپوریا لگے دانتوں کے تعفن کے بھبکے نکلتے ہیں، ایک نفاست پسند ویشیا کے ہاں آتا ہے۔ چونکہ اس کی گرہ میں اس ویشیا کے جسم کو ایک خاص وقت تک خریدنے کے لئے دام موجود ہیں۔ وہ نفرت کے باوجود اس گاہک

کو نہیں مڑ سکتی۔ سینے پر پتھر رکھ کر اس کو اپنے اس گاہک کی بد صورتی اور اس کے منہ کا لعن برداشت کرنا ہی پڑے گا۔ وہ اچھی طرح جانتی ہے کہ اس کا ہر گاہک اوروں نہیں ہو سکتا۔

ٹائپسٹ عورتوں کو حیرت سے نہیں دیکھا جاتا۔ وہ عورتیں جو دایہ گیری کا کام کرتی ہیں، انہیں حیرت اور نفرت سے نہیں دیکھا جاتا۔ وہ عورتیں جو گندگی سر پر اٹھاتی ہیں، ان کی طرف تحارت سے نہیں دیکھا جاتا۔ لیکن تعجب ہے کہ ان عورتوں کو جو اچھے یا بھونڈے طریقے سے اپنا جسم بچتی ہیں حیرت، نفرت اور تحارت سے دیکھا جاتا ہے۔

حضرات یہ جسم فروشی ضروری ہے۔ آپ شہر میں خوبصورت اور نفیس گاڑیاں دیکھتے ہیں۔ یہ خوبصورت اور نفیس گاڑیاں کوڑا کرٹ اٹھانے کے کام نہیں آسکتیں۔ گندگی اور غلاظت اٹھا کر باہر پھینکنے کے لئے اور گاڑیاں موجود ہیں، جنہیں آپ کم دیکھتے ہیں اور اگر دیکھتے ہیں تو فوراً اپنی ناک پر رومال رکھ لیتے ہیں۔ ان گاڑیوں کا وجود ضروری ہے اور ان عورتوں کا وجود بھی ضروری ہے جو آپ کی غلاظت اٹھاتی ہیں۔ اگر یہ عورتیں نہ ہوتیں تو ہمارے سب گلی کوپے مردوں کی غلیظ حرکات سے بھرے ہوتے۔

یہ عورتیں اُبڑے ہوئے باغ ہیں، گھوڑے ہیں جن پر گندے پانی کی موریوں بہ رہی ہوں۔ یہ ان گندی موریوں ہی پر زندہ رہتی ہیں۔ ہر انسان کیسے ایک جیسے شاندار طریقے پر زندگی بسر کر سکتا ہے؟

ذرا خیال فرمائیے۔ شہر کے ایک کونے میں ایک ویشیا کا مکان ہے رات

کی سیاہی میں ایک مرد جو اپنے سینے میں اس سے بھی زیادہ سیاہ دل رکھتا ہے، اپنے جسم کی آگ ٹھنڈی کرنے کے لئے بے دھڑک اس کے مکان میں چلا جاتا ہے۔ ویشیا اس مرد کے دل کی سیاہی سے واقف ہے۔ اس سے نفرت بھی کرتی ہے۔ اچھی طرح جانتی ہے کہ اس کا وجود دامن انسانیت پر ایک بدنما دھبہ ہے۔ اس کو معلوم ہے کہ ہازمنہ بربریت کا ایک خوفناک نمونہ ہے، مگر وہ اپنے گھر کے دروازے اس پر بند نہیں کر سکتی۔ جو دروازے معاشی کشمکش نے ایک دفعہ کھول دیئے ہوں، بہت مشکل سے بند کئے جاسکتے ہیں۔

یہ ویشیا جو عورت پہلے ہے، ویشیا بعد میں — اس مرد کو چند سکوں کے عوض اپنا جسم حوالے کر دیتی ہے لیکن اس کی روح اس وقت جسم میں نہیں ہوتی ایک ویشیا کے الفاظ سنئے۔ ”لوگ مجھے باہر کھیتوں میں لے جاتے ہیں — میں لیٹی رہتی ہوں بالکل بے حس و بے حرکت، لیکن میری آنکھیں کھلی رہتی ہیں۔ میں فوراً — بہت دورانِ درختوں کو دیکھتی رہتی ہوں، جن کی چھاؤں میں کئی بکریاں آپس میں لڑ جھگڑ رہی ہوتی ہیں۔ کتنا پیارا منظر ہوتا ہے — میں بکریاں گفنا شروع کر دیتی ہوں یا پیڑوں کی ٹہنیوں پر کوٹوں کو شمار کرنے لگتی ہوں — انیس، بیس — اکیس، بائیس..... اور مجھے معلوم بھی نہیں ہوتا کہ میرا ساتھی اپنے کام سے فارغ ہو کر ایک طرف ہانپ رہا ہے۔“

مشاہدہ بتاتا ہے کہ ویشیا میں عام طور پر خدا ترس ہوتی ہیں۔ ہر ہندو ویشیا کے مکان پر کسی نہ کسی کمرے میں آپ کو کرشن بھگوان یا گنیش مہاراج کی مورتی یا تصویر ضرور نظر آئے گی۔ وہ اس مورتی کی اسی قدر صدق دل سے پوجا کرتی ہے

جتنی ایک باعصمت گھریلو عورت کر سکتی ہے، اسی طرح وہ ویشیا جو مسلمان ہے، ماہِ رمضان میں روزے ضرور رکھے گی، محرم میں اپنا کاروبار بند رکھے گی، سیاہ کپڑے پہنے گی، غریبوں کی مدد کرے گی اور خاص خاص موقعوں پر خدا کے حضور میں عجز و نیاز کا نذرانہ بھی ضرور پیش کرنے لگی۔ بادی النظر میں عصمت باختہ عورتوں کو مذہب سے یہ لگاؤ ایک ڈھونگ معلوم ہوتا ہے مگر حقیقت میں یہ ان کی رُوح کا وہ حصہ پیش کرتا ہے جو سماج کے زنگ سے یہ عورتیں بچا بچا کے رکھتی ہیں۔

دوسرے مذہب کی ویشیائیں بھی آپ کو روحانی طور پر اپنے اپنے مذہب کے ساتھ بڑی مضبوطی کے ساتھ جکڑی نظر آئیں گی۔ کر سچین ویشیا گرجے میں نماز کے لئے ضرور جلتے گی۔ کنواری مریم کی تصویر کے پاس دیا ضرور جلتے گی۔ دماغ اس تجارت میں ویشیا اپنے جسم کو لگاتی ہے نہ کہ رُوح کو۔ بھنگ یا چرس بیچنے والا ضرور کا نہیں کہ ان فلیٹات کا عادی ہو، ٹھیک اسی طرح ہر مولوی یا پنڈت پاکباز نہیں ہو سکتا۔

جسم داغاً جا سکتا ہے مگر رُوح نہیں داغی جا سکتی۔

ویشیا اپنی تاریک تجارت کے باوجود روشن رُوح کی مالک ہو سکتی ہے۔ وہ اپنے جسم کی قیمت بڑی بے دردی سے وصول کرتی ہو۔ مگر وہ غریبوں کی وسیع پیمانے پر مدد بھی کر سکتی ہے۔ بڑے بڑے امیر اس کے دل میں اپنی محبت پیدا نہ سکے ہوں۔ مگر وہ بٹریوں پر سونے والے ایک آوارہ گرد کی بھٹی ہوئی جیب میں اپنا دل ڈال سکتی ہے۔

ویشیا دولت کی بھوک ہوتی ہے، لیکن کیا دولت کی بھوک محبت کی بھوک

یہ ایسا سوال ہے جس کے جواب میں ہمیں تفصیل سے کام لینا پڑے گا۔
خاندانی ویشیا اور نوکسمبیہ ویشیا میں بہت فرق ہے اور پھر وہ عورتیں یا لڑکیاں
جو اپنے غریب ماں باپ یا اپنے یتیم بچوں کی پرورش کے لئے مجبوراً اپنا جسم
چھپ چھپ کر فروخت کرتی ہیں، ان کی حیثیت متذکرہ صدر اقسام سے بالکل
جداگانہ ہے۔

خاندانی ویشیا سے ہماری مراد وہ کسی عورت ہے جو ویشیا کے لطن سے پیدا
ہوتی ہے اور اسی کے گھر میں پالی پوسی جاتی ہے۔ دوسرے الفاظ میں وہ عورت جس
کو خاص اصولوں کے تحت ویشیا بننے کی تعلیم دی جاتی ہے۔ ایسی عورتیں جو اس
ماحول میں پرورش پاتی ہیں، عشق و محبت کو عام طور پر ایسا سمجھتے ہیں جو
ان کے بازار میں نہیں چل سکتا۔ یہ نظریہ درست ہے اس لئے کہ اگر وہ بہر اس مرد
کو جو ان کے پاس چند لمحات گزارنے کے لئے آئے، اپنا دل حوالے کر دیں تو ظاہر
ہے کہ وہ اپنے کاروبار میں کامیاب نہیں ہو سکتیں۔

عام طور پر یہی دیکھنے میں آیا ہے کہ اس اسکول کی ویشیاؤں کے سینے میں
عشق و محبت کا عنصر کم ہوتا ہے۔ دوسرے الفاظ میں یہ دوسری عورتوں کے مقابلے
میں مردوں سے عشق کرنے میں بڑی احتیاط اور بڑے نجل سے کام لیتی ہیں۔ مردوں
سے روزانہ میل جول ان کے دل میں ایک ناقابل بیان تلخی پیدا کر دیتا ہے۔ وہ مردوں
کو حیوانوں سے بدتر سمجھنے لگتی ہیں۔ یہی وجہ ہے کہ وہ اس ضمن میں ایک حد تک "منکر"
ہو جاتی ہیں۔ مگر اس کا یہ مطلب نہیں کہ ان کا سینہ محبت کے لطیف جذبات سے

خالی ہوتا ہے۔

جس طرح بھنگن کی لڑکی کو گندگی کا پہلا ٹوکرا اٹھاتے وقت گھن نہیں آئے گی اسی طرح اپنے پیشے کا پہلا قدم اٹھاتے وقت ایسی ویشیاؤں کو بھی حجاب محسوس نہیں ہوگا۔ اہستہ آہستہ جیسا اور جھک سے متعلقہ قریب قریب تمام جذبات ان میں گھس گھسا کر مٹ جاتے ہیں۔ چکلے کے اندر جہاں شہوت پرست مردوں کے لئے ان عورتوں کے مکان کھلے رہتے ہیں، لطیف جذبات کیسے داخل ہو سکتے ہیں۔

بس طرح باعصمت عورتیں ویشیاؤں کی طرف حیرت اور تعجب سے دیکھتی ہیں، ٹھیک اسی طرح وہ بھی ان کی طرف اسی نظر سے دیکھتی ہیں۔ اول الذکر کے پیش نظر یہ استفہام ہوتا ہے۔ کیا عورت اس قدر ذلیل ہو سکتی ہے؟ مؤخر الذکر یہ سوچتی ہیں۔ یہ پاکباز عورتیں کیسی ہیں۔ کیا ہیں؟

ویشیا جس کی ماں ویشیا تھی جس کی دادی ویشیا تھی جس کی پردادی ویشیا تھی، جس نے ویشیا کا دودھ پیا، جو عصمت فروشی کے گوارے میں پلی، وہیں بڑی بوٹی جس کی تجارت کا آغاز بھی وہیں شروع ہوا، عصمت اور باعصمت عورتوں کے تعلق کیا سمجھ سکتی ہے۔

ان سولہ کیوں میں سے جو ویشیاؤں کے گھر میں پیدا ہوتی ہیں۔ شاید ایک دو کے دل میں اپنے گرد و پیش کے ماحول سے نفرت پیدا ہوتی ہے اور وہ اپنے جسم کو صرف ایک مرد کے حوالے کرنے کا تہیہ کرتی ہیں، لیکن باقی سب اسی راستے پر چلتی ہیں جو ان کی ماؤں نے ان کے منتخب کیا ہوتا ہے۔

جس طرح ایک دکاندار کا بیٹا اپنی نئی دکان کھولنے کا شوق رکھتا ہے اور

اس شوق کا اظہار مختلف طریقوں سے کرتا ہے، ٹھیک اسی طرح ویشیاؤں کی برہن لڑکیاں اپنا پیشہ شروع کرنے کا بڑا چاؤ رکھتی ہیں۔ چنانچہ دیکھا گیا ہے کہ ایسی لڑکیاں نہ نئے طریقوں سے اپنے جسم اور حسن کی نمائش کرتی ہیں۔ جب وہ اپنی تجارت کا آغاز کرتی ہیں تو باقاعدہ رسوم ادا کی جاتی ہیں۔ ایک خاص اہتمام کے ماتحت یہ سب کچھ کیا جاتا ہے جیسا کہ دوسرے تجارتی کاموں کی بنیاد رکھتے وقت خاص رسوم کو پیش نظر رکھا جاتا ہے۔

ان حالات کے تحت جیسا کہ ظاہر ہے، متذکرہ صدر قسم کی ویشیاؤں کے دل میں عشق پیدا ہونا مشکل ہے۔ یہاں عشق سے ہماری مراد وہی عشق ہے، جو ہمارے یہاں عرصہ دراز سے رائج ہے۔ ہیر رانجھا اور کستی پنوں والا عشق۔ ایسی ویشیاؤں عشق کرتی ہیں۔ مگر ان کا عشق بالکل جدا قسم کا ہوتا ہے۔ یہ بیلے مجنوں اور ہیر رانجھے والا عشق نہیں کر سکتیں۔ اس لئے کہ یہ ان کی تجارت پر بہت بُرا اثر ڈالتا ہے۔ اگر کوئی ویشیا اپنے اوقات تجارت میں سے چند لمحات ایسے مرد کے لئے وقت کر دے جس سے اسے دلچسپی کا لالچ نہ ہو تو ہم اسے عشق و محبت کہیں گے۔ امولاً ویشیا کو صرف مرد کی دولت سے محبت ہوتی ہے۔ اگر وہ کسی مرد سے اس کی دولت کی خاطر نہیں بلکہ صرف اس کی خاطر ملے تو یہ اصول ٹوٹ جاتا اور اس کے ساتھ ہی یہ بھی ظاہر ہو جائے گا کہ اس ویشیا کی جیب نہیں بلکہ اس کا دل کار فرما ہے۔ جب دل کار فرما ہو تو عشق و محبت کے جذبے کا پیدا ہونا لازمی ہے۔

چونکہ عام طور پر عورت سے عشق و محبت کرنے کا واحد مقصد جسمانی لذت ہوتا

ہے اس لئے ہم یہاں بھی جسمانی لذتوں ہی کو عشق کے اس جذبے کا محرک سمجھیں گے
گو اس کے علاوہ اور بہت سی چیزیں اس کی تخلیق و تولید کی نتیجہ ہوتی ہیں۔ مثال
کے طور پر ویشیا جو اپنے کوٹھے پر ہر مرد پر حکم چلانے کی عادی ہوتی ہے۔ غیبِ محنتم
ناز برداریوں سے سخت تنگ آجاتی ہے۔ اس کو آقا بننا پسند ہے۔ مگر کبھی کبھی وہ
غلام بننا بھی چاہتی ہے۔ ہر فرمائش پوری ہو جانے میں اس کو بہت فائدہ ہے
مگر انکار میں اور ہی لذت ہے۔ وہ ہر طرف سے دولت سمیٹتی ہے۔ یہ کام اس کا
معمول بن جاتا ہے۔ اس لئے کبھی کبھی اس کے دل میں یہ خواہش پیدا ہوتی ہے
کہ وہ بھی کسی کے لئے خرچ کرے۔ اگر سب اس کی خوشامد کرتے ہیں تو وہ بھی کسی کی
خوشامد کرے۔ اگر وہ ضد کرتی ہے تو کوئی اس سے بھی ضد کرے۔ وہ سب کو دھتکارتی
ہے تو کوئی اسے بھی دھتکارے ستائے مارے پیٹے۔ یہ تمام چیزیں مل کر اس کے
دل میں ایک خاص مرد کو اپنا رفیق بنانے پر مجبور کرتی ہیں۔ چنانچہ وہ انتخاب
کرتی ہے۔

انتخاب کا یہ وقت بہت نازک ہوتا ہے۔ بہت ممکن ہے وہ کسی رئیس زاد
پر اپنے دل کے خاص دروازے کھول دے اور یہ بھی ممکن ہے کہ وہ اپنے کوٹھے پر
چلیں بھرنے والے چرس نوش میراٹی کے غلیظ قدموں میں اپنا وہ سر رکھ دے جس
کے بالوں کو چومنے کے لئے بڑے بڑے راجاؤں اور ہمارا جوں نے کئی کئی ہزار
طلائی اشرفیاں پانی کی طرح بہا دی تھیں۔ اور پھر اس وقت بھی کوئی تعجب نہ ہونا
چاہئے جب وہ غلیظ آدمی اس سر کو ٹھوکر مارے پڑے ہٹا دے۔ اس قسم کے واقعات
دیکھنے اور سننے میں آچکے ہیں۔

ہمارے یہاں ایک مشہور طوائف اس وقت تک موجود ہے، جس کے عشق میں ایک نواب مدتوں لٹو بنا رہا مگر وہ ایک نہایت ہی معمولی آدمی کے عشق میں گرفتار تھی۔ طوائف نواب کے عشق کا مضحکہ اڑاتی تھی اور ادھر اس کے اپنے عشق کا مضحکہ اڑایا جاتا تھا۔ نواب طوائف کے عشق میں رسوا ہوا اور طوائف اس آدمی کے عشق میں بدنام ہوئی۔

عام لوگوں کے مقابلے میں ان ویشیاؤں کے عشق کی شدت بہت زیادہ ہوتی ہے۔ اس لئے کہ یہ مردوں کے ساتھ ملنے جلنے سے نئے عاشقانہ جذبات سے متعارف ہوتی رہتی ہیں۔ جب یہ خود اس میں گرفتار ہوتی ہیں تو ان کو جن زیادہ محسوس ہوتی ہے۔

ایسے بازاروں میں جہاں یہ عورتیں رہتی ہیں، آپ کو متذکرہ صدر قسم کی کئی کہانیاں سننے میں آسکتی ہیں۔ خاص کر ان تعیش پسند امیروں کو جن کی تعیلیوں کے منہ ان جسم فروش عورتوں کے کوٹھوں پر کھلتے ہیں۔ ایسی کہانیاں ازبر ہیں۔ جن کو وہ اکثر مزے لے کر دوسروں کو سنانے کے عادی ہیں۔ سارے ننگے، میراثی طبلچی اور وہ لوگ جن کی آمدورفت ایسے کوٹھوں پر عام رہتی ہے، آپ کو بہت دلچسپ قصے سنائیں گے۔

انہی لوگوں سے سنئے قصوں میں ہم ایک ایسی ویشیا کی کہانی مثال کے طور پر پیش کر سکتے ہیں جو کہ ہزاروں اور لاکھوں میں کھیلتی تھی۔ مگر اس کا دل ایک چھترے لٹکانے مزدور کے کھردرے پیروں تلے ہر روز رونداجاتا تھا۔ وہ ہر شب اپنے دو ہتھکڑے پرستاروں سے سیم وذر کے انبار جمع کرتی تھی مگر ایک مزدور کے میلے کھیلے سینے میں دھڑکتے

ہوئے دل تک اس کا ہاتھ نہیں پہنچ سکتا تھا۔ کہتے ہیں کہ یہ نازک بدن اس مزدور کی خوشنودی حاصل کرنے کے لئے کئی بار سڑک کے پتھروں پر سوئی۔

اس قسم کا تضاد و تخالف جو عشق و محبت کا اصلی رنگ ہے، تجرہ خانوں میں دکھایا جائے تو بہت شوخ پراسرار حد تک رومانی نظر آتا ہے۔ اس کی وجہ صرف عقبی منظر ہے جو پیش منظر کے ہر نقش کو ابھارتا ہے۔ چونکہ عام طور پر ویشیا کے بارے میں یہ خیال کیا جاتا ہے کہ وہ سونا کھودنے والی گدا ل ہے اور محبت کے جذبات سے قطعی طور پر عاری ہے، اس لئے جب کبھی کسی ویشیا کے عشق کی ایسی داستان سننے میں آتی ہے تو بڑی عجیب و غریب اور پراسرار معلوم ہوتی ہے۔ ہم ایسی داستانوں کو اسی وجہ سے عام عورتوں اور مردوں کے معاشقوں کی بہ نسبت زیادہ دلچسپی سے سنتے ہیں۔ جیسے کسی مافوق العادت حادثے کی تفصیل سن رہے ہیں۔ حالانکہ دل اور اس کی دھڑکنوں سے عصمت فریادی یا عصمت مائی کا کوئی تعلق نہیں۔ ایک باعصمت عورت کے سینے میں محبت سے عاری دل ہو سکتا ہے اور اس کے برعکس چمکے کی ایک اونٹنی ترین ویشیا محبت سے بھرپور دل کی مالک ہو سکتی ہے۔

ہر عورت ویشیا نہیں ہوتی لیکن ہر ویشیا عورت ہوتی ہے۔ اس بات کو ہمیشہ یاد رکھنا چاہئے۔

ویشیاؤں کے عشق میں ایک خاص بات قابل ذکر ہے۔ اُن کا عشق ان کے روزمرہ کے معمول پر بہت کم اثر ڈالتا ہے۔ ایسی بہت کم طوائفیں ملیں گی جنہوں نے اس جذبے کی خاطر اپنا کاروبار قطعی طور پر بند کر دیا ہو (کسی شریف لڑکی کے عشق میں گرفتار ہو کر شہر کا شریف دکاندار بھی اپنی دکان بند نہیں کرے گا) عام طور پر یہی کہنے

میں آیا ہے کہ وہ اپنے عشق کے ساتھ ساتھ اپنا کاروبار بھی جاری رکھتی ہیں۔ دراصل مال و دولت حاصل کرنے کی ایک تاجراں طلب ان میں پیدا ہو جاتی ہے۔ بہت نشے گاہک بنانا اور ہر روز اپنا مال بیچنا ایک عادت سی بن جاتی ہے اور یہی عادت بعد میں طبیعت کی شکل اختیار کر لیتی ہے۔ اس طور پر کہ پھر اس کو زندگی کے دوسرے شعبوں سے کوئی سروکار نہیں رہتا۔ جس طرح گھر کے نوکر جھٹ پٹ اپنے آقاؤں کے بستر لگا کر اپنے آرام کا خیال کرتے ہیں۔ ٹھیک اسی طرح یہ عورتیں بھی اپنے گاہکوں کو مٹا کر اپنی خوشی اور راحت کی طرف پلٹ آتی ہیں۔

دل ایسی شے نہیں جو بانٹنی جاسکے اور مرد کے مقابلے میں عورت کم ہر جاتی ہوتی ہے۔ چونکہ ویشیا عورت ہے اس لئے وہ اپنا دل تمام گاہکوں میں تقسیم نہیں کر سکتی۔ عورت کے متعلق مشہور ہے کہ وہ اپنی زندگی میں صرف ایک مرد سے محبت کرتی ہے۔ ہم سمجھتے ہیں کہ یہ بہت حد تک ٹھیک ہے۔ ویشیا صرف اسی مرد پر اپنے دل کے تمام دروازے کھولے گی جس سے اسے محبت ہو۔ ہر آنے جانے والے مرد کے لئے وہ ایسا نہیں کر سکتی۔

ویشیاؤں کے بارے میں عام طور پر یہ شکایت سننے میں آتی ہے کہ وہ بڑی بے رحم اور جلا د صفت ہوتی ہیں۔ ممکن ہے سو میں سے پانچ چھ اس نوعیت کی ہوں مگر سب کی سب ایسی نہیں ہوتیں بلکہ یوں کہیے کہ نہیں ہو سکتیں۔ ویشیاؤں باعصمت عورت کا مقابلہ ہرگز ہرگز نہیں کرنا چاہئے۔ ان دونوں کا مقابلہ ہو ہی نہیں سکتا۔ ویشیا خود کماتی ہے اور باعصمت عورت کے پاس کما کر لانے والے کئی موجود ہوتے ہیں۔

ہمارے کانوں میں ایک ویشیا کے یہ لفظ ابھی تک گونج رہے ہیں۔ جو اس کے دل کی تمام گہرائیاں پیش کرتے ہیں۔ آپ بھی سنئے!۔

ویشیا ایک بے کس اور بے یار و مددگار عورت ہے۔ اس کے پاس ہر روز سینکڑوں مرد آتے ہیں، ایک ہی خواہش لے کر۔ وہ اپنے چہنئے والوں کے ہجوم میں بھی اکیلی رہتی ہے۔ بالکل تنہا۔ وہ رات کے اندھیر میں چلنے والی ریل گاڑی ہے جو مسافروں کو اپنے اپنے ٹھکانے پر پہنچا کر ایک آہنی چھت کے نیچے خالی کھڑی رہتی ہے۔ بالکل خالی دھومیں اور گرد و غبار سے اٹی ہوئی۔ لوگ ہمیں بُرا کہتے ہیں۔ معلوم نہیں کیوں؟۔ وہی مرد جو رات کی تاریکی میں ہم سے راحت مول لے کر جاتے ہیں، دن کے اجالے میں ہمیں نفرت و حقارت سے دیکھتے ہیں۔ ہم کھلے بندوں اپنا جسم بچتی ہیں۔ اور اس کو راز بنا کر نہیں رکھتیں۔ وہ ہمارے پاس یہ جنس خریدنے کے لئے آتے ہیں۔ اور اس سودے کو راز بنا کر رکھتے ہیں..... سمجھ میں نہیں آتا کیوں؟

ذرا اس ویشیا کا تصور کیجئے جس کا اس دنیا میں کوئی بھی نہ ہو۔ نہ بھائی نہ بہن نہ ماں نہ باپ اور نہ کوئی دوست۔ اپنے گاہکوں سے فراغت پا کر جب وہ کمرے میں اکیلی بالکل اکیلی رہ جاتی ہوگی تو اس کے دل و دماغ کی کیا کیفیت ہوگی؟۔ یہ تاریکی اس اندھیرے میں اور کتنی تاریک ہو جاتی ہوگی۔

اگر سارا دن ٹوکری ڈھونڈنے کے بعد مزدور کو اپنی تھکان دور کرنے کا کوئی ذریعہ نظر نہ آئے، اپنی دل بستگی کے لئے بیوی کی باتیں اسے نصیب نہ ہوں، نہ اس کی ماں ہو جو اس کے تھکے ہوئے کاندھے پر ہاتھ رکھ کر اس کی تمام کلفتیں دور کر دے

تو بتائیے اس مزدور کی کیا حالت ہوگی؟

اس مزدور اور اس ویشیا دونوں کی حالت ایک جیسی ہے۔

ویشیا ایک رنگین شے نظر آتی ہے۔ کیوں؟

اس سوال کے جواب کے لئے ہمیں اپنا دل ٹٹولنا پڑے گا۔ یہ کمزوری ہم مردوں کی لگا ہوں کی ہے اور اس کمزوری کے اسباب تلاش کرنے کے لئے ہمیں اپنے آپ ہی سے بات چیت کرنا پڑے گی۔ اس بارے میں غور و فکر کے بعد ہم جو معلوم کر سکے ہیں یہ ہے۔

ویشیا کا نام لیتے وقت ہمارے دماغ میں ایک ایسی عورت کا تصور پیدا ہوتا ہے، جو مرد کی شہوانی خواہشات اس کی مرضی اور ضرورت کے مطابق پوری کر سکتی ہے۔ گو عورت اور ویشیا پن دو بالکل جدا چیزیں ہیں مگر جب ہم کسی ویشیا کے بارے میں کچھ سوچتے ہیں تو اس وقت عورت معاً اپنے پیشے کے سامنے آ جاتی ہے۔ اس میں کوئی شک نہیں کہ انسان پر اس کے ماحول اور اس کے پیشے کا بہت اثر پڑتا ہے۔ مگر کوئی وقت ایسا بھی ہوتا ہے جب وہ ان تمام چیزوں سے الگ ہٹ کر صرف انسان ہوتا ہے۔ اسی طرح کوئی ایسا وقت بھی ضرور آتا ہوگا جب ویشیا اپنے پیشے کا لباس اتار کر صرف عورت رہ جاتی ہوگی مگر افسوس ہے کہ ہم ہر وقت عورت اور ویشیا کو ایک ہی جگہ دیکھنے کے عادی ہیں۔ جب ویشیا کو ہم اس عینک سے دیکھیں تو ہمیں اس کے ساتھ ہی وہ چیز بھی نظر آتی ہے جسے ہم مرد عیش و عشرت سے تعبیر کرتے ہیں اور عیش و عشرت کا مطلب عام طور پر جسمانی لذت ہوتا ہے۔

ایک وقتی حفظ جو ہمیں اپنی بیوی یا کسی اور عورت کی مدد سے حاصل ہوتا ہے۔ اب یہاں سوال پیدا ہوتا ہے کہ شادی شدہ مرد اپنی بیویاں چھوڑ کر اس وقتی لذت کے لئے بازاری عورتوں کے پاس کیوں جاتے ہیں؟ جب ان لوگوں کی جسمانی خواہشات گھر میں پوری ہو سکتی ہیں تو وہ اس کے لئے باہر کیوں مارے مارے پھرتے ہیں؟

اس سوال کا جواب مشکل نہیں۔ آپ کو ایسے کئی آدمی نظر آئیں گے جو گھر کے مرغن اور لذیذ کھانے چھوڑ کر ہوٹلوں میں جاتے ہیں۔ اس کی وجہ صرف یہ ہے کہ ان کو ہوٹلوں کے کھانے کی چاٹ پڑ جاتی ہے۔ ہوٹل کی چیزوں میں غذائیت کم ہوتی ہے مگر ان میں ایک اور شے ہوتی ہے جو ان لوگوں کو اپنی طرف متوجہ کرتی ہے۔ اسے ہم "ہوٹلیت" کہہ سکتے ہیں، ایک ایسی بُرائی جو وصف بن جاتی ہے بلکہ یوں کہئے کہ ایک کشش بن جاتی ہے۔ اس میں ہوٹل کے مالکوں کے فن کا دخل بھی ہوتا ہے۔

اس کے علاوہ جو ماحول ہوٹل میں میسر آ سکتا ہے۔ انہیں اپنے گھر میں نصیب نہیں ہو سکتا۔ انسان طبعاً تنوع پسند ہے، اس لئے جب وہ اپنے روزمرہ کے پروگرام میں تبدیلی چاہے تو تعجب نہ ہونا چاہئے۔ اس میں کوئی شک نہیں کہ ہوٹلوں میں ان لوگوں کو اچھا کھانا نہیں مل سکتا اور اس میں کسی شک کی گنجائش کہاں! یہاں گھر کی بہ نسبت زیادہ خرچ برداشت کرنا پڑتا ہے مگر یہی چیز تو یہ لوگ چاہتے ہیں۔ یہی فرق تو انہیں گھر سے کھینچ کر ہوٹلوں میں لاتا ہے یہ نادانی ہے مگر لطف

یہ ہے کہ انہیں اسی نادانی ہی میں تو مزا آتا ہے۔

ان شادی شدہ مردوں کا بھی یہی حال ہے جو اپنی بیویاں چھوڑ کر بازاری عورتوں کے آغوش میں لذت تماش کرنے آتے ہیں۔ اب آپ پوچھیں گے کہ آیا ان لوگوں کو اس تماش میں کامیابی ہوتی ہے؟ — ہم کہیں گے یقیناً — جن عورتوں کے پاس یہ لوگ جاتے ہیں اس فن کی ماہر ہوتی ہیں۔ وہ یہی چیز تو بیچتی ہیں۔ ان کا پیشہ ہی یہ ہے۔ کہ گھریلو عورتوں سے بالکل مختلف رنگ کی لذت پیش کریں۔ اگر وہ ایسا نہ کریں تو ان کا کاروبار کیسے چل سکتا ہے؟

بسیا کہ ہم اس مقالے کے آغاز میں کہہ چکے ہیں۔ عصمت فروشی خلاف عقل

چیز نہیں۔

میکسم گورکی

۱۸۸۰ء سے لے کر ۱۸۹۰ء کا درمیانی زمانہ جو خاص طور پر عقیم ہے، روس کی تاریخ ادب میں ایک نئے باب کا اضافہ کرتا ہے۔ دوستووسکی ۱۸۸۱ء میں سپر خاک ہوا۔ تو رگنیف ۱۸۸۳ء میں راہی ملک عدم ہوا۔ اور تالستانی کچھ عرصہ کے لئے صناعتی تصانیف سے روکش رہا۔ جب اس نے قلم اٹھایا تو "اینا کر نیا" اور "وار اینڈ پیس" کے مصنف نے بالکل جدا سپرٹ میں اپنے افکار کو پیش کیا۔ اسی دوران میں روسی معاشرہ کی تبدیلیاں نمایاں طور پر ظاہر ہو گئیں۔ ۱۸۶۳ء میں مزارعوں کی آزادی کے بعد ملک کی صاحب اقتدار جماعت نے رفتہ رفتہ معاشی اقبال اور سیاسی اہمیت سے کنارہ کشی اختیار کر لی تھی۔ بیشتر سرمایہ دار قریب قریب تباہ ہو چکے تھے اور ان کی جائداد نوکسیہ تاجروں کے ہاتھوں میں جا رہی تھی۔

الگزینڈر سوئم (۱۸۴۴-۱۸۸۱) کا عہد حکومت اور نکولس دوم (۱۸۹۴-۱۹۱۷) کی حکمرانی کے پہلے چند سال روس کی اندرونی سیاسیات کا بدترین زمانہ ہے۔ جذبہ اصلاح کا وہ جوش جو الگزینڈر دوم کے عہد میں روسی معاشرہ کی رگوں میں موجزن تھا، اب

صرد ہو چکا تھا۔ مہذب روسی معاشرتی سوالات سے دور بہٹ کر صرف اپنے ذاتی معاملوں پر غور کرتے تھے۔ دوسری طرف انیسویں صدی کے آخری برسوں میں مصنوعاً نے بڑی ترقی کی اور بیشتر کسانوں نے کارخانوں کی مزدوری اختیار کر لی۔ یہ کسان اپنا گھر بار چھوڑ کر شہروں میں آباد ہو گئے۔ مگر پھر بھی ان کا اپنے دیہاتوں سے تعلق قائم رہا۔ جہاں وہ ٹیکس ادا کرتے تھے۔ ملک میں خانہ بدوش مزدوروں کی تعداد بہت بڑھ گئی۔ مزدوروں کی یہ جدید جماعت مارکس کی اشتراکی پروپیگنڈے کے لئے بہت موزوں تھی جو بعد میں روسی انقلاب کی محرک ہوئی۔

دو مصنف جو روس کے اس متبدل معاشرتی نظام کی تصویر کشی کرتے ہیں۔
چینوف اور گود کی ہیں۔

چینوف کی وفات سے قبل یہ معلوم ہوتا تھا کہ اس کی تصانیف نے حقیقت نگاری کے شہرے زمانے کا افتتاح کیا ہے۔ جس کا وہ انجام کار صرف پیش آہنگ تھا۔

۱۸۹۵ء سے ۱۹۰۵ء کے درمیانی عرصے میں بہت سے نوجوان ادیب یکے بعد دیگرے روسی فضا میں اُبھرے۔ ان ادیبوں نے مقامی شہرت حاصل کرنے کے علاوہ اکنافِ عالم میں بھی اپنے نام کا ڈنکا بجوایا۔ دوستووسکی اور تورگنیف سے بڑھ کر ان کو مقبولیت حاصل ہوئی، جن میں گورکی اور اینڈرلین کے نام خاص مرتبہ اور حیثیت رکھتے ہیں۔ ہم اس عصر کے ادیبوں کی اجتماعی ادبی سرگرمیوں کو گورکی اینڈرلین سکول کہیں گے۔ اس لئے کہ وہ تمام انشا پرداز جو اس اسکول میں شامل تھے، اپنے ہمراہ ایسی مشترکہ خصوصیات رکھتے ہیں۔ جو افسانہ نگاری کے قدیم پری چینوف اسکول سے کوئی تعلق نہیں رکھتی ہیں۔

جس سکول کا ہم ذکر کر رہے ہیں اس میں گور کی کا نام خاص اہمیت رکھتا ہے اس لئے کہ ہمیں اس اسکول کے اکثر اراکین کی تحریروں پر اس کے افکار کا اثر نظر آتا ہے۔ اس اثر کی تمام توجہ یہ ہے کہ گور کی ہی پہلا شخص تھا۔ جس نے روسی حقیقت نگاری سے ملائم "اور مظهر" عناصر یک قلم خارج کر دیئے۔

روسی حقیقت نگاری اخلاقیات کے معاملہ میں ہمیشہ نرم و نازک رہی تھی۔ روسی ادیب، فرانسیسی ناولسٹوں کی خام کاری اور حد سے متجاوز صاف گوئی سے پرہیز کرتے تھے۔ اس زمانے کا روسی ادب کسی حد تک انگریزی و کٹورین ناول سے مشابہت رکھتا ہے۔ بھڈاپن، نجاست اور صنفی رشتوں کا شہوانی پہلو روسی مصنف کے لئے ہمیشہ شجر ممنوع رہا تھا۔

یہ ادبی معاہدہ "تالسٹائی نے منسوخ کیا جس نے پہلی مرتبہ موت اور بیماری کی جسمانی ہیبتوں کو اپنا موضوع قرار دے کر ایوان ایلیچ کی موت" نامی ایک تمثیل سپرد قلم کی۔ اور محبت کے شہوانی پہلو کی گروتزرسونیتا کے اوراق میں نقاب کشائی کی۔ تالسٹائی نے ان دو کتابوں کے تعارف سے درحقیقت انیسویں صدی کے ممنوعات اور اعتقادات کی بنیادیں قطعی طور پر ہلا دیں۔ وہ کام جو تالسٹائی نے شروع کیا تھا، گور کی، اینڈرلین اور آرٹھی بے شیف کے ہاتھوں تکمیل حاصل کرتا رہا۔ علاوہ بریں جدید آرٹ کا بانی ہونے کی حیثیت میں بھی تالسٹائی کا اثر کافی ودافی تھا۔ افسانہ نگاری کے مافوق الطبعی مسئلے نے جو اس کے زیر نظر تھا، خاص طور پر اینڈرلین اور آرٹھی بے شیف کے ہاتھوں خوب نشرو نما حاصل کی۔

ادب پر چھینوف کا اثر جداگانہ حیثیت رکھتا ہے۔ ایک حد تک مختصر افسانہ نگاری کو روس میں مروج و مقبول کرنے کا سہرا اسی کے سر ہے۔ بیشتر نوجوان افسانہ نگاروں نے چھینوف کا چہرہ اتارنے یعنی اس کی صناعتانہ باریک روی کو اپنانے کی کوشش کی۔ مگر اس فن میں اس کا کوئی مد مقابل نہ ٹھہر سکا۔ گوہیں اس نقال افسانہ نگاروں کی عبارت میں چھینوف کی دل پسند تراکیب اور اظہار خیال کی مخصوص طرز ملتی ہے مگر یہ حقیقت ہے اس کی صنعت بیانی کو وہ ہرگز نہیں پہنچ سکتے۔

۱۹۰۷ء اور ۱۹۱۰ء کے درمیانی عرصہ میں روسی ادب دو مختلف حصوں میں تقسیم ہو گیا۔

اولاً۔ گورکی اینڈریف سکول۔

ثانیاً اشارہ نگار اور ان کے پیرو۔ یہ لوگ ایسے جدید کلچر کے مبلغ تھے، جس نے روسی اذہان کی خوب تربیت کی اور طبقہ علمی کو بہ یک وقت یورپی اور قومی بنا دیا۔

روسی ادب کی حیات تازہ میں میکسم گورکی کا نام بلند ترین مرتبہ رکھتا ہے۔ جدید انشا پردازوں میں صرف گورکی ہی ایسا ادیب ہے جو تالستانی کی طرح اکنافِ علم میں مشہور ہے۔ اس کی شہرت چھینوف کی مقبولیت نہیں جو دنیا کے چند ممالک کے علمی طبقوں تک محدود ہے۔

گورکی کا کردار فی الحقیقت بہت حیرت افزا ہے۔ غریب گھرانے میں پیدا ہو کر وہ صرف تیس سال کی عمر میں روسی ادب پر چھا گیا۔

طبقہ ادنیٰ کا شاعر بیسویں صدی کا بائرن میکسم گورکی کی زندگی کی تاریک ترین

گمراہیوں کے بلطن سے جو جرائم مصائب اور بدلیوں کا مسکن ہے، پیدا ہوتا ہے۔ اس نے فقیروں کی طرح ہاتھ پھیلا پھیلا کر روٹی کے سوکھے ٹکڑے کے لئے التجا نہ کی اور نہ جوہری کی طرح اپنے بیش قیمت جوہرات کی نمائش سے لوگوں کی آنکھوں میں چکا چوند ہی پیدا کرنا چاہی۔ نرہنی نووگورو کا یہ معمولی باشندہ اپنے حریت پسند افکار سے سو سی ادب کی اندھی شمع کو تابانی بخشنے کا آرزو مند تھا۔ مردہ زرد اور بے جان ڈھانچوں میں حیاتِ نو کی تڑپ پیدا کرنا چاہتا تھا۔

میکسم گورسکی کا اصلی نام الیکسی میکسی مووخ پشکوف ہے۔ اس کا باپ میکسم پشکوف ایک معمولی دکاندار تھا جو بعد ازاں اپنی علو سمی اور محنت کوشی سے استراخانہ میں جہاز کا ایجنٹ بن گیا۔ اس نے نرہنی نووگورو کے ایک رنگ ساز وسیلی کیشن کی لڑکی سے شادی کی۔ جس کے بلطن سے میکسم گورسکی ۱۴ مارچ ۱۸۶۹ء کو پیدا ہوا۔ پیدائش کے فوراً بعد ہی باپ اپنے بچے کو استراخانہ لے گیا۔ یہاں گورسکی نے ابھی اپنی زندگی کی پانچ بہاریں دیکھی تھیں کہ باپ کا سایہ اس کے سر سے اٹھ گیا۔ اب گورسکی کی ماں اسے پھر سے اس کے دادا کے گھر لے آئی۔

گورسکی نے اپنے بچپن کے زمانے کی داستان اپنی ایک تصنیف میں بیان کی ہے۔ اس میں اس نے اپنے جابر دادا اور دم دل دادی کے کرداروں کی نہایت فن کاری سے تصویر کشی کی ہے، جس کے نقوش قاری کے ذہن سے کبھی محو نہیں ہو سکتے۔ جوں جوں کم سن گورسکی بڑا ہوتا گیا۔ اس کے گرد و پیش کا افلاس زدہ ماحول تاریک سے تاریک تر ہوتا گیا۔ اس کی ماں نے جیسا کہ گورسکی لکھتا ہے: "ایک نیم قافلہ شخص سے شادی کر لی۔"

اس شخص کے متعلق گور کی کمی کوئی اچھی رائے نہیں ہے۔

کچھ عرصے کے بعد اس کی والدہ بھی اسے داغ مفارقت دے گئی۔ اور ساتھ ہی اس کے دادا نے اسے خود کمانے کے لئے اپنے گھر سے رخصت کر دیا۔ قریباً دس سال تک نوجوان گور کی روس کی سرحدوں پر سفر معاش میں مارا مارا پھرتا رہا۔ کشمکش زلیت کے اس زمانے میں اسے ذلیل سے ذلیل مشقت سے آشنا ہونا پڑا۔

لڑپن میں اس نے ایک کنش دوز کی شاگردی اختیار کر لی۔ یہ چھوڑ کر وہ ایک مدت تک دریائے والگا کی ایک دخانی کشتی میں کھانا کھلانے پر نوکر رہا۔ جہاں ایک بوڑھے سپاہی نے اسے چند ابتدائی کتابیں پڑھائیں اور اس طرح اس کی ادبی زندگی کا سنگ بنیاد رکھا۔

ان کتابوں میں سے جو گور کی نے تختہ جہاز پر بوڑھے سپاہی سے پڑھیں، ایک کتاب اڈلفو کے اسرار تھی، ایک مدت تک اس کے زیر مطالعہ ایسی کتب رہیں جن کے اوراق عموماً کشت و خون اور شجاعانہ رومانی داستانوں سے لبریز ہوا کرتے تھے، اس مطالعہ کا اثر اس کی ادبلی تحریروں میں نمایاں طور پر جھلکتا ہے۔

پندرہ برس کی عمر میں گور کی نے قازان کے ایک سکول میں داخل ہونے کی کوشش کی۔ مگر جیسا کہ وہ خود کہتا ہے۔ ان دنوں مفت تعلیم دینے کا رواج نہیں تھا۔ وہ اپنے اس عزم میں کامیاب نہ ہو سکا۔ بلکہ اسے بھوکوں مرنے سے بچاؤ حاصل کرنے کے لئے ایک بسکٹوں کے کارخانے میں کام کرنا پڑا۔ یہ وہی کارخانہ ہے جس کی تصویر اس نے اپنے شاہکار افسانے ”چھبیس“ اور ایک دو شہزادہ میں نہایت

فن کاری سے کھینچی ہے۔

قاناں میں اسے ایسے طلبہ سے ملنے کا اتفاق ہوا۔ جنہوں نے اس کے دماغ میں انقلابی خیالات کی تخم ریزی کی یازان کو خیر باد کہنے کے بعد وہ جنوب مشرق اور مشرقی روس کے میدانوں میں آوارہ پھرتا رہا۔ اس زمانہ میں اس نے ہر نوعیت کی مشقت سے اپنا پیٹ پالا۔ اکثر اوقات اسے کٹی کٹی روز فاقے بھی کھینچنے پڑے۔

۱۸۹۱ء میں وہ نرسہنی میں ڈنگروٹ بھرتی ہونے کے لئے آیا۔ خرابی صحت کی بنا پر اسے یہ ملازمت تو نہ مل سکی۔ مگر وہ نرسہنی کے ایک وکیل مسٹر ایم۔ اے لینن کے یہاں منشی کی حیثیت میں نوکری ہو گیا۔ اس وکیل نے اس کی تعلیم کی طرف بہت توجہ دی۔ تھوڑے عرصہ کے بعد ہی گورگی کے ذہنی تلامذہ نے اسے مجبور کر دیا کہ وہ منشی گیری چھوڑ کر روس کی سرحدوں پر آوارہ پھرے۔ — دراصل قدرت کو یہ منظور نہ تھا کہ مستقبل قریب کا ادیب اتنے عرصے تک دنیا کی نظروں سے روپوش رہے۔

خانہ بدوشی کی اس سیاحت کے زمانے میں گورگی نے اپنا قلم اٹھایا۔ ۱۸۹۲ء میں جب کہ وہ تفلس کے ایک ریوے وکتاب میں ملازم تھا، اس کا پہلا افسانہ "ماکار شدرا" جو ایک نہایت دلچسپ رومانی داستان تھی۔ مقامی روزنامہ "تفقاز" میں شائع ہوا۔ اس افسانے میں اس نے خود کو اپنے قلمی نام گورگی سے متعارف کرایا۔

سڈ گورگی اپنے اس محسن کا بہت احترام کرتا ہے۔ چنانچہ اس نے اپنے افسانوں کا ایک مجموعہ مسٹر ایم۔ اے لینن کے نام سے معنون کیا ہے۔ سڈ گورگی کے لفظی معنی کڑوا یا ملول ہے۔

کچھ عرصہ تک وہ اپنے صوبے کے اخباروں میں مضامین چھپوانے کے بعد اس قابل ہو گیا کہ اپنی تحریروں سے روپیہ پیدا کر سکے۔ مگر اعلیٰ ادب کے ایوان میں اس وقت داخل ہوا جب اس نے دوبارہ نرہنی میں اقامت اختیار کی۔

گورڈنکو ان دنوں نرہنی میں تھا۔ اس نے گورڈکی کا ایک افسانہ چھپکاشن اپنے اثرورسوخ سے اس وقت کے ایک موقر مجلہ میں شائع کرایا۔ گو سکیم گورڈکی نے پراونشل پریس کی قلمی اعانت جاری رکھی۔ مگر پیٹرز برگ کے رسائل بھی اس کے مضامین شکر کے ساتھ شائع کرنے لگے۔ ۱۸۹۵ء میں اس کے افسانوں کا پہلا مجموعہ کتابی صورت میں شائع ہوا۔ ان افسانوں کو بہت مقبولیت حاصل ہوئی۔ فی الحقیقت روسی انشا پرداز کے لئے اس قسم کی شاندار کامیابی غیر مسبوق تھی۔ اس کتاب کے تعارف کے ساتھ ہی گورڈکی ایک غیر معروف جرنلسٹ سے ملک کا مشہور ترین انشا پرداز بن گیا۔

گورڈکی کی شہرت پہلے انقلاب تک قابل رشک تھی۔ ملک کے تمام اخبار

۱۸۵۳ء میں جنوبی روس میں پیدا ہوا۔ روس کے دیگر ادباء کی طرح وہ حصول تعلیم سے سیاسی وجوہ کی بنا پر تشنہ رہا۔ سیاسی سرگرمیوں میں حصہ لینے کی وجہ سے اسے ماسکو کے زراعتی سکول کو غیر بادکنا پڑا۔ اسے ۶ سال کا طویل عرصہ سائبیریا کے یخ بستہ میدانوں میں کاٹنا پڑا۔ زمانہ امیری کے بعد وہ موضع نرہنی میں اقامت پذیر ہوا، جہاں وہ مدت تک ایک رسالہ کی ادارت کے فرائض سرانجام دیتا رہا۔ اسی زمانہ میں گورڈکی سے اس کی ملاقات ہوئی۔ کارلنگورڈکی ادب میں خاصی شہرت رکھتا ہے۔

اس کی تصاویر اور اس کے ذکر سے بھرے ہوتے تھے۔ ہر شخص اس کے سراپا کو ایک نظر دیکھنا اپنا فرض سمجھتا تھا۔ بین المللی شہرت بھی فوراً ہی نوجوان مصنف کی قدم پوسی کرنے لگی۔ جرمنی بالخصوص اس پر لٹو ہو گیا۔ ۱۹۰۳ء اور ۱۹۰۶ء کے درمیانی عرصہ میں گورکی کی شاہکار تمثیل "ماریک گہرائیاں" برلن کے ایک تھیٹر میں متواتر پانچ سو راتوں تک شیج ہوتی رہی۔

پیٹرز برگ میں گورکی کا بیشتر وقت مارکیوں کی صحبت میں گزرا۔ جس کا نتیجہ یہ ہوا کہ وہ مارکی بن گیا۔ اور اس نے اپنی دو تصانیف "وہ تینوں" اور "نوما" ایک مارکی مجلہ کے سپرد کر دیں۔ یہ دونوں کتابیں اس رسالے میں بالاقساط شائع ہوئیں۔ گورکی کے ایک گیت کی اشاعت کی وجہ سے یہ رسالہ حکومت نے ضبط کر لیا۔ یہ گیت آنے والے انقلاب کی ایک بے نقاب تمثیل تھی۔

میکسم گورکی اب روس کی جمہوریت پسند دنیا کی سب سے زیادہ اہم اور مشہور شخصیت تھی۔ مالی نقطہ نظر سے بھی اسے بہت اہمیت حاصل تھی۔ اس کی تصانیف کا پیدا کردہ روپے کا بیشتر حصہ انقلاب کی تحریک میں صرف ہوتا رہا۔ خرچ کا یہ سلسلہ ۱۹۱۶ء کے انتہام تک جاری رہا۔ جن کا نتیجہ یہ تھا کہ گورکی اپنی کتابوں کی مقبولیت اور حیرت افزا فروخت کے باوجود اپنی محنت کے ثمر سے پوری طرح حنظلہ اٹھا سکا۔

۱۹۱۷ء میں روس کی فضا سخت مضطرب تھی۔ گرفتاریوں اور سزاؤں کی بھڑ مار لگتی رہنا نوجو گورکی گرفتار ہوا۔ اور اسے پیٹرز برگ سے نکال کر زینہ ہنی میں نظر بند کر دیا گیا۔

۱۹۲۰ء میں اسے اپیریل اکیڈمی آف سائنس کا اعزازی رکن منتخب کیا گیا۔

مگر چونکہ نئی اکادمی پولیس کی زیر نگیں تھی۔ اس لئے حکومت نے فوراً ہی اس انتخاب کو رو کر دیا۔ اس پر کورننگو اور پھیوف سخت مشتعل ہوئے اور احتجاج کے طور پر اکادمی سے علیحدہ ہو گئے۔

پہلے انقلاب میں گورکی نے بڑی سرگرمی سے حصہ لیا۔ جنوری ۱۹۰۵ء میں اسے گرفتار کر لیا گیا۔ اس گرفتاری نے اکنافِ عالم میں گورکی کے چاہنے والے پیدا کر دیئے۔

رہائی کے بعد گورکی نے ایک روزانہ اخبار شائع کیا، جس کے کاظم بانشوویک تحریک کے نشوونما کے لئے مخصوص تھے۔ اس روزنامے میں گورکی نے بیسویں صدی کے تمام روسی ادباء کو بیہودہ قرار دیتے ہوئے مقالوں کا ایک تانتا باندھ دیا۔ ان النساء پر دازوں میں جو اس کے نزدیک فضول تھے۔ تالستانی اور دوستووسکی بھی شامل تھے، وہ انہیں ادنیٰ سرمایہ دار کا نام دیتا ہے۔

اس زمانے میں روس کے غیر ملکی قرضوں کی بہت مخالفت ہو رہی تھی۔ گورکی نے اس تحریک میں بڑی گرجوشی سے حصہ لیا اور دسمبر میں ماسکو کی مسلح بغاوت کی ہر ممکن طریق پر مدد کی۔

۱۹۰۶ء میں روس چھوڑ کر وہ امریکہ چلا گیا۔ اس کا فن لینڈ اور سیکنڈے نیویا کا سفر ایک پرشکوہ اور ظفر مند جلوس کی صورت میں تھا۔ امریکہ میں اس کا استقبال نہایت شاندار طریقے پر کیا گیا۔ مگر فوراً ہی وہاں کے لوگوں کو پتا چل گیا کہ گورکی جس عورت کے ہمراہ رہتا ہے اور بہت اپنی منگوسہ بیوی بناتا ہے، فی الحقیقت اس کی بیوی نہیں۔ اس واقعے نے امریکیوں کے دلوں میں اس کے خلاف نفرت پیدا کر دی۔ اسے

ہوٹل چھوڑ دینے کے لئے کہا گیا۔ اور ایک دعوت میں جو اس کے اعزاز میں دی جا رہی تھی۔ مارک ٹوین نے صدارت سے انکار کر دیا۔ قدرتی طور پر گور کی "طہارت" کے اس غیر متوقع جذبے سے سخت رنجیدہ ہوا۔ جو ایک روسی کے لئے ناقابل فہم تھا۔ اس ذہنی تکذرنے اسے چند امریکی افسانے سپردِ قلم کرنے پر مجبور کیا۔ جو ۱۹۰۱ء میں "پیلے بھوتوں کا شہر" کے معنی خیز عنوان سے شائع ہوتے رہے۔

یورپ واپس آنے پر وہ "کیپری" میں سکونت پذیر ہوا۔ جہاں وہ "جنگ" سے کچھ عرصہ پہلے تک مقیم رہا۔ یہاں کے لوگوں میں اسے بہت ہر دل عزیز فیض نصیب ہوئی۔ میسینا کی ہولناک آفت کے بعد ریلیف کے کاموں میں حصہ لینے کی وجہ سے اٹلی گور کی کاگردیدہ ہو گیا۔ اسی عرصہ میں روس کے ادبی حلقوں میں اس کی شہرت کم ہونے لگی۔ "تاریک گہرائیاں" کے بعد کی تصانیف کو وہ مقبولیت حاصل نہ ہوئی۔ جو ہونا چاہئے تھی۔ رفتہ رفتہ گور کی جو ۱۹۰۱ء تک بڑا ہر دل عزیز مصنف تھا، بالمشوہیک پارٹی کا پھوبن کر رہ گیا۔

"پرنس۔ ڈی۔ ایس۔ میرسکی کوٹسیریری رشین لٹریچر"

گور ادبی حلقوں میں اس کی شہرت کو اس طرح زوال پہنچا۔ مگر دوسری طرف اس کے افکار روسی مزدوروں کے دل و دماغ میں گھر کرنے لگے۔ روسی مزدوروں کی وہ ذہنیت جو ۱۹۱۴ء تک نظر آتی ہے۔ دراصل گور کی تصانیف کی مرہونِ منت ہے۔ روس واپس آنے پر اس نے ایک ماہانہ رسالہ جاری کیا۔ مگر یہ

جنگ عظیم چھڑنے پر گورکھی نے بین المذاہب پوزیشن اختیار کر لی۔ ۱۹۱۶ء میں اس نے اپنے قدیم دوستوں یعنی بالشویکوں کی مدد کی۔ مگر یہ امداد غیر مشروط نہ تھی۔ گورکھی اس کا اثر لینے اور اس کی پالیسی کے حق میں تھا مگر اس نے اس دفعہ خود کو پارٹی کا طرف دار ظاہر نہ کیا۔ بلکہ غیر جانبدار اور امن پسند رہنے کی کوشش کی۔ اس کی یہ بھاری بھرم برتری اور مشفق مگر حریف گیر علیحدگی دیر تک قائم رہی۔

بالشویکوں نے اس رویے پر ضرورت سے زیادہ سرگرمی کا اظہار نہ کیا۔ لیکن ایک طرف گورکھی کے بالشویک پارٹی کے سرکردہ لیڈروں سے ذاتی تعلقات۔ دوسری طرف اس کی بیرونی شہرت کی فراوانی نے اسے ایک اعلیٰ حیثیت بخشی۔ ۱۹۱۶ء سے لے کر ۱۹۲۱ء تک قطعی طور پر سوویت روس میں پبلک کی آزاد قوت صرف گورکھی ہی تھا۔

گورکھی کے غیر جانبدارانہ رویہ کو قابل تحسین قرار نہ دیا جائے۔ مگر یہ تسلیم کرنا پڑتا ہے کہ اس ہولناک زمانہ میں اس کی سرگرمیاں قابل صد آفرین ہیں۔ اگر وہ اس سے قبل امن پسند اور تمذیب و تمدن کا عامی بننے کا جھوٹا دعوے کر رہا تھا تو اس نے اس مرتبہ فی الواقع اپنے آپ کو ایسا ثابت کر دکھایا۔ روسی تمدن و حقیقت گورکھی کی اخلاص کیشانہ سرگرمیوں کا شرمندہ احسان ہے۔ ۱۹۱۶ء اور ۱۹۲۱ء کے دوران میں ہر وہ کوشش جو روسی نالشاپردازوں اور دیگر صحافیوں کو گورکھی سے بچانے کے لئے عمل میں لائی گئی، صرف گورکھی کی توجہ کا نتیجہ تھی۔ اس نے اس غرض کے لئے اپنے سیاسی دوستوں کی مدد سے ایک ایسا مرکزی ادارہ قائم کیا، جہاں روسی ادباء سے

غیر ملکی زبانوں کے تراجم کراٹے جاتے تھے اور اس طرح انہیں پیٹ بھر کر کھانا نصیب ہو جاتا تھا۔

۱۹۱۹ء میں گور کی نے تالستانی کی یاد کی جھلکیاں شائع کی۔ اس تصنیف سے ایک بار پھر یہ ظاہر ہو گیا کہ وہ فی الواقع اعلیٰ پائے کا مصنف ہے مگر اس کے باوجود وہ اپنی پہلی سی عظمت دوبارہ حاصل نہ کر سکا۔

۱۹۲۲ء میں اس نے روسی کسانوں پر ایک زبردست مقالہ لکھا جس میں اس نے اس جماعت کو غیر معمولی ترش الفاظ میں ملامت کرتے ہوئے اسے ہر برائی کا مصلح قرار دیا ہے۔ گور کی اس جماعت کے افراد کو اس لئے بھی مورد الزام ٹھہراتا ہے کہ انہوں نے قومی تہذیب کی تاسیس میں کوئی حصہ نہ لیا۔

۱۹۲۲ء کے آخر میں گور کی نے روس کو خیر باد کہہ کر جرمنی میں سکونت اختیار کر لی۔ اس کی سحت جو پہلے ہی بہت خراب تھی۔ اور زیادہ خراب ہو گئی۔ لیکن اس کے باوجود اس نے قلم اپنے ہاتھ سے نہ چھوڑا۔ وہ ایک رسالے کی ادارت کے فرائض انجام دیتا رہا۔

انتہائی اور محض سیاسی تحریروں کو شامل نہ کرتے ہوئے ہم گور کی کی باقی تصانیف تین حصوں میں تقسیم کر سکتے ہیں :-

۱۔ وہ مختصر افسانے جو ۱۸۹۲ء اور ۱۸۹۹ء کے درمیانی عرصہ میں سپرد قلم ہوئے اور جن کی وجہ سے اسے مقبولیت حاصل ہوئی۔

۲۔ اس کے معاشرتی ناول اور ڈرامے جو ۱۸۹۹ء اور ۱۹۱۲ء کی درمیانی مدت میں لکھے گئے ہیں۔

۲۔ ۱۹۱۳ء سے لے کر اس وقت تک کی تمام تحریریں جو زیادہ تر سوانح حیات

اور تذکروں کی شکل میں ہیں۔

گورکی کی تصانیف کا پہلا اور آخری دور۔ درمیانی زمانے کی تحریروں کی نسبت زیادہ اہمیت رکھتا ہے۔ ان تحریروں میں ہم اس کی تخلیقی قوت ایک حد تک ضعیف دیکھتے ہیں۔

گورکی کی اوائلی تصانیف کی حقیقت نگاری میں رومانیت بدرجہ اتم موجود ہے رومانیت کا یہی عنصر روس میں اس کی مقبولیت کا باعث ہوا لیکن اس کے برعکس غیر ممالک میں اس کی شہرت کا باعث اس کی حقیقت نگاری ہے۔

اس کے پہلے افسانوں کی تازگی روسی قاری کی نظر میں صرف اس کے جوان اور بے باک افکار تھے، لیکن غیر ملکی قاری اس خام اور ستم کار انداز بیان میں تازگی محسوس کرتا تھا جس کے ذریعے اس نے اپنی دوزخ نما دنیا کی تصویر کشی کی ہے۔

(کوئٹہ پریشرین ناولسٹس۔ سرگ پر سکی)

ان سطور سے ہمیں "اوائلی گورکی" کے متعلق روسی اور غیر روسی قاری کی پسندیدگی کے تقابل کا بخوبی اندازہ ہوتا ہے۔ اس تضاد کی وجہ فی الحقیقت "عقبی مناظر" کا مخالف ہے۔ روسیوں نے اس کے افکار کو چھینچھوٹ اور ۱۸۸۰ء کے دیگر افسانوں کے گراٹے ہوئے مخموم اور یاس آفرین پردے پر دیکھا اور غیر ملکیوں نے عہد و کثورتہ کی مزوج و پرسکون حقیقت نگاری کے پردے پر۔

گورکی کے شروع شروع کے افسانے بالکل رومانیت میں ڈوبے ہوئے ہیں ان افسانوں میں "ماکار شدرا" اور از رگل — بڈھا آدمی کے نام قابل ذکر ہیں۔

ان افسانوں کی رومانیت نمائشی اور تھیٹری ہے۔ لیکن اسی رومانیت نے
چینوف سے اچاٹ روسی قاری کی نظر میں گورکی کا رتبہ پیدا کیا۔ اس کی یہ رومانیت
ایک ایسے فلسفے کی شکل اختیار کر گئی جسے اس نے بڑے خام اور سادہ انداز میں
اپنی ایک کہانی میں بیان کیا ہے۔ اس کہانی کا مطلب یہ ہے کہ وہ دروغ جو روح
کو سرفرازی بخشنے، بہتر ہے اس سچائی سے جو ذلت آفرین ہو۔

۱۸۹۵ء میں گورکی نے دفعتاً چوروں اور جنگلی انسانوں کی داستانیں قلم بند کرنا
تھوڑ کر نیا رخ بدلا۔ اب اس نے جو روش اختیار کی، وہ حقیقت نگاری کی تشکیل اور
رومانیت کا اجتماع تھا۔ اس کا پہلا افسانہ "چلکاش" جو بڑے پرس میں شائع
ہوا، بہت کامیاب ہے۔ اس داستان کا موضوع چلکاش نامی ایک ترش رو اور
نڈر خفیہ فروش اور اس نوجوان طامع لڑکے کا تقابل ہے جسے چلکاش اپنے خطرناک
اور مجرمانہ پیشے کا شریک بناتا ہے۔ اس کہانی کا پلاٹ نہایت سلجھا ہوا اور دلچسپ ہے
چلکاش کا کردار قابل تعریف صفائی اور بہترین فن کاری سے پیش کیا گیا ہے۔ اسی قسم
کے دو اور افسانے "مالوا" اور "میرا ہم سفر" ہیں۔

اول الذکر افسانے میں مالوا عورت کے بھیس میں دوسرا چلکاش ہے۔ موخر الذکر
داستان کردار نگاری کے نقطہ نظر سے غیر فانی حیثیت رکھتی ہے۔ "میرا ہم سفر" میں
پرنس شارکو (جس کے ہمراہ داستان گواڈویسا سے فلس تک پیدل سفر کرتا ہے)
کا کردار فی الحقیقت گورکی کی نادر تخلیق ہے۔

شارکو کے کردار میں مثالیت کا شہہ بھر موجود نہیں۔ گویا صاف ظاہر ہے کہ مصنف
کی صناعت ہمدردی صرف اسی کے حق میں ہے۔

ان خصوصیتوں میں سے جو گورکی کی شہرت کا باعث ہوئیں، ایک اس کے
نیچر کو بیان کرنے کا خاص انداز ہے۔ ہم یہاں مثال کے طور پر اس کے افسانوں میں
سے چند جملے پیش کرتے ہیں :-

”تنگرگاہ کے گرد و غبار میں جنوبی آسمان گدلا نظر آتا ہے۔ تاباں سورج سنہری
مائل سمندر کو دھندلی نگاہوں سے دکھیتا ہے۔ جیسے اس نے خاکستری نقاب
اڑھ رکھی ہے۔ سوج کا عکس سمندر کی سطح پر چپوڑوں کے تھپیڑوں و خانی کشتیوں اور
ترکی جہازوں کی نقل و حرکت کی وجہ سے نہیں پڑ رہا، جو بندرگاہ پر ہل چلا رہے ہیں
یہاں سمندر کی آزاد لہریں سنگین دیواروں میں قید اور ان بھاری وزنوں کے نیچے
دبی ہوئی، جو ان کے سینے کو کچلتے ہیں۔ جھاگ بن کر اپنی چھاتی کو ٹپتی ہیں۔ اور ٹکاتی
کرتی ہیں۔“

از چلکاش

”ہم نے الاوروشن کیا اور اس کے قریب لیٹ گئے۔ رات بہت شاندار
تھی۔ گہرے سبز سمندر کی لہریں نیچے چٹانوں سے ٹکرا رہی تھیں۔ ہمارے اوپر نیلگوں
آسمان کی پرشکوہ خاموشی چھانی تھی۔ ہمارے گرد و پیش عطر بیز درخت تھے۔ جھاڑیاں
بڑھی آہستگی سے جھوم رہی تھیں۔ چاند بلند ہو رہا تھا جس کے ساتھ درختوں کے نازک
سیالوں کا جھرمٹ پتھروں پر رنگ رہا تھا۔ قریب ہی کوئی خوش گلو پرندہ راگ لاپنے

لے چیخنے بھی گورکی کی اس خصوصیت کا تذکرہ اپنے ایک خط میں کیہے جو اس نے گورکی کو
لکھا تھا۔

میں مصروف تھا۔ اس کی نقرئی آواز فضا میں جو لہروں کے تھپیڑوں کی دھیمی اور بول نواز
صدا سے معمور تھی، آہستہ آہستہ حل ہوتی معلوم ہوتی تھی۔۔۔ آگ تیزی سے جلنے
لگی۔ الاؤ سے شعلے سرخ اور زرد پھولوں کا ایک گلدستہ نظر آتے تھے۔ کانپتے ہوئے
ساتے ہمارے آس پاس رقص کر رہے تھے۔“

از میراہم سفر

”موسم بہار کے سورج کی کرنیں بادلوں سے چھن چھن کر پانی کی سطح پر زنگاری کا
کام کر رہی تھیں۔ ہوا کا جھونکا آنے پر نیچر انتہائی مسرت میں مسکرا دی۔ بادلوں میں چھپا
ہوا نیلگوں آسماں بھی مسکرا رہا تھا۔ بادلوں کا گروہ جو فضا میں غیر متحرک لٹک رہا تھا،
چھکیلے پانی کے اوپر کسی گہری سوچ میں غرق تھا گویا وہ آتش سورج سے بچنے کے لئے
کوئی راستہ تلاش کر رہا تھا۔ اس شوخ رنگ اور پراز مسرت سورج سے جو طوفان کے
ان نشاں کا دشمن ہے۔“

از کلک پر

گورکی کے بیشتر افسانوں میں اس قسم کی تفصیلات عام ہیں ”مالوا“ کا اقتضایہ
جملہ جو صرف دو لفظوں یعنی ”سمندر منس رہا تھا“ پر مشتمل ہے۔ اس کے طرز بیان کی
مخصوص مثال ہے۔

۱۸۹۷ء میں گورکی کی حقیقت نگاری اس کی رومانیت پر غالب آگئی۔

”جو کبھی انسان تھے“ اس پر شاہد ہے۔

اس افسانے اور بہر اس افسانے میں جو گورکی نے ۱۸۹۷ء کے بعد قلم بند کیا،

ایک ایسی خصوصیت نمایاں طور پر ظاہر ہے جو اس کی ادبی شہرت کے زوال کا باعث

ہے۔ یہ خصوصیت فلسفیانہ گفتگوؤں سے حد سے زیادہ بڑھا ہوا پیار ہے۔ جب تک اس نے اس عنصر سے پرہیز کیا، وہ اپنی تعمیری قوت کا ثبوت دیتا رہا، جو دیگر افسانہ نگاروں میں بہت کم ملتی ہے۔

گور کی کا وہ افسانہ جو اس کے ان تمام ادبی غیوب پر پردہ ڈال دیتا ہے "پھبیس مزدور اور ایک دو شیزہ ہے"۔ جو اس نے ۱۸۹۹ء میں لکھا۔

(پرنس۔ ڈی۔ ایس۔ میرسکی)

اس افسانے کا اقتتاحی منظر بسکٹ بنانے کا ایک تنگ و تاریک خانہ ہے، جہاں پھبیس مزدور روزانہ چوہ گھنٹے لگاتار مشقت کرتے ہیں۔ گور کی اس افسانے کو اپنے مخصوص انداز میں اس طرح شروع کرتا ہے۔

ہم آعدا میں پھبیس تھے۔ پھبیس متحرک مشینیں۔ ایک مرطوب کوٹھڑی میں مقید۔ جہاں ہم صبح سے لے کر شام تک بسکٹوں کے لئے میدہ تیار کرتے۔

ہماری زنداں نما کوٹھڑی کی کھڑکیاں، جن کا نصف حصہ آہنی چادر سے ڈھکا تھا اور شیشے گرد و غبار سے اٹے ہوئے تھے۔ اینٹوں اور کوڑے کرکٹ سے بھری ہوئی کھائی کی طرف کھلتی تھی۔ اس لئے سورج کی شعاعیں ہم تک نہ پہنچ سکتی تھیں۔ ہمارے آقائے کھڑکیوں کا نصف حصہ اس لئے بند کر دیا تھا کہ ہمارے ہاتھ

اس کی روٹی سے ایک لقمہ بھی غریبوں کے دینے کے لئے باہر نہ نکل سکیں یا ہم ان بھائیوں کی مدد نہ کر سکیں جو کام کی قلت کی وجہ سے ناقہ کشی کر رہے تھے۔

اس سنگین زندان کی چھت تلے جو دھوئیں کی سیاہی اور مگرڑی کے ہالے سے اٹی ہوئی تھی، ہم نہایت تکلیف دہ زندگی بسر کر رہے تھے۔ اس چار دیواری میں جو کچھ

اور میدے کے خمیر سے بھری ہوئی تھی، ہماری زندگی، غم و فکر کی زندگی تھی۔“
 اس افسانے کے متعلق کچھ اور لکھنے سے پیشتر ہم گورکی کے پیش کردہ کرداروں پر
 مختصر تبصرہ کرنا چاہتے ہیں۔ گورکی اپنی بیشتر تصانیف میں مزدوروں اور غربت زدہ
 کسانوں کو انسان کی صورت میں پیش نہیں کرتا۔ یہ چیز یورپی ذہن کے لئے جو خوشگوار
 ماحول کا عادی ہے، شئی اور عجیب حیثیت رکھتی ہو تو کوئی اچنبھا نہیں ہے۔ مگر ہندوستان
 جو دوس کے اس زمانے کی فضا سے صد گونہ مماثلت رکھتا ہے مان کرداروں کو جو
 کبھی انسان تھے بخوبی سمجھتا ہے۔

جب گورکی چھبیس متحرک مشینیں لکھتا ہے تو ہمیں تعجب نہیں ہوتا۔ ہم فوراً
 سمجھ لیتے ہیں کہ یہ لفظ ناکامی، حزن و ملال اور تاریک زندگی کا مطالعہ پیش کر رہے ہیں۔
 گورکی انسان کو اس شکل میں پیش نظر رکھتا ہے جیسا کہ وہ ہے۔ اس کے کردار
 بھوک کو معاشی دباؤ“ نہیں کہتے۔ وہ اسے صرف بھوک کہتے ہیں۔ وہ امراء کو ”ماداراً“
 عناصر کا اجتماع“ نہیں کہیں گے۔ وہ انہیں صرف ”امراء“ کا نام دیں گے۔

گورکی کی یہ سادہ بیانی اور صاف گوئی اس کی تمام تصانیف میں موجود ہے۔
 ”چھبیس متحرک مشینیں“ لکھتے وقت غالباً گورکی کے پیش نظر یہ تھا کہ وہ نہایت سادہ
 اور مختصر الفاظ میں ان مظلوم مزدوروں کی صحیح تصویر ناظر کے سامنے پیش کرے اور
 یہ حقیقت ہے کہ چھبیس متحرک مشینیں“ پڑھتے وقت ان مزدوروں کی لامتناہی محنت و
 شقت اور بے بسی کی ایک صاف تصویر کھینچ جاتی ہے۔

اس افسانے میں چھبیس زشت رُو غلیظ مزدوروں کی ایک داستان بیان کی گئی ہے۔ یہ سب ایک حسین لڑکی ٹینیا کی محبت میں گرفتار ہیں۔ جو ہر روز ان سے بسکٹ لینے کے لئے آتی ہے۔ اس لڑکی کا معصوم حسن ہی ایک ایسی شمع ہے، جس سے ان کی تاریک زندگی آشنا ہے۔

ان لوگوں کو جو سب کے سب غلیظ اور ان میں سے اکثر مریض ہیں، صرف ایک چیز منسلک کئے ہوئی ہے۔ یعنی ٹینیا سے ان کی جذباتی محبت۔ گورگی بڑے صاف انداز میں ان کی اس اجتماعی محبت کی تشریح کرتا ہے۔

ہم صنفِ نازک کے متعلق ایسے الفاظ میں گفتگو کیا کرتے تھے کہ بعض اوقات ہماری گفتگو ناگوار ہو جایا کرتی تھی۔ اس سے یہ نتیجہ اخذ نہ کیا جائے کہ ہمارے خیالات عورتوں کے متعلق بہت بُرے تھے بلکہ وہ صنف جس کے متعلق ہم اظہارِ خیالات کرتے تھے، عورت کہلانے کی مستحق ہی نہیں۔ مگر ٹینیا کی شان میں ہمارے منہ سے کبھی گستاخ کلمہ نکلنے نہ پاتا۔ شاید اس کی وجہ یہ ہو کہ وہ ہمارے پاس بہت کم ٹھہرتی تھی۔ وہ آسمان سے ٹوٹے ہوئے تارے کی طرح روشنی دکھلا کر ہماری نظروں سے اوجھل ہو جایا کرتی تھی۔ یا اس کی وجہ اس کا حُسن ہو۔ کیونکہ ہر حسین چیز انسان کے دل میں اپنی وقعت پیدا کر دیتی ہے۔ خواہ انسان غیر تربیت یافتہ ہی کیوں نہ ہو۔

اس کے علاوہ ایک اور بھی وجہ تھی۔ گورگوندان نے ہم سب کو وحشی درندوں سے

بدتر بنا دیا تھا مگر ہم پھر بھی انسان تھے اور بنی نوع انسان کی طرح ہم بھی کسی کی پریشانی کے بغیر زندہ نہ رہ سکتے تھے۔ ہمارے لئے اس کی ذات سے بڑھ کر دنیا میں اور کوئی شے نہ تھی۔ اس لئے کہ بیسیوں انسانوں میں جو اس عمارت میں رہتے، ایک صرف

وہی تھی جو ہماری پرواہ کیا کرتی تھی۔ سب سے بڑی وجہ یہی تھی۔

ہر روز اس کے لئے بسکٹ مہیا کرنا ہم اپنا فرض سمجھتے تھے۔ یہ ایک نذرانہ ہوتا جو ہم ہر روز اپنے دیوتا کی قربان گاہ پر چڑھاتے تھے۔ آہستہ آہستہ یہ رسم ایک مقدس فرض ہو گئی، جس کے ساتھ ہمارا اور اس کا رشتہ بھی باہم مضبوط ہو گیا۔ ٹینیسیا کو نصیحتیں بھی کیا کرتے۔ یہی کہ وہ سردی میں گرم کپڑے استعمال کیا کرے، اور شیشیوں پر سے احتیاط کے ساتھ گزرا کرے۔

مندرجہ بالا سطور سے مزدوروں کے کردار کا بچپن نمایاں طور پر ظاہر ہے۔ اس بچپن سے گور کی کو یہ واضح کرنا مقصود تھا کہ چھبیس غیر تربیت یافتہ مزدور کس غیر معمولی اخلاص اور سادگی سے ٹینیسیا کی محبت میں گرفتار تھے۔ دراصل ان مزدوروں کو اپنی تاریک زندگی میں صرف ایک ہی شعاع نظر آئی جس کا دامن انہوں نے پکڑ لیا۔ گور، لوگ، غلیظ وحشی جاہل اور غیر تربیت یافتہ ہیں۔ لیکن بائیں ہمہ ان کے گھردے قلوب پر ٹینیسیا کا وجود پورا اثر کرتا ہے، جسے وہ حقیقی حسن تصور کرتے ہیں۔

یہ لوگ خود اپنی غربت اور پراز مصائب زندگی کے ذمہ دار ہو سکتے ہیں۔ مگر یہ ان کا قصور نہیں کہ وہ مذہب اور ایڈیل نہیں رکھتے۔ وہ امید اور خواہش زندگی سے نا آشنا ہیں۔

”روسی مجلسی دائرے میں آرام و افکار کی نا استواری کا وجود جیسا کہ گور کی خود

کتاب ہے۔” مثالیت سے غفلت برتنے کا نتیجہ ہے۔“

ٹینیسیا چھبیس مزدوروں کی نظر میں ایک فرشتہ ہے۔ اس کی عصمت پاکیزگی اور

نیکی نہ صرف ان کی گفتگوؤں کا موضوع ہوتی ہے۔ بلکہ وہ ان مزدوروں کی زندگی کو

نئے معانی بخشتی ہے۔

بڑے ڈرامائی اور بے رحم انداز میں گورد کی اپنے پیش نظر مقصد کو رفتہ رفتہ ظاہر کرتا ہے۔ چھبیس پجاری اپنی دیوی کی عصمت کا امتحان لیتے ہیں۔

ایک سپاہی جو اس کارخانے میں ان کی بہ نسبت اچھے کام پر نوکر ہے، ان سے دعوے کے ساتھ کہتا ہے کہ وہ ٹینیا کو ہتھے چڑھالے گا۔ مزدور سپاہی سے شرط تو لگا بیٹھتے ہیں۔ مگر وہ ایک بے قراری مول لے لیتے ہیں۔

اب ہمیں معلوم ہوا کہ ہم شیطان سے بازی لگا رہے ہیں۔ جب ہم نے کیک بنانے والے سے سنا کہ سپاہی نے ٹینیا کا پھینکا کرنا شروع کر دیا ہے تو ہمیں سخت سوخ پینچا۔ ہم اس رنج کو مٹانے کے لئے اس قدر محو تھے کہ ہمیں یہ معلوم تک ہوا کہ آقائے ہماری بے چینی اور اضطراب سے فائدہ اٹھا کر میدے میں تیس سیر کا اضافہ کر دیا ہے۔

وہ عدد درجہ مضطرب اور اس بات پر متاسف تھے کہ انہوں نے خواہ مخواہ ٹینیا کی عصمت کا امتحان کرنا چاہا ہے۔ لیکن بایں ہمہ وہ اس روز کے منتظر تھے جب انہیں یہ معلوم ہو جانے والا تھا کہ وہ برتن جس میں انہوں نے اپنے دل رکھے ہوئے ہیں کتنا ساف اور بے لوث ہے۔

بد قسمتی سے ٹینیا باعصمت ثابت نہیں ہوتی۔ اور وہ سپاہی کے ہتھے چڑھ جاتی ہے۔ یہ داستان خوش گوار نہیں ہے۔ لیکن گورد کی قلم نے اسے اس غیر جانبدارانہ ^{انفصیل} سے بیان کیا ہے کہ یہ ہر لٹاک حقیقت معلوم ہوتی ہے۔

”چھبیس مزدور اور ایک دو شیزہ“ شعریات کی اس قدر زور دار رو سے لبریز

ہے۔ اس میں آزادی اور حسن کا اتنا معتدل ایمان و یقین ہے۔ اس کے علاوہ یہ داستان اس قدر صحت فن کاری سے بیان کی گئی ہے کہ ہم اسے گور کی کاشا بگا تسلیم کئے بغیر نہیں رہ سکتے۔ یہ افسانہ اسے بلا شک و شبہ ہمارے بلند مرتبہ کلاکس کی صفِ اولین میں جگہ دلواتا ہے۔

”پرنس۔ ڈی۔ ایس۔ میر سکی“

گور کی اپنے افسانوں میں اراداً سوسائٹی کے پائیں طبقے کو زیرِ قلم رکھتا ہے۔ اس کے کردار بالعموم اپنے مقاصد میں ناکام رہتے ہیں۔ اس کی تمام تر وجہ یہ ہے کہ اس زمانے میں جب وہ ایک آوارہ زندگی بسر کر رہا تھا، اسی قسم کے واقعات سے دوچار ہونا پڑا تھا۔

اس کے افسانوں کا مطالعہ کرتے وقت ہمیں یہ چیز ہرگز فراموش نہ کرنی چاہئے کہ گور کی کی پرورش آغوش غربت میں ہوئی اور یہ کہ اسے پیٹ پالنے کی خاطر ایک طویل مدت تک ذلیل سے ذلیل مشقت کرنا پڑی۔

اس شخص کے مربوط فکر سے جس نے اپنی زندگی کا بیشتر حصہ ایک تاریک فضا میں اور غیر تربیت یافتہ درشت مزدوروں میں بسر کیا، کس قسم کے نغمے بلند ہو سکتے ہیں۔ گور کی ہمیں وہی کچھ پیش کرتا ہے جو اس کے حساس دل نے محسوس کیا اور جو اس کی چشم فکر نے مشاہدہ کیا۔ فرق صرف اتنا ہے کہ اس کا انداز بیان نہایت بیباک اور ظالمانہ ہے۔

جس طرح بائرن کا ترنم غیر عنائانہ آتشیں اور آزاد ہے۔ ٹھیک اسی طرح گور کی کی آواز بلند دیوانہ وار اور بے لگام ہے۔ جب وہ برہنہ پاؤں گرسنہ شکم لوگوں

کا گیت الاپتا ہے جو اپنی کاہلی پر نازاں ہیں۔ جو مفلس تو ہیں مگر نڈر۔ جو اپنی پڑا از مصائب زندگی سے خوش ہیں۔ گو سترت کے وقت منغم۔

گور کی کی صدا چھیخوت کی شائستہ نرم و نازک اور منجھی ہوئی آواز نہیں۔ نہ وہ معلّم اخلاق تالستانی کی کمزور زاہدانہ صدا ہے۔ وہ چنگھاڑتے ہوئے شیر کی گرج ہے۔ چمکتی ہوئی بجلی کی کڑک ہے۔

ابتدائی قوت میں یہ آواز کسی ایسے حساس انسان کی دل میں اتر جانے والی پیچھے جس نے زندگی کے مصائب و آلام سہہ کر وہیں دنیا کے منہ پر نہایت بے پروائی سے قے کر دی ہو۔

وہ دنیا جو گور کی اپنے افسانے میں پیش کرتا ہے، ہماری دیکھی بھالی نہیں ہے اور وہ کردار جو اس کے افسانوں کے محرک ہیں، ہم ان سے نا آشنا ہیں۔ مگر اس کے باوجود کہ ہم اس سر زمین کو جھڑائی حالات کے سوا کچھ نہیں جانتے۔ گور کی ہمیں ان گہرائیوں تک لے جاتا ہے۔ اور روسی زندگی کی ایک ایسی قلمی تصویر ہماری آنکھوں کے سامنے کھینچ دیتا ہے، جس سے عکسی تصاویر عاجز ہیں۔

گور کی کے افسانوں کے کردار عموماً کسان یا مزدور جماعت سے متعلق ہوتے ہیں۔

وہ ایسے ناکارہ انسان ہیں جو دنیا کی شاہراہوں پر بھٹک رہے ہوں۔ ان کے ذہن علاموں ایسے ذہن ہیں۔ کسی آقا یا زندگی کے ایسے قانون کی تلاش جس کی وہ آنکھیں بند کئے اطاعت کر سکیں، ان کا واحد منہائے مقصد ہوتا ہے۔ ان میں تشخص اور کیریکٹر کی استواری کا فقدان ہے۔ اگر ان میں ایسا لیونیت ایسی ہوش مندی احد

ذہانت اور اپنی کوششوں سے اپنی حالت کو بہتر بنانے کی صلاحیت ہے تو ان میں نظام خودی کا عنصر بہت قلیل مقدار میں ہوتا ہے جو انجام کار ان کی زندگی کو مغموم بنا دیتا ہے۔ ان تمام امور کے ہوتے ہوئے ان کا خالق یعنی گور کی ان پر ایک غیر معمولی اعتقاد رکھتا ہے۔

”مس گروسکاٹ

گور کی کے پروردہ غربت ہیرو شخص سے بیگانہ ہوں۔ وہ زندگی کی شاہراہوں پر بھٹکے ہوئے ناکارہ انسان ہوں۔ مگر ان میں ایک نمایاں خصوصیت ضرور ہے جس کی مثال روسی ادب میں اور کہیں نہیں ملتی۔ وہ دوستوں سے سکی اور تورگنیف کے پیش کردہ کرداروں کی طرح اپنی تیرہ بجتی کا گلہ نہیں کرتے۔ روسی ہیرو ”گور کی اپنے کسی افسانے میں لکھتا ہے۔ ہمیشہ جاہل اور سادہ لوح ہوتا ہے۔ وہ ہمیشہ کسی ایسی چیز کو سمجھنے کی کوشش کرتا ہے جس کو وہ سمجھ نہیں سکتا۔ وہ ہمیشہ ملول رہتا ہے۔ ان لوگوں کی زندگی جہالت کا مرقع ہے۔ انہوں نے غلامی کی فضا میں پرورش پائی ہے لیکن وہ یقیناً آزادی کی لذت محسوس کرتے ہیں۔

”مجھے اپنی بے خانماں اور آوارہ زندگی پسند ہے۔ بیشتر اوقات سردی نے میری رگوں میں خون منجمد کیا ہے۔ میں نے فاقے کھینچے ہیں۔ لیکن آزادی عظیم الشان ہے۔ یہ ہیں وہ لفظ جو ہم گور کی کے ایک کردار کے منہ سے سنتے ہیں۔

دیہات اور شہر کی پرسکون زندگی انہیں ایک آنکھ نہیں بھاتی۔ گور کی کے

تقریباً ہر افسانے میں ہم اس کے خانہ بدوش اور حریت پسند کردار کو کسی آئیڈیل کا دامن تھامے دیکھتے ہیں۔ یہ خصوصیت بلاشبہ گورکی کا اپنا عکس ہے۔

اس کے کردار عموماً سوسائٹی کے مصنوعی نظام سے رہائی حاصل کر کے نیچر کے وسیع کارخانے میں بھاگ آتے ہیں۔ جہاں انہیں سکون قلب اور اطمینان خاطر نصیب ہوتا ہے۔ غالباً یہی وجہ ہے کہ ہم نیچر کو اس کے افکار کے دوش بدوش اور اس کے کرداروں کی انسانی حیات میں موجود دیکھتے ہیں۔

انسان اور نیچر میں صوفیانہ قربت گورکی کی ہر تصنیف میں بدرجہ اتم موجود ہے۔ اگر ہم فرداً فرداً اس کے ہر افسانے اور ہر ناول سے اس عنصر کی مثالیں پیش کرنا چاہیں تو اس کے لئے یقیناً ایک علیحدہ مفصل مقالے کی ضرورت ہوگی۔ طوالت کے خوف سے ہم صرف چند مثالوں پر اکتفا کریں گے۔

”مالوا“ نامی افسانے میں ہم ایک ایسی لڑکی دیکھتے ہیں جو زندگی سے نہ صرف نفرت کا اظہار کرتی ہے بلکہ اس سے سخت اکتا گئی ہے۔ وہ نیچر کے دائم الفت میں گرفتار ہے۔ وہ تمام مرد جو اس سے ملتے ہیں اس کی دل چسپی کا سامان ہتیا نہیں کر سکتے۔

اس افسانے کا ایک کردار ان الفاظ میں شہری زندگی سے اپنی انتہائی نفرت کا اظہار کرتا ہے۔

”لوگوں نے شہر اور گھر تعمیر کر رکھے ہیں۔ ان میں بھیڑوں کے گلے کی طرح بسر اوقات کرتے ہیں۔ زمین کو پلید کرتے ہیں۔ جس دم ہو رہے ہیں۔ ایک ایک دوسرے کو دبا رہے ہیں۔ عجیب مضحکہ خیز زندگی ہے!“

”میدانوں میں“ نامی افسانے میں گورکی کا خانہ بدوش کردار رات کے وقت
 ننگی زمین پر لیٹا اپنے دوست سے یہ کہتا ہے۔

”یہ زندگی خواہ فاقوں سے لبریز ہے..... مگر آزاد ہے.....
 اپنے آقا خود آپ ہو..... اگر اپنا سر بھی کاٹنا چاہو تو کوئی روکنے والا نہیں
 ان دنوں فاقہ کشی نے مجھے سرکش بنا دیا تھا..... مگر میں اب
 یہاں لیٹا آسمان کی طرف دیکھ رہا ہوں..... تارے میری طرف دیکھ دیکھ
 کر آنکھیں جھپک رہے ہیں..... معلوم ہوتا ہے۔ وہ مجھ سے کہہ رہے ہیں۔
 سیٹین کچھ نکر نہ کرو۔ جاؤ دنیا کی سیاحت کرو۔ مگر دیکھو کسی کی غلامی قبول نہ کرنا!
 ————— دل کس قدر مسرور ہے!“

گورکی کے نمانہ بدوش کردار باخلاص اور بے ریا ہوتے ہیں۔ وہ زبان سے وہی
 کچھ نکالتے ہیں جسے وہ اپنے دل میں محسوس کرتے ہیں۔ ان میں تہذیب یافتہ افراد
 ایسی بناوٹ اور مدامت نہیں ہوتی۔ وہ زندگی کو اس شکل میں دیکھنے کے عادی
 ہوتے ہیں۔ جیسی وہ اصلاً ہوتی ہے۔ بعض اوقات وہ ظلم کرنے پر بھی اتر آتے ہیں۔
 مگر کبھی کبھار۔

ایک اور افسانے میں ہم سوسائٹی کا ایک ایسا کردار دیکھتے ہیں جو کسی تاجر کو
 قتل کرنے جا رہا ہے۔ وہ اپنی آنکھوں سے ایک لڑکی کو دریا میں ڈوبتے دیکھتا
 ہے۔ مگر اسے صرف اس لئے نہیں بچاتا کہ اسے تاجر کو قتل کرنا ہوتا ہے۔

اس کے برعکس چاکاش عادی چور شرابی اور آوارہ مزاج اپنے ساتھی
 گیوریل سے جو ایک کمزور دل دیہاتی ہے۔ نہایت رحم دلی اور فیاضی کا ثبوت

پیش کرتا ہے۔ اسے وہ تمام روپیہ دے دیتا ہے جو اس نے چوری سے پیدا کیا ہوتا ہے۔

ہم گورڈ کی کے افسانوی کرداروں کی نوعیت پر مختصر تبصرہ کر چکے ہیں۔ آگے چل کر ہم اس کے طویل افسانوں (ناولوں) کے کرداروں پر اس روشنی میں تبصرہ کریں گے۔ گزشتہ ادراق میں ہم بیان کر چکے ہیں کہ گورڈ کی نے فلسفیانہ گفتگوؤں کو اپنے افسانوں میں داخل کرنا شروع کر دیا۔ جس سے اس کی ادبی شہرت کم ہونے لگی۔

۱۸۹۷ء میں اس نے ایک افسانہ بعنوان "مخرب ریڈر کی" سپرد قلم کیا۔ اس میں اس نے تعلیم یافتہ لوگوں کی عکاسی کرنا چاہی۔ مگر اس میں ناکام رہا۔ ہمیں گورڈ کی کے تذکرے سے معلوم ہوتا ہے کہ اسے صرف ایسا انشا پرداز بنانا پسند تھا جس کا خمیر طبقہ ادنیٰ سے اٹھایا گیا۔ وہ فی الحقیقت لیڈر اور معلم کی حیثیت میں خود کو پیش کرنا چاہتا تھا۔ اس خواہش کی جھلکیاں ان ڈراموں اور ناولوں میں صاف طور پر نمایاں ہیں جو اس نے ۱۸۹۹ء اور ۱۹۱۲ء کے درمیانی زمانے میں تصنیف کئے۔ اس زمانے کے قابل ذکر ناول یہ ہیں:-

۱۔ نو ماگورڈیوف

۲۔ وہ تینوں

۳۔ ماما

۴۔ ایک

"نو ماگورڈیوف" عظیم الشان تصنیف ہے۔ اس میں نہ صرف روس کی تمام

پہنائیاں مرکوز ہیں بلکہ وسعت زندگی بھی مستور ہے۔

جس طرح کارخانوں اور منڈیوں کی اس دنیا میں اور عبور و مرور اور تجارت کے اس زمانہ میں ہر جگہ ایک غضب ناک لوگ اٹھتے ہیں جو سازِ حیات کے تاروں میں اس کی صحیح تڑپ کی جستجو کرتے ہیں اور زندگی کی حقیقی تیش سے آشنا ہونا چاہتے ہیں۔ ٹھیک اسی طرح نو ماگورڈیون روس کی سرخ فضا میں ابھرتا ہے اور اسی سوال کا جواب چاہتا ہے۔

اس کتاب میں روسی تجزیہ خودی اور دقیق النظری گور کی ہی کی پیدا کردہ ہے۔ اپنے دیگر روسی بھائیوں کی طرح اس کے افکار بھی غیرت مند اور پُر از جوش احتجاج کے حامل ہیں۔ مگر اس احتجاج سے ایک مقصد وابستہ ہے۔ وہ صرف اس لئے اپنا قلم اٹھاتا ہے کہ اسے گوشِ انسانیت تک کچھ پہنچانا مقصود ہے۔ اس کے مضطرب ربطِ فکر سے نرم و نازک راگنیاں بلند نہیں ہوتیں۔ وہ اپنے ساز سے صرف حقیقت کا نغمہ نکالتا ہے۔ دل سوز، خون ناک اور بے باک!

یہ غلطی ہوگی اگر ہم خیال کریں کہ امرام کی جماعت اس خوفِ ذہن و لسان نو ماگورڈیون کو سمجھنے کی صلاحیت رکھتی ہے۔ ان کی موٹی کھالوں پر گورڈیون کی چھوٹی ہوئی سوئیاں کچھ اثر نہیں کر سکتیں۔

انہیں یہ امر نہایت تعجب خیز معلوم ہوگا کہ نو ماگورڈیون نے جسے دولت کی فراوانی اور صحت کی تازگی میسر تھی، اپنے ہم اقتدار لوگوں کی طرح زندگی بسر کرنا کیوں پسند نہ کیا۔ ان لوگوں کی طرح جو اپنے وقت کا بیشتر حصہ

کر سیوں کے ساتھ چپک کر، تبارے کے بدلتے ہوئے سودوں کی دھن میں
مست اور اپنے حریف ہم پیشہ تاجروں کو کچل ڈالنے کی تدابیر سوچنے میں محو
رہتے ہیں۔

فوما گوردیوت اسی قسم کے ایک تاجر کا لڑکا ہے مگر اس میں بیداری کی چنگاری
پیدا ہو جاتی ہے۔ وہ اپنے گرو پیش کی دنیا سے جو تجارت کی ہاؤس سے پُر
ہوتی ہے، سخت متنفر ہو جاتا ہے۔

”آہ۔ فوما نہایت گستاخ لہجے میں دریافت کرتا ہے۔ اگر زہر پرستی کے ان
تمام برسوں کا انجام مر جانا اور فنا ہو جانا ہے تو فریٹے سیم ذر کی اس ہوس سے
فائدہ؟“

جس سر یا یہ دار سے فوما نے یہ گستاخانہ سوال کیا، وہ اسے سمجھنے سے
قاصر تھا۔ خود میاکن (فوما کا روحانی باپ) بھی اپنے روحانی بیٹے کو نہ سمجھ سکا۔
”آپ فخر کیوں کرتے ہیں؟“ ایک روز فوما، میاکن پر برس پڑتا ہے۔ ”آخر
آپ اترا کس چیز پر رہے ہیں؟“ — آپ کا لڑکا بتائیے وہ کہاں ہے؟
— آپ کی لڑکی، فریٹے وہ کیا ہوئی؟ — زندگی کے ناظم
صاحب، مانا کہ آپ چالاک ہیں۔ آپ کے علم میں کبھی کبھی ہے۔ مگر ذرا یہ تو
بتائیے۔ آپ کس لئے جیتتے ہیں؟ روپیہ کیوں اکٹھا کرتے ہیں؟ — کیا آپ
کو مرنا نہیں ہے؟ — تو پھر؟

میاکن کے پاس ان تمام سوالوں کا جواب نہیں ہوتا۔ مگر وہ پھر بھی اپنی بہت
پر قائل رہتا ہے۔

فوماگورڈیوف کے سوالات غیر متوقع اور تیز ہوتے ہیں۔ یہ چیز اس کے مضطرب قلب کی آئینہ دار ہے۔ دراصل وہ اپنے دل میں ایک عجیب قسم کی بے چینی محسوس کرتا ہے، جب وہ اپنے ماحول میں ہر چیز کو انسانیت کش پاتا ہے یہ اضطراب یہ بے قراری اس کی زبان پر چند پریشان مگر آتشیں الفاظ لاتی ہے، جو وہ ہر اس شخص کے منہ پر کہہ ڈالتا ہے جو اس سے ہم کلام ہو۔

فوماگورڈیوف اس ماحول سے باغی ہو جاتا ہے۔ جو سہرا سہر دولت کمانے کی خود غرض خواہشات اور نفس دوستیوں سے لبریز ہے۔ اگناٹ (فوما کا باپ) میاکن (فوما کا روحانی باپ) اور اسی قسم کے دیگر کامیاب تاجروں کے طلائی سکوں کی تعریف میں گائے ہوتے گیت اس پر اثر انداز نہیں ہوتے۔ — یہ لوگ کیوں گائیں، جب پاس ہی دوسرے رو رہے ہیں؟ — یہ زندگی ایک کا بوس ہے! — خواب جس کا کوئی مطلب نہیں! میں پوچھتا ہوں اس کے معنی کیا ہیں؟ — اس کے نیچے کیا ہے؟

اگناٹ، فوما کو جو ابھی کم سن لڑکا ہوتا ہے، سمجھاتا ہے۔

”اگر تم غربا کو سہار دی کی نگاہوں سے دیکھتے ہو تو یہ ایک نہایت مبارک جذبہ ہے۔ لیکن تمہیں اپنی اس سہار دی کے ساتھ انصاف برتنا چاہئے۔ اولاً تمہارے پیش نظر یہ ہونا چاہئے کہ وہ شخص جسے تم سہار دی کی نگاہوں سے دیکھ رہے ہو اس کا مستحق بھی ہے یا نہیں۔ اگر یہ شخص اہلیتوں اور طاقت کا مالک ہے اور تمہیں اس سے فائدہ اٹھانے کی امید ہو سکتی ہے تو تم بخوشی اس کی مدد کرو۔ لیکن اگر وہ کمزور ہو۔ کام کرنے کے ناقابل ہے تو اس پر تھوک دو اور اپنے مطلب سے غرض

رکھو۔ یہ بھی واضح رہے کہ وہ شخص جو ہر چیز کے متعلق شکوے شکایت کرتا رہے اور ہر وقت اپنا رونا روتا رہے، ایک پھوٹی کوڑھی کا حق دار نہیں ہے۔ ایسے شخص کی مدد کرنا بے کار ہے؟

باپکی ان زرگرانہ اور تاجرانہ نصیحتوں کے باوجود فرما اپنی دُھن میں مست رہا۔۔۔۔۔۔ ان پند و نصائح نے احساسِ بیداری کی اس چنگاری کو ہوادے کر شعلوں میں تبدیل کر دیا۔ جو اس کے نوحیہ نردماغ میں سُلگ رہی تھی۔

میاکن فرما کاروحانی باپ الگ اپنا زاہدانہ راگ الاپتا ہے۔ وہ یہ وعظ کرتا ہے۔۔

”میرے عزیز، معلوم ہے بھکاری کیا ہوتا ہے؟۔۔۔۔۔۔ بھکاری وہ انسان ہے جسے قسمت مجبور کرتی ہے کہ وہ ہمیں حضرت عیسیٰ کی یاد دلائے۔۔۔۔۔۔ وہ عیسیٰ کا بھائی ہے۔۔۔۔۔۔ خدا کا گجر جو ہمارے خوابیدہ ضمیر کو بیدار کرنے کے لئے فضا میں گونجتا ہے۔ وہ کھڑکی کے نیچے کھڑا ہو کر گاتا ہے۔ عیسیٰ کی راہ میں۔۔۔۔۔۔“ اس صدا سے وہ ہمیں مقدس پیغمبر کے احکام کی یاد دہانی کراتا ہے کہ ہمیں غربا کی مدد کرنی چاہئے۔ مگر مقامِ تاسف ہے کہ فی زمانہ لوگ اپنی زندگی کچھ ایسے طریق پر گزار رہے ہیں کہ اس کی تعمیل محال ہے۔۔۔۔۔۔ اب ہم ان تمام فقیروں اور گداگروں کو ایسی چار دیواری میں قید کر دینا چاہتے ہیں کہ وہاں سے نکل کر وہ ہمارے ضمیر کو نیک کام کے لئے بیدار نہ کر سکیں۔“

فرما کے دماغ پر ان تمام گفتگوؤں کا کچھ اثر نہیں ہوتا۔۔۔۔۔۔ اس کے منہ

سے نکلی ہوئی چیخ ان خشک و تر نصیحتوں کی طالب نہیں ہوتی۔ فوراً روشنی چاہتا ہے اور چونکہ روشنی ڈھونڈنے کی یہ خواہش اسے ایک لمحہ چین نہیں لینے دیتی۔ اس لئے وہ اپنے لغات سے بھرے ہوئے سینے کو لے کر اٹھتا ہے۔ اور زندگی کے حقیقی معانی کی جستجو کرتا ہے۔

اس کے تمام خیالات اس غلیظ جماعت پر مرکوز ہو گئے۔ جو صبح سے شام تک گدھوں ایسی مشقت کرتی تھی۔۔۔۔۔ یہ منظر اس کے لئے سخت تعجب افزا تھا۔۔۔۔۔ اسے ہیرت تھی کہ وہ زندہ کیوں ہیں؟ انہیں اپنے تاریک ماحول میں ایسی کون سی شعاع نظر آئی ہے جس کے سہارے وہ جی رہے ہیں؟۔۔۔۔۔ ان کا کام صرف اپنے غلیظ فرائض کو سرانجام دینا اور کڑی سے کڑی مشقت کرنا تھا۔ ان کے بدن پر چھٹیڑے لٹک رہے ہوتے۔ وہ سوکھی روٹی پر گزراوقات کرتے اور ان میں سے اکثر شراب کے عادی ہوتے۔۔۔۔۔ اگر کسی کی عمر ساٹھ سال سے تجاوز کر گئی ہوتی تو اس ضعیف العمری کے باوجود وہ نوجوانوں کے دوش بدوش مشقت میں مصروف نظر آتا۔۔۔۔۔ یہ تمام مزدور فوما کی نظر میں کیڑوں کا ایک ڈھیر تھا جو زمین پر کچھ کھانے کے لئے رنگ رہے ہوں۔

رفتہ رفتہ فوما زندگی کا ایک مجسم استفہام بن جاتا ہے۔ وہ زندہ رہنے سے منکر ہو جاتا ہے۔ جب تک اسے زندگی کا اصل مطلب سمجھ نہ آجائے۔
 "میں کیوں زندہ رہوں۔ جب مجھے پتا ہی نہیں ہے کہ اس زندگی کا مطلب کیا ہے؟ وہ ایک بار میاکن سے دفعۃً سوال کرتا ہے جو اپنے مرحوم باپ

کا کاروبار سنبھالنے کے لئے کہہ رہا ہوتا ہے۔

دراصل فو ما کی عقل اس عقدے کو حل کرنے سے قاصر ہوتی ہے کہ لوگ صرف اس کی واحد ذات کے لئے کیوں مشقت برداشت کریں اور اس کے اور اس کی دولت کے غلام بنیں؟

”انسان کے لئے مشقت ہی میں تمام نعمتیں نہیں دھری ہیں۔ کام کے ساتھ اس عذر کو وابستہ کرنا غلطی ہے۔ بعض افراد ایسے بھی ہیں۔ جن کے ہاتھ محنت و مشقت سے نا آشنا ہیں لیکن بایں ہمہ وہ نہایت شاندار زندگی بسر کرتے ہیں۔ اس کی وجہ؟۔۔۔۔۔ میرے پاس پُراز عیش زندگی بسر کرنے کا کیا عذر ہے؟ وہ لوگ جو دوسروں سے اپنے احکام منواتے ہیں، آرام و زندگی بسر کرنے کا کیا حق رکھتے ہیں؟۔۔۔۔۔ وہ کس لئے زندہ رہتے ہیں؟۔۔۔۔۔ میرا مقصد یہ ہے کہ ہر شخص کو چاہئے کہ وہ زندگی شروع کرنے سے پیشتر قطعی طور پر معلوم کر لے کہ وہ کس مقصد کے لئے زندہ رہنا چاہتا ہے۔ کیا یہ ممکن ہے کہ زندگی کا مقصد مشقت، روپیہ کی فراہمی، مکانوں کی تعمیر، بچوں کا پیدا کرنا اور مر جانا ہے؟۔۔۔۔۔ ہرگز نہیں۔۔۔۔۔ مقصد حیات کچھ اور ہے۔۔۔۔۔ انسان پیدا ہوتا ہے۔ کچھ مدت کے لئے زندہ رہتا ہے اور مر جاتا ہے۔۔۔۔۔ کتنی مضحکہ خیز بات ہے؟ ہم سب کو یہ سوچنا سزاوار ہے کہ زندگی کس لئے عطا کی گئی ہے۔۔۔۔۔ خدا کی قسم۔۔۔۔۔ اس کا صحیح جواب سوچنا ہر انسان کا فرض ہے۔ ہماری یہ زندگی فضول ہے، لایعنی ہے۔۔۔۔۔ بہرہ ور ہے۔ بکو اس ہے! کچھ امیر ہیں جن کے پاس اس قدر دولت ہے کہ وہ ہزاروں

انسانوں کو اپنا غلام بنا سکتے ہیں۔۔۔۔۔ وہ بالکل ہاتھ پیر نہیں بلاتے دوسری طرف ایسے لوگ ہیں جو تمام ہر مشقت میں اپنی مگریں دوہری کر لیتے ہیں۔ مگر ان کی جیبیں تانبے کے ایک پیسے سے ناآشوار ہتی ہیں!!!“

نو ما کو جس طرف روشنی کی مدھم شعاع بھی نظر آتی ہے، وہ ادھر دوڑ پڑتا ہے اسے معلوم ہے کہ ہر چیز منقیم ہے۔ مگر وہ اس سقم کو دور کرنے کی قدرت خود میں نہیں پاتا۔ وہ صرف حملہ کرنا اور تباہ کرنا جانتا ہے۔ وہ تاجروں کی بہرہ مند ہستیوں سے سوال کرتا ہے۔۔

”یہ زندگی تمہاری تخلیق کردہ نہیں۔۔۔۔۔ تم لوگوں نے اس دنیا کو گندگی کا ایک عیق گڑھا بنا رکھا ہے! تمہارے افعال غلاطت افتخانی کہتے ہیں۔ کیا تم اپنے پہلو میں ضمیر رکھتے ہو؟۔۔۔۔۔ کیا خدا کی یاد تمہارے دلوں میں موجود ہے؟۔۔۔۔۔ پانچ دمڑی کا پیسہ۔۔۔۔۔ یہ ہے تمہارا مہبود!“

اور پھر عیسیٰ کی روحانی آواز کی طرح وہ ان سے مخاطب ہو کر کہتا ہے۔۔۔
 ”اے زردارو!۔۔۔۔۔ ان قہروں پر آنسو بہاؤ جو عنقریب تم پر برپا ہونے والے ہیں۔۔۔۔۔ خون چوسنے والے لستوؤ! تم دوسروں کی طاقت کے بل بوتے پر جیتے ہو۔ تم متعار ہاتھوں سے کام کرتے ہو۔۔۔۔۔ تم تباہ ہو جاؤ گے۔۔۔۔۔ تمہیں ہر چیز کا حساب دینا ہوگا۔۔۔۔۔ آنسو کے ننھے قطرے تک کا!“

وہ اپنے گرد و پیش کی تاریکی سے متعجب ہو کر سوال کرتا ہے اور سوال کئے جاتا ہے کہ اسے اس اسرار کا کوئی حل مل سکے مگر بے سود۔ چنانچہ وہ زندگی کی

بھول بھلیوں میں ٹھوکریں کھاتا، موت کا نچر ناچتا، کسی موہوم چیز کی تلاش میں سرگرواں اور زندگی کے صحیح مقصد کی جستجو میں حیران رہتا ہے اور انجام کار پاگل ہو جاتا ہے۔

یہ کتاب دل کش نہیں ہے، مگر عبارت ہے زندگی کے استفہام سے ——— عمومی زندگی سے نہیں بلکہ آج کل کی معاشری زندگی سے ——— یہ کتاب پر لطف نہیں۔ اس لئے کہ موجودہ معاشرت پر لطف نہیں ہے۔ اس کتاب کے مطالعہ کے بعد تاری دنیا کی ابلہ فریبیوں اور ددوغ کاریوں سے آشنا ہو کر زندگی سے متنفر ہو جاتا ہے۔ مگر بایں ہمہ یہ تصنیف صحت بخش ہے۔ اس کے اوراق میں معاشری مرض کی ایسی حکیمانہ تشریح کی گئی ہے اور معائب کا رولڈ اس بے دردی سے بکھیرا گیا ہے کہ اس کا وجود سوائے انسانی فلاح کے اور کچھ نہیں ہو سکتا۔

۱۹۰۵ء کے انقلاب کے بعد گورکی کی جوئے فکر ایک تند و تیز سمندر کی صورت اختیار کر لیتی ہے۔ وہ اب دنیا کا نہایت متانت سے مطالعہ کرنے کے بعد نظام حیات کی پنائیوں تک پہنچتا ہے کہ اپنے پیش نظر متفہام کی تخلیق و تولید کرے۔

ان کتابوں میں جو گورکی نے اس زمانے میں سپردِ قلم کیں۔ "مانا" سب سے مشہور ہے۔ یہ کتاب جو روسی انقلاب کے زیر اثر لکھی گئی۔ انقلابی تحریک کی نہایت واضح تصاویر پیش کرتی ہے۔ ہم یہاں اس پر مختصر تبصرہ کرتے ہیں:-

بیسویں صدی کے آخری نصف میں روس کو ایک نمایاں جگہ حاصل ہے۔

جس طرح زمین کا یہ خطہ نقشہ عالم پر پھیلا ہوا ہے۔ ٹھیک اسی طرح ملتِ روس کی جدوجہد آزادی کے خونی واقعات تاریخ عالم کے بشیر اوراق گہرے ہوئے ہیں..... شائد ہی چشم ایسے لڑدہ خیز و قانع و مناظر، دل ہلا دینے والے ستم و جور، خوفناک جرائم اور جنگِ آزادی میں خون کے ایسے دریا بہتے ہوں گے۔

اگر یہ کہا جائے کہ ہم انسانی زندگی کو ایک ڈرامہ خیال کہتے ہیں تو اس عظیم ڈرامے کی اور کوئی مثال پیش نہیں کی جاسکتی جو روس کی سرخ کسٹج پر کھیلایا گیا ہے۔

اگر یہ کہا جائے کہ ہم بہادری کے ان کارناموں قربانیوں اور شجاعتوں سے متاثر ہوتے ہیں، جو کسی نیک مقصد کے لئے عمل میں لائی گئی ہیں تو روس کی اس آزادی کی کشمکش کا اور کون مد مقابل ٹھہر سکتا ہے۔

اگر یہ کہا جائے کہ ہم ان جوانمردوں، بزرگوں و لیوں اور شہیدوں کا شمار کرنے کے بعد جنہوں نے قصرِ آزادی کی تعمیر میں حصہ لیا، کسی قوم کی عظمت کا اندازہ لگا سکتے ہیں تو ملتِ احرار کے ان برہنہ پامرد اور عورتوں کی مثال موجود ہے۔ جنہوں نے ایوانِ جمہوریت کی تاسیس کے لئے اپنے خون اور گوشت پوست کو پیش کر دیا۔ روسی غلامی کو اپنی سعادت اور اس دیوی کی پوجا کرنا اپنا فرضِ واحد خیال کرتے تھے۔

وہ اپنے جان و مال کو زار کی ہلک سمجھتے تھے۔

بادشاہ کا یہ لفظ لفظِ الہی تھا۔ اس کے قلم کی بہزبش فرمانِ ربانی!

زار روسیوں کے لئے خدا کا سایہ اور باپ تھا۔

اس کے ڈھلے ہوئے مظالم عوام کے لئے شہد کی طرح شیریں تھے۔

روسی قوم کسی تاریک خواب میں مہم ہوش پڑی تھی۔

آخرش کیا ہوا؟

کورنش بجالانے والے ہاتھ ستم و راند لٹھے اور زار کو اس کے تخت سے نیچے گھیننے لگے۔

ٹھوکریں کھائے ہوئے سیلنے ابھرے اور زار کی مطلق العنانی کے مقابل آہنی دیوار بن گئے۔

پادشاہ کے ڈھلے ہوئے تلخ مصائب کو عوام نے اسی کے منہ پر تھوکتا شروع کر دیا!

جرس انقلاب کا بے پناہ شور بلند ہوا اور قانون کی بلند آہنگی کو ہمیشہ کے لئے اپنی آغوش میں سمیٹنا شروع کر دیا!

پھر اسی خوشگوار باد نسیم کے راندے ہوئے لوگوں پر جنتِ ارضی کے تمام دروازے نیم وا ہونے لگے۔

ماتا اسی زمانے کی ایک داستان ہے، جب جنگِ آزادی کی تڑپ ہر نوجوان کے قلب کو گرمائے ہوئے تھی۔ اس خوشچکاں کہانی میں ملتِ احمد کے مایہ ناز مفکر گور کی نے اس خونِ جہد و جہد کی اس کامیابی و فنِ کاری سے تصاویر کھینچی ہیں کہ ہماری آنکھوں کے سامنے وہ واقعہ ہو بہو رقص کرتا نظر آتا ہے۔

دراصل روس کے یہاں ہر چیز ایک عظیم پیمانے پر ہے۔ اس کے افسانہ نگاروں

کی کمائیاں مینڈک کے پاؤں کی اُن بڑی تصاویر کی مانند ہوتی ہیں جو کسی طبی سکول کے کمرے میں پردہ سیمیں پر دکھلائی جا رہی ہوں۔ ان تصاویر کے ذریعے سے ہم رگوں میں دوڑتا ہوا خون، حرکت کرتی ہوئی نسلیں اور پُراسرار نظامِ عصبی کو جو اس سے پیشتر ہماری آنکھوں سے نہاں تھا، بخوبی مشاہدہ کر سکتے ہیں۔ ٹھیک اسی طرح وہ جذبات و حسیات جو اس سے قبل صرف ہماری سماعت تک محدود تھے مگر کی کے بیان کردہ واقعات سے ہم پر روشن ہو جاتے ہیں۔

مے خانوں میں خفیہ ملاقاتیں، سرگوشیوں میں تباہ کن سازشوں کی تیاری، رات کی تیاری میں خنجر کی جھلک، منڈلاتے ہوئے جاسوس، مصائب و نوائب کے تیروں سے چھلنی دل، گلی کوچوں میں صدائے انتقام، خون کی ندیاں، غیر محتمم غم و اندوہ، لاتناہی سیلِ عشق اور برہنہ پاؤں گرسنہ شکم انسانوں کی خون منجمد کر دینے والی برابری میں حسرت ناک اموات ہماری آنکھوں کے سامنے وقوع پذیر ہوتی نظر آتی ہیں۔

روسی تند خو بھی ہیں اور نرم مزاج بھی۔ ظالم بھی ہیں اور رحم دل بھی۔ نفرت بھی کرتے ہیں اور پیار بھی۔ جاہل بھی ہیں اور عالم بھی۔ بے وقوف بھی ہیں اور چالاک بھی۔ بادشاہت کے حامی بھی ہیں اور آزادی کے دلدادہ بھی۔ غیر حساس بھی ہیں اور حساس بھی۔ بھولے بھی ہیں اور زمانہ ساز بھی۔ سب سے زیادہ جذباتی بھی ہیں، مگر سب سے زیادہ بے ہوشے بھی ہیں۔ ان سب کے علاوہ ان میں محسوس کرنے کا مادہ اپنی ہمسایہ قوموں سے کہیں زیادہ ہے اور غالباً ہی ان کے تصویر نما افکار کا سب سے بڑا راز ہے۔ جسے دیکھ کر دنیا آنکھیں جھپکتی رہ گئی ہے۔ افسانہ نگاری میں ان کا ناقابلِ نقل فن کسی اور دماغ کے بس کا نہیں ہے۔

روس کے ان تمام مفکروں اور ان کی تمام تصانیف میں سے جو انسانی قلوب پر اثر انداز ہوتی ہیں، بلا شک و شبہ گور کی سب سے بڑا مفکر اور اس کا شاہکار "ماتا" (مدر) سب سے اعلیٰ تصنیف ہے۔

کوئی دوسرا افسانہ نگار یا افسانہ نگاران واقعات کا صرف ہلکا سا خاکہ کھینچ کر بس کر دیتا جو فضا میں ٹھوس چٹانوں کی مانند کھڑے تھے۔ مگر گور کی کاغذ اس ٹھوس موضوع پر شروع سے لے کر آخر تک ایک ہی روانی سے چلا ہے اور اس دوران میں اس کی فن کاری میں کسی مقام پر بھی لغزش نہیں آنے پائی۔

زندگی کے اس پیش نظر ٹکڑے کو جس پر وہ اپنے لاثانی افسانے کی چار دیواری بلند کرنا چاہتا ہے، وہ کسی ماہر معمار کی طرح ہر پہلو سے بغور دیکھتا ہے تاکہ عمارت میں کوئی خامی نہ رہ جائے۔

گور کی یہ افسانہ لکھنے سے پیشتر چاروں طرف نگاہ دوڑا کر حقیر سے حقیر واقعات کو بھی فراہم کر لیتا ہے کہ شاید وہ کسی جگہ کے لئے موزوں ہوں۔ شوریلے کی تلخی، مرد کے بوٹے سے چمٹی ہوئی برف، کسی عورت کے بالوں میں اٹکے ہوئے برف کے گالے، لکڑیاں کاٹتا ہوا لکڑہارا، دہقانوں کی بھدی گفتگو، پیانو کے چھیرے ہوئے نغمے۔ سنتری کی آنکھوں میں حیوانی جھلک، بازاروں میں اڑتی ہوئی کچھڑاؤں کا رخاؤں کے بلند دودکشوں کا سیاہ دھواں — ان تمام کم حقیقت اور مہمل چیزوں کے اجتماع سے اس کا دستِ فکر ایسے مناظر پیش کرتا ہے جو اپنے اندر اثر پیدا کرنے کی قدرت رکھتے ہیں۔

گور کی کے یہ افکار ہمارے دل و دماغ کو چیرتے ہوئے اندر داخل ہو جاتے۔

یہ قلمی تصاویر جو اس نے ایک مرقع میں جا بجا چپکا دی ہیں، احساسات کی ان عمیق گہرائیوں میں لے جاتی ہیں، جن سے رومانی افسانے اور عکسی تصاویر عاجز ہیں۔

اس کی وجہ یہ ہے کہ اس نے ہمارے اذہان میں حقیقی زندگی کا انجکشن کر دیا ہے۔ یہ جدا امر ہے کہ ہم اس کی بیان کردہ داستان کے محل وقوع کی سر زمین سے واقف نہیں۔ مگر اس نے ہمارے سامنے روسی زندگی ایسے صاف و عیاں طور پر پیش کی ہے کہ اب ہمیں مزید مطالعہ یا مشاہدہ کی ضرورت محسوس نہیں ہوتی۔

گورکی کا فقید المثال اور پراسرار فن اسی میں مضمر ہے کہ وہ اپنے قلم کی سیدھی سادی جنبشوں سے ہم پر دہقان کی جھونپڑی کا منظر، سرما کی خون منجمد کر دینے والی سردی اور گاؤں کے نیم برہنہ لوگوں کی ٹھیرے پانی ایسی زندگی اور گھنڈروں میں انسانی ارواح کی کشمکش کی صحیح کیفیت طاری کر دیتا ہے۔ اس کے علاوہ آرٹ کا مقصد کامیابی ہو بھی کیا سکتا ہے!

روس کے تمام ڈراموں میں جو عمومی زندگی سے متعلق ہیں، یہ تمثیل سب سے نمایاں رتبہ رکھتی ہے۔ جس میں پرانے نظام کو پاش پاش کرنے کے لئے ایک طویل جنگ مدت تک کر دیں لیتی رہی ہے۔

کم و بیش ایک سو سال تک روسی لوگ جیلوں کو آباد کرتے رہے۔ مہفتین اور جلا دوں کو مشغول رکھا۔ سائبیریا کے یخ بستہ میدانوں میں منجمد ہونا قبول کیا اور حکام کو خطرے کی گھنٹیاں بجا بجا کر جھنجھوڑتے رہے۔ جب ہمیں یہ حقیقت معلوم ہے کہ ستر سال کے دوران میں آٹھ لاکھ سے کچھ زیادہ سیاسی اسیر عدالت کے ایک

دروازہ سے ساٹھیر یا میں دھکیل دیئے گئے تھے تو وہ واقعات جن کی گور کی نقاب کشائی کرتا ہے، بعید از فہم معلوم نہیں ہوتے۔

دراصل روس کی یہ جنگ آزادی اپنی مثال نہیں رکھتی۔ جمہوری حکومت کے لئے اٹلی کی پچاس سالہ کشمکش کو بھی اس پر وقعت نہیں دی جاسکتی۔

ہر سال ہزاروں روسی عورتیں اور مرد بڑھتے اور جلاوطن اور مرے ہوئے لوگوں کی نالی جگہ پر کر دیتے۔ یہ جان نثار لوگ اس وقت تک دم نہ لیتے، جب تک حکومت کے بھیانک نظام کی سرد انگلیاں ان کا گلاناہ دبا دیتیں، میدان جنگ میں سرکف نکلنا اس وقت واقعی معنی رکھتا ہے، جب دونوں فریق ہم پلہ ہوں۔ زندگی اور فتح کا ایک موقع ہو۔ اس صورت میں مادر وطن کے ہر فرزند کی رگ میں خون جوش سے ابلنے لگتا ہے۔ خطرے کا خوف غائب ہو جاتا ہے اور قربانیوں کی تڑپ پیدا ہوتی ہے۔ مگر غیر مرنی خاموش عیار اور خونی قاتلوں سے تاریکی کے پردے میں جنگ کئے جانا ہمیشہ اپنی جان ہی کے خطرے کا احتمال ہونا، یہ سمجھتے ہوئے کہ اس کشمکش کا انجام یقینی موت ہے اور پھر اس انجام کو بے دھڑک قبول کر لینا، ایسی بہت دجوان مردی ہے جو آج تک کوئی قوم نہیں دکھا سکی۔

روز بروز روس دیگر ممالک کی عنان توجہ اپنی طرف کھینچ رہا ہے۔ اور ابھی کافی مدت تک اپنی معاشری سیاسی اور ادبی تحریکات کی وجہ سے کھینچتا رہے گا۔ موجودہ روس کو وہ شخص ہرگز اچھی طرح نہیں سمجھ سکتا، جو اپنے روس کو سمجھنے سے قاصر ہے۔ روس کی جدوجہد آزادی کے زمانے پر روشنی ڈالنے کے لئے صرف گور کی کا چراغ فکر ہی سب سے زیادہ تاباں ہے۔ وہ واقعات جنہیں قلم بند کرنے کے لئے

ایک فلسفہ دان اور مؤرخ ساہا سال کی طویل کوشش کے باوجود بھی ناکام رہتا۔
گورکی کی "ماتا" نے چند مختصر ابواب میں بیان کر دیا ہے۔ جب اس داستان کا
مطالعہ کیا جائے تو روس روشنی میں نظر آتا ہے۔

زندگی ہمیشی ہے، نہ کہ جیسی ہو سکتی ہے، خیال کی جا سکتی ہے۔ یا ہوگی۔ یہ

ہے گورکی کا فن اور یہی ہے روس کے دیگر افسانہ نگاروں کا راز!

نقلی مہیج نقلی انسانیت یا نقلی زندگی کے نقلی نقشوں سے روسی افسانہ نگاروں

کو کوئی سروکار نہیں ہے۔ ان کے نزدیک صرف کہانی کا ڈھانچہ خیالی ہو سکتا ہے اور
بس! باقی افسانے کے سب کردار حقیقی ہونے لازمی ہیں۔

انسان کو بیک وقت حسین جو افراد اور چالاک شیطان پیش کرنا ان کے نزدیک

فن صحیح و صنعت سنجیدہ ہے۔ غالباً یہی وجہ ہے کہ وہ مغربی افکار کے طومار کو منظر

استحسان نہیں دیکھتے۔ پیروں دیووں ناقابل فہم نوجوانوں اور لڑکیوں کی کہانیاں

ان کی نظروں میں بالکل مہمل نظر آتی ہیں۔ وہ اسے بخوبی سمجھتے ہیں کہ ایسے واقعات

پر وہ ظہور پر ہرگز نہیں آتے۔ مغربی کرداروں کی صفحات پر تھکا دینے والی بھاگ

دوڑ کو وہ بچوں کا ایک کھیل خیال کرتے ہیں۔ — وہ سخت حیران ہیں کہ مغربی

ادبان کب اس خواب سے بیدار ہوں گے۔

گورکی کی قوت بیان کو سمجھنے کی خاطر اس فرق کو اچھی طرح ذہن نشین کر لینا

ضروری ہے۔ — اس کی تصانیف میں اس کے کردار بظاہر بالکل بے معنی سی بد

کرتے ہیں۔ اس لئے کہ انسانی گفتگو ننانوے فی صدی اسی قسم کی ہوتی ہے۔ اس

کے بیان کردہ لوگ عجیب عجیب حرکات کرتے ہیں۔ بہت جلد آگ بھسکا ہو جاتے

میں۔ بغیر کسی وجہ کے فوراً ہی ان کا غصہ سرد ہو جاتا ہے۔ ان کی سرگرمیوں کا آغاز و انجام واقعات کی رفتار پر انحصار رکھتا ہے۔ اور وہ اس دوران میں مقتدر کے انتخاب کردہ ہتھیاروں کا کام دیتے ہیں۔ اس لئے کہ حیاتِ حقیقی میں ان کا یہی حصہ ہے۔

یہ حقائق گور کی قلم سے اس انداز میں بیان کئے جاتے ہیں کہ ہماری نظروں کے سامنے وہ تاریک بھیانک بے رحم کورچٹم اور خون میں لٹھڑی ہوئی مشین واضح طور پر حرکت کرنے لگتی ہے جو روس پر حکومت کر رہی تھی۔ گور کی نے نہ صرف یہی کچھ کیا ہے بلکہ ہمارے جسم پر اس خوف کی کپکپی بھی طاری کر دی ہے۔ اس کی تصنیف مطالعہ کرنے کے بعد ہم اس آہنی دیو کی گرفت محسوس کرتے ہیں جو اس زمانے میں سر زمین روس پر ڈکا رہا تھا۔

اس طرح گور کی ہماری حیرت زدہ آنکھوں کے سامنے اپنے خوفناک نظام کی جس کی گرفت سے کوئی بھی رہائی نہیں پاسکتا، اس مرد کی جو اپنے مصائب کو فراموش کرنے کی دوا کو شراب خیال کر کے پیتا حیوان بن جاتا ہے، اور اس دیوانگی کی حالت میں اپنی بیوی کو زد و کوب کرتا ہے اور اس نوجوان کی جو ایک کتاب میں دنیا سے آزادی کی جھلکیاں دیکھ کر خود کو دہکتے ہوئے الاؤ میں گرا دیتا ہے، یہ جانتے ہوئے کہ وہ دیو جس سے وہ برسرِ پیکار ہے۔ کس آسانی سے اس کا غنچہ حیات اپنے ہاتھوں سے سل سکتا ہے، حکایت پیش کرتا ہے۔ طبقہ اعلیٰ کے اس فرد کا افسانہ جو خطرناک مواقع کی نبض گرتی دیکھ کر انقلاب پسند جماعت کا رکن بن جاتا ہے، ناز و نعمت میں پٹی ہوئی ان عورتوں کی داستان، جو بغیر کسی حیل و حجت کے کنٹیکٹس آزادی میں مردوں

کے دوش بدوش حصّہ لیتی ہیں، خواہ انہیں کیسے ہی لرزہ خیز مصائب سے کیوں نہ
سامنا کرنا پڑے، تپ دق کے ایک خون تھوکنے والے مریض کے ایتار کا واقعہ جو
اس جدوجہد میں تادمِ آخر حصّہ لیتا ہے، کمال فن کاری سے بیان کرتا ہے۔

ایک نوجوان اور دشمنہ محبت میں گرفتار ہیں۔ وہ شادی کے خیال کو بالائے طاق
رکھ کر جنگِ آزادی میں شامل ہو جاتے ہیں۔ اس لئے کہ محبت ان کے
نیک مقصد میں حارج ہے۔ ایک تعلیم یافتہ مطالعہ کتب موسیقی اور امن کا دلدادہ ہے
وہ ان کو فراموش کر دیتا ہے۔ اس لئے کہ اس کی جدوجہد آزادی میں
یہ چیزیں مغل ہیں۔ پھر اسی تعلیم یافتہ مرد کی نوجوان بہن اپنے خوش نما لباسوں اور
پرتکلف بھپونوں کو ٹھکرا کر انقلاب پسند جماعت میں ایک قلی کے فرائض انجام
دیتی ہے۔

”ایک پراز مسرت منسی کے ساتھ صوفیہ نے ماتا کو اپنی انقلابی
سرگرمیوں کا حال سنانا شروع کیا۔ جیسے وہ بچپن کی خوشگوار داستان ہو۔
صوفیہ کو اپنا نام تبدیل کرنا پڑا تھا۔ باسوسوں کی تیز نگاہ سے
بچنے کے لئے مختلف بھیس بدلنے پڑے تھے۔ ہزاروں من وزنی
انقلابی کاغذات ایک شہر سے دوسرے شہر میں منتقل کرنا پڑے
تھے اور اپنے رفیقوں کی رہائی کے لئے بیسیوں تدابیر عمل میں لانا پڑی
تھیں۔ اس کے پاس کاغذات چھاپنے کے لئے ایک چھوٹا سا پریس
بھی تھا۔ جب اسے معلوم ہوا کہ سپاہی تلاشی کے لئے باہر دروازے پر
کھڑے ہیں تو اس نے ان کے اندر داخل ہونے سے ایک لمحہ پہلے غائب

کالیاس پنا اور گھر سے باہر نکل گئی۔

وہ انہیں راستے میں ملی۔ چہرے پر صرف ایک ہلکی سی نقاب تھی۔ سر پر اس نے چھوٹا سا رومال اوڑھ رکھا تھا۔ ہاتھ میں مٹی کے تیل کا بھبکا تھا۔ اس حالت میں وہ مکمل ایک دن سرما کی بے پناہ سردی میں شہر کے ایک کونے سے دوسرے کونے تک چکر لگاتی رہی تھی۔

اسی طرح ایک دفعہ اور یہ واقعہ ہوا تھا۔ وہ ابھی ایک غیر مانوس شہر میں چند رفیقوں کی ملاقات کے لئے پہنچ کر ان کے مکان کی سیڑھیاں ہی چڑھ رہی تھی کہ اسے معلوم ہوا کہ ان لوگوں کی تلاشی ہو رہی ہے۔ بھاگنا فضول تھا۔ اس لئے اس نے بغیر کسی تاثر کے درمیانی چھت کے ایک دروازے کی گھنٹی دبا دی۔ اور دروازہ کھول کر ان نامعلوم اشخاص کے پاس چلی گئی جن سے وہ قطعاً واقف تھی اور اپنی موجودہ حالت صاف صاف بیان کر دی۔

”اگر آپ چاہیں تو مجھے سپاہیوں کے حوالے کر سکتے ہیں۔ مگر مجھے امید نہیں کہ آپ ایسا کریں گے۔“

ایسے مرد اور عورتوں کے حالات پڑھ لینا ہی کافی ہے۔ مگر ان کو اپنی آنکھوں سے دیکھنا سمجھنا سننا، ان کے کام کا مشاہدہ کرنا اور ننگے ہاتھوں سے مطلق العنانی کی ان سیسہ پلائی ہوئی خونئی دیواروں کو منہدم کرنے کی سعی کرتے دیکھنا جو روس کے کمزور و نحیف سینے پر سوار تھیں۔ زیادہ اہمیت رکھتا ہے۔ یہ سب

مناظر گور کی اپنے قلم کی ایک جنبش ہی سے ہم پر واضح کر دیتا ہے۔ اور اس کی اس تصنیف کے ادراک پر پھیلا ہوا سحر ابھر ابھر کر ہمیں بالمشورم کے سر رہتا ہے۔ ان مناظر میں ہم ایک بوڑھی عورت دیکھتے ہیں، جو اس افسانے کی روح رواں ہے۔ یہ عورت (ماتا) عمر رسیدہ ہے۔ ایک خاص شب تک وہ اسی منک نظام کے لاکھوں گونگے شکاروں میں سے تھی۔ کمال صبر سے اپنے خاوند کی مار پیٹ سہتی تھی۔ اس کی کتاب حیات میں ہر نیا باب اس امید کا حامل تھا کہ شاید وہ اپنے خاوند کی زد کو ب سے بچ جائے۔ اپنی ہڈیوں میں حیوانی زندگی کو برقرار رکھنا ہی اس کی واحد خواہش تھی۔

پھر ہم کیا دیکھتے ہیں؟

گور کی کا سحر آفرین قلم اسی ایک عورت میں تمام روس کو پیش کر دیتا ہے۔ بغاوت کا احساس اولیں اسے خوف زدہ کر دیتا ہے۔ وہ خیال کرتی ہے۔ کیا؟ زار کے خلاف نبرد آزمائی — اسرائیلی قوم کے مقدس فرد سے جنگ آسمانی حکم سے بیگانگی جس نے یہ تاج پوش شیطان ان کی گردنوں پر مسلط کر دیا ہے؟

مگر یہ خیال تبدیل ہو جاتا ہے!

وہ دلکش، بان پرور اور عجیب خوابوں کے قریب پہنچ کر انہیں پسند کرنا شروع کر دیتی ہے۔ ان میں حصہ لینا چاہتی ہے۔

نتیجہ کیا ہوتا ہے؟

یہ عورت ایسے صبر آزمایا پرناز شجاعت کام کرتی ہے، جن کے لئے دلیری

درکار ہے۔ بھیس بدلتی ہے کہ وہ سپاہیوں کے ساتھ ہم کلام ہو سکے۔ پُر مغز جاسوسوں کے ہجوم کو دھوکا دیتی ہے۔ کپڑا اور برف سے اُٹے ہوئے بازاروں میں میلوں سفر کرتی ہے کہ انقلابی لٹریچر تقسیم کر سکے۔ اپنے اکلوتے بچے کو جو دنیا میں اس کا واحد سہارا تھا، اس تحریک کی بھینٹ چڑھا دیتی ہے اور آخرش تھک کر چوڑ چوڑ گاڑی کے ظالم پہیوں سے لپٹ کر اپنی جان قربان کر دیتی ہے۔ مگر حالت نزع میں بھی اس کے لبوں پر آزادی کا وہی گیت ہوتا ہے۔

یہ موت اس وقت وقوع پذیر ہوتی ہے جب وہ ایک مقامی سٹیشن پر اپنے لڑکے کی تقریر کی پھپی ہوئی کاپیاں بغل میں دبے جا رہی تھی۔ پولیس کے سپاہی اور جاسوس اس کا تعاقب کر رہے ہیں۔ اور اسے "چور" چوڑ کہہ کر پکار رہے ہیں۔ اس وقت تک وہ سخت خوفزدہ اور سرتاپا ارتعاش تھی اور اپنے آپ سے کہہ رہی تھی۔

"اگر وہ مجھے نہ ماریں تو کتنا اچھا ہو۔۔۔۔۔ اگر وہ مجھے مار پیٹ نہ کریں تو کتنا اچھا ہو۔"

مگر "چور" کا لفظ اس کی خفتہ روح کو بیدار کر دیتا ہے۔ اس کا خوف دور ہو جاتا ہے۔

"میں چور نہیں ہوں۔۔۔ تم جھوٹ کہتے ہو۔"

وہ اپنے پھیپھڑوں کی پوری قوت سے بلند آواز میں چلائی۔ یہ کہتے وقت اس کی نظروں کے سامنے تمام چیزیں انقلابی چکر کی طرح رقص کرنے لگیں۔ اور ہتک کی تلخی نے اس کے دل و دماغ کو گرا دیا۔

اس نے ایک جھٹکے کے ساتھ اپنا بستر کھولا۔

”دیکھو! دیکھو! تم سب لوگ ادھر دیکھو!“

وہ چلائی اور اپنے لڑکے کی تقریر کی چھپی ہوئی کاپیوں کے مٹھے ہوا

میں لہرائے۔ اپنے کانوں سے اس نے شور میں ان لوگوں کی حیرت

کی صدا میں سنیں جو چہار اکناف سے اس کے گرد جمع ہو رہے تھے۔

ماتا اپنے بستے سے تقریر کی کاپیاں نکال کر ہوا میں اچھال دیتی ہے اور

بلند آواز میں کہتی ہے:-

”غریب، گرسنگی اور بیماری — — — یہ ہے جو کام، غریب لوگوں

کو عطا کرتا ہے۔ یہ حالات ہمیں جرائم اور بد کاریوں کی طرف کشاں

کشاں لے جاتے ہیں۔ ہم سب کے اوپر امر و عیش و آرام کی زندگی

بسر کرتے ہیں۔ اس غرض سے کہ ہم ان کے احکام بجا لائیں۔ پولیس

حکومت سپاہی سب ان کے ہاتھ میں ہیں — — — یہ سب لوگ

ہمارے درپے آزار ہیں۔ سب چیزیں ہمارے خلاف ہیں۔ ہم روز

بروز محنت و مشقت اور غلیظ زندگی میں اپنی جانیں تباہ کر رہے ہیں

— — — دوسرے ہمارے بہائے ہوئے پسینے پر عیش کرتے ہیں۔

انہوں نے ہمیں کتوں کی طرح زنجیروں سے جکڑ رکھا ہے۔ ہمیں کچھ

معلوم نہیں۔ خوف کے سائے تلے ہم ہر چیز سے خائف ہیں — — —

ہماری زندگی رات ہے۔ ایک اندھیری رات! — — — ایک

وحشت ناک خواب۔ انہوں نے ہمیں تیز زہر پلا رکھا ہے۔ وہ ہمارا

لہو پینتے ہیں۔ افراطِ عیش انہیں فریبہ کر رہا ہے۔ — شیطان
 حرص کے غلام! — کیا وہ نہیں ہیں؟

یہ درست ہے، لوگوں کی طرف سے جواب آیا۔

اس ہجوم کے پچھے ماما ایک مخبر اور دو سپاہیوں کو دیکھ کر جلدی جلدی
 کاغذوں کے ٹپٹھے تقسیم کرنا شروع کر دیتی ہے۔ سپاہی پہنچ جاتے ہیں۔
 ”پنچ پر کھڑی ہو جاؤ۔ سپاہی ماما کو حکم دیتے ہیں۔
 میں بہت جلد گرفتار کر لی جاؤں گی۔“

”یہ ضروری نہیں ہے۔“

”جلدی بولو! — وہ آرہے ہیں۔“

پولیس کے سپاہی دوڑ کر موقع پر پہنچ جاتے ہیں اور ہجوم کو منتشر کرنے کی
 کوشش کرتے ہیں۔ ماما اپنی تقریر جاری رکھتی ہے۔

”لوگو، اپنی تمام قوتوں کو ایک مرکز پر جمع کر لو!“

ایک موٹا سپاہی اپنے سرخ ہاتھ سے اس کا لہر کپڑا کھینچتا ہے۔
 ”خاموش رہو۔“

اس کی گردن دیوار سے ٹکرائی۔ تھوڑی دیر کے لئے اس کے دل پر
 خطرے کا تاریک دھواں چھا گیا۔ مگر فوراً ہی وہ پھر شعہ نشاں
 ہوئی۔

اسی لمحے ایک سپاہی دوڑتا ہوا آتا ہے۔ اور اسے اپنا گھونسا مان کر دکھانے

ہوئے کتاب ہے۔

’خاموش بوڑھی مکارا‘

یہ سن کر ماما کی آنکھیں کھلیں چمکیں۔ اس کے جپڑے کانپے، پھلے ہوئے
پتھروں پر قدم جما کر اور اپنی قوت کے آخری ٹکڑے فراہم کرنے کے بعد
وہ چلائی:-

’بیدار روح کو وہ ہرگز فنا نہیں کر سکتے‘

سپاہی نے اپنا ہاتھ جھٹک کر اس کے منہ پر ضرب لگائی، ایک لمحہ
کے لئے کسی سرخ و سیاہ چیز نے اس کی آنکھوں کو اندھا کر دیا۔ خون
کا مبینہ ذائقہ اس کے منہ کو بدمزہ کر رہا تھا۔

وہ اسے زد و کوب کرتے گھسیٹتے ہوئے لے جاتے ہیں۔ اس حالت میں بھی

وہ برابر کسے جاتی ہے:-

’تم حق کو خون کے سمندر میں غرق نہیں کر سکتے‘

پھر وہ اس کا اور اس کی آواز کا گلا گھونٹ دیتے ہیں۔

یہ ہے اس عورت کی داستان جو اپنے خاوند کی مار پیٹ سے خمیدہ مگر بیدھی

کرنے کے بعد آزادی کی جدوجہد میں شامل ہوئی۔ اور ظالم سپاہیوں کے ہاتھوں

دوسرے لوگوں کو خواب غلامی سے بیدار کرنے کی سعی کرتی جان دے گئی۔

اس کا لڑکا پیول شروع شروع میں اپنے باپ کے نقش قدم پر چلنا چاہتا

ہے۔ اپنے باپ کی وفات کے دو ہفتے بعد وہ شراب سے مخمور گھر میں داخل ہوتا

ہے۔ اور اپنے باپ کی طرح ایک کونے میں لڑکھڑاتا ہوا بیٹھ کر چلاتا ہے۔

’کھانا!‘

اُس کی ماں آئی۔ اور اس کے سر کو اپنی چھاتی سے لگا لیا۔ مگر پیول نے اسے ایک طرف ہٹا کر کہا۔

”جلدی کرو۔“

”ماتائے نعلین اور محبت بھری آواز میں کہا۔ بیوقوف بڑکے!“

مگر پیول شراب سے مخمور ہے وہ اسی کو رازہ حیات سمجھتا ہے کہ اپنے باپ کی پیروی کو ہے۔ وہ شراب کے نشے میں کہتا ہے۔

”لاؤ! میرے باپ کا پانپ کہاں ہے؟ میں آج سے تمباکو پینا بھی شروع کروں گا!“

پہلی مرتبہ اس نے شراب کو منہ لگایا ہے۔ گو شراب نے اس کے جسم کو کمزور اور مردہ کر دیا ہے مگر اس کا ضمیر زندہ ہے، جو اسے ملامت کرتا ہے اور اس کے کانوں میں پکارتا ہے کہ وہ شرابی ہے۔ ایک بیہوش شرابی! ماں کی محبت اسے سخت تکلیف پہنچاتی ہے۔ وہ اپنی ماں کی آنکھوں میں غم کی جھلک دیکھ کر بہت متاثر ہوتا ہے۔ اس وقت اس کی صرف ایک خواہش ہے کہ وہ روئے اور خوب روئے۔ اس خواہش پر غلبہ پانے کے لئے وہ اپنے آپ کو زیادہ خمور کرتا ہے۔ مگر ماں اسے پیار سے کہتی ہے۔

”میا ر قم نے ایسا بڑا کام کیوں کیا۔ تمہیں یہ چاہئے نہیں تھا!“

غٹور می دیر کے بعد ماتا اسے بستر پر لٹا دیتی ہے اور اس کی دکھتی پیشانی پر ٹخنوں سے پانی سے تر تو لیا رکھ دیتی ہے اس پر پیول کو قدر سے ہوش آتا ہے۔ اور وہ سوچتا ہے۔

”میرا خیال ہے کہ میں نے قبل از وقت شراب نوشی شروع کر دی ہے۔

دوسرے بھی تو پیتے ہیں۔ انہیں کچھ نہیں ہوتا، پر میں بیمار پڑ گیا ہوں۔

کمرے کے کسی حصے سے ماما کی ننگین آواز سنائی دی۔

تم نے ابھی سے شراب پینا شروع کر دی ہے۔ اب تم میری خبر گیری

کیسے کر سکو گے۔“

پیرل آنکھیں بند کر کے جواب دیتا ہے۔

”ہر شخص پیتا ہے۔“

”ہر شخص پیتا ہے۔“ ان مختصر الفاظ میں گورکی نے ان تمام مزدوروں کا صحیح نقشہ

کھینچ دیا ہے جو مشقت سے چور چور ہو کر کسی ارضی لذت کے خواہاں تھے،

وہ شراب کیوں پیتے تھے؟ اس کے جواب کے لئے گورکی کے اپنے الفاظ

موجود ہیں۔

”سالہا سال کی جمع شدہ تھکاوٹ نے ان کی بھوک تھپین لی تھی۔ کچھ کھا

سکنے کے لئے وہ شراب نوشی کرتے۔۔۔ اپنے کمزور معدوں سے

کام لینے کی خاطر دودو کا کی تھپس دینے والا چابک استعمال کرتے تھے۔

اپنے بیٹے کا جواب سن کر ماما ٹھنڈی سانس بھرتی ہے کیونکہ اسے معلوم ہے

کہ اس کا لڑکا درست کتاب ہے۔ ماما کو اچھی طرح علم ہے کہ شراب خانے کے سوامروں

کے لئے کوئی اور جگہ نہیں، جہاں وہ اپنا غم غلط کر سکیں۔ مگر پھر بھی وہ اپنے بچے کو نصیحت

کرتا ہے کہ اسے شراب نوشی ترک کر دینی چاہئے۔ اس لئے کہ اس کے باپ نے اس

کے حصے کی پی کر اسے کافی سے زیادہ تنگ کیا تھا۔

پیول کچھ سمجھنے لگتا ہے۔

”ماں کی ننگین اور ترجم انگیز گفتگو سن کر پیول نے خیال کیا کہ اس کی ماں اپنے خاوند کی بے جا مار پیٹ سے بچنے کے لئے ہمیشہ چپ چاپ رہا کرتی تھی وہ خود چونکہ اپنے والد کی ننگین نگاہوں سے بچنے کی خاطر ہمیشہ گھر سے غیر حاضر رہا کرتا تھا اس لئے اسے اپنی ماں کو جاننے کا بہت کم اتفاق ہوا تھا۔ مگر اب جوں جوں اسے ہوش آنے لگا، اس نے اپنی ماں کی طرف غور سے دیکھنا شروع کیا۔

اس کی ماں لائے قد کی اور اوپر سے ذرا جھکی ہوئی تھی۔ اس کا بھاری جسم ساہا سال کی ان تھک محنت اور خاوند کی مار پیٹ سے اب بڑی مشکل سے ہلتا تھا۔ وہ مکرے میں اس انداز سے ٹسل رہی تھی کہ معلوم ہوتا تھا ابھی گر پڑے گی۔

یہ دیکھ کر اور اس پر غور کرنے کے بعد پیول اسی دم شراب کی لعنت دور کرنے کا نتیجہ کر لیتا ہے اور پھر کبھی نے نوشی نہیں کرتا۔

وہ فے نوشی نہیں کرتا تو کیا کرتا ہے؟

ایک کتاب اس کے خفتہ ساز دل پر مضراب کا کام دیتی ہے اور اس کے پیدا کردہ نعمات سے متاثر ہو کر وہ انقلاب پسند جماعت میں شامل ہو جاتا ہے۔

— شرابی قبر آزادی کا معمار بن جاتا ہے۔ روس کے گلی کوچے اس کی صدائے انتقام سے گونج اٹھتے ہیں۔

پیول اپنے رفیقوں سمیت پکڑا جاتا ہے اور عدالت کے رد برو پیش کیا جاتا

ہے۔ وہاں وہ اپنا بیان دیتا ہے۔

”ہم اشتراکی ہیں — سہ ماہی کے دشمن، جو لوگوں کو ایک
دوسرے سے علیحدہ کرتا ہے۔ جو انسان کو انسان کے خلاف لڑنے
پر آمادہ کرتا ہے — ہمارے نزدیک وہ سماج جو انسان کو
اپنی دولت بڑھانے کا آلہ تصور کرتا ہے، غیر انسانی ہے۔
ہم لڑنا چاہتے ہیں۔ اور ہمارا بندش کے خلاف جو انسان کو جکڑے
جوڑے بے لڑیں گے۔ خواہ وہ اخلاقی ہو یا جسمانی — ہم
مزدہد ہیں — وہ لوگ جن کی مشقت ننھے کھلونوں سے لے کر
وہ بڑی مشینیں تک تیار کرتی ہے۔ ہم وہ افراد ہیں جو اپنی عزت
نفس کو برقرار رکھنے کے حق سے محروم کر دیئے گئے ہیں۔ ہر شخص ہمیں
استعمال کرنے میں کوشاں ہے اور اپنے آرام کے لئے ہمارا ہر وقت
استعمال کیا جاتا ہے — اب ہم اتنی آزادی کے خواہاں ہیں
جو ہمارے لئے تمام قوتوں کو مستحکم بنا دے۔ ہمارا مطمحہ حیات
بالکل صاف اور سیدھا ہے۔ تمام امتیاز عوام کے ہاتھوں میں پیدا
کے تمام ذرائع عوام کے لئے۔ سب کے لئے کام کرنا فرض —
انفرادی سہ ماہی کی بیخ کنی اور بس۔ آپ دیکھتے ہیں۔ ہم باغی نہیں
ہیں۔“

جج آغوش جہالت میں پرورش پائے ہوئے شخص کے منہ سے فاضل مقرر ایسے
الفاظ سن کر بہت حیران ہوتا ہے، مگر فوراً ہی اسے اصل موضوع کی طرف پلٹنے کا

حکم دیتا ہے۔ پیول تھوڈی دیر کے بعد اپنی تقریر شروع کرتا ہے۔

”ہم انقلابی ہیں۔ اور اس وقت تک انقلابی رہیں گے۔ جب تک ذاتی سرمائے کا وجود باقی ہے۔ جب تک چند افراد حکومت کرتے ہیں اور باقی صرف محنت و مشقت کرتے ہیں۔۔۔۔۔ ہم فتح یاب ہوں گے۔۔۔۔۔ ہم مزدور یقیناً جیتیں گے۔ تمہاری سوسائٹی اتنی طاقتور نہیں ہے، جتنی کہ تم سمجھ رہے ہو۔ یہی سرمایہ جس کی حفاظت اور پیدائش کے لئے سوسائٹی لاکھوں انسان قربان کرتی ہے۔۔۔۔۔ یہی قوت جو اسے ہم پر حکومت کرنے کا اختیار بخشتی ہے۔ اس کے افراد کی جسمانی و اخلاقی تباہی کا باعث ہے۔ سرمایہ کے لئے انتہائی حفاظت درکار ہے۔ اور درحقیقت تم سب ہمارے حکام ہم سے زیادہ غلام ہو۔۔۔۔۔ تم روحانی لحاظ سے غلامی کی زندگی بسر کرتے ہو اور ہم جسمانی لحاظ سے۔۔۔۔۔ تمہاری قوت۔۔۔۔۔ تمہارا سرمایہ تمہیں کئی حصوں میں تقسیم کر دیتا ہے۔ جو ایک دوسرے کو لنگھنے کی کوشش کرتا رہتا ہے۔ ہماری قوت ایک زندہ طاقت ہے۔ جس کی بنیاد مزدوروں کی ہمیشہ بڑھنے والی بیداری ہے۔ تمہارا ہر کام جرم سے وابستہ ہے۔ اس لئے کہ اس کا مقصد عوام کی غلامی کے جال میں پھنسانا ہے۔ ہمارا کام دنیا کو ان تمام مہیب دیووں سے نجات دلانا ہے جو تمہاری حرص کے پیدا کردہ ہیں۔ تم نے لوگوں سے زندگی چھین کر انہیں کچل دیا ہے۔ اکثر اکیٹ تمام دنیا کو آپس میں جوڑ دے گی“

جو تمہارے بوجھ تلے دب کر شکستہ ہو چلی ہے۔۔۔ اور یہ ضرور ہوگا!

پیول یہاں تک پہنچ کر ایک لمحہ کے لئے ٹھہرتا ہے۔ اور پھر آہستہ لہجہ میں کہتا ہے۔

”اور یہ ضرور ہوگا!“

پیول کے رفقاء میں اینڈری کا کردار بہت دلچسپ ہے، بات بات پر مزاحیہ نوک جھونک کرنے میں اس کو مزا آتا ہے۔ عدالت میں پیش ہے، سائیریا کے یخ بستہ میدان آنکھوں کے سامنے نظر آ رہے ہیں، مگر وہ ججوں سے بھی مذاق کرنے سے باز نہیں آتا۔

”اینڈری اٹھا، اس نے اپنے جسم کو حرکت دی۔ ججوں کی طرف لنگھیوں سے دیکھا، اور کہنے لگا۔

”مغز مدعا علیہ حضرات۔۔۔“

”عدالت تمہارے سامنے ہے نہ کہ مدعا علیہ“

اینڈری کے چہرے اور گفتگو سے معلوم ہوتا ہے کہ وہ عدالت کو تنگ کرنے کی تلا ہوا ہے۔ تھوڑی دیر خاموش رہنے کے بعد اس نے لائبنے ہاتھوں سے اپنے سر کو تھپکا اور کہا۔

”سچ پرچ؛ مگر میرا خیال کچھ اور ہے تم جج نہیں ہو محض مدعا علیہ ہو۔“

یہ سن کر ایک جج خشک لہجے میں پکارتا ہے۔

”ازراہ عنایت وہی بیان دو جو اس مقدمہ سے متعلق ہے۔“

”جو مقدمے سے متعلق ہے؛ بہت خوب! چلنے میں نے یقین کر لیا کہ

آپ واقعی جج ہیں — خود اختیار اور ایما نڈار۔“

”عدالت یہ کردار لگاری نہیں چاہتی۔“

اس کردار لگاری کی ضرورت نہیں؛ اچھا میں اپنا بیان جاری رکھتا

ہوں — تم وہ افراد ہو جو اپنے اور اجنبیوں کے درمیان کوئی

تمیز نہیں کرتے۔ تم آزاد ہو۔ اب یہاں دو فریق تمہارے روبرو

کھڑے ہیں۔ ایک شکایت کرتا ہے۔ مجھے اس نے ٹوٹ کر برباد

کر دیا ہے۔ اور دوسرا جواب دیتا ہے۔ مجھے لوٹنے کا حق ہے۔ اس

لئے کہ میرے بازو موجود ہیں۔“

عدالت پھر اسے خاموش رہنے کا حکم دیتی ہے۔ اس لئے کہ وہ اس قسم کی

گفتگو سننا پسند نہیں کرتی۔ افسانے کا یہ مزاجیہ کردار چند اور الفاظ کہنے کے بعد اپنا بیان

بند کر دیتا ہے۔

”جو آپ معلوم کرنا چاہتے ہیں وہ میرا رفیق بتا چکا ہے۔“ باقی

پھر کہا جائے گا۔ — وقت پر دوسرے گوش گزار کر

دیں گے۔“

ان سیاسی قیدیوں یعنی پیول کے رفقاء میں جو سائبریا میں جلا وطن کر دیے

جاتے ہیں۔ ایک نوجوان کا آتشیں کردار بہت اہمیت رکھتا ہے اس کے مختصر بیان

کی نفسیات مطالعہ کرنے کے بعد ہم بخوبی اندازہ لگا سکتے ہیں کہ ایک جوان قلب میں

آزادی کی آگ کس تیزی سے بھڑکتی ہے۔ اس کے ساتھ ہی ہم اس کے الفاظ میں

کم تجربہ کاری اور بچپن کی جھلک بھی دیکھتے ہیں۔
 "نٹھامیزن شامپین کی بوتل کے کاگ کی طرح اٹھا اور لہراں آواز
 میں کہنے لگا۔"

"میں ——— میں قسم کھاتا ہوں ——— مجھے معلوم ہے۔ تم
 نے مجھے ملزم قرار دیا ہے۔" "میزن کا سانس اکھڑ گیا
 اور چہرہ زرد پڑ گیا۔ اس کی آنکھیں اس کے تمام چہرے کو نگلتی دکھائی
 دے رہی تھیں۔ تھوڑی دیر کے بعد وہ پھر بلند آواز میں بولا۔"

———— میں ——— اپنی عزت کی قسم کھاتا ہوں کہ تم مجھے خواہ کہیں
 بھیج دو ——— میں فرار ہو جاؤں گا ——— واپس آ جاؤں گا
 ——— ہمیشہ یہی کام کروں گا ——— اپنی زندگی بھرا ———

مجھے اپنی عزت کی قسم ہے!"

ماتا کے تمام کرداروں سے فردا فردا بحث ایک طویل مضمون کی محتاج ہے۔
 اس مختصر مضمون میں حتی الوسع ماتا پر بہر پہلو سے روشنی ڈالنے کی سعی کی گئی ہے مگر
 پھر بھی یہ مضمون تشہ ہے۔

اب ہم گورکی کے فن منظر کشی کی طرف پلٹتے ہیں۔ یہاں ماتا میں سے ہم
 مثال کے طور پر چند مناظر پیش کرتے ہیں جو قارئین کے لئے یقیناً دلچسپ ہوں گے۔
 ماتا کے منظر افتتاحیہ میں گورکی کا فلم کارخانہ کی طرف رخ کرنے والے مزدوروں
 کی تصویران زندہ الفاظ میں پیش کرتا ہے:-

"بہر روز کارخانے کی سیٹی، مزدوروں کی غلیظ اور دھوئیں سے پُر

فضائیں کانپنی آواز میں نراتی، جس پر بجاپ کے غلام اپنے چھوٹے
 اور بد نما گھروں سے لکنا شروع ہو جاتے۔ ننگین چہروں کے ساتھ
 وہ خوف زدہ وحشیوں کی طرح تیز قدم بڑھاتے۔ ان کے اعضا
 ناکافی نیند کی وجہ سے اکڑے ہوتے۔ صبح کی دھندلی روشنی میں وہ
 تنگ گلیوں اور کچی سڑکوں سے گزرتے ہوئے اس ننگین پنجرے کی طرف
 بڑھتے جو ان کے استقبال کا منتظر ہوتا۔۔۔۔۔ جس کی بیسیوں زرد
 بھدی اور چوکور آنکھیں کچھڑے سے بھری ہوئی سڑک کو روشن کر رہی تھیں۔
 کچھڑے کے چھینٹے ان کے پیروں پر اس طرح گرتے گویا ان کا مضحکہ اڑا
 رہے ہیں۔ فضا بھدی خواب زدہ آوازوں اور گالیوں سے معمور ہوتی
 ان کے استقبال کے لئے مشینوں کی بھاری گڑ گڑاہٹ اور بجاپ
 کی غیر مطمئن چیخ پکار ہوا میں تیر رہی ہوتی۔۔۔۔۔ دراز قامت
 دودکش دھوئیں کے گہرے اور موٹے بادل اپنے حلق سے لکانا شروع
 کر دیتے۔

یہ تو ہے مزدوروں کی کارخانوں کی طرف روانہ ہونے کی تصویر۔ اب ان
 کی واپسی کا نقشہ بھی گور کی کا معجز نگار قلم یوں کھینچتا ہے۔۔

”شام کو سورج غروب ہوتے وقت سُرخ کرنیں گھروں کی کھڑکیوں پر
 چمک رہی ہوتیں۔ کارخانہ اپنے مزدوروں کو جلی ہوئی راکھ کے مانند
 باہر پھینک دیتا۔ اب وہ پھر ان ہی بازاروں سے اپنے دھوئیں میں
 لپٹے ہوئے چہرے اور گرسندانتوں کی چمک کی نمائش کرتے مشین

کے تیل کی غلیظ بو کو پھیلاتے گزرتے۔ مگر اب ان کی آوازوں میں خوشی کی جھلک پائی جاتی۔۔۔۔۔ مشقت کی سزا اس دن کے لئے ختم ہو چکی تھی۔ آرام کی چند گھڑیاں اور روکھا سوکھا کھانا گھر پران کا انتظار کر رہا تھا۔

دن کا رغانہ نکل گیا اور مشین نے ان انسانوں کے اعضاء سے حسب ضرورت طاقت چوس لی۔ اس طرح ایک مکمل دن زندگی سے جذب کر لیا گیا۔ جس کا کوئی نشان باقی نہ رہا۔

مزدور اس حیوانی مشقت کے باوجود کیونکر زندہ رہتا ہے۔ اس کے جواب کے لئے گور کی کے الفاظ موجود ہیں :-

”انسان نے قبر کی طرف قدم بڑھاٹھے۔ مگر جب اس کو نزدیک ہی آرام کی راحتیں اور مے خانوں کی دستر تیں نظر آئیں تو وہ مطمئن ہو گیا!“

یہ ہمیں بھی معلوم تھا۔ مگر گور کی نے اسی خیال کو اپنے سحر آفریں الفاظ میں پیش کر دیا۔ مرصع الفاظ سے اپنے فن کی زیبائش کرنا۔۔۔۔۔ یہی گور کی کا راز اور یہی اس کی فقید المثال صنعت ہے۔ ان الفاظ پر سرسری نظر ڈالنے کے بعد اس سحر کار کی ناقابل نقل فن کاری عیاں ہو جاتی ہے اور پھر کسی مزید تفصیل کی حاجت نہیں رہتی۔

تعطیل کے دنوں میں گور کی نے برگشتہ نجات اور واٹر گون نصیب مزدوروں کی نفسیات اس پیرائے میں بیان کی ہے کہ ایک کم عقل بچہ بھی بخوبی سمجھ سکتا ہے۔ دراصل گور کی وہی بیان کرتا ہے جو اس سگمیشتر ہمارے دل میں موجود ہوتا ہے، مگر اس

ہلکا کرنے کے لئے وہ معمولی سے معمولی واقعات کو اہمیت دیتے اور
 اور وحشیوں کی طرح حقیر سے حقیر چیز پر ایک دوسرے سے جنگ کرنے
 لگ جاتے۔ یہ کہینہ ان کے دلوں میں ناقابل علاج لکان کی طرح جو ان
 کے اعضا میں گھر کر چکا تھا بڑھتا رہتا۔ — وہ اس روحانی بیماری کو ساتھ
 لے کر پیدا ہوئے تھے جو انہیں اپنے والدین سے ورثہ میں ملی تھی۔
 گور کی اسی جماعت کا ایک برہنہ پاؤ گرسنہ شکم فرد تھا اور وہ اب اسی ملت
 کا سب سے بڑا مفکر سحر کار مصور پیغام بر قصہ خواں افسانہ نویس اور تمثیل نگار ہے۔

سُرخِ انْفِلا

وُسعتِ ارضی کے لحاظ سے یورپ میں روس سے بڑی کوئی حکومت نہ تھی۔ اور بہ لحاظ مطلق العنانی زار یورپ کے بادشاہوں میں سب سے بڑا بادشاہ تھا۔ روسیوں نے اُسے شانِ اُوہتیت دے رکھی تھی۔ وہ اس کی غلامی کو اپنی سعادت اور اس کے ہر حکم کی تعمیل کو اپنا فرض جانتے تھے۔ زار کی زبان کا ہر لفظ لفظ الہی تھا۔ اس کے قلم کی ہر جنبش فرمانِ ربّانی۔ وہ جسے چاہتا سزا دیتا۔ اور جس کو چاہتا، تختہ دار پر لٹکا دیتا۔ اُس کی نظروں میں جرم اور بے جرمی کا مفہوم کچھ نہ تھا۔ ہر سزا کے لئے صرف ارادہ سلطانی کافی تھا جو کسی طرح ٹل نہیں سکتا تھا۔ رعایا اسی میں خوش تھی کہ غیروں کی ٹھوکریں کھانے سے یہ تذلیل بہتر ہے۔ وہ اپنے بادشاہ کے ہر ظلم کو برداشت کرتے تھے۔ اس لئے کہ وہ ان کا آقا تھا اس کی ہر خواہش ان کی خواہش تھی۔ اس لئے کہ وہ ان کا باپ تھا اور اس کی ہر بولی فرمانِ الہی تھی۔ اس لئے کہ وہ ظلِ الہی تھا۔ مگر دیکھتے ہی دیکھتے زمین پر رنگنے والے روسی اٹھے اور عقابوں کی طرح

فضا کی بلندیوں میں پرواز کرنے لگے۔ اب جس چیز کو وہ شہد سمجھ کر چاٹ رہے تھے،
 حنظل سمجھ کر نارا کے منہ پر تھوکنے لگے۔ اطاعت کیش سر مٹھوانہ کھنپنے لگے۔
 یہ شہنشاہ آزادی کی قدر و قیمت سے واقف ہو گیا۔ کورنش بجالانے والے ہاتھ اٹھے
 اور ناریت کی گردن کو ہمیشہ کے لئے دبا دیا۔ یہ سب کچھ کس طرح ہوا؟

اس مختصر مقالے میں روس کے اس عظیم الشان انقلاب کا ایک ہلکا سا نقشہ
 پیش کرنے کی سعی کی گئی ہے۔

”انگزنڈرا اول جب اپنی کثیر التعداد فوجیں لے کر پولین کو موت کے گھاٹ
 اتارنے کے لئے فرانس کی طرف بڑھ رہا تھا تو اسے مطلق خبر نہ تھی کہ اس کے
 سپاہی اپنے ساتھ ایسے جراثیم لائیں گے جو تخت و تاج کے لئے مہلک ثابت ہوتے
 ہیں۔ واقعہ یہ ہے کہ پولین کی فوجیں جس جگہ پہنچیں انہوں نے نوک منگین سے
 انقلاب کے بیج بوئے۔ پولین کی قائم کی ہوئی سلطنت و اطرا لو کے میدان میں
 فنا ہو گئی۔ اور وہ خود نظر بند ہو کر سینٹ ہلینا کی صحت رزبانہ میں پھنس گیا۔
 اس کے بعد جب روس کے سپاہی جو عموماً کسان تھے، اپنے گھروں کو واپس لوٹے
 تو ان کے سینے مشعل آزادی سے متور تھے۔“

ساتھ میں روس کے سپاہیوں نے ایک خفیہ انجمن بنائی اس کا نام انجمن
 نجات تھا۔ اس میں تین خیالوں کے آدمی شامل تھے۔ ایک، طبقہ مرادیت کے
 رفقا کا تھا۔ جو انگریزوں کے دستور کو پسند کرتا تھا۔ دوسرا گروہ نکولائی تو رگنیف کے
 رفیقوں کا تھا، جو صرف کاشتکاروں اور مزارعوں کی آزادی کا طالب تھا۔ تیسرے
 طبقے کا راہنما پال پتل تھا۔ یہ لوگ کامل جمہوریت کے طلبکار تھے اور تخت و تاج

کونیت و نابود کر دینا چاہتے تھے۔ چونکہ اس انجمن میں اصولی اختلاف تھا۔ اس لئے یہ کوئی مفید کام کئے بغیر ٹوٹ گئی۔ اور اس کی جگہ ایک اور انجمن نے لے لی۔ جس کا نام "انجمن فلاح" تھا۔ اس کے سرگرم اراکین میں سے ایک پستل تھا۔ اور دوسرا مشہور روسی شاعر رائی لیف۔ پستل فوج کا عہدہ دار تھا۔ اسے تبدیل کر کے جنوبی روس میں بھیج دیا گیا۔ جہاں اس نے اپنی سوسائٹی کو بہت مضبوط کر لیا۔ اب "انجمن فلاح" کی دو شاخیں ہو گئیں۔ شمالی شاخ رائی لیف کے ماتحت تھی اور دستوری حکومت چاہتی تھی۔ جنوبی شاخ پستل کے ماتحت تھی اور جمہوریت کی خواہاں تھی۔

۱۸۲۵ء میں الگزندرا اول کا انتقال ہو گیا۔ اس کے بعد تخت کا وارث اس کا بھائی کانسٹان تھا۔ لیکن چونکہ الگزندرا اول اپنے اس بھائی سے ناراض تھا اس لئے اس نے اپنے سب سے چھوٹے بھائی کو ولی عہد بنا دیا تھا۔ لیکن اس وصیت سے سب بے خبر تھے۔ اس لئے کانسٹان نے اپنے عہد کے مطابق نکوس کی بادشاہی کا اعلان کر دیا۔ ادھر نکوس نے کانسٹان کی بادشاہی کا اعلان کر دیا۔ گو اس وقت بظاہر دو بادشاہ تھے۔ لیکن حقیقتاً ایک ہی بادشاہ نہ تھا۔ انجمن فلاح کے کارکنوں نے اس موقع سے فائدہ اٹھا کر بغاوت کا علم بلند کر دیا۔ چونکہ یہ بغاوت دسمبر ۱۸۲۵ء میں ہوئی تھی اس لئے یہ دسمبر یوں کی بغاوت کے نام سے مشہور ہے اور اس بغاوت میں شریک ہونے والوں کو "دسمبر یوں" کے نام سے پکارا جاتا ہے۔

پستل دوران بغاوت میں جنوبی روس میں گرفتار کر لیا گیا۔ رائی لیف نے

لینن گراڈ میں ہنگامہ برپا کر کے شاہی محل کی بنیادیں ہلانا چاہیں مگر نکولس کی آنتبازی کے سامنے اس کی کوئی پیش نہ چلی اور وہ گرفتار کر لیا گیا۔ پستل میدان جنگ میں بارود اور گولیوں سے کھیلنے والے جنرل نے دوران مقدمہ میں اپنے ایک ساتھی کا نام بتا دیا۔ اس پر تمام باغی پکڑے گئے۔ مگر غیر ملٹی اشیاء کا مطالعہ کرنے والے شاعرانی لیف کو عدلی و انصاف کے بھیانک پتلے مرعوب نہ کر سکے۔ وہ آخر وقت تک ہتتار ہا کہ سارا جرم اس کا ہے اور باقی سب بے گناہ ہیں۔

نکولس نے اس بغاوت کے پانچ سرکردہ رہنماؤں کو پھانسی پر لٹکا دیا۔ اور باقی "دسمبروں" کو ساٹیریا کے تبح بستہ مبدانوں میں جلاوطن کر دیا۔ آتش انقلاب کو سرد کرنے کے لئے رالی لیف اور پستل تختہ دار پر لٹکا دیئے گئے۔

اب نکولس نے جبر و تشدد اور فنا کو بادہ ہرجام کر دیا۔ تمام اصلاحات روک لیں۔ طلبہ اور اخبار نویسوں پر علی الخصوص سخت پابندیاں عائد کیں۔ درسگاہوں میں فلسفے اور اقتصاد کی تعلیم ممنوع قرار دی۔ نکولس نے تیس سال تک ایک جاہل اور قاہر بادشاہ کی طرح حکومت کی۔ جاسوس اور سنسر اور اس کے تاج و تخت تھے۔ اس کی حکومت کا مدار استبداد کے سؤقاروں پر تھا۔ ہر روسی کی زندگی اور موت کے درمیان جاسوس حائل تھے۔ خاموشی اور اظہار کے درمیان سنسر کا پردہ لٹک رہا تھا۔ کلک ادیب ضبط کر لی گئی تھی۔ ایک لاکھ پچاس ہزار روسی جلاوطن کر دیئے گئے تھے اور لاکھوں انسان روسی زبانوں کی رونق بڑھاتے تھے۔ غرضیکہ نکولس کے عہد حکومت میں روس کی حالت بے حد تازک ہو گئی تھی۔ اس کی خارجی حکمت عملی نے اسے تمام یورپ میں بدنام کر دیا۔ اس نے پولستان کو روس سے

ملحق کر دیا۔ روس کی آمدنی سے چالیس فی صدی فوج پر خرچ کیا جاتا۔ نکولس
اپنی فوج پر بہت نازاں تھا۔ لیکن کریمیا کی جنگ میں اسے ان کی کمزوری کا احساس
ہوا۔ وہ سپاہی جو پولیس کی فوجوں کو تنگ کرتے رہے۔ ترکی اور برطانیہ سنگینوں
کا مقابلہ نہ کر سکے۔ اس دوران میں عوام کی آنکھوں سے زاریت کے رعب کا پردہ
اٹھ گیا۔ روس نے جنگ کریمیا کے بعد وہی کیا جو جرمن نے جینا کے بعد
کیا تھا۔

۱۸۵۵ء میں نکولس کی وفات کے بعد اس کا بیٹا الگزینڈر دوم تخت پر
بیٹھا۔ اس نے اپنے باپ کی عائد کردہ تمام پابندیاں دور کرنا شروع کر دیں۔ اخباروں
سے سنسراٹھالیا۔ ۱۸۶۱ء میں اس نے کاشتکاروں کو کچھ مراعات بھی دیں۔
اب نظام حکومت کی کچھ خوبیاں بروئے کار آنے لگیں۔ ماسی دوران میں ”عدمیوں“
کا ایک گروہ پیدا ہو گیا جو بادشاہوں کو موت کے گھاٹ اتارنا سب سے بڑی
خدمت سمجھتا تھا۔

”عدمیوں“ کی اصلاح روس میں سب سے پہلے تورگنیف کے ناول ”اخلاق
اسلاف“ میں نظر آتی ہے۔ یہ ناول ۱۸۶۲ء میں شائع ہوا۔ تورگنیف دیکھتا ہے
کہ دانش گاہوں کے طالب علم اپنے نظریہ حیات میں عوام سے بالکل جدا ہیں۔ وہ
ان میں نئی روح کار فرما دیکھتا ہے۔ فی الحقیقت یہ عدمی اپنی قسم کے واحد لوگ
تھے۔ عدمی لڑکے اپنے بالوں کو کندھوں پر اٹھائے ماسکو کے گلی کوچوں میں چکر
کھاتے۔ وہ عوام سے بلا تکلف گفتگو کرتے اور تجدید پسندی کا درس دیتے۔ عدمی
لڑکیاں ترشوائے ہوئے بالوں سے لوگوں کو اپنی طرف مائل کرتیں۔ نیلگوں چشموں نے

ان کے دانشمندانہ چہروں کی زینت کو دو بالا کیا ہوتا — جہالت کدوہ روس میں حسن انقلاب کی دعوت دے رہا تھا:

الگزنڈر بہت کمزور دل تھا۔ ملک کی بُری حالت دیکھ کر اکثر اُس کے دل میں اصلاح کا جذبہ پیدا ہوتا مگر اس کے دربار کے منحوس کوؤں کی کاٹیں اسے کچھ کرنے نہ دیتی۔ جب اس کے مشیر اس سے یہ کہتے کہ اصلاحات سے سلطنت ضائع ہو جائے گی تو بعد وہی کا جذبہ اس کے دل میں سرور پڑ جاتا۔ تاہم اس نے اصلاحات کے دامن سے اشک شوق کی کوشش کی مگر عدوی ان طفل نسلیوں کو خاطر میں نہ لانے والے تھے۔ وہ فوری تغیر کے آرزو مند تھے۔ وہ اشتراکی نظام حکومت کے خواہاں تھے۔ چونکہ مرکزی حکومت میں ان کو اقتدار حاصل تھا اس لئے وہ اپنے عقائد کی نشر و اشاعت میں مصروف ہو گئے۔ اعلیٰ درجہ کے مبلغ تبلیغ کے لئے نکل آئے۔ ہر مبلغ آزاد تھا کہ وہ جس طرح چاہے اپنے عقائد لوگوں تک پہنچاتے۔

اسی دوران میں الگزنڈر پر دوسرے مرتبہ ناکام حملے ہوئے۔ انجام کار ۱۸۸۱ء میں ایک نوجوان لڑکی نے اسے ہلکے طور پر زخمی کر دیا اور ایک گھنٹے کے بعد روس کی فضا میں اس بادشاہ نے سانس لینا بند کر دیا۔

الگزنڈر دوسری فحاشی کے بعد اس کے بیٹے الگزنڈر ثالث نے حکومت کی اس کے عہد میں جبر و تشدد کا بازار خوب گرم ہوا۔ سائبریا کے زندانیوں میں صدیوں سے دین ٹڈولس ویسے کے آزادی کے پرستاروں کے لئے بہت مصائب کا دور تھا۔ تھرو غصیب کی تیار ہو رہی تھی کہ روس پر اپنی تھی — لیکن آزادی

کا یہ سیلاب ایسے بند باندھنے پر نہ رک سکا۔ بادِ فضا بہت رعبا کے مقابلے کی تاب نہ لاسکی۔ استبداد کی آندھیاں ٹٹمانے چرائیوں کو گل کر سکتی ہیں مگر انقلاب کے شعلوں پر ان کا کوئی بس نہیں چلتا۔ نوجوان روسی اپنے صلیبوں میں استقام کی آگ سلگاتے ہوئے بڑھے اور بڑھتے رہے۔

۱۸۹۴ء میں انگریزوں نے ثالث کا انتقال ہو گیا اور نیکولس ثانی زار بنا، جو خاندانِ روبانوف کا بہادر شاہ تھا۔ یہ زار روس کا آخری بادشاہ تھا۔ ۱۹۰۵ء میں جاپان کے ساتھ اس کی جنگ ہوئی جس میں روس کی شکست نے باشندگانِ روس کو نظامِ حکومت کا اور بھی زیادہ دشمن کر دیا۔ ۱۹۰۵ء میں مزدوروں نے اپنی شکایت کو زار کے بند کالوں تک پہنچانے کی غرض سے ایک مظاہرہ کیا۔ مزدوروں کے اس گروہ پر حکومت کی طرف سے گولیاں برسائی گئیں۔ صدمہ مزدور مشعلِ آزادی پر پڑا نہ وار دیا ہو گئے۔

روسی فوجیانِ وطن میں ترائسکی اور لینن بھی شامل تھے۔ ولادی میریلینچ لینن ۱۰ اپریل ۱۸۷۰ء کو ایک زمیندار کے گھر پیدا ہوا۔ ابتدائی تعلیم حاصل کرنے کے بعد وہ تازان یونیورسٹی میں داخل ہوا۔ بچپن ہی میں اس کے خیالات بہت انقلابی تھے ابھی اسے یونیورسٹی میں داخل ہونے سے صرف ایک ماہ ہی گزرا ہو گا کہ طلبہ کی تحریک انقلاب میں حصہ لینے کی بنا پر اسے وہاں سے نکال دیا گیا۔ لیکن اس کے باوصف اس نے وکالت کی سند حاصل کر لی۔ لینن نے وکالت کو اپنا پیشہ قرار نہ دیا کیونکہ مارکس طرح اس کا مہم نظر بھی بہت بلند تھا۔ دو سال کی لگاتار کوششوں کے بعد اس نے پیٹرو گراڈ میں ایک جماعت بنائی۔ اس کا نام اس نے 'لیبر یونین' رکھا

اسی دوران میں اس نے ایک انقلابی مفلٹ شائع کیا۔ مگر یہ حکومت نے ضبط کر لیا۔

لینن کی خطرناک سرگرمیوں کو دیکھ کر حکومت نے ۱۸۹۵ء میں اسے سائیریا جلا وطن کر دیا۔ جلا وطنی کے ان ایام میں اس نے مارکسی لٹریچر سائنس اور فلسفے کا خوب مطالعہ کیا۔ ہیگل اور دیگر مفکرین کی تصانیف کا بہ نظر غائر مطالعہ کرنے کے بعد لینن خود اسی زمانہ میں ایک کتاب "روس کی مجلسی آزادی کے وسائل" ضبط تحریر میں لایا۔ اس کتاب کے علاوہ اس نے ایک اور تصنیف بھی شائع کی جو عوام پر بہت اثر انداز ہوئی۔ اس نے ان کے دماغوں میں شخصیت، سرمایہ داری اور ساہوکاری کے خلاف منافرت کے جراثیم پیدا کر دیئے۔

کچھ عرصے کے بعد زار نے لینن کو روس واپس آنے کی اجازت دے دی مگر اس نے غیر مالک میں رہائش اختیار کرنے کو ترجیح دی اور ۱۹۰۵ء میں پہلی بالشویک کانگریس منعقد ہوئی۔ گویا روس میں انقلاب کا سنگ بنیاد رکھا گیا۔ اس کانگریس میں بالکل ابتدائی مراحل طے ہوئے اور لینن نے ثابت کیا کہ بالشویک ایک مضبوط چٹان کے مانند ہیں، جو اپنے عقائد میں ثابت قدم رہ کر ہر قسم کی قربانیاں کرنے کے لئے تیار ہیں۔ جنوری ۱۹۱۲ء میں بمقام پرگہ دوسری بالشویک کانگریس کا انعقاد ہوا جس سے تحریک میں دوبارہ زندگی پر گئی۔

اس دوران میں آزادی گفتار اور آزادی فکر و مذہب کا مطالبہ شروع ہو گیا تھا۔ ۱۹۰۵ء کو نکولس کے چچا پردن کے وقت بم پھینکا گیا۔ انقلابیوں کا عام دستور ہو گیا تھا کہ جو شخص جبر و استبداد میں نمایاں حصہ لیتا اسے ہلاک کر

ڈالتے۔ نکولس نے انقلابی سرگرمیوں کی یہ رفتار دیکھ کر پارلیمنٹ کی ترتیب کا فیصلہ کیا۔ لیکن اس کے اختیارات بہت محدود رکھے۔ تاہم پارلیمنٹ کے ارکان کی کثیر تعداد اپنے اختیارات کو بہتر سے بہتر طریق پر استعمال کرنے کا عزم کر چکی تھی۔ ان کی طرف سے جو تجاویز بھی پیش کی گئیں، وہ وزیراعظم نے مسترد کر دیں۔ نتیجہ یہ ہوا کہ پارلیمنٹ کو موقوف کر دیا گیا۔ یہ ۱۹۰۶ء کے واقعات ہیں۔ پارلیمنٹ موقوف کرنے کے بعد کسانوں اور مزدوروں کی دلدادگی کا کچھ سامان کیا گیا۔ مگر یہ نمائشی کھلونے انہیں آرام نہ کر سکے۔

دوسری پارلیمنٹ ۱۹۰۶ء میں منعقد ہوئی۔ اسے متاثر و مہربان کرنے کے لئے پولس نے زار کے قتل کی ایک فرضی سازش کا خاکہ تیار کیا اور اس طرح کوشش کی گئی کہ پارلیمنٹ کی رکنیت سے اشتراکیوں کو خارج کر دیا جائے۔ پارلیمنٹ نے اس فیصلے کی تائید سے انکار کر دیا۔ لہذا اسے بھی موقوف کر دیا گیا۔

نومبر ۱۹۰۶ء میں نئے قانون انتخاب کے ماتحت تیسری پارلیمنٹ منتخب ہوئی۔ یہ پارلیمنٹ بھی استبداد کے لئے آرام کا کوئی سامان ہی بنا نہ کر سکی۔ یہ صرف ۱۹۱۲ء تک قائم رہی۔ ۱۹۱۲ء میں دوبارہ انتخاب ہوا جس میں تقریباً پہلے ہی ارکان پھر منتخب ہوئے۔ یہ ظاہر اصلاح کا یہ سلسلہ جاری رہا۔ اس کے ساتھ ساتھ ایک پارٹی اندر ہی اندر انقلاب کے لئے کوشاں تھی۔ تاآنکہ یورپ میں جنگ چھڑ گئی۔

اس وقت لینن کلیشیا کے ایک گاؤں میں اقامت پذیر تھا اس کے اندر یہ وقت

۱۹۰۶ء میں گارنٹی کا تھا۔ حال میں اسے کسی خاص اختلاف کی بنا پر جلا وطن کر دیا گیا ہے۔

کے سامنے یہ سوال حل طلب تھا کہ جرمنی کی اشتراکی جماعت کو اس یورپی جنگ کی مخالفت کرنا چاہئے یا نہیں۔ لینن کا خیال تھا کہ یہ جماعت جنگ کے خلاف رائے دے گی۔ لیکن زینرولف کو اس رائے سے اختلاف تھا۔ چنانچہ جرمن کی اشتراکی مجلس نے صاف لفظوں میں جنگ کی حمایت کی جس سے لینن کو سخت صدمہ پہنچا۔

دراصل لینن کی خواہش تھی کہ روس جنگ میں شکست کھائے اور صلح پر مجبور ہو اس لئے کہ روس کی شکست کے سوا انقلاب کو کامیاب بنانے کی کوئی اور شکل نہ تھی۔ آخر ۱۹۱۷ء آغاز میں حالات نے نازک ترین صورت اختیار کر لی مابعد اعلیٰ معرے کی بغاوت سے ہوئی۔ لینن گراڈ کے ایک مجمع نے بھوک سے تنگ آکر ناباٹیوں کی دوکانوں کا محاصرہ کر لیا۔ پولیس نے ان پر گولیاں چلائیں۔ لیکن لینن گراڈ کے سپاہیوں نے پولیس کو مار کر ہٹا دیا۔ حوصلہ پا کر مجمع نے اسلحہ خانے پر حملہ کر دیا۔ جیل خانے کے دروازے توڑ ڈالے اور صدر کو توڑالی میں آگ لگا دی۔ شام کو مختلف پارٹیوں کے نمائندے منتخب ہوئے۔ اور روزیانا کو کی عداوت میں ایک زبردست جلسہ منعقد کیا گیا۔ ہزاروں اس مضمون کے تار بھیجے گئے۔ ملک اور شاہی خاندان کے فیصلے کا آخری وقت آپہنچا ہے۔ لیکن ان تاروں کا کوئی جواب نہ آیا۔ آخر کار روزیانا کو نے رفقائے کئے پر ایک عارضی حکومت کے قیام کا بندوبست کر دیا۔ اس عارضی حکومت میں کزنسکی وزیر عدالت بنا۔ یہ حالات دیکھ کر جب زار نے اپنے شاہی محل تک پہنچنے کی سعی کی تو راستہ رکا ہوا پایا اور جنرل روزکی کے مہیڈ کو اور ٹر میں پھا گیا۔ یہاں اسے تخت سے دست بردار ہونے کے لئے کہا گیا۔ وہ اپنے بیٹے کے حزیں دست بردار ہونے کے لئے تیار ہو گیا۔ مگر جب ڈاکٹروں نے یہ بتایا کہ اس کے بیٹے

کی بیماری لاعلاج ہے تو اس نے اپنے چھوٹے بھائی مائیکل کو تخت نشین کرنا چاہا مگر اس نے یہ اعلان کیا کہ وہ اس وقت تک تاج و تخت کو قبول نہیں کرے گا جب تک مجلس ملی اس پر رضا مند نہ ہوگی۔ یہ شاہی خاندان کے خاتمے کا اعلان تھا۔ ۶ مارچ ۱۹۱۶ء کو مائیکل پر سلطنت کا خاتمہ ہو گیا۔ عارضی حکومت نے نکولس کو اس کے محل میں قید کر کے باہر پرے لگا دیئے۔

۱۹۱۶ء میں لینن چھپ چھپا کر دفعتاً پیٹروگراد آ پہنچا اور وہاں مساعدا تھلا کی بنا پر عام انقلاب کرانے میں کامیاب ہو گیا اور ملک کا تمام نظام جمہور کے ہاتھ میں دے دیا۔ ۴ نومبر کو لینن نے ماسکو پر قبضہ کر لیا۔ کیرنسکی بھاگ کر بصد و تخت انگلستان پہنچا۔ لینن کی پارٹی نے جو بالشویک کہلاتی تھی۔ سارا نظام انتخاب بدل دیا۔ ایک مجلس ملی منتخب کی گئی۔ اس مجلس نے ایگزیکٹو کمیٹی کے ارکان منتخب کئے ان کا صدر لینن بن گیا۔ — زاریت مغلوب اور اشرکیت غالب آئی۔

جب بالشویکوں کو اقتدار حاصل ہوا تو وہ شاہی خاندان کو بالک سے الیکٹریک لے آئے اور یہیں ۱۸ جولائی ۱۹۱۸ء کو بوز کی نامی ایک شخص نے بالشویک حکومت کے ایما پر سارے خاندان کو چند خادموں اور خادماؤں سمیت موت کے گھاٹ اتار دیا۔ لاشوں کو پٹروں ڈال کر جلیا گیا اور ان کی راکھ کانوں کی تہہ میں بکھیر دی گئی۔

لینن اور اس کے بعد بالشویک پارٹی نے روس کے نشو و ارتقا کے لئے جو

کچھ کیا اس کی تفصیل کے لئے ایک علیحدہ طویل مقالے کی ضرورت ہے۔ روس کے اصول و نظریات ۱۹۱۸ء کے مقابلے میں اس وقت بڑے معتدل ہیں۔ تقریباً تمام حکومتوں کے ساتھ اس کے سیاسی اور تجارتی تعلقات قائم ہو چکے ہیں۔ اس وقت بالشویک روس ان تمام علاقوں پر قابض ہے جو زاروں کے زمانہ میں روس کے اجزائے تھے۔ روس میں سو لاکھ کروڑ آدمی اپنے پنج سالہ پروگرام کو عمل میں لانے کے لئے روز و شب بڑی سرگرمی کے ساتھ مصروف ہیں۔ بہت سی زائد اراضی مشترک ہو کر زیر کاشت لائی گئی ہیں۔ ان میں نئے نئے وضع کے ہل چلا کر پیداوار کو بڑھایا گیا ہے۔ کروڑوں آدمی اپنے جوش میں نئے اشتراکی کام کی تکمیل میں مصروف ہیں۔ جنگ عظیم سے پہلے ستر لاکھ بچے تعلیم پاتے تھے۔ ۱۹۳۱ء میں ایک کروڑ دس لاکھ بچے تھے۔ مگر اب روس کا ہر فرد خواندہ ہے۔ ہر بچے کا خرچ حکومت برداشت کرتی ہے۔ یہاں تک کہ وہ کمانے کے لائق ہو جائے۔ اشتراکی روسی بچوں کی جماعت میں اپنے آئندہ کے حامی و اتحادی پیدا کر رہے ہیں۔ وہ اپنے شہریوں کے مفاد کو اشتراکی دولت کے مناد سے ملا کر ہر فرد و پیشہ کو اس دولت کا اک آلہ کار بنانا چاہتے ہیں۔ ان کی صحت، تعلیم اور فراغت کی محافظ حکومت ہے۔ ماسکو کے قریب کے پبلک باغ میں ہر روز تقریباً ایک لاکھ سیر کرنے والوں کا اجتماع ہوتا ہے۔

اشتمالیت نے روسی عورت کو اس کی صدیوں کی غلامی سے رہا کر دیا ہے۔ اب روس میں اشتمالی باورچی خانے ہیں۔ کھیتوں میں بچوں کی نگہداشت کا انتظام ہے۔ اب شادی کی بنیاد مذہب پر ہے اور نہ کسی عدالتی معاہدے پر۔ گو اشتمالی خیال کے آدمی بدستور لائڈ مذہب ہیں۔ علماء ادب بائبل کی جماعت تخلیقی کام میں مصروف

ہے۔ اور بالعموم روسیوں کے پیش نظر ایک عظیم الشان مشترک مصلح نظر ہے جو انہیں ہر روز آگے بڑھانے لے جاتا ہے۔ انہیں یقین ہے کہ وہ ایک نئی دنیا کی طرح ڈال رہے ہیں اور یہ کہ ان کی ماسعی کے باعث نوع انسان کا مستقبل شاندار ہو جانے والا ہے۔ گو یہ کہا جاتا ہے کہ روحانیت کے بغیر ایشمالیت کا پودا پروان نہ چڑھے گا لیکن اس حقیقت کو کوئی دوست، دشمن نظر انداز نہیں کر سکتا کہ باوجود انتہائی مشکلات اور شدید مخالفت کے روس کو اپنے نئے تجربے میں حیرت انگیز کامیابی حاصل ہو رہی ہے۔

روس کا موجودہ آمر سٹرٹالین اپنے ملک کی فضا کو خوشگوار سے خوشگوار تر

بنانا چاہے۔

باتیں

بمبئی آیا تھا کہ چند روز پرانے دوستوں کے ساتھ گزاروں گا اور اپنے تھکے
بوٹے دماغ کو کچھ آرام پہنچاؤں گا، مگر یہاں پہنچتے ہی وہ جھٹکے لگے کہ راتوں کی
نیند تک حرام ہو گئی۔

سیاسیات سے مجھے کوئی دلچسپی نہیں۔ لیڈروں اور دوا فروشوں کو میں ایک
ہی زمرے میں شمار کرتا ہوں۔ لیڈری اور دوا فروشی۔ یہ دونوں پیشے ہیں، دوا فروش
اور لیڈروں دوسروں کے نسخے استعمال کرتے ہیں۔ خیر کنسایہ ہے کہ سیاسیات
سے مجھے اتنی ہی دلچسپی ہے جتنی گاندھی جی کو سینما سے۔ گاندھی جی سینما نہیں
دیکھتے، میں اخبار نہیں پڑھتا۔ اسل میں ہم دونوں غلطی کرتے ہیں۔ گاندھی جی کو فلم
ضرور دیکھنے چاہئیں اور مجھے اخبار ضرور پڑھنے چاہئیں۔

خیر صاحب بمبئی پہنچا۔ وہی بازار تھے، وہی گلیاں تھیں۔ جن کے پتھروں پر
پانچ برس میرے نقش قدم بکھرتے رہے تھے۔ وہی بمبئی تھی جہاں میں دو ہندو مسلم
فساد دیکھ چکا تھا۔ وہی خوبصورت شہر تھا، جس کے اندر میں نے کئی بے گناہ مسلمانوں

اور ہندوؤں کے خون کے چھینٹے اڑتے دیکھے تھے۔ وہی جگہ تھی جہاں کانگریس نے
 اقتناعِ شراب کا قانون پاس کر کے ان ہزار ہا مزدوروں کو بے کار کر دیا تھا جو تازی
 نکالتے تھے۔ وہی مقام تھا جہاں میں نے کئی دھوپوں کو جو بارہ بارہ گھنٹے پانی میں کھڑے
 رہتے تھے، رات کو اپنے جسم میں گرمی پیدا کرنے کے لئے زہریلی اسپرٹ پیتے دیکھا
 تھا۔ وہی عروس البیلا تھی جس کے گھونگھٹ کا ایک حصہ حریر ہی ہے۔ اور
 دوسرا موڑے اور کھردرے ٹاٹ کا۔ وہی مہیسی تھا جہاں اونچی اونچی خوبصورت
 عمارت کے قدموں میں فٹ پاتھوں پر ہزار ہا مخلوق رات کو سوتی ہے۔



میں نے بس میں سوار ہوتے ہوئے ایک عورت کو دیکھا۔ پھر دیکھا۔ اب
 کے غور سے دیکھا۔ آہ، حقیقت میرے سامنے تھی ان کالے حلقوں کی صورت
 میں جو اس لڑکی کی شہرتی آنکھوں کے نیچے پڑے تھے۔ میں نے اس سے پوچھا (نام
 نہیں بتاؤں گا) یہ تمہیں کیا ہو گیا ہے.....؟ میں نے اس لڑکی کو دتی میں دیکھا
 تھا۔ منگولوں کی دتی میں جنہیں مقبرے بنانے کا بہت شوق تھا۔ کتنی بھولی بھالی
 تھی۔ صرف دس بیٹے پہلے وہ کس قدر مصدم تھی۔ میں اس سے ڈر کے مارے
 بات تک نہ کرتا تھا۔ میں اس کو دیکھتا تھا تو مجھ پر عجب سا طاری ہو جاتا تھا۔
 پر اب میں نے اسے دیکھا تو مجھے اس کے اور اپنے درمیان کوئی چیز بھی حائل محسوس
 نہ ہوئی۔ میں نے اس کے کاندھے پر بے دھڑک ہاتھ رکھ کر اس سے پوچھا: کہو،
 کیسی گزر رہی ہے۔ اس کی آنکھوں میں ایک دھندلی سی چمک پیدا ہوئی۔ مجھے
 ایسا معلوم ہوا کہ وہ دیا جو کبھی مندر میں جلتا تھا، اب دیر سے کسی دیشیا کے

گھر میں جل رہا ہے۔ دیر سے بہت دیر سے..... یہ بمبئی کتنی لڑکیوں کو عورتوں میں تبدیل کر چکا ہے؟..... عصمت کی حفاظت ضروری ہے مگر سپٹ کی بھوک مٹانا بھی ضروری ہے۔ یہاں بمبئی میں آکر معلوم ہوتا ہے کہ عورت کو بھوک بھی لگتی ہے۔



دو ہندو مسلم فساد اس شہر میں دیکھ چکا ہوں۔ بنائے نسا دو ہی تھی، پرانی! مندر اور مسجد۔ گائے اور سور۔ مندر اور مسجد انٹون کا ڈھیر، گائے اور سور، گوشت کا ڈھیر۔ پر اس دفعہ ایک نیا نسا دیکھنے میں آیا۔ ہندو مسلم فساد نہیں، مندر اور مسجد کا جھگڑا نہیں، گائے اور سور کا قضیہ نہیں، ایک نئے قسم کا ہٹلر، ایک نئے قسم کا طوفان جو بمبئی میں قریباً چھ روز مچا رہا۔



ایک روز ٹیلی فون پر کسی صاحب نے مجھے بتایا کہ رات رات میں کانگریس کے تمام ایڈیٹر گرفتار کر لئے گئے، گاندھی جی سمیت جو کانگریس کے ممبر نہیں ہیں.... میں نے کہا اچھا بھئی، گرفتار کر لئے گئے ہیں تو ٹھیک ہے، یہ لوگ گرفتار لدا رہا ہوتے ہی رہتے ہیں۔ مجھے کوئی اچنبھا نہ ہوا۔ تھوڑی دیر کے بعد پھر ایک دوست نے رنگ کیا تو معلوم ہوا کہ شہر بھر میں ہلٹر مچ گیا ہے۔ پولیس نے لاشی چارج کیا، گوٹھی چلائی ہے۔ فوج بلائی گئی ہے۔ بازاروں میں ٹینک چل رہے ہیں.... دو تین روز تک میں گھر سے باہر نہ نکل سکا۔ اخبار پڑھتا رہا اور لوگوں سے بھانت بھانت کی خبریں سنتا رہا۔

مسلم لیگ مسجد ہے، کانگریس مندر ہے۔ لوگوں کا یہی خیال ہے۔ اجنبی بھی یہی کہتے ہیں، کانگریس سوراخ چاہتی ہے، مسلم لیگ بھی۔ لیکن دونوں کے رستے جدا جدا ہیں۔ دونوں مل جل کر کام نہیں کرتے۔ اس لئے کہ مندر اور مسجد ساخت کے اعتبار سے کوئی مطابقت نہیں رکھتے۔ میرا خیال تھا کہ یہ جو فساد ہو رہا ہے۔ اس میں ہندو اور مسلمان ایک دوسرے سے مصروف پیکار ہو جائیں گے۔ اور ان دونوں کے خون کا ملاپ جو مندروں اور مسجدوں میں نہیں ہوتا۔ موریوں اور بدروں میں ہوگا۔ مگر مجھے بہت تعجب ہوا، جب میرا یہ خیال بالکل غلط ثابت ہوا۔



ماہم کی طرف ایک لمبی سڑک جاتی ہے۔ سڑک کے آخری سرے پر مسلمانوں کی مشہور خانقاہ ہے مسلمان مردہ پرست مشہور ہیں۔ جب بلوہ شروع ہوا اور شہر کے اس حصے تک پہنچ گیا۔ لڑکوں اور بچوں نے فٹ پاتھ کے درخت اکھیڑ اکھیڑ کر بازار میں رکھنے شروع کئے تو ایک دلچسپ واقعہ پیش آیا۔ چند ہندو لڑکے جو ہے کا ایک جنگل گھسیٹ کر اس طرف لے جانے لگے۔ جاہر خانقاہ سے چند مسلمان آگے بڑھے، ان میں سے ایک نے بڑی آہستگی سے ان لڑکوں سے کہا۔
 ”دیکھو بھئی ادھر مت آؤ۔ یہاں سے پاکستان شروع ہوتا ہے۔“ سڑک پر ایک لیکچر دیا گئی۔ چنانچہ بلوہ پسند لڑکے چپ چاپ اس جنگل کو اٹھا کر دوسری طرف لے گئے کہتے ہیں کہ ”پاکستان“ کی طرف پھر کسی کافر نے رخ نہ کیا۔



بھنڈی بازار مسلمانوں کا علاقہ ہے۔ وہاں کوئی شورش نہ ہوگی۔ مسلمان وہ

مسلمان جو ہندو مسلم فساد میں سب سے پیش پیش ہوتے تھے اب ہونٹوں میں چادر کی پیالیاں سلنے رکھ کر فساد کی باتیں کرتے تھے اور ٹھنڈی سانسیں بھرتے تھے۔ میں نے ایک مسلمان کو اپنے دوست سے کہتے سنا، ہمارے جناح صاحب دیکھئے ہمیں کب آرڈر دیتے ہیں۔“



اسی بلوے کا ایک لطیفہ مٹھے :-

ایک رٹرک پر ایک انگریز اپنی موٹر میں جا رہا تھا۔ چند آدمیوں نے اس کی موٹر روک لی۔ انگریز بہت گھبرا یا کہ نہ معلوم یہ سر پھرے لوگ اس کے ساتھ کس قسم کا وحشیانہ سلوک کریں گے۔ مگر اس کو حیرت ہوئی جب ایک آدمی نے اس سے کہا دیکھو۔ دیکھو، اپنے شو فر کو پیچھے بٹھاؤ اور خود اپنی موٹر ڈرائیو کرو۔ تم نوکر بنو اور اس کو اپنا آقا بناؤ۔“

انگریز چمکے سے اگلی سیٹ پر چلا گیا۔ اس کا شو فر بو کھلا یا ہوا پھیلی سیٹ پر بیٹھ گیا۔ بلوہ پسند لوگ اتنی سی بات پر خوش ہو گئے۔ انگریز کی جان میں جان آئی کہ چلو کتے چھوٹ گئے۔



ایک جگہ بمبئی کے ایک اردو فلمی اجبار کے ایڈیٹر صاحب پیدل جا رہے تھے۔ بل وصول کرنے کی خاطر انہوں نے سوٹ و وٹ پہن رکھا تھا۔ ہیٹ بھی لگی تھی۔ ٹائی بھی موجود تھی۔ چند فسادیوں نے انہیں روک کر کہا۔ یہ ہیٹ اور ٹائی اتار کر ہمارے حوالے کر دو۔ ایڈیٹر صاحب نے ڈر کے مارے یہ دونوں چیزیں ان کے حوالے

کر دیں۔ جو فوراً دہکتے ہوئے لادیں جھونک دی گئیں۔ اس کے بعد ایک نے ایڈیٹر صاحب کا سوٹ دیکھ کر کہا: یہ بھی تو انگریزی ہے، اسے کیا نہیں اتروانا چاہئے؟ ایڈیٹر صاحب سٹیلٹے کر اب کیا ہوگا، چنانچہ انہوں نے بڑھی لجاجت کے ساتھ ان لوگوں سے کہا: دیکھو، میرے پاس صرف یہی ایک سوٹ ہے جسے پہن کر میں فلم کمپنیوں میں جاتا ہوں اور مالکوں سے مل کر اشتہار وصول کرتا ہوں۔ تم اسے جلا دو گے تو میں تباہ ہو جاؤں گا، میری ساری بزنس برباد ہو جائے گی۔“

ایڈیٹر صاحب کی آنکھوں میں جب ان لوگوں نے آنسو دیکھے تو پتلون اور اور کوٹ ان کے بدن پر سلامت رہنے دیا۔



جس محلے میں رہتا ہوں، وہاں کر سچین زیادہ آباد ہیں۔ ہر رنگ کے کر سچین، سیاہ فام کر سچینوں سے لے کر گولے چٹے تک آپ کو تمام شیدیاں مل جائیں گی۔ جامنی رنگ کے کر سچین بھی میں نے یہاں دیکھے ہیں۔ جو خود کو ہندوستان کی فاتح قوم یعنی انگریزوں میں شمار کرتے ہیں۔

اس بلوے میں ان لوگوں کا میں نے بُرا حال دیکھا۔ پتلونوں میں مردوں کی اور سکرٹس میں عورتوں کی ننگی ٹانگیں کانپتی تھیں جب فساد کی خبریں آتی تھیں۔ ڈر کے ماتے مردوں نے ہیٹ لگانے چھوڑ دیئے، بٹائیاں گلے سے لگ کر دیں۔ عورتوں نے سکرٹس اور ذراک پہننے چھوڑ دیئے اور ساڑھیاں پہننا شروع کر دیں۔



ہندو مسلم فساد کے دنوں میں ہم لوگ جب باہر کسی کام سے نکلتے تھے تو اپنے

ساتھ دو ٹوپیاں رکھتے تھے۔ ایک ہندو کیپ، دوسری رومی ٹوپی۔ جب مسلمانوں کے محلے سے گزرتے تھے تو رومی ٹوپی پہن لیتے تھے اور جب ہندوؤں کے محلے میں جاتے تھے تو ہندو کیپ لگا لیتے تھے۔ اس فساد میں ہم لوگوں نے گاندھی کیپ خریدی۔ یہ ہم جیب میں رکھ لیتے تھے جہاں کہیں ضرورت محسوس ہوتی تھی۔ جھٹ سے پہن لیتے تھے۔ پہلے مذہب سینوں میں ہوتا تھا آج کل ٹوپوں میں ہوتا ہے۔ ریاست بھی اب ٹوپوں میں چلی آئی ہے۔ زندہ باد ٹوپیاں!



میرے سامنے دیوار پر ایک کلاک آویزاں ہے۔ ابھی ابھی اس نے بارہ بجائے ہیں اس کا مطلب یہ ہے کہ چار بجے ہیں۔ جب چار کا وقت ہوگا تو یہ بارہ بجائے گا۔ اس میں کوئی خرابی واقع ہوگئی ہے۔ میں نے اب سوچنا شروع کیا ہے تو مجھے اس کلاک میں اور ہمارے عوام کی موجودہ حالت میں صد گونہ مماثلت نظر آتی ہے۔ کلاک کی طرح ان کے کل پرزوں میں بھی کوئی خرابی ہے۔ یوں تو کلاک کی سوئیوں کی طرح وہ اپنا کام ٹھیک کرتے ہیں۔ لیکن ان کے فعل اور اس کے ظاہری نتیجہ میں بہت تضاد ہوتا ہے، بالکل اس کلاک کے مانند جو بارہ کے عمل پر چار دفعہ ٹن ٹن کرتا ہے اور چار بجنے پر بارہ دفعہ ٹن ٹن کرتا ہے:

لوگ اپنے آپ کو مدہوش کیوں کرتے ہیں؟

اس حقیقت کی کیا توضیح ہو سکتی ہے کہ لوگ ایسی اشیاء استعمال میں لاتے ہیں جو انہیں بے خود و مدہوش بنا دیں۔ مثال کے طور پر شراب، بیئر، چرس، گانجا، ایفم، تمباکو اور دوسری چیزیں جو زیادہ عام نہیں مثلاً ایتھر، مارفین وغیرہ وغیرہ..... ان منشیات کا استعمال کیوں شروع ہوا؟..... ان کا استعمال اتنی جلدی کیوں عام ہو گیا ہے۔ مہذب اور غیر مہذب لوگوں میں ان کی کھپت کیوں روز بروز بڑھ رہی ہے؟..... یہ کیا بات ہے کہ جہاں شراب یا بیئر نہیں ملتی وہاں ایفم، گانجا اور چرس وغیرہ کا استعمال عام ہے اور تمباکو دنیا کے ہر کونے میں پیا جاتا ہے۔

لوگ اپنے آپ کو مدہوش کیوں کرتے ہیں؟

آپ کسی سے یہ سوال پوچھئے کہ اس نے کیوں پینا شروع کیا اور یہ کہ لب وہ کیوں پیتا ہے تو وہ غالباً یہ جواب دے گا: "شراب بڑی خوش گوار چیز ہے۔۔۔۔ اور۔۔۔۔ پھر بھی تو پیتے ہیں" شاید وہ یہ بھی کہے "میں پیتا ہوں اس لئے کہ مجھے

اس سے فرحت حاصل ہوتی ہے! اور وہ لوگ جنہوں نے آج تک اس بات پر
غور کرنے کی زحمت نہیں اٹھائی کہ شراب بری چیز ہے یا اچھی۔ اپنے جواب میں یہ
کیس گے کہ وہ صحت قائم رکھنے کے لئے شراب پیتے ہیں..... یہ ایک ایسا بیان
ہے جو آج سے بہت عرصہ پہلے بے بنیاد ثابت ہو چکا ہے۔

کسی تمباکو پینے والے سے پوچھئے کہ حضرت آپ نے کس ضرورت کے تحت
تمباکو پینا شروع کیا۔ اور اب آپ تمباکو کیوں پیتے ہیں۔ تو اس کا جواب بھی کچھ اس
قسم کا ہوگا: وقت کاٹنے کے لئے ہر شخص تمباکو پیتا ہے!

وقت کاٹنے کے لئے، فرحت حاصل کرنے کے لئے..... وقت کاٹنے

کے لئے فرحت حاصل کرنے کے لئے اگر کوئی اپنی انگلیاں چٹخائے، سیٹی بجائے
کچھ گنگناٹے یا اسی قسم کی کوئی اور چیز کرے تو اس پر کوئی اعتراض نہیں ہو سکتا۔ اس
لئے کہ ایسا کرنے سے نیچر کی دولت ضائع نہیں ہوتی اور نہ کوئی ایسی چیز ہی خرچ
ہوتی ہے، جس کے بنانے پر بے شمار سرمایہ اور محنت صرف ہوئی ہو۔ اس کے
علاوہ اس سے نہ اپنے آپ کو اور نہ دوسروں کو کوئی دکھ ہی پہنچتا ہے، لیکن
تمباکو چرس، شراب اور افیم بنانے پر لاکھوں آدمیوں کی محنت خرچ ہوتی ہے اور
کر وٹروں ایکڑ زمین بھنگ، پوست، انگور اور تمباکو کی کاشت کے لئے وقف
کر دی جاتی ہے۔ علاوہ بریں یہ مسئلہ نقصان دہ چیزیں نہایت ہی خطرناک برائیاں
پیدا کرنے کا موجب بنتی ہیں اور لوگوں کو متعدی امراض اور جنگوں سے کہیں زیادہ
تباہ و برباد کرتی ہیں۔ یہ تمام حقائق روز روشن کی طرح عیاں ہیں اس لئے ظاہر
ہے کہ ان کا استعمال وقت کاٹنے کے لئے، فرحت حاصل کرنے کے لئے ہرگز

ہرگز نہیں ہو سکتا اور نہ یہ بہانہ ہی چل سکتا ہے کہ گھر شخص پیتا ہے۔
ان کے استعمال کی کوئی اور ہی وجہ ہے۔

ہم ہر روز ایسے آدمیوں سے ملتے ہیں جو اپنے بال بچوں سے محبت کرتے ہیں اور جو ان کے لئے ہر قسم کی قربانی کرنے کے لئے تیار ہوتے ہیں، لیکن وہ اس کے باوصف شراب بھنگ افیون یا چرس پر اتنا روپیہ خرچ کرتے ہیں جو ان کے غربت زدہ اہل و عیال کی حالت بہتر بنا سکتا ہے یا کم از کم ان کو افلاس سے نجات دلا سکتا ہے۔ ظاہر ہے کہ اگر کوئی شخص اپنے اہل و عیال کی ضروریات اور ان کی مشکلات پر مدد ہوش کرنے والی چیزوں کو ترجیح دیتا ہے تو کوئی اور ہی مقول وجہ کار فرما ہوتی ہے۔ یہاں وقت کاٹنے، فرحت حاصل کرنے کے لئے اور ہر شخص پیتا ہے۔ کی دلیل عائد نہیں ہو سکتی۔ کوئی ٹھوس وجہ اس فعل کے ساتھ وابستہ ہے۔

یہ ٹھوس وجہ..... جیسا کہ میں نے اس موضوع پر کتابیں پڑھ کر دوسرے لوگوں کا مشاہدہ کر کے اور خاص طور پر اپنی اس حالت کا اندازہ کرنے کے بعد جب میں شراب اور نیا کو پیا کرتا تھا، سوچا ہے، مندرجہ ذیل الفاظ میں بیان کی جا سکتی ہے۔

اگر کوئی شخص اپنی زندگی پر نظر کرے تو اکثر اوقات وہ اپنے اندر دو ستیاں موجود پائے گا۔ ایک اندھی اور جسمانی ہے۔ دوسری بصارت کی مالک ہے یعنی روحانی۔ اول الذکر اندھا حیوانی وجود کھاتا ہے، پیتا ہے، آرام کرتا ہے، سوتا ہے بڑھتا ہے حرکت کرتا ہے، بالکل کوک بھری مشین کے مانند۔ اور روحانی وجود جو کہ دیکھتا ہے یعنی بصارت کا مالک ہے، حیوانی وجود سے بندھا ہوا ہے، یہ

لپٹنے آپ کچھ نہیں کرتا۔ صرف اپنے ساتھی کی حرکات جانچتا رہتا ہے۔ جب یہ حیوانی وجود کے کسی عمل کو پسند کرتا ہے تو اس کے اندر گھل مل جاتا ہے۔ اور جب یہ اس کے کسی عمل کو ناپسند کرتا ہے، تو اس سے الگ ہو جاتا ہے۔

اس مشاہدہ و ملاحظہ کرنے والے وجود کی تشبیہ کپاس کی سوئی سے دی جاسکتی ہے۔ جس کا ایک سر شمال کی طرف اور دوسرا سر جنوب کی طرف رہتا ہے۔ ہم کو اصل نقطے اور اس سوئی کا فرق صرف اسی صورت میں معلوم ہوتا ہے، اگر ہم غلط سمت جا رہے ہوں۔ ٹھیک اسی طرح روحانی وجود (جس کے اظہار کو ہم عام طور پر ضمیر کہتے ہیں) کا ایک سر برائی کی طرف رہتا ہے اور دوسرا سر اچھائی کی طرف، اس روحانی وجود کی موجودگی سے باخبر ہونے کے لئے ہمیں کوئی ایسا فعل کرنا پڑے گا، جو ضمیر کے خلاف ہوگی۔ حیوانی وجود کا رخ اس مقام سے ہٹ جائے گا جس کی طرف ضمیر اشارہ کرتا رہتا ہے۔ جس طرح وہ ہمارے ان بات سے آگاہ ہو کہ وہ غلط راستے پر جا رہا ہے، جب تک کپاس کے مطابق اپنا رخ ٹھیک نہ کر لے یا اپنی غلطی کے احساس کو قطعی طور پر نہ مٹا دے، چتو نہیں چلا سکتا اور نہ باد بانوں ہی سے کام لے سکتا ہے، ٹھیک اسی طرح وہ انسان جو اپنے حیوانی وجود کی حرکات اور ضمیر کی آواز کی دوئی سے آگاہ ہو، صرف اس صورت میں اپنا کام جاری رکھ سکتا ہے، اگر وہ اسے ضمیر کے مطالبات کے ساتھ ہم آہنگ و منضبط کر دے، یا پھر ان اشارات سے بالکل غافل ہو جائے جو ضمیر اس کے حیوانی وجود کی غلط روی پر اس تک پہنچاتا ہے۔

انسانی زندگی ان دوسرے گروہوں یا عامل قوتوں پر مشتمل ہے۔

۱۔ اپنے افعال کو ضمیر کے ساتھ ہم آہنگ کرنا۔

۲۔ ضمیر کی آواز پر اپنے کان بند کر لینا تاکہ حسب معمول زندگی بسر کی جاسکے۔
 بعض حضرات پہلی بات پر عمل کرتے ہیں۔ اور بعض دوسری پر۔ اول الذکر
 بات صرف اخلاقی روشنی سے حاصل ہوتی ہے اور آخر الذکر بات کے لئے یعنی
 ضمیر کی آواز پر اپنے کان بند کر لینے کے لئے دو ذریعے ہیں۔ ایک خارجی اور ایک
 اندرونی۔ خارجی ذریعہ یہ ہے کہ خود کو ایسے مشاغل میں مصروف رکھا جائے جو
 ہماری توجہ ضمیر کے اشارات سے ہٹائے رکھیں اور اندرونی ذریعہ یہ ہے کہ خود ضمیر ہی
 کی روشنی کو آہستہ آہستہ گل کر دیا جائے اور اس میں اندھیرا پیدا کر دیا جائے۔
 اپنے سامنے کی چیزوں کو نہ دیکھنے کے لئے انسان کے پاس دو طریقے ہیں۔
 ایک یہ کہ نگاہیں ہٹا کر کسی دوسری چیز کو دیکھنا شروع کر دیا، جو زیادہ جاذبِ نظر
 ہوں اور دوسرا یہ کہ اپنی آنکھوں کی بصارت کو مسدود کر دیا جائے، اسی طرح انسان
 ضمیر کی آواز پر اپنے کان دو طریقوں سے بند کر سکتا ہے۔ پہلا طریقہ خارجی ہے یعنی
 یہ کہ وہ اپنی توجہ مختلف مشاغل تفکرات کھیلوں وغیرہ کی طرف مبذول کرے اور دوسرا
 طریقہ اندرونی ہے یعنی یہ کہ وہ توجہ پیدا کرنے والے عضو ہی کو معطل کر دے۔

ان لوگوں کے لئے جن کی قوتِ احساس کند ہوتی ہے اور جن کے اخلاقی
 احساسات محدود ہوتے ہیں، بیرونی تفریحات اکثر اوقات اس بات کے لئے کافی
 ہوتی ہیں کہ وہ ضمیر کے اشارات نہ سمجھیں۔ لیکن ان لوگوں کے لئے جو اخلاقی طور پر
 کافی حساس ہوتے ہیں، ایسی تفریحات بالکل نا کافی ہوتی ہیں۔

بیرونی ذرائع پورے طور پر شعور اور ضمیر کی آواز کو نہیں دبا سکتے اور نہ وہ

شعور کے مطالبات ہی سے ہمیں قطعاً طور پر غافل کر سکتے ہیں۔ اس لئے ظاہر ہے

کہ یہ احساس یہ شعور ہماری زندگی میں روڑے اٹکانا شروع کر دیتا ہے۔ اب لوگ جو اپنے دن حسب سابق گزارنا چاہتے ہیں، اندرونی قابل اعتماد طریقے کو استعمال کرتے ہیں۔ یعنی یہ کہ ضمیر ہی کو تار یک بنا دیا جائے، چنانچہ اس کام کے لئے وہ دماغ کو مدہوش بنانے والی چیزوں سے زہر آلود کرتے ہیں۔

(۲)

شراب، فیم چرس، جنک اور تباکو کا عالمگیر استعمال اس لئے نہیں ہوتا کہ یہ چیزیں فرحت یا دل بستگی کا سامان مہیا کرتی ہیں، بلکہ ان کا استعمال صرف اس لئے کیا جاتا ہے کہ ضمیر کے مطالبات سے خود کو چھپا لیا جائے۔

میں ایک روز بازار میں جا رہا تھا۔ میرے پاس سے دو گاڑیاں گزر رہے تھیں۔ ان میں سے ایک دوسرے سے کہہ رہا تھا۔ بے شک جب ہم ہوش میں ہوں تو ایسا کرتے ہوئے ہمیں شرم محسوس ہوتی ہے، جب آدمی ہوش میں ہو تو اسے کوئی خاص کام کرنے ہوئے شرم محسوس ہوتی ہے اور جب وہ شراب میں مغموم ہو تو اسے وہی کام ٹھیک معلوم ہوتا ہے۔ ان الفاظ میں وہ وجہ پوشیدہ ہے جو انسانوں کو مدہوش بنانے والی اشیاء کی طرف راغب کرتی ہے، لوگ ان اشیاء کو یا تو اس لئے استعمال کرتے ہیں کہ شرم کے ان احساسات کو دبا دیں جو کسی غلط کام کرنے پر پیدا ہونے لیا یا پہلے ہی سے خود پر ایسی حالت طاری کر لیں جس میں وہ ضمیر کے خلاف کام کر سکتے ہیں۔ دوسرے لفظوں میں وہ اپنے حیوانی وجود کی اطاعت کر سکتے ہیں۔

ہوش کی حالت میں مرد و شیل کے مکان پر جانے سے ڈرتا ہے۔ چوری کرنے سے خوف کھاتا ہے اور کسی کو قتل کرنے کی جرأت نہیں کرتا۔ لیکن یہ تمام کام کرتے

ہوئے شرابی کو کوئی شرم محسوس نہیں ہوتی۔ اس لئے یہ ثابت ہوا کہ اگر کوئی آدمی اپنے ضمیر کے خلاف کام کرنا چاہیے تو اسے خود کو مدہوش کرنا پڑتا ہے۔

مجھے اس باورچی کا بیان یاد آ جاتا ہے جس نے میری ایک بوڑھی رشتہ دار کو قتل کر دیا تھا۔ اس نے عدالت میں کہا تھا کہ جب اس نے اپنی ماسٹہ (ایک نوکرانی) کو باہر بھیج دیا اور کام کرنے کا وقت قریب آ گیا تو اس نے چاقو لے کر کمرہ خواب میں جانا چاہا، لیکن اس کے دل میں خیال پیدا ہوا کہ ہوش کی حالت میں وہ یہ کام نہیں کر سکے گا۔ چنانچہ وہ لوٹا اور "دود کا" کے دو گلاس پینے کے بعد اس نے خود کو قتل کے لئے بالکل تیار پایا، چنانچہ اس نے کمرے میں جا کر بڑھیا کو ہلاک کر دیا۔ یہاں اسی گاڑیوں کی بات یاد آ جاتی ہے کہ جب ہم ہوش میں ہوں تو ایسا کرتے ہوئے شرم محسوس ہوتی ہے۔"

دس میں سے نو جرم اسی طریقے پر کئے جلتے ہیں، یعنی اس بات پر عمل کیا جاتا ہے بہت حاصل کرنے کے لئے شراب پیو!

وہ عورتیں جو اپنی عصمت کھوتی ہیں، ان میں سے سچا س فی صدی ایسی ہوتی ہیں جو شراب کے نشے میں اپنی زندگی کا بہترین زیور اتار کر پھینک دیتی ہیں۔ دلشایوں کے ہاں اکثر وہی لوگ جاتے ہیں جو شرابی ہوں۔ چونکہ لوگ شراب کے اس اثر سے واقف ہیں کہ یہ ضمیر کی آواز بالکل دبا دیتی ہے، اس لئے وہ اسے جان بوجھ کر اسی کام کے لئے پیتے ہیں۔

لوگ صرف اپنے ضمیر کی آواز دبانے کے لئے شراب نہیں پیتے بلکہ دوسرے کو بھی اپنے ضمیر سے غافل کرنے کے لئے شراب پلاتے ہیں۔ جنگ میں دو بدولٹرائی

کے وقت فوجیوں کو عام طور پر شراب پلائی جاتی ہے۔ کبستو پول پر جب فرانسیسی فوجیوں نے حملہ کیا تھا تو وہ سب کے سب مخمور تھے۔

جب کسی جگہ پر قبضہ کیا جاتا ہے اور فوجی وہاں کے بے یار و مددگار بچوں اور بوڑھوں کو مارنے سے انکار کر دیتے ہیں تو عام طور پر ان کو شراب سے مدہوش کرنے کے احکام جاری کئے جاتے ہیں، مخموری کی حالت میں وہ اس کام کے لئے تیار ہو جاتے ہیں۔ حیوان سے چاہا جاتا ہے۔

ایسے لوگوں کی کئی مثالیں موجود ہیں، جنہوں نے کوئی غلط کام کرنے کے بعد شراب نوشی شروع کی۔ چونکہ وہ اپنی ندامت دور کرنا چاہتے تھے اس لئے انہوں نے خود کو مدہوش بنانا شروع کر دیا۔ اور پھر سب لوگ جانتے ہیں کہ وہ لوگ جو بڑی زندگی بسر کرتے ہیں، منشیات کی طرف جلد راغب ہوتے ہیں۔ چور اچکے رہنبرن اور ویشیا میں بغیر شراب کے زندہ نہیں رہ سکتیں۔

ہر شخص یہ جانتا ہے اور تسلیم کرتا ہے کہ مدہوش بنانے والی چیزوں کا استعمال بانٹ ہے ضمیر کی ٹیسٹیں۔ اور یہ کہ زندگی کے غیر اخلاقی رشتوں پر چلتے وقت مدہوش بنانے والی اشیاء کا استعمال صرف اس لئے کیا جاتا ہے کہ ضمیر کو گند بنا دیا جائے اور یہ بھی ہر شخص پر واضح ہے کہ مدہوش بنانے والی چیزوں کا استعمال ضمیر کو گند بنا دیتا ہے اور یہ کہ مخموری کی حالت میں آدمی وہ فعل بھی کر گزرتا ہے، جو ہوش کی حالت میں وہ کبھی نہیں کر سکتا۔ بلکہ یوں کہئے کہ جس کا اسے کبھی قیاس بھی نہیں ہوگا۔ ہر شخص ان باتوں کو تسلیم کرتا ہے، مانتا ہے لیکن جب مدہوش بنانے والی اشیاء، چوری چکارا قتل و غارت یا تشدد پر منتج نہیں ہوتیں۔ جب ان کو کسی بھی نامک جرم کے بعد

استعمال نہیں کیا جاتا۔ جب ان کو ایسے لوگ استعمال میں لاتے ہیں جو مجرم نہیں مہتے اور
 جب ایسی چیزیں تھوڑی تھوڑی مقدار میں استعمال کی جاتی ہیں تو عام طور پر کسی وجہ سے
 یہ خیال کیا جاتا ہے کہ مدہوش بنانے والی اشیاء ضمیمہ کو کند نہیں بناتیں بچپانچہ اسی خیال
 کے ماتحت یہ کہا جاتا ہے کہ تھوڑی مقدار میں شراب، بھیرا، فیون وغیرہ صرف فرحت حاصل
 کرنے کے لئے استعمال کی جاتی ہیں۔ اور یوں ان کا ضمیمہ پر کوئی اثر نہیں ہوتا۔

کہا جاتا ہے کہ جب معمولی مدہوشی کے بعد کسی جرم کا ارتکاب نہیں کیا جاتا، نہ چوری کی
 جاتی ہے اور نہ قتل کیا جاتا ہے، تو وہ بیہودہ اور فضول حرکات جو عام طور پر دیکھنے میں
 آتی ہیں، ان کا مدہوشی سے کوئی تعلق نہیں ہوتا بلکہ وہ خود بخود وقوع پذیر ہوتی ہیں۔
 یہ فرض کر لیا گیا ہے کہ جب یہ لوگ جرائم سے متعلقہ قوانین کی خلاف ورزی نہیں کرتے، تو
 انہیں اپنے ضمیمہ کی آواز دبانے کی کوئی ضرورت ہی محسوس نہیں ہو سکتی اور یہ کہ وہ زندگی
 جو منشیات کے عادی بسر کرتے ہیں، بڑی اچھی زندگی ہوتی ہے اور اگر وہ اس عادت کو
 چھوڑ دیں تو بھی ان کی زندگی ویسی ہی اچھی رہ سکتی ہے یہ بھی فرض کر لیا گیا ہے کہ مدہوش
 بنانے والی چیزوں کا متواتر مسلسل استعمال ان کے ضمیمہ کو قطعی طور پر تارک نہیں بناتا۔
 گو ہر شخص تجربے کی بنا پر جانتا ہے کہ شراب اور تبا کو سے انسان کے دل و داغ
 کی ہیئت تبدیل ہو جاتی ہے، ان چیزوں کے استعمال سے ان افعال پر شرم محسوس
 نہیں ہوتی، جن پر مدہوش کی حالت میں ہونی چاہیے۔ ضمیمہ کی ہر شکلی پر انسان کسی مدہوش
 بنانے والی چیز کی طرف رجوع کرتا ہے۔ نشے کی حالت میں اپنی زندگی اور اپنی حالت
 کا اندازہ نہیں کر سکتا، منشیات کا باقاعدہ اور مسلسل استعمال وہی نفسیاتی اثر پیدا کرتا
 ہے جو ان کا غیر معتدل اور بے قاعدہ استعمال پیدا کرتا ہے لیکن اس کے باوجود ان

لوگوں کو جو تباہی کو اور شراب اعتدال سے پیتے ہیں یہ معلوم ہوتا ہے کہ وہ یہ منشیات اپنے ضمیر کو کند بنانے کے لئے استعمال نہیں کرتے بلکہ صرف ذائقے اور فرحت کے لئے استعمال میں لاتے ہیں۔

لیکن ان لوگوں کو غیر جانب دارانہ طریقے پر بڑی متانت اور سنجیدگی کے ساتھ اس مسئلے پر غور کرنا چاہیے۔ ایسے نہیں سوچنا چاہیے گویا سر کی بلا ٹال دی گئی ہے بلکہ اس کو سمجھنا چاہیے۔ اولاً یہ کہ جب منشیات زیادہ مقدار میں باقاعدہ استعمال کی جائیں تو ضمیر کو کند بنا دیتی ہیں تو ان کا تھوڑی مقدار میں باقاعدہ استعمال بھی ایسے ہی نتائج پیدا کرتا ہوگا، ثانیاً یہ کہ تمام منشیات، ضمیر کو کند بنانے کی خاصیت رکھتی ہیں، دونوں حالتوں میں ان کی یہ خاصیت برقرار رہتی ہے، خواہ ان کے اثر کے تحت ایسے الفاظ زبان پر آئیں، یا ایسے احساسات دل میں پیدا ہوں جو ہوش کی حالت میں پیدا نہیں ہونے چاہیے تھے، اور ثانیاً یہ کہ اگر چوروں، ڈاکوؤں اور ویشیاؤں کو اپنے ضمیر کو کند کرنے کے لئے منشیات کی حاجت ہوتی ہے تو ان لوگوں کو بھی جو اپنے ضمیر کے خلاف کوئی کام یا پیشہ اختیار کرتے ہیں (خواہ یہ کام اور پیسے آپ کے نزدیک بڑے باوقار اور موزوں ترین ہوں) ان چیزوں کی ضرورت محسوس ہوتی ہے۔

مختصر الفاظ میں ہم اس حقیقت سے ہرگز ہرگز انکار نہیں کر سکتے کہ منشیات کا استعمال خواہ وہ تھوڑی مقدار میں اور باقاعدہ ہو یا زیادہ مقدار میں اور بے قاعدہ۔ اونچے طبقے میں ہو یا نچلے طبقے میں۔ صرف ایک ہی ضرورت کے ماتحت عمل میں آتا ہے اور وہ ضرورت ضمیر کی آواز کو دبانے کی ہے تاکہ راستے میں کوئی حائل نہ ہو۔

صرف ان چند الفاظ میں منشیات و مسکرات اور تباکو (جو عام پیا جاتا ہے اور جو سب سے زیادہ مضر تر رساں ہے) کے عالمگیر استعمال کا راز پوشیدہ ہے۔

یہ فرض کر لیا گیا ہے کہ تباکو تازگی بخشتا ہے، خیالات کو صاف کرتا ہے اور لوگوں

کی توجہ اپنی طرف ایسے ہی مبذول کرتا ہے جیسے دوسری چیزیں۔ اور یہ کہ شراب کے

مانند اس کا ضمیر پر کچھ اثر نہیں پڑتا۔ لیکن اگر بڑے غور سے ان حالتوں کا مشاہدہ و

مطالعہ کیا جائے جن میں تباکو پینے کی خواہش پیدا ہوتی ہے تو آپ پر واضح ہو جائے گا

کہ ضمیر پر تباکو کا وہی اثر ہوتا ہے جو شراب کا ہوتا ہے۔ اگر تباکو واقعی تازگی بخشنے یا

خیالات صاف کرنے والا ہوتا تو اس کی شدید طلب ہرگز نہ پیدا نہ ہوتی۔ ایسی طلب

جو خاص خاص مواقع پر نمودار ہو اور لوگ یہ ہرگز نہ کہتے کہ ہم بھوکے رہ سکتے ہیں

لیکن تباکو ضرور نہیں گے۔

اس باورچی نے جس نے اپنی مالکہ کو قتل کر دیا تھا، کہا تھا کہ جب مکڑہ خواب میں

داخل ہو کر اس نے بڑھیا کے گلے پر چھری پھیر دی اور خون کے فوارے چھوٹنے لگے تو

اس کی ہمت، اس کی طاقت جواب دے گئی، میں اپنا کام پوری طرح ختم نہ کر سکا۔ اس

نے عدالت میں بیان دیا۔ چنانچہ کمرے سے باہر نکل کر میں نے سگریٹ سداگایا۔

سگریٹ پی کر اور خود کو مدہوش کرنے کے بعد وہ اس قابل ہوا کہ واپس جا کر

بڑھیا کے سر کو تن سے جدا کر دے، ظاہر ہے کہ اس وقت اس کے دل میں سگریٹ

پینے کی خواہش اس لئے پیدا نہ ہوئی کہ وہ اپنے خیالات کو صاف کرنا چاہتا تھا یا

فرحت حاصل کرنا چاہتا تھا۔ بلکہ اس وقت اس کو اپنی وہ چیز کد بنانا تھی، جو اس

برے کام کی تکمیل سے روک رہی تھی۔

ہر تباہ کنوش تھوڑے سے غور و فکر کے بعد معلوم کر سکتا ہے کہ ایسے خاص لمحات آتے ہیں جب وہ خود کو تباہ کو سے مدہوش بنانا چاہتا ہے، ان دونوں کو پیش نظر رکھ کر جب میں تباہ کو کو پیا کرتا تھا میں آپ کو ایک واقعہ بتاتا ہوں۔ جب مجھے اس کی طلب محسوس ہوا کرتی تھی۔ عام طور پر میں ایسے لمحات میں تباہ کو پیا کرتا تھا جب کسی بات کی یاد کو فراموش کر دینا چاہتا تھا۔ جب میں کسی چیز کو بھول جانا چاہتا تھا یا سرے ہی سے غور و فکر کرنا نہیں چاہتا تھا۔

میں بے کار بیٹھا ہوتا تھا۔ مجھے معلوم ہوتا تھا کہ مجھے کام کرنا ہے۔ لیکن چونکہ میں ایسے ہی بے کار بیٹھا رہنا چاہتا تھا اس لئے میں تباہ کو پینا شروع کر دیتا تھا۔ میں نے کسی کے ساتھ وعدہ کیا ہوتا تھا کہ میں اس کے یہاں پانچ بجے ضرور آؤں گا۔ لیکن جب یہ وعدہ پورا نہ ہوتا تو اس کے احساس کو بھلانے کے لئے میں تباہ کو پینے لگ جاتا۔ طبیعت میں چڑچڑے پن کے باعث میں اگر کسی کو ناخوشگوار کلمات کہہ دیتا تو اس غلطی کے احساس کو دور کرنے کے لئے پانس مسکا لیا کرتا تھا۔ تاش کھیننے کے دوران میں اگر میں توقع سے زیادہ رقم ہار جاتا تو تباہ کو پینا شروع کر دیتا تھا۔ مجھ سے اگر کوئی بری حرکت سرزد ہو جاتی تھی اور اس کا اعتراف کرنے کو جی نہیں چاہتا تھا تو پانس پینے لگ جاتا تھا اور دوسروں کو قصور وار ٹھہرانا شروع کر دیتا تھا۔ کوئی مضمون لکھتے وقت اگر مجھے پوری طرح تسکین حاصل نہیں ہوتی تھی اور ہونا یہ چاہیے تھا کہ میں لکھنا ترک کر دوں۔ لیکن میں زبردستی اس مضمون کو ختم کرنا چاہتا تھا۔ اس لئے میں تباہ کنوشی شروع کر دیتا تھا۔ کسی سے گفتگو کرتے وقت اگر مجھے یہ معلوم ہوتا کہ ہم

دوڑوں ایک دوسرے کی بات کو نہیں سمجھ رہے، لیکن چونکہ میں اپنی رائے کا اظہار
ری رکھنا چاہتا تھا۔ اس لئے میں تمباکو پینا شروع کر دیتا تھا۔

تمباکو اور دوسری مدہوش بنانے والی چیزوں میں یہ امتیاز ہی فرق ہے۔ اس کے
ذریعے ہم بڑی آسانی کے ساتھ خود کو مدہوش بنا سکتے ہیں۔ اس کے علاوہ اس کا بظاہر
بالکل بے ضرر اور نقل پذیر ہونا ہے۔ ایفم ہنگ اور شراب وغیرہ استعمال کرنے کے
لئے ابتدائی تیاریاں کرنا پڑتی ہیں۔ اور دیگر لوازمات کی بھی ضرورت ہوتی ہے مگر تمباکو
ہر وقت جیب میں رکھا جا سکتا ہے اور اس کے پینے کے لئے اور لوازمات کی ضرورت
نہیں ہوتی۔ شراب اور گانسج پینے والوں کو دیکھ کر عام طور پر لوگ ہسیت زدہ ہوجاتے
ہیں۔ لیکن تمباکو پینے والے اس قسم کی کیفیت پیدا نہیں کرتے۔ لوگ ان سے دور
ہٹنے کی کوشش نہیں کرتے۔ شراب ایفون اور گانسج وغیرہ تمام حیات پر اثر انداز
ہوتے ہیں اور یہ اثر دیر تک قائم رہتا ہے مگر تمباکو سے ایسا نہیں ہوتا۔ آپ کوئی ایسا
کام کرنا چاہتے ہیں جو آپ کو نہیں کرنا چاہیے تو آپ سگریٹ پی کر خود کو بقدر ضرورت
مدہوش بنا لیتے ہیں، اس کے بعد آپ پھر ہوش میں آجاتے ہیں اور اچھی طرح سوچنے
لگتے ہیں۔ یا فرض کر لیا جلتے کہ آپ نے کوئی ایسا کام کیا ہے، جو آپ کو نہیں کرنا چاہیے
تھا۔ تو آپ سگریٹ پیتے ہیں۔ اور اس غلطی کے احساس کو مٹا کر کوئی اور کام کرنے
میں مشغول ہوجاتے ہیں۔

ظاہر ہے کہ تمباکو نہ کسی طلب کو پورا کرنے کے لئے اور نہ وقت کاٹنے کے
لئے پیا جاتا ہے۔ بلکہ صرف اپنا ضمیر کند بنانے کے لئے پیا جاتا ہے۔ اور کیا ان تمام
امور سے یہ ثابت نہیں ہوتا کہ انسان کی زندگی اور اس کے دل میں تمباکو پینے کی خواہش

کے درمیان ایک گہرا رشتہ ہے۔

بڑے کب تمباکو پینا شروع کرتے ہیں؟۔ عام طور پر اس وقت جب وہ اپنے بچپن کی معصومیت کھودیتے ہیں۔ یہ کیا بات ہے جب انسان اپنی زندگی کے اخلاقی راستوں پر گامزن ہوتا ہے تو وہ تمباکو کی عادت ترک کر دیتا ہے اور جب ان راستوں سے ہٹ جاتا ہے تو پھر تمباکو پینا شروع کر دیتا ہے؟۔ کیا وجہ ہے کہ سب تمباکو باز تمباکو کے عادی ہوتے ہیں؟۔۔۔ وہ عورتیں جو ہموار زندگی بسر کرتی ہیں، کیوں بہت کم تمباکو پتی ہیں؟۔۔۔ ولشیا میں اور دیوانے سب کے سب تمباکو کے عادی کیوں ہوتے ہیں؟۔۔۔ عادت عادت ہے، لیکن تمباکو نوشی یقیناً ضمیر کو گندبانے والی خواہش سے متعلق ہے اور اس سے یہ خواہش پوری ہوتی ہے۔

عام طور پر کیا جاتا ہے (میں خود بھی یہی کہا کرتا تھا) کہ تمباکو پینے سے دماغی کام بھی طرح ہوتا ہے۔ اگر ہم دماغی کام کی مقدار کو پیش نظر رکھیں تو یہ بیان بلا تکرار شبہ صداقت پر مبنی ہے۔ وہ شخص جو تمباکو پیتا ہے اور جو انجام کار اپنے خیالات کو جانچنے اور پرکھنے کی قوت کھودیتا ہے، عام طور پر یہ خیال کرتا ہے کہ اس کے دماغ میں بے شمار خیالات آ رہے ہیں، لیکن اس کا یہ مطلب نہیں ہوتا کہ اس کے دماغ میں واقعی بے شمار خیالات آ رہے ہیں۔ دراصل بات یہ ہوتی ہے کہ اسے اپنے خیالات پر قابو نہیں رہتا اور وہ غلط نتیجہ مرتب کر لیتا ہے۔

جب آدمی کام کرنے لگے تو اسے اپنے اندر دو وجودوں کا احساس ہوتا ہے۔ ایک وہ وجود جو کام کرتا ہے اور دوسرا وہ جو جانچتا رہتا ہے۔ یہ جانچ جس قدر گہری ہوگی، اسی قدر کام سست رفتار سے اگراچھا اور نچتہ ہوگا۔ اور اگر یہ جانچ پڑتال

کمزور ہوگی تو کام جلدی مگر خام ہوگا۔ جب کام کرنے والے پر مدہوشی خاری ہوتی ہے تو کام کی مقدار بڑھ جاتی ہے۔ مگر اس میں اچھائی پیدا نہیں ہوتی۔

لوگ عام طور پر کہتے ہیں اگر میں تباکو نہ پیوں تو لکھ ہی نہیں سکتا۔ شروع کرتا ہوں مگر لکھ ہی نہیں سکتا۔ میں بھی یہی کہا کرتا تھا۔ لیکن سوچنا یہ ہے کہ اس کا مطلب کیا ہے؟۔ میرا خیال یہ ہے کہ اس کا مطلب یا تو یہ ہے کہ آپ لکھنا ہی نہیں چاہتے یا پھر یہ ہونا چاہئے کہ آپ کے شعور میں لکھنے کی خواہش ابھی تک خام ہے، اس کی طرف دھندلی سی صورت آپ کی نظروں کے سامنے آرہی ہے جس کی خبر آپ کے اندر والا نقاد لئبرٹیکہ وہ مدہوش نہ ہو، آپ کو پہنچا دیتا ہے۔ اگر آپ تباکو نہ پیں تو آپ یقیناً یا تو لکھنے کا خیال ہی چھوڑ دیں گے یا پھر اس دھندلے خیال کی تہ تک پہنچنے کی کوشش کریں گے تاکہ وہ پختگی اختیار کرے اور آپ کی نظروں کے سامنے صحیح شکل میں آجائے، لیکن اگر آپ نے تباکو پی لیا اور آپ کے اندر والا نقاد مدہوش ہو جائے گا۔ اور وہ روک جو آپ کے راستے میں تھی ہٹ جائے گی۔ تباکو پینے سے پہلے جو خیال آپ کو بالکل مبہم اور فضول نظر آتا تھا، تباکو پینے کے بعد اہمیت اختیار کر لیتا ہے، وہ رکاوٹیں جو آپ کے راستے میں حائل تھیں، دور ہو جاتی ہیں۔ آپ لکھنا شروع کر دیتے ہیں اور زیادہ تیزی کے ساتھ..... !

(۴)

لیکن کیا معمولی اور حقیر سا نشہ جو شراب اور تباکو کے معتدل استعمال سے پیدا ہوتا ہے، اہم نتائج کا باعث ہوتا ہے؟۔ اگر کوئی شخص گانسجا اور شراب پی کر گر پڑے اور اپنے حواس کھوئے تو یقیناً اہم نتائج پیدا ہو سکتے ہیں۔ لیکن اگر تباکو اور گانسجا وغیرہ

مخوڑی سی مقدار میں استعمال کیا جائے جو معمولی نشہ پیدا کرے، تو اس سے خطرناک نتائج برآمد نہیں ہو سکتے۔ یہ بیان عام طور پر سننے میں آتا ہے اور فرض کر لیا گیا ہے کہ معمولی سی مدہوشی برا اثر پیدا نہیں کرتی، یہ تو ایسا ہی ہے، اگر یہ خیال کر لیا جائے کہ پتھر پر گھڑی کو ٹپک دینے سے اس کو نقصان پہنچے گا۔ لیکن معمولی سا گرو وغبار اس کو کوئی نقصان نہیں پہنچا سکتا۔

یہ خیال رکھنا چاہیے کہ انسان کی زندگی کو وہ کام حرکت یا اکساہٹ نہیں بنتا جو ہاتھوں پیروں یا پیٹھ سے کیا جائے بلکہ وہ کام حرکت بنتا ہے جو ضمیر کرے۔ ہاتھوں اور پیروں سے اگر کوئی کام شروع کیا جائے تو شعوری احساس میں رد و بدل کا ہونا ضروری ہے اور یہی رد و بدل بعد کی حرکات کو واضح اور ممیز کرتا ہے، حالانکہ یہ بالکل معمولی اور ناقابل ادراک ہوتا ہے۔

برولوف روس کا ایک مشہور و معروف مصور۔ ۱۸۵۲ء - ۱۹۹۹ء نے ایک روز اپنے شاگرد کی کھسچی ہوئی تصویر کی اصلاح کی۔ اصلاح شدہ تصویر کو دیکھ کر شاگرد ایک ایک بول اٹھا: آپ نے برش سے صرف چھوٹے چھوٹے نشان بنائے لیکن اس میں جان پیدا کر دی۔ برولوف نے جواب دیا: آرٹ وہیں سے شروع ہوتا ہے جہاں سے یہ چھوٹے چھوٹے نشان شروع ہوتے ہیں۔

برولوف کا کہنا بالکل درست ہے۔ صرف آرٹ ہی کے بارے میں نہیں بلکہ تمام زندگی پر اس کا اطلاق مہم بلا خوف تردید کہہ سکتے ہیں کہ صحیح زندگی کا آغاز وہیں سے ہوتا ہے جہاں سے ان چھوٹی چھوٹی چیزوں کا ہوتا ہے۔ جہاں ہمارے قیاس کے مطابق ناقابل ادراک تبدیلیاں پیدا ہوتی ہیں۔ اصل زندگی وہاں

بسر نہیں کی جاتی جہاں بڑے بڑے خارجی انقلاب آتے ہیں۔ جہاں لوگ چلتے پھرتے ہیں، لڑتے ہیں اور ایک دوسرے کو قتل کرتے ہیں۔ بلکہ وہاں بسر کی جاتی ہے جہاں بالکل ننھی ننھی تبدیلیاں پیدا ہوتی ہیں۔

ننھی ننھی تبدیلیاں۔ لیکن ان ہی سے نہایت ہولناک اور نہایت اہم نتائج والبتہ ہوتے ہیں۔ کسی کام کا ارادہ کرنے سے لے کر اس کے گزرتے تک بہت سی مادی تبدیلیاں پیدا ہو سکتی ہیں، گھر کے گھر تباہ و برباد ہو سکتے ہیں، دھن دولت کا ستیاناس ہو سکتا ہے اور انسانوں کی غارت گری عمل میں آ سکتی ہے۔ لیکن اس سے زیادہ اہم چیز وہ ہے جو انسان کے شعور میں چھپی ہوئی ہے۔ امکان یعنی ہو سکنے کی تحدید شعور ہی کرتا ہے۔

شعور کے اندر چھوٹی سے چھوٹی تبدیلی بھی ناقابل قیاس نتائج پیدا کرنے کا موجب ہو سکتی ہے۔ آپ کہیں یہ نہ سمجھ لیں کہ جو کچھ میں کہہ رہا ہوں۔ اس کا انسان کی اختیار قوت یا عقیدہ جبر یعنی جبریت سے کوئی تعلق ہے۔ اس پر بحث کرنا بالکل فضول ہے۔ اس سوال کا فیصلہ کئے بغیر کہ آیا انسان اپنی خواہش کے مطابق کام کر سکتا ہے یا نہیں (یہ سوال میرے نزدیک درست نہیں ہے) میں صرف یہ کہنا چاہتا ہوں کہ جب انسانی رگڑ میں اور شعور کی خفیف ترین تبدیلیاں لازم و ملزوم ہیں تو اس بات کی ضرورت ہوتی ہے (ہم امتیاری قوت کی موجودگی کو تسلیم کریں یا نہ کریں) کہ ہم خاص طور پر ان حالات کا جائزہ کریں جن کے تحت یہ خفیف ترین تبدیلیاں پیدا ہوتی ہیں۔ کوئی چیز تو اتنے وقت ہمیں ترازو کے پلڑوں کا خاص طور پر دھیان رکھنا پڑتا ہے۔ ہمیں حتی الامکان اس بات کی کوشش کرنا چاہیے کہ اپنے آپ کو اور دوسروں

کو ایسے حالات سے دور رکھیں جو خیال کی اس نزاکت اور صفائی پر اثر انداز ہوتے ہوں۔ جن کے بغیر شعور اپنا کام صحیح طور پر نہیں کر سکتا۔ دوسرے لفظوں میں ہمیں منشیات کا استعمال ہرگز ہرگز نہیں کرنا چاہیے اس لئے کہ وہ ضمیر و شعور کے کام میں رخنہ اندازی کرتا ہے۔

چونکہ انسان بیک وقت روحانی اور حیوانی مخلوق ہے، اس لئے ہو سکتا ہے کہ وہ کبھی ان اشیاء سے متاثر ہو جائے جو اس کی روحانی فطرت پر اثر انداز ہوتی ہیں اور کبھی ان اشیاء سے متاثر ہو جائے جو اس کی حیوانی فطرت پر اثر انداز ہوتی ہیں جیسا کہ کلاک میوں کے ذریعے سے بھی متحرک ہو سکتا ہے اور بڑے پتے کے ذریعے سے بھی حرکت میں آسکتا ہے۔ جس طرح بہتر صورت یہ ہے کہ کلاک کو اس کی اندرونی مشینری کے ذریعے سے منضبط کیا جائے۔ ٹھیک اسی طرح انسان خود کو ضمیر یا شعور ہی کے ذریعے سے باضابطہ بنا سکتا ہے۔

(۵)

لوگ وقتی طور پر اسی قدر کرنے کے لئے یا فرحت حاصل کرنے کے لئے شراب نہیں پیتے اور نہ وہ اس لئے پیتے ہیں کہ یہ خوش گوار شے ہے بلکہ اپنے اندر اپنے ضمیر کی آواز غرق کرنے کے لئے پیتے ہیں۔ ظاہر ہے کہ اس سے بہت ہونا کتنا عجیب برآمد ہوتے ہوں گے۔ ذرا اسی عمارت کے نقشے کا تصور کیجئے، جس کی دیواریں اور کونے ضروری آلات کی۔ اس کے بغیر تیار کئے گئے ہوں گے۔ کیا ایسی عمارت پاٹدار ہو سکتی ہے؟ لیکن لوگ بھر بھی اپنے آپ کو مدبوش کرتے ہیں۔ جب زندگی ضمیر کے ساتھ ہم آہنگ نہیں ہوتی تو ضمیر کو توڑ مروڑ کر اس کے ساتھ منضبط کر دیا جاتا ہے۔ ضمیر کو مدبوش بنانے کی صحیح اہمیت معلوم کرنے کے لئے آپ اپنی زندگی کے ہر

دوسرے روحانی لمحات کو پیش نظر رکھئے۔ آپ کو یاد آجائے گا کہ ہر دور میں آپ کے سامنے کوئی نہ کوئی اخلاقی سوال تھا، جس کو آپ حل کرنا چاہتے تھے اور جس کے حل ہونے سے آپ کی زندگی کی بہتری والبتہ تھی۔ اس سوال کو حل کرنے کے لئے توجہ کے اجتماع والیکانہ کی ضرورت تھی، ہر محنت و مشقت سے متعلقہ کام کرنے میں اور خاص طور پر اس کے شروع کرتے وقت ایسے لمحات آتے ہیں، جب یہ مشکل اور تکلیف دہ معلوم ہوا کرتا ہے اور جب انسانی کمزوری یہ خواہش پیدا کیا کرتی ہے کہ اس کو چھوڑ دیا جائے۔ جسمانی کام تکلیف دہ معلوم ہوتا ہے اور دماغی کام اس سے بھی زیادہ تکلیف دہ محسوس ہوتا ہے۔ جیسا کہ لیٹل کتبے لوگ عام طور پر اس وقت سوچنا بند کر دینا چاہتے ہیں، جب کوئی خیال مشکل محسوس ہوتا ہے، لیکن میں کہوں گا کہ یہیں جہاں سے یہ مشکل شروع ہوتی ہے، سوچنا یعنی غور و فکر بار آور ہونا شروع ہوتا ہے۔

جب آدمی یہ محسوس کرتا ہے کہ اس کے پیش نظر سوالات کے تصنیف پر محنت صرف ہوگی جو عام طور پر تکلیف دہ ہوتی ہے تو اس کے دل میں اس الجھن سے نجات حاصل کرنے کی خواہش پیدا ہوتی ہے۔ اگر اس کے پاس خود کو مدہوش بنانے والے ذرائع نہ ہوتے تو وہ اپنے ضمیر سے ان سوالات کو کبھی خارج نہ کر سکتا۔ جو اس کے درپیش تھے، لیکن چونکہ اس کو ایسے ذرائع معلوم نہیں جن سے ان خیالات کو بھگایا جاسکتا ہے، اس لئے وہ بوقت ضرورت انہیں استعمال کرتا ہے۔

جو نہی حل طلب سوالات اس کو دق کرنا شروع کرتے ہیں، دکھ دینے لگتے ہیں۔ وہ جھٹ سے ان ذرائع کی طرف رجوع کرتا ہے اور ان تکلیف دہ سوالوں کی پیدا کردہ پریشانی سے نجات حاصل کرتا ہے۔ اس کا نتیجہ یہ ہوتا ہے کہ ضمیر ان

سوالوں کا حل طلب کرنا بند کر دیتا ہے اور یہ غیر حل شدہ سوال آئندہ روحانی لمحات تک غیر حل شدہ رہتے ہیں اور جب یہ لمحات آتے ہیں تو پھر وہ انہی ذرائع کو استعمال کرتا ہے اور انجام کار وہ اپنی زندگی اسی طرح گزار دیتا ہے اور اخلاقی سوالات جو اس کے درپیش تھے، ویسے کے ویسے حل طلب رہتے ہیں۔ حالانکہ ان سوالات کے حل ہوتے ہی میں زندگی کی ساری حرکت پوشیدہ ہے۔

ییسے لوگوں کی مثال بالکل اس انسان کے مانند ہے، جو گدے پانی کے پاس کھڑا ہو اور اس کے اندر داخل ہو کر موتی نکلنے سے گھبراتا ہو۔ چنانچہ بار بار جب کہ پانی پُر سکون اور شغاف ہونے لگے تو وہ اسے ہلا کر پھر گدلا بنا دے۔ اگر آپ اس زمانے کو پیش نظر رکھیں جب آپ تمباکو اور شراب پیا کرتے تھے یا دوسرے پینے والوں کے متعلق اپنے تجربے پر نظر کریں تو آپ کو منشیات کے عادی لوگوں اور منشیات سے پرہیز کرنے والوں کے درمیان ایک مستقل منقسم لکیر نظر آئے گی لوگ جس قدر زیادہ منشیات کو استعمال کریں گے، اسی قدر وہ اخلاقی طور پر غمختاس ہوتے چلے جائیں گے۔

(۶)

جیسا کہ عام طور پر کہا جاتا ہے انیم اور گائجنکے نتائج بڑے ہولناک ہوتے ہیں جیسا کہ ہم جانتے ہیں پکے شرابیوں کے لئے شراب نہایت مہلک نتائج کا موجب ہوتی ہے اور اس سے زیادہ شراب بائیرنیا کو وغیرہ کا معتدل استعمال جو بالکل بے ضرر سمجھا جاتا ہے، ہماری سوسائٹی کے لئے ہولناک نتائج کا باعث ہوتا ہے۔

تناجج فطری طور پر ہولناک اور خطرناک ہونے چاہئیں، اس حقیقت کے

پیش نظر کہ سوسائٹی کی معاشرتی، افری، سائٹیفک ادبی اور فنی سرگرمیاں زیادہ تر ان لوگوں سے متعلق ہیں۔ جو غیر معتدل ہوتے ہیں یعنی جو شراب پیتے ہیں۔

عام طور پر فرض کر لیا جاتا ہے کہ وہ لوگ جو کھانا کھانے کے بعد شراب پیتے ہیں دوسرے روز کا مہ کے اوقات میں بالکل ٹھیک اور معتدل حالت میں ہوتے ہیں۔ لیکن یہ بہت بڑی غلطی ہے۔ وہ لوگ جو شراب پیں یا کسی اور نشیلی چیز کے ایک دو گلاس پیتے ہیں، دوسرے دن ان پر غنودگی کی حالت طاری ہوتی ہے اور وہ خود کو اداس اداس محسوس کرتے ہیں جس کا بالآخر نتیجہ یہ ہوتا ہے کہ وہ مشتعل ہو جاتے ہیں سان کی دماغی پڑمردگی اور ناتوانی کو تباہ کنوشی اور بھی زیادہ بڑھا دیتی ہے۔ تباہ کو اور شراب کو اعتدال کے ساتھ استعمال کرنے والے اگر اپنے دماغ کو اصلی حالت میں لانا چاہیں تو کم از کم ایک ہفتہ درکار ہوگا مگر ایسا شاذ و نادر کیا جاتا ہے۔

چنانچہ ثابت ہوا کہ ہمارے درمیان جو کچھ بھی ہوتا ہے (خواہ اس کی ذمہ داری ان لوگوں کے سر پر ہو، جو حکومت کرتے ہیں یا دوسروں کو سبتی دیتے ہیں۔ خواہ اس کی ذمہ داری ان لوگوں سے متعلق ہو، جو محکوم ہیں اور دوسروں سے سبتی لیتے ہیں) سنجیدہ و متین حالت میں نہیں ہوتا۔

اگر میں یہ کہوں کہ ہماری زندگیوں کے انتشار اور ان کے ضعف کا باعث مدہوشی کی وہ متقلل حالت ہے، جس میں کہ اکثر لوگ رہتے ہیں تو آپ اسے مذاق نہ سمجھئے گا۔ اگر لوگ مدہوشی کی حالت میں نہ ہوں تو ہمارے ارد گرد جو کچھ ہو رہا ہے کیا کسی کے دہم و گمان میں آسکتا ہے۔ ایفل ٹاور بنانے سے لے کر فوجی ملازمت اختیار کرنے تک!

کسی ضرورت کے بغیر ایک کمپنی بنائی جاتی ہے، مگر یہ اکٹھا کیا جاتا ہے، لوگ محنت و مشقت کرتے ہیں، حساب لگاتے ہیں، اسکیمیں تیار کرتے ہیں لاکھوں ٹن لوہا ایک منار بنانے پر صرف کر دیا جاتا ہے اور پھر لطف یہ ہے کہ کروڑوں آدمی اس منار پر چڑھنے کو اپنا فرض یقین کرتے ہیں۔ اس منار کی تعمیر دوسرے لوگوں کے دلوں میں اس سے بڑے منار بنانے کی خواہش پیدا کرتی ہے، ذرا غور فرمائیے کیا صحیح دماغی حالت میں ایسی فضول باتیں سوچ سکتی ہیں؟

ایک اور مثال لیجئے۔ یورپی اقوام کئی برسوں سے ایسے عمدہ طریقے ایجاد کرنے پر غور و فکر کر رہی ہیں جن سے انسانوں کو ہلاک کیا جاسکے اور لاکھوں نوجوانوں کو بالغ ہونے کے ساتھ ہی قتل و غارت کے طریقے سکھائے جلتے ہیں۔ بہر شخص جانتا ہے کہ اب بربری لوگوں کے حملوں کا کوئی خطرہ نہیں رہا، لیکن یہ جنگی تیاریاں متمدن مذبذب اقوام عمل میں لاتی ہیں۔ جو عیسائی مذہب دیکھتی ہیں۔ اور پھر وہ ایک دوسرے سے نبرد آزما ہونے کی کوشش کرتی ہیں۔ سب لوگ جانتے ہیں کہ یہ تکلیف دہ، ضرر رساں، سکون شکن، تباہ کن اور اخلاق و ادراک کے خلاف ہے۔ لیکن اس کے باوجود سب باہمی قتل و غارت کا سلسلہ جاری رکھتے ہیں۔

بعض سیاسی تدبیریں سوچتے ہیں کہ کیسے۔ کس کس کے ساتھ مل کر اور کس کو تباہ و برباد کرنا چاہیے، بعض ان لوگوں کی تنظیم کرتے ہیں۔ جن کو قتل و غارتگری کے سبق دیئے جا رہے ہوتے ہیں، بعض اپنے ضمیر اپنے ادراک اور اپنی مرضی کے خلاف قتل و غارت کی ان تیاریوں کے سامنے اپنا سر جھکا دیتے ہیں۔ کیا مینین و سنجیدہ لوگ ایسا کر سکتے ہیں؟ — صرف شرابی ہی ایسے کام کر سکتے ہیں جو سنجیدگی و متانت

کی صحیح حالت تک کبھی نہیں پہنچتے۔

میرا خیال ہے کہ آج سے پہلے لوگ کبھی ایسی زندگی بسر نہیں کرتے تھے۔ جس میں ضمیر اور افعال کے درمیان اس قدر فاصلہ ہو کہ انسانیت ایک جگہ گڑ گئی ہے۔ رُک گئی ہے۔ ایسا معلوم ہوتا ہے کہ کسی خارجی سبب نے اسے فطری حالت اختیار کرنے سے روک رکھا ہے جو اسے من حیث العلت اختیار کرنا چاہیے تھی سادہ یہ سبب..... اگرچہ یہ اکیلا ہی نہ ہو یقیناً جسمانی طور پر خود کو مدہوش کرتا ہے اور یہ سب سے بڑا سبب ہے جس کے ذریعے سے لوگ اپنے آپ کو دن بدن کمزور اور ضعیف بنا رہے ہیں۔

انسانیت کی تاریخ میں وہ دن قابل یادگار ہو گا۔ جب اس خطرناک برائی سے نجات حاصل کی جائے گی۔ اور وہ دن دور نہیں اس لئے کہ اس برائی کے نتائج سے لوگ اچھی طرح آگاہ ہو چکے ہیں۔ مدہوش بنانے والی اشیاء کے متعلق لوگوں کا نظریہ بہت حد تک تبدیل ہو چکا ہے اور ان اشیاء کے خطرناک نقصانات سے لوگ اچھی طرح واقف ہو گئے ہیں۔ اب وہ دن بہت نزدیک ہے۔ جب یہ بیداری لوگوں کو ان مدہوش بنانے والی چیزوں سے ہمیشہ کے لئے نجات دلا دے گی۔ اور ان کی آنکھیں کھول دے گی تاکہ وہ اپنے ضمیر کے مطالبات دیکھ سکیں اور ان پر غور کر سکیں۔

کسان، مزدور، سرمایہ اور زمیندار

ہمارے دو سال کے تجربات نے جو ہمیں فحظ زدہ علاقہ میں امدادی رقوم تقسیم کرنے کے دوران میں حاصل ہوئے ہیں، ہمارے کسان دیرینہ افکار و آرا کی تصدیق کر دی ہے کہ یہ مصائب جن کی روک تھام کے لئے ہم روس کے ایک کونے میں بیٹھ کر بیرونی ذرائع سے سعی کر رہے ہیں۔ کسی غیر مستقل وجہ کا نتیجہ نہیں ہیں۔ بلکہ ان مستقل و غیر ختم اسباب و علل کا نتیجہ ہیں جو ہم تعلیم یافتہ لوگوں کے اس غیر پورا پورا سنگ دلانہ سلوک کے پیدا کردہ ہیں جو غریب مزدوروں کے ساتھ روا رکھا جاتا ہے۔

غریب اپنی محنت و مشقت اور لامتناہی مصائب سہنے کے علی الرغم ہمارے محتاج ہیں۔ اور ہم اس آقا ثی اور مولائی حیثیت کے باوجود ان سے بے پروا ہیں۔ اگر اس سال اس احتیاج، ستم زمناں اور بھوک (جس کے شکار لاکھوں مظلوم لوگوں اور ہزاروں سکتے ہوئے بوڑھے اور بیسیوں بھکتے ہوئے بچے ہوتے ہیں) کی ستم آفرینیوں سے ہمارے کان نا آشنا ہیں تو اس کا یہ مطلب نہیں ہے کہ یہ

بلا میں پھر نازل نہ ہوں گی — وہ ہماری نظروں سے اوجھل رہیں گی اور ہم انہیں
 فراموش کر دیں گے۔ ہم اپنے آپ کو یقین دلانے کی کوشش کریں گے کہ ان
 کا وجود باقی نہیں رہا۔ اور یہ کہ اگر نام و نشان باقی ہے تو یہ قانونِ قدرت ہے
 ہمیں اس میں کیا دخل؟

یہ یقین و ترقیق دروغ باقی پر مبنی ہے۔ نہ صرف ان آفات سے بچنا ممکن
 ہے بلکہ ان کا استیصال ضروری ہے۔ وقت آ رہا ہے کہ وہ نابود ہو کر رہیں گی اور
 وہ وقت اب قریب تر ہے۔

ہمیں مزدور جماعتوں سے اپنا شراب سے لبریز پیالہ پوٹھیرہ منگوانا ہے
 ہم جبری رسوم اور چالاک دلائل ہی سے عیش پرستی کو جائز قرار دیتے ہیں۔ عیش و
 عشرت کی زندگی ان مزدوروں کے درمیان گزارتے ہیں، جو محنت و مشقت کی تکلیف
 اٹھا کر اپنے گاڑھے پسینہ سے ہمارے لٹے یہ سالانہ عیش مہیا کرتے ہیں۔

طراب مشعلِ علم ہمارے رستوں کو منور بنا رہی ہے اور ہم بہت جلد ایک خطرناک
 مجرم کی حیثیت میں دنیا کے سامنے پیش ہوں گے۔۔۔ ایک ایسا مجرم جو نیک ایک
 ملامتِ آفتاب کی وجہ سے کسی جرم کا ارتکاب کرتا پکڑا جائے۔

اگر ایک دکان دار ضرور سناں اور خراب اشیا مزدوروں کے پاس فروخت
 کرتا ہے یا روٹی اور دیگر ضروریات زندگی کو جنہیں وہ کوڑیوں کے مول خریدے اور
 روپوں کے دام بیچ کر یہ دعوے کرے کہ وہ ایمان داری سے لوگوں کی ضروریات
 مہیا کرتا ہے۔ اگر سگریٹ شراب اور آئینے بنانے والا کارخانہ یہ بلند بانگ دعاوی
 کرے کہ وہ مزدوروں کے لئے کام مہیا کر کے ان کا روزی رساں بنا رہا ہے۔ اگر کوئی

اقسرت جو سالانہ ہزاروں پونڈ مشاہرہ حاصل کرتا ہے یہ یقین دلائے کہ وہ قوم کی خدمت کر رہا ہے اور اگر زمیندار یہ لاف زنی کرے کہ وہ زراعت کے بہترین اصولوں سے اپنے گاؤں میں خوشحالی پھیلا رہا ہے — اگر یہ تمام چیزیں آج ممکن ہیں یہ دعاوی آج بیانگِ دہل دہرائے جاسکتے ہیں جبکہ ہزاروں غریب کسان بھوکے مر رہے ہیں اور زمیندار کئی ایکڑ زمین میں آلو کی صرف اس ترخس سے کاشت کر رہا ہے۔ کہ ان سے شراب کشید کی جاسکے توکل یہ حالات نہ رہیں گے اور یہ دوسرا دعاوی فضا کو متعفن نہ کریں گے۔

محولہ فوق وجوہ کی بنا پر ہم یہ خیال کرنے سے عاری ہو گئے ہیں کہ ان ہزاروں گرسنہ شکم لوگوں کو جو ہمارے گرد کام کی زیادتی اور مشاہرے کی کمی کی وجہ سے تڑپ رہے ہیں — ہماری ضروریات ہم پہنچانے کے لئے نان خشک تک نصیب نہیں ہوتی۔

باغوں کی رنگ رلیاں، شکار گاہوں کی ہنگامہ آرائیاں، شراب نوشی کی مجلسیں۔ پیلی اور گوشت کے ٹکڑے تک وہ سارے لئے جانفشانی سے مبرا کرتے ہیں اور سارے عیش کی افراط ان پر کام کا اور بھاری بوجھ ڈال دیتی ہے۔

ہم روسی لوگ اپنی حقیقت اور حالت کو سمجھنے کی زیادہ اہلیت رکھتے ہیں۔ مجھے اس نوجوان کا واقعہ بخوبی یاد رہے۔ جو مجھ سے گذشتہ موسم سرما میں ملنے آیا تھا۔ ہمیں ایک کسان کے گھر جانے کا اتفاق ہوا اس گھر میں ہر طرف میلی کھلی چیزیں بکھری ہوئی تھیں۔ چیتھڑے لٹکائے ہوئی زرد عورتیں اور بیمار بچہ جو بلب رہا تھا۔ فضا متعفن اور کثیف تھی۔ ہر طرف ادا سی اور حسرت بوس رہی تھی۔ مقیموں کے

ذہد چہرے دم کے متمنی تھے۔

مجھے یاد ہے کہ جب ہم جھونپڑی سے باہر نکلے تو اس نوجوان نے مجھ سے کچھ کہنا چاہا لیکن اس کی زبان تالو سے چپٹ گئی اور اس نے رونا شروع کر دیا۔ وہ ماسکوا اور پیٹرز برگ میں چند مہینے گزار کر آیا تھا۔ اس نے وہاں کے حسین باغوں کی سیر کی تھی، شاندار محلات دیکھے تھے۔ جہاں ہر وقت مسرتیں کھیلتی ہیں اور ہر تعیش پسند جماعت میں غمخواری کی تھی۔ آج پہلی مرتبہ اس نے ان لوگوں کا نقشہ دیکھا جو اپنے گاڑھے پسینے سے سامان عیش مہیا کرتے ہیں۔ وہ حیرت زدہ وہ ہراساں ہو گیا۔

شاید اسے بولہ میا میں جو اس کا وطن ہے، جہاں دولت و ثروت کا کوئی شمار نہیں اور جہاں تعلیم عام ہونے کے وجہ سے ہر ایک مجلسی دائرے میں شمولیت حاصل کر سکتا ہے۔ مشقت کا ثمرہ معلوم ہو مگر وہ ان ہزاروں لوگوں سے قطع نظر کر کے یہ نظریہ قائم کرتا ہے جو رات کو ملے کی کانوں میں مشقتیں اٹھاتے ہیں اور یہ سامان عیش مہیا کرتے ہیں۔

شاید وہ ان لوگوں کو بھی بھول جائے جو ہماری ضروریات کو مہیا کرنے کے لئے اپنی جانیں قربان کرتے ہیں۔ لیکن ہم روسی لوگ ایسے خیالات کو اپنے دماغ میں جگہ نہیں دے سکتے۔ عیش اور مشقت کا رشتہ بیاں عیال تر ہے اور ایک قوم کے افراد کی تعیش پرستیاں اور ناداریاں ہم پر روشن ہیں۔ ہم اس قیمت سے جو ہمارے عیش و آرام کی خاطر دوسرے انسانوں کو ادا کرنی پڑتی ہے رمتہ نہیں پھیر سکتے۔

ہمارے لئے سورج طلوع ہو چکا ہے اور ہم حقیقت سے انماض نہیں کر

سکتے ہم حکومت کی آرڈرے کر لوگوں پر حکومت کرنے کی ضرورت کا عذر پیش نہیں کر سکتے۔
سائنس اور آرٹ کے پردے میں چھپ کر جو کہ موجودہ زمانے میں لازمی تصور کئے
جاتے ہیں، اپنی ملکیت کے بل بوتے پر یا جدی رسوم کی تقلید کی وجہ بیان کر کے
ان کمزوریوں کو نہیں چھپا سکتے اور نہ برقرار رکھ سکتے ہیں۔

آفتاب حقیقت کی کرنیں ان تمام پردوں کو چاک کر دیں گی۔ اب ہر ایک
شخص جانتا ہے کہ جو لوگ حکومت کی خدمت کرتے ہیں وہ لوگوں کے فلاح کے لئے
نہیں بلکہ روپیہ بٹورنے کی خاطر ہے۔ وہ لوگ جو زمین کے مالک ہیں اور وہ اپنی
زمین پر کاشت کی قیمت بڑھا کر مقدس حقوق کے لئے کوشاں نہیں بلکہ اپنی عیش
پرستیوں کی قیمت ادا کرنے کے لئے آمدنی کے خواباں ہیں۔ اب یہ باتیں چھپ
نہیں سکتیں! یہ دروغ تلبکے؟

اب اہل ثروت کے لئے دو راستے کشادہ ہیں۔ ان کے لئے جو کچھ کام نہیں
کرتے مگر سنہری اشرفیوں کے مالک ہیں۔ ایک راستہ یہ ہے کہ وہ مذہب بلکہ انسانیت
انصاف اور اسی قسم کے دوسرے اوصاف سے منہ موڑ کر انہیں یہ کہہ کر بھٹکا دیں۔
میں ان حقوق و فوائد کا واحد مالک ہوں اور خواہ کچھ بھی ہو انہیں کسی حالت
میں بھی نہیں چھوڑوں گا۔ اگر کوئی مجھ سے یہ علیحدہ کرنا چاہے تو اسے پہلے میری
طاقت کو زیرِ غور لانا چاہیے۔ میرے ہاتھ میں طاقت ہے، میں سپاہی مہیا کر سکتا ہوں
قیہ کر و اسکتا ہوں، دے لگا سکتا ہوں اور تو اور بھانسی پر لٹکوا سکتا ہوں۔
دوسرا راستہ اپنے قصوروں کا اعتراف، جھوٹ سے کنارہ کشی، حقو خواہی اور
عوام کی امداد کے لئے سعی ہے، صرف زبانی نہیں، جیسا کہ ان دو سالوں میں

کی گئی ہے بلکہ اس بیسے سے جوان کے گاڑھے پسینہ کی کماٹی ہے۔ مگر ان سے زبردستی
 چھین لی گئی ہے اور ان دیواروں کو جو سارے اور مزدوروں کے درمیان الٹا وہ
 ہیں سکا کرنا ہے، لفظوں سے نہیں بلکہ اعمال سے، انہیں اپنا بھائی سمجھ کر، اپنی زندگی
 کے موجودہ طریقوں کو بدل کر، اپنے ذاتی حقوق اور فوائد چھوڑ کر اور مزدوروں کے ساتھ
 کام کر کے سائنس اور ادب کی برکات سے متمتع ہونا ہے۔ — وہ برکات جبرہم
 بغیر ان کی رضا کے ان پر دھکیل رہے ہیں۔

ہم دورستوں کے چوک پر کھڑے ہیں۔ اور ہمیں ایک راستہ انتخاب کرنا ہے۔
 ایک راستہ انسان کو دائمی برائیوں اور لعنتوں میں مبتلا کرنے کے لئے
 اس میں بدکرداروں کے آشکارا ہونے کا ٹنڈا اور موجودہ نظام کے بدل جانے کا احتمال
 قدم قدم پر نظر آتا ہے۔

دوسرا راستہ سچے دل سے حقیقی اصولوں کو مان لینے اور ان کی ترویج کے لئے
 بے لوث کوشش کرنے کے لئے کھڑا ہے۔ — وہ اصول جن کی ترویج کے لئے انسان
 عقل و ادراک بپکار رہی ہے اور آج یا کل ضرور منوا۔ لئے جانے والے ہیں۔ اگر ہم
 نہیں تو ہمارے بعد کے آنے والی نسلیں انہیں منوا کر رہیں گی۔ اس لئے کہ اس انسانیت
 کا استیصال ہی ان تمام بلاؤں اور آفتوں سے ملک اور قوم کو بچا سکتا ہے۔
 دروغ بافیوں سے احتراز، تعیش پرستیوں سے پرہیز اور برادرانہ اخوت، ان
 تمام بیماریوں کی تیر بیدار، ادوا ہے۔

ترقی یافتہ قبرستان

انگریزی تہذیب و تمدن کی خوبیاں کہاں تک آنوائی جائیں۔ اس لئے ہم غیر ہندوستان ہندوستانیوں کو کیا کچھ عطا نہیں کیا۔ ہماری کنوارا عورتوں کو اپنے نسوانی خطوط کی نمائش کے نئے نئے طریقے بتائے جسہمانی خوبیاں کا مظاہرہ کرنے کے لئے بغیر آستینوں کے بلاوز پہننے سکھاٹے، رشتی کا بل پین رالنی سے سنکارہ دانوں میں لپ اسٹیک، روج، پاؤڈر اور انفرانش حسن کی اور پمز میں جہاں پہلے ہمارے یہاں موچنے صوف ناک یا موچپوں کے بال چھٹکے کام آتے تھے، مگر تہذیب فرنگ نے ہماری عورتوں کو ان سے اپنی بھوڑوں کے بال چھٹنا سکھایا۔

یہ تہذیب ہی کی برکت ہے کہ اب جو عورت چلبے ڈانس لے کر کھلے بندوں اپنے جسم کی تجارت کر سکتی ہے، ترقی یافتہ مردوں اور عورتوں کے لئے سول میریج کا قانون موجود ہے، جب چلبے شادی کر لیجئے اور جب چالبے طلاق حاصل کر لیجئے۔ ہینگ لگتی ہے نہ پھٹکری مگر رنگ چو کھا آلب سے۔ ناپچ گھ موجود ہیں، جہاں آپ عورتوں کے ساتھ سینے سے سینہ ملا کر کئی قسم کے ناپچوں میں شریک ہو

سکتے ہیں رکھ بگھر موجود ہیں، جہاں آپ بڑے ہندب طریقے سے اپنی ساری دولت جوٹے میں ہار سکتے ہیں۔ مجال ہے کہ آپ کبھی قانونی گرفت میں آئیں۔ شراب خانے موجود ہیں جہاں آپ غم غلط کر سکتے ہیں۔

انگریزی تہذیب و تمدن نے ہمارے وطن کو بہت ترقی یافتہ بنا دیا ہے اب ہماری عورتیں پتلو نہیں پہن کر بازاروں میں چلتی پھرتی ہیں۔ کچھ ایسی بھی ہیں، جو قریب قریب کچھ بھی نہیں بنتیں لیکن پھر بھی آزادانہ گھوم پھر سکتی ہیں۔ ہمارا ملک بہت ترقی یافتہ ہو گیا ہے، کیونکہ اب یہاں "ننگا کلب" کھولنے کی بھی تجویز ہو رہی ہے۔

وہ لوگ سر چھپے ہیں جو اپنے محسن انگریزوں سے کہتے ہیں کہ ہندوستان چھوڑ کر چلے جائیں، اگر یہ ہندوستان چھوڑ کر چلے گئے تو ہمارے یہاں "ننگا کلب" کون جاری کرے گا۔ یہ جو رقص خانے ہیں، ان کی دیکھ بھال کون کرے گا۔ ہم عورتوں کے ساتھ سینے سے سینہ ملا کر کیسے ناچ سکیں گے۔ ہمارے چکلے کیا ویران نہیں ہو جائیں گے۔ ہمیں ایک دو مہرے سے لڑنا کون سکھائے گا۔ مانچسٹر سے جو کپڑے اب ہماری کپاس سے تیار ہو کر آتے ہیں پھر کون تیار کرے گا۔ یہ اچھا چھے لذیذ بسکٹ جو ہم کھاتے ہیں ہمیں کون دے گا۔

جو ترقی ہمیں اور ہمارے ہندوستان کو انگریزوں کے عہد میں نصیب ہوئی ہے اور کسی کے عہد میں نصیب نہیں ہو سکتی۔ اگر ہم آزاد بھی ہو جائیں تو ہمیں حکومت کرنے کی وہ چالیں نہیں آ سکتیں جو ہمارے ان حاکموں کو آتی ہیں۔ ان حاکموں کی جن کے عہد میں نہ صرف ہمارے ہوٹلوں، کلبوں، رقص خانوں اور

سینماؤں کو بلکہ ہمارے قبرستانوں کو بھی کافی ترقی ہوئی ہے۔

غیر ترقی یافتہ قبرستانوں میں مردے اٹھا کر گاڑ دیئے جاتے ہیں۔ جیسے وہ کوئی قدر و قیمت ہی نہیں رکھتے، لیکن ترقی یافتہ قبرستانوں میں ایسا نہیں ہوتا۔ مجھے اس ترقی کا احساس اس وقت ہوا جب بمبئی میں میری والدہ کا انتقال ہوا۔ میں چھوٹے چھوٹے نسبتاً غیر مہذب شہروں میں رہنے کا عادی تھا۔ مجھے کیا معلوم کہ بڑے شہروں میں مردوں پر بھی حکومت کی طرف سے پابندیاں عائد ہیں۔

والدہ کی لاش دوسرے کمرے میں پڑی تھی۔ میں غم کا مارا سر نیوڑھاٹے ایک صوفے پر بیٹھا سوچ رہا تھا کہ اتنے میں ایک صاحب نے جو عرصے سے بمبئی میں رہتے تھے مجھ سے کہا: بھئی اب تم لوگوں کو کچھ کفن و دفن کی فکر کرنی چاہیے۔ میں نے کہا: سو یہ آپ ہی کریں گے، کیونکہ میں یہاں نو وارد ہوں۔ انہوں نے جواب دیا: میں سب کچھ کر دوں گا مگر پہلے تمہیں کسی کے ہاتھ اطلاع بھجوا دینی چاہیے کہ تمہاری والدہ کا انتقال ہو گیا ہے۔

”کس کو؟“

”یہاں پاس ہی میونسپلٹی کا دفتر ہے اس کو اطلاع دینی بہت ضروری ہے کیونکہ جب تک وہاں سے سرٹیفکیٹ نہیں ملے گا قبرستان میں دفنانے کی اجازت نہیں ملے گی۔“

اس دفتر کو اطلاع بھج دی گئی۔ وہاں سے ایک آدمی آیا جس نے طرح طرح کے سوال کرنے شروع کئے۔ ”کیا بیماری تھی، کتنے عرصے سے مریض بیمار تھی، کس ڈاکٹر کا علاج ہو رہا تھا؟“

حقیقت یہ تھی کہ میری عدم موجودگی میں ہارٹ فیل ہو جانے کی وجہ سے میری والدہ کا انتقال ہوا تھا، ظاہر ہے کہ وہ کسی کی زیر علاج نہیں تھیں اور نہ مدت سے بیمار ہی تھیں۔ چنانچہ میں نے اس آدمی سے جو سچی بات تھی کہہ دی، اس کا اطمینان نہ ہوا اور کہنے لگا: آپ کو ڈاکٹری سرٹیفکیٹ دکھانا پڑے گا کہ موت واقعی ہارٹ فیل ہو جانے کی وجہ سے ہوئی ہے۔

میں سٹپٹا گیا کہ ڈاکٹری سرٹیفکیٹ کہاں سے حاصل کروں، چنانچہ کچھ سخت کھلے میرے منہ سے نکل گئے، لیکن میرے وہ دوست جو ایک عرصے سے بمبئی میں تیام پذیر تھے اور اس آدمی کو ایک طرف لے گئے، کچھ دیر اس سے باتیں کرتے رہے، پھر آٹے اور میری طرف اشارہ کیے کہنے لگے: یہ تو بالکل بیوقوف ہے، اس کو بیاں کی باتوں کا کچھ علم نہیں؛ پھر انہوں نے میری جیب سے دو روپے نکال کر اس آدمی کو دیئے جو ایک دم ٹھیک ہو گیا اور کہنے لگا: اب آپ ایسا کیجئے کہ دواؤں کی چند خالی بوتلیں مجھے دے دیجئے تاکہ بیماری کا کچھ تو ثبوت ہو جائے پر اسے نسخے وغیرہ پڑے ہوں تو وہ بھی مجھے دے دیجئے۔

اس نے اس قسم کی اور باتیں کہیں جن کو سن کر مجھے تھوڑی دیر کے لئے ایسا محسوس ہوا کہ میں اپنی والدہ کا قاتل ہوں اور یہ آدمی جو میرے سامنے بیٹھا ہے مجھ پر ترس کھا کر اس راز کو اپنے تک ہی رکھنا چاہتا ہے اور مجھے ایسی ترکیبیں بتا رہا ہے جس سے قتل کے نشانات مٹ جائیں۔ اس وقت جی میں آئی تھی کہ دھکے دے کر اس کو باہر نکال دوں، اور گھر میں جتنی خالی بوتلیں پڑی ہیں، ان سب کو ایک ایک کر کے اس کے بے مغز سر پر پھوڑتا چلاؤں، لیکن اس تہذیب و تمدن کا

بھلا ہو کہ میں خاموش رہا اور اندر سے کچھ بولیں نہ لکھوا کر اس کے حوالے کر دیں۔
 دو سو روپے رشوت کے طور پر ادا کرنے کے بعد میونسپلٹی کا سرٹیفکیٹ حاصل
 کر لیا گیا تھا۔ اب قبرستان کا دروازہ ہم پر کھلا تھا۔ لوہے کے بہت بڑے دروازے
 کے پاس ایک چھوٹا سا کمرہ تھا جیسا کہ سنیما کے ساتھ بکنگ آفس ہوتا ہے، اس
 کی کھڑکی میں سے ایک آدمی نے جھانک کر اندر جاتے ہوئے جنازے کو دیکھا اور
 کچھ کہنے ہی کو تھا کہ میرے دوست نے وہ پرچی جو میونسپلٹی کے دفتر سے ملی تھی۔
 اس کے حوالے کر دی۔ قبرستان کے مینجر کو اطمینان ہو گیا کہ جنازہ بغیر ٹکٹ کے اندر
 داخل نہیں ہوا۔

بڑا خوبصورت قبرستان تھا۔ ایک جگہ درختوں کا جھنڈ تھا جس کے سائے تلے
 کئی پختہ قبریں لیٹی ہوئی تھیں۔ ان قبروں کے آس پاس موتیا، چنبیلی اور گلاب کی
 جھاڑیاں لگ رہی تھیں۔ پوچھنے پر معلوم ہوا کہ یہ قبرستان کا سب سے اونچا درجہ ہے
 جہاں ہانی کلاس آرمی اپنے عزیزوں کو دفن کرتے ہیں۔ ایک قبر کے عام مبلغ تین
 سو روپے ادا کرنے پڑتے ہیں۔ یہ رقم دینے کے بعد قبرستان کی اس ٹنڈھی اور
 ہوادار جگہ میں آپ اپنی یا اپنے کسی عزیز کی پختہ قبر بنا سکتے ہیں، اس کی دیکھ
 بھال کر بنا ہونو آپ کو چھ سو روپے سالانہ اور دنیا پڑیں گے، یہ رقم لے کر مینجر صاحب
 اس بات کا خیال رہیں گے کہ قبر ٹھیک حالت میں رہے۔

وہ لوگ جو تین سو روپے ادا کرنے کی استطاعت نہیں رکھتے۔ ان کی قبریں
 تین یا چار سال کے بعد کھود کھا کر مٹا دی جاتی ہیں، اور ان کی جگہ دوسرے مرد کے
 گاڑ دیئے جاتے ہیں۔ ان قبروں کو درختوں کی پھاؤں اور موتیا، چنبیلی کی خوشبو

نصیب نہیں ہوتی۔ یہاں دفن کے وقت مٹی کے ساتھ ایک خاص قسم کا مصلح ملا دیا جاتا ہے تاکہ لاش اور اس کی ہڈیاں جلدی گل نہ ہو جائیں۔

چونکہ ایک ہی شکل صورت کی قبریں قطار اندر قطار چلی گئی ہیں۔ اس لئے ہر قبر پر نمبر لگا دیا گیا ہے تاکہ پہچاننے میں آسانی ہو۔ یہ نمبر چار آنے میں ملتا ہے۔ آج کل اچھے سینماؤں میں بھی ایسا ہی کیا جاتا ہے۔ نمبر لگے ٹکٹ دیتے جاتے ہیں تاکہ ہال میں گڑ بڑ نہ ہو اور آدمی اس نمبر کی سیٹ پر بیٹھے جس نمبر کا اس کے پاس ٹکٹ ہے۔ جب مردہ دفن کر دیا جاتا ہے تو قبرستان کا مہتمم ایک خاص نمبر جو لوہے کی تختی پر لکھا ہوتا ہے، قبر کے پہلو میں گاڑ دیتا ہے، یہ اس وقت تک گڑا رہتا ہے جب تک قبر کسی دوسرے مردے کے لئے خالی نہیں کی جاتی۔ نمبر ملنے سے کتنی آسانی ہو جاتی ہے، یعنی آپ اپنی نوٹ بک میں اپنے عزیزوں کی قبروں کا نمبر بھی درج کر سکتے ہیں۔

جوتے کا نمبر :- پانچ

جراب کا نمبر :- ساڑھے نو

ٹیلی فون کا نمبر :- ۴۴۴۵۷

بیمہ کی پالیسی کا نمبر :- ۲۲۵۶۸۹

والدہ کی قبر کا نمبر :- ۴۸۱۷

اور اگر زمانہ زیادہ ترقی کر گیا تو پیدا ہوتے ہی آپ کو اپنی قبر کا نمبر مل جایا کرے گا۔

قبرستان میں داخل ہوتے ہی ایک خوبصورت مسجد دکھائی دی جس کے باہر

ایک بہت بڑے بورڈ پر ضروری اطلاع کے عنوان سے یہ عبارت لکھی ہوئی تھی۔

”اگر کوئی شخص اپنے وارث کا کچا اوٹا بنانا چاہے تو وہ گورکھوڈو بناویں اور کوئی نہیں بنا سکتا۔ بڑی قبر بنانے کے دو روپیہ چار آنے۔ جس میں سواروپیہ گورکھوڈو کی مزدوری اور ایک روپیہ قبرستان کا حق، چھوٹی قبر کا سواروپیہ جس میں گورکھوڈو کی مزدوری بارہ آنے اور قبرستان کا حق آٹھ آنے۔ اگر نہ دیں گے تو ان کا اوٹا نکال دیا جائے گا، قبرستان میں کسی کو رہنے کی اجازت نہیں۔ ہاں میت کے ساتھ آویں اور اپنا توشہ لے کر باہر چلے جاویں۔ خواہ مرد ہو یا عورت، اگر کوئی میت باہر سے بغیر غسل کے آوے اور اس کے ساتھ غسل دینے والا بھی ہو تو اس سے قبرستان کا حق چار آنے لیا جائے گا۔ جس میت کو غسل رات کو دیا جائے گا اس سے دو آنہ روشنی کا لیا جائے گا۔ کوئی شخص قبرستان میں دلگا فساد نہ کئے اگر کرے گا تو اس کو پولیس کے حوالے کر دیا جائے گا۔ قبر کے وارث اپنے اٹے پر پانی ڈالنے اور درخت لگانے کا کام گورکھوڈو کے سپرد کر دیں تو ان کو چار آنہ ماہوار دینا ہوگا۔ جو صاحب نہ دیں گے ان کی قبر پر گورکھوڈو نہ پانی ڈالیں گے اور نہ درخت اگا دیں گے۔

یہ جنگ ٹرنٹی

سینماؤں کے اشتہار اور قبرستان کے اس اعلان میں ایک گونہ مماثلت ہے۔ کیونکہ وہاں بھی لکھا ہوتا ہے ”شراب پی کر آنے والوں اور دلگا فساد کرنے والوں کو حوالہ پولیس کر دیا جائے گا۔ بہت ممکن ہے کہ زمانے کی ترقی کے ساتھ اس اعلان میں ترمیمیں ہوتی جائیں۔ اور کبھی ایسے الفاظ کا بھی اضافہ ہو جائے۔

بھونچال آنے یا بیماری کی صورت میں منتظم قبروں کے دام واپس نہیں کریں گے۔
 جو صاحب اپنے عزیز واقارب کی قبر پر ایئر ریڈ شیلٹ بنوانا چاہیں، انہیں ڈھائی
 سو روپیہ زائد ادا کرنا پڑے گا۔ لیکن اس صورت میں بھی قبر کی حفاظت کی فمرداری
 منتظم پر عائد نہ ہوگی۔ قبر کو ایئر کنڈیشنڈ بنانے کے لئے چھوٹے چھوٹے پلانٹ
 دستیاب ہو سکتے ہیں۔ بہا بہانی بجلی خریدی ہوگی اس کا بل قبر کے وارث کو ادا
 کرنا ہوگا وغیرہ وغیرہ.....

ایک بورڈ اور دکھائی دیا جس پر غسل وغیرہ کے نرخ مندرج تھے۔ ملاحظہ ہو۔

نماز، ناناہ اور تلقین پڑھائی

۶

غسل بڑی میت

ایک روپیہ ۴

غسل چھوٹی میت

۱۴

میت کے لئے پانی گرم کرنے کی لکڑی

۴

پانی بھرنے اور گرم کرنے کی مزدوری

۲

بڑی میت کے برگے، فی برگہ

۲½

چھوٹی میت کے برگے، فی برگہ

۱½

رفوٹ :- برگہ لکڑی کے اس تختے کو کہتے ہیں جو قبر کے گڑھے میں میت کے

اوپر رکھے جاتے ہیں۔ تاکہ مٹی نیچے نہ دب جائے۔

کسی اچھے سیلون میں جاسیے تو وہاں بھی گاہکوں کی سہولت کے لئے اس

تعمیر کے بورڈ پر آسبہ کے مختلف چیزوں کے نرخ نظر آئیں گے۔

مردوں کی بال کٹوائی

۱۲

۱۴	بچوں کی
۱۵	عورتوں کی
۱۸	بچھتوں کی
۱۶	ڈاڑھی منڈائی
۱۹	بال کٹوائی اور ڈاڑھی منڈائی
۲۲	شاپرو
۲۱	بال کٹوائی، ڈاڑھی منڈائی اور شاپرو

اگر بال کٹوائے جائیں اور ساتھ ہی ساتھ ڈاڑھی بھی منڈائی جائے، تو ایک دو آنے کی رعایت ہو جاتی ہے۔ بہت ممکن ہے آگے چل کر قبرستان والے بھی کچھ رعایت اپنے گاہکوں کو دے دیا کریں، کچھ اس قسم کا اعلان کر دیا جائے۔ جو صاحب سال میں دو بڑی قبریں کھدوائیں گے ان کو ایک چھوٹی قبر مفت کھو کر دی جائے گی۔ یا جو حضرت بیک وقت دو قبریں کھدوائیں گے، ان کو گلاب کی دو قلمیں مفت دی جائیں گی۔ یا جو اصحاب کفن دفن کا سب سلمان ہمارے ہاں سے خریدیں گے ان کو قبر کا نمبر ایک خوبصورت بٹے پر تھے سے کڑھا ہوا مفت ملے گا۔

یہ بھی بہت ممکن ہے کہ آنے والے زمانے میں جب کہ ہمارے قبرستان اور زیادہ ترقی یافتہ ہو جائیں گے، قبروں کی ایڈوانس بینک ہوا کرے گی۔ یعنی ہم لوگ اپنے معزز نیروں کے لئے دو دو تین تین برس پہلے ہی کسی اچھے اور فیشن ابل قبرستان میں سیٹ بک کرایا کریں گے تاکہ عین وقت پر تروکا سامنا نہ کرنا پڑے۔

اس وقت مردوں کو کفن کرنے اور دفن کرنے کا انتظام بھی جدید طریقوں پر ہوگا، چنانچہ بہت ممکن ہے کہ گورکنوں کی طرف سے اخباروں میں اس قسم کے اشتہار چھپائیں۔

عیسائی جی موسیٰ جی اینڈ سنز، کفن دفن کے ماہرین

میتوں کو جدید آلات کی مدد سے بغیر ہاتھ لگائے غسل دیا جاتا ہے،

اور بغیر ہاتھ لگائے کفن پہنایا جاتا ہے۔

قبرستانوں کی طرف سے بھی ایسے ہی اشتہار شائع ہوں تو کوئی تعجب نہ ہوگا۔

شہر کا سب سے جدید قبرستان

جہاں مردے اسی طرح قبروں میں سوتے ہیں، جس طرح آپ اپنے

پرتلکف بستروں میں سوتے ہیں۔

مبئی شہر میں اس وقت ایسی کئی انجمنیں موجود ہیں جو میتوں کے کفن دفن کا

انتظام کرتی ہیں۔ آپ کو تکلیف کرنے کی کوئی ضرورت نہیں۔ ان انجمنوں میں سے

کسی ایک کو اطلاع بھیج دیجئے۔ میت کو غسل دے دلا کر، کفن وغیرہ پہنا کر اس

انجمن کے آدمی آپ کے گھر سے جنازے کو اٹھا کر قبرستان لے جائیں گے۔

اور وہاں دفن کر دیں گے۔ کانوں کا خیر نہ ہوگی، جب سارا کام آپ کے اطمینان

کے مطابق ہو جائے گا تو یہ انجمن آپ کو اپنا پل پیش کر دے گی۔

آپ بہت مصروف آدمی ہیں۔ اتفاق سے آپ کے نوکر کو موت آدبوچتی ہے۔

آپ کو اس کی موت کا بہت افسوس ہے مگر آپ کو ساحل سمندر پر اپنے چند ایسے

دوستوں کے ہمراہ پکنک پر جانا ہے، جن سے آپ کے کاروباری مراسم ہیں۔ اس

لئے آپ فوراً کسی انجمن کے ممبر کو ملائیں گے اور وہیں وغیرہ طے کر کے اس کے

کفن و دفن کا انتظام کر دیں گے۔ جنازے کے ساتھ انجمن کے پیشہ ور کندھا دینے والے ہوں گے جو آپ کے مکان سے لے کر بلند آواز میں قرآن شریف کی آیت پڑھتے جائیں گے۔ وہاں نماز جنازہ پڑھی جائے گی۔ جس کی اجرت بل میں شامل ہوگی۔ اور ایک بڑی قبر میں جس کی قیمت دو روپیہ چار آنے ہوتی ہے، آپ کا وفادار نوکر دفن کر دیا جائے گا۔ ساحل سمندر پر آپ بڑے اطمینان سے اپنے دوستوں کے ساتھ سنتے کھیلتے رہیں گے اور یہاں بھی سنتے کھیلتے آپ کے نوکر کی قبر تیار ہو جائے گی۔ اور اگر آپ نے انعام دینے کا وعدہ کیا ہوگا تو اس پر انجمن کے آدمی پھولوں کی ایک چادر بھی چڑھا دیں گے۔

چند روز پہلے مجھے پھر اسی قبرستان میں جانے کا اتفاق ہوا۔ نوٹس بورڈ پر ایک اعلان عام لکھا تھا۔

مورخہ ۱۰ جون ۱۹۴۲ء سے بوجہ گرانی قبر کی کھدائی کی مزدوری میں اضافہ کر دیا گیا ہے۔ بڑی قبر کی کھدائی ایک روپیہ چار آنے۔ چھوٹی قبر کی کھدائی چودہ آنے۔ جنگ نے قبریں بھی ہنگلی کر دی ہیں۔

مجھے بھی کچھ کہنا ہے

ماہوار رسالہ ادب لطیف لاہور کے سالانہ ۱۹۴۲ء میں میرا ایک افسانہ
بعضوان کالی شلواری شائع ہوا تھا جسے کچھ لوگ فحش سمجھتے ہیں۔ میں ان کی غلط فہمی
دور کرنے کے لئے ایک مضمون لکھ رہا ہوں۔

افسانہ نگاری میرا پیشہ ہے۔ میں اس کے تمام آداب سے واقف ہوں۔
اس سے پیشتر اسی موضوع پر میں نئی افسانے لکھ چکا ہوں۔ ان میں سے کوئی بھی
فحش نہیں رہیں آئندہ بھی اس موضوع پر افسانے لکھوں گا جو فحش نہیں ہوں گے۔
قصہ گوئی مہذب آدم سے جاری ہے اور میرا خیال ہے کہ یہ قیامت تک جاری
رہے گی اس کی شکلیں بدلتی جائیں گی۔ لیکن انسان اپنے احساسات دوسرے انسان تک
پہنچانے کا سلسلہ جاری رکھے گا۔ بیسواؤں پر اب تک بہت کچھ لکھا جا چکا ہے اور بہت
کچھ لکھا جائے گا۔ ہر اس شے کے متعلق لکھا یا کہا جائے جو سامنے موجود ہو۔ بیسواؤں میں اب
سے نہیں ہزار ہا سال سے ہمارے درمیان موجود ہیں۔ ان کا تذکرہ الہامی کتابوں میں بھی
موجود ہے۔ اب چونکہ کسی الہامی کتاب یا کسی پیغمبر کی گنجائش نہیں رہی، اس لئے

موجودہ زلزلے میں ان کا ذکر آپ آیات میں نہیں بلکہ ان اخباروں، رسالوں یا کتابوں میں دیکھتے ہیں جنہیں آپ خود اور یوبان جلائے بغیر پڑھ سکتے ہیں اور پڑھنے کے بعد وہی میں بھی اٹھا سکتے ہیں۔

میں ایک ایسا انسان ہوں جو ایسے رسالوں اور ایسی کتابوں میں لکھتا ہوں اور اس لئے لکھتا ہوں کہ مجھے کچھ کہنا ہوتا ہے۔ میں جو کچھ دیکھتا ہوں، جس نظر اور جس زاویے سے دیکھتا ہوں، وہی نظر وہی زاویہ میں دوسروں کے سامنے پیش کر دیتا ہوں۔ اگر تمام لکھنے والے پاگل تھے تو آپ میرا شمار بھی ان پاگلوں میں کر سکتے ہیں۔ کالی شلوار کا پس منظر ایک ویشیا کا گھر ہے۔ یہ گھر بٹھے کے گھر کی طرح جہرت اگینز نہیں۔ جس کے متعلق عجیب و غریب باتیں مشہور ہیں۔ دہلی میں ایسی خورتوں کے لئے ایک مقام منتخب کر کے بے شمار گھر بنائے گئے ہیں۔ میری سلطنت ایسے ہی ایک بنے بنائے گھر میں رہتی تھی۔ اس نے بننے کی طرح یہ گھر خود نہیں بنایا تھا۔ وہ بٹھے کی طرح بات کو جگنو پکڑ پکڑ کر اپنا گھر روشن نہیں کرتی تھی۔ روشنی پیدا کرنے کے لئے بجلی موجود تھی۔ اور چونکہ یہ بجلی مفت نہیں مل سکتی اور نہ رہنے کے لئے مکان ہی کرائے کے بغیر مل سکتا ہے۔ اس لئے اسے مزدوری کرنا پڑتی تھی۔ وہ اگر بیاہی ہوتی تو اسے یہ سب چیزیں مفت مل جاتیں۔ لیکن وہ بیاہی نہیں تھی وہ ایک عورت تھی... اور جب عورت کو بجلی کے پیسے دینے پڑیں، گھر کا کرایہ ادا کرنا پڑے اور جس کے پتے خدا بخش سا آدمی پڑ جائے، جو خدا پر بھروسہ رکھے اور فینروں کے پیچھے مارا مارا پھرے تو ظاہر ہے کہ وہ ایسی عورت نہیں ہوگی جو ہم اپنے گھروں میں دیکھتے ہیں۔ میری سلطنت چھلے کی ایک عورت ہے۔ اس کا پیشہ وہی ہے جو چھلے کی عورتوں

کا ہوتا ہے۔ چکلے کی عورتوں کو کون نہیں جانتا۔ قریب قریب ہر شہر میں ایک چھلہ موجود ہے۔ بندہ وا اور موری کو کون نہیں جانتا۔ ہر شہر میں بدرو میں اور موٹیاں موجود ہیں جو شہر کی گندگی باہر لے جاتی ہیں۔۔۔۔۔ ہم اگر اپنے مرمریں غسل خانوں کی باتیں کر سکتے ہیں، اگر ہم صابن اور لیونڈر کا ذکر کر سکتے ہیں تو ان موریوں اور بدروؤں کا ذکر کیوں نہیں کر سکتے، جو ہمارے بدن کا میل پیتی ہیں۔ اگر ہم مندروں اور مسجدوں کا ذکر کر سکتے ہیں تو ان تجمہ خانوں کا ذکر کیوں نہیں کر سکتے جہاں سے لوٹ کر کئی انسان مندروں اور مسجدوں کا رخ کرتے ہیں۔ اگر ہم ایون بھنگ، چرس اور شراب کے ٹھیکوں کا ذکر کر سکتے ہیں تو ان کو ٹھوں کا ذکر کیوں نہیں کر سکتے جہاں ہر قسم کا نشہ استعمال کیا جاتا ہے۔

بھنگیوں سے چھوت چھات کی جاتی ہے۔ اگر کوئی بھنگی ہمارے گھر سے گندگی کا ٹوکرا اٹھا کر باہر نکلے تو ہم اپنی ناک پر رومال ضرور رکھ لیں گے۔ ہمیں گھن بھی آئے گی مگر ہم بھنگیوں کے وجود سے تو منکر نہیں ہو سکتے۔ اس فضلے سے تو انکار نہیں کر سکتے جو ہر روز ہمارے جسم سے خارج ہوتا ہے۔ قبض، پیش، امہال وغیرہ دور کرنے کے لئے دوائیں اسی لئے موجود ہیں کہ ہمارے جسم سے فاسد مادے کا اخراج ضروری ہے۔ گندگی کے نکاس کے لئے نئے نئے طریقے سوچے جاتے ہیں اس لئے کہ گندگی ہر روز جمع ہو جاتی ہے۔ اگر ہمارے جسم میں ایک انقلاب برپا ہو جائے۔ اور اس کے افعال بدل جائیں تو ہم قبض، پیش اور اسہال کی باتیں نہیں کریں گے۔ یا اگر گندگی کے نکاس کے لئے کوئی مکانی طریقہ ایجاد ہو جائے تو بھنگیوں کا وجود باقی نہیں رہے گا۔

ہم اگر ہینگیوں کے متعلق بات کریں گے تو یقیناً کوڑے کرکٹ اور گندگی کا ذکر
آئے گا۔ اگر ہم ویشیاؤں کے متعلق بات کریں گے تو یقیناً ان کے پیشے کا ذکر
آئے گا۔

ویشیاؤں کے کوٹھے پر ہم نماز یا درود پڑھنے نہیں جاتے۔ وہاں جس غرض سے ہم جاتے
ہیں ظاہر ہے، وہاں ہم اس لئے جاتے ہیں کہ وہاں ہم جا سکتے ہیں۔ وہاں جا کر ہم
اپنی مطلوبہ جنس بے روک ٹوک خرید سکتے ہیں۔ جب وہاں جانے کی ہمیں کھلی اجازت
ہے، جب ہر عورت اپنی مرضی پر ویشیا بن سکتی ہے اور ایک لائسنس لے کر جسم فروشی
م شروع کر سکتی ہے جب یہ تجارت قانوناً جائز تسلیم کی جاتی ہے تو اس کے متعلق ہم کیوں
بات چیت نہیں کر سکتے؟

اگر ویشیا کا ذکر فحش ہے تو اس کا وجود بھی فحش ہے سا اگر اس کا ذکر ممنوع ہے تو اس
کا پیشہ بھی ممنوع ہونا چاہیے۔ ویشیا کو مٹا دینے اس کا ذکر خود بخود مٹ جائے گا۔
ہم وکیلوں کے متعلق کھلے بندوں باتیں کر سکتے ہیں۔ ہم نائیوں، دھویوں، کنجروں
اور بھٹیاریوں کے متعلق بات چیت کر سکتے ہیں۔ ہم چوروں، اچکوں، ٹھکڑوں اور
راہ زلوں کے قصے سنا سکتے ہیں۔ ہم جنوں اور پرلوں کی داستانیں بٹیکھ کے گھر سکتے
ہیں۔ ہم یہ کہہ سکتے ہیں کہ ایک بیل اپنے سینگوں پر ساری دنیا اٹھائے ہوئے ہے۔
ہم داستان امیر حمزہ اور قصہ طوطا مینا تصنیف کر سکتے ہیں۔ ہم لندھور پھولان کے
گرز کی تعریف کر سکتے ہیں۔ ہم عمر و عیار کی ٹوپی اور زمیل کی باتیں کر سکتے ہیں۔ ہم ان
طوطیوں اور ان میناؤں کے قصے سنا سکتے ہیں جو ہر زبان میں باتیں کرتے تھے۔ ہم
جادو گروں کے منتروں اور ان کے توڑ کی باتیں کر سکتے ہیں۔ ہم عمل ہزار اور کیسا گری

کے متعلق جو من میں آئے کہہ سکتے ہیں۔ ہم داڑھیوں، پائجاموں اور سر کے بالوں کی لمبائی پر لڑ جھگڑ سکتے ہیں۔ ہم روغن جوش، پلاؤ اور قورمہ بنانے کی نئی نئی ترکیبیں سوچ سکتے ہیں۔ ہم یہ سوچ سکتے ہیں کہ سبز رنگ کے کپڑے پر کس رنگ اور کس قسم کے بٹن سجائیں گے..... ہم ویشیا کے متعلق کیوں نہیں سوچ سکتے ماس کے پیشے کے بارے میں کیوں غور نہیں کر سکتے۔ ان لوگوں کے متعلق کیوں کچھ نہیں کہہ سکتے جو اس کے پاس جاتے ہیں۔

ہم ایک نوجوان لڑکی اور ایک نوجوان لڑکے کا باہمی رستہ معاشرہ کر سکتے ہیں۔ ان کی پہلی ملاقات داتا گنج بخش کے مزار میں کر سکتے ہیں۔ ایک دلال بڑھیا بیچ میں لا سکتے ہیں۔ جو ان دو بچھڑی روحوں کو بار بار ملاتی رہے۔ ہم آخر میں ان کے عشق کو ناکام بنا سکتے ہیں۔ دونوں کو زہر پلوا سکتے ہیں۔ ان دونوں کے جنازے، ایک اس محلے سے اور ایک اُس محلے سے نکلا سکتے ہیں، پھر ان دونوں کی قبریں ایک معجزے کے ذریعے سے آپس میں ملوا سکتے ہیں۔ اور اگر ضرورت محسوس ہو تو اوپر سے فرشتوں کے ہاتھوں سے پھولوں کی بارش بھی کر سکتے ہیں..... ہم ویشیا کی زندگی کیوں بیان نہیں کر سکتے اسے تو فرشتوں اور ان کے پھولوں کی ضرورت نہیں ہوتی۔ وہ اگر مرتی ہے تو دوسرے محلے سے کوئی جنازہ اس کی موت کا ساتھ نہیں دیتا۔ کوئی قبر اس کی قبر سے ملنے کی خواہش نہیں کرتی۔

ویشیا کا وجود خود ایک جنازہ ہے جو سرج اپنے کندھوں پر اٹھائے ہوئے ہے وہ اسے جب تک کہیں دفن نہیں کرے گا اس کے متعلق باتیں ہوتی رہیں گی۔ یہ لاش گلی سٹری سہی، بدبودار سہی، متعفن سہی، بیجانک سہی، گھناؤنی

سہی، لیکن اس کا منہ دیکھنے میں کیا ہر ج ہے۔ کیا یہ ہماری کچھ نہیں لگتی۔ کیا ہم اس کے عزیز و اقارب نہیں۔ ہم کبھی کبھی کفن ہٹا کر اس کا منہ دیکھتے رہیں گے اور دوسروں کو دکھاتے رہیں گے۔

میں نے کالی شلوار میں ایسی لاش کا منہ دکھایا ہے۔ ملاحظہ ہو۔

سڑک کی دوسری طرف مل گودام تھا۔ جو اس کونے سے اس کونے تک پھیلا ہوا تھا۔ داہنے ہاتھ کو لوبے کی چھت کے نیچے بڑی بڑی گانٹھیں پڑی رہتی تھیں اور ہر قسم کے مل اسباب کے ڈیجر لگے رہتے تھے۔ بائیں ہاتھ کو کھلا میدان تھا۔ جس میں بے شمار ریل کی پٹریاں بھی پڑی تھیں۔ دھوپ میں لوبے کی یہ پٹریاں چمکتیں تو سلطانہ اپنے ہاتھوں کی طرف دینی، جن پر نیلی نیلی رگیں بالکل ان پٹریوں کی طرح ابھری رہتی تھیں۔ اس لیے اور کھلے میدان میں ہر وقت انجن اور گاڑیاں چلتی رہتی تھیں، کبھی ادھر کبھی ادھر۔ ان انجنوں اور گاڑیوں کی چھک چھک بھک سدا گونجتی رہتی تھی۔ صبح سویرے جب وہ اٹھ کر بالکنی میں آتی تو ایک عجیب سماں اسے نظر آتا۔ دُھند لکے میں انجنوں کے منہ میں سے گاڑھا گاڑھا دھواں نکلتا تھا۔ اور گدے آسمان کی جانب بوٹے اور بھاری آدمیوں کی طرح اٹھتا دکھائی دیتا تھا۔ بھاپ کے بڑے بڑے بادل بھی ایک شور کے ساتھ اٹھتے تھے اور انکھ جھپکنے کی دیر میں ہوا کے اندر گھل مل جاتے تھے۔ پھر کبھی کبھی جب وہ گاڑی کے کسی ڈبے کو جسے انجن نے دھکا دے کر چھوڑ دیا، وہ اکیلے پٹریوں پر چلتا دکھتی تو اسے اپنا خیال آتا۔ وہ سوچتی کہ اسے بھی کسی نے زندگی کی پٹری پر دھکا دے کر چھوڑ دیا ہے اور خود بخود جا رہی ہے۔ دوسرے لوگ کانٹے بدل رہے ہیں اور وہ چلی جا رہی ہے۔

نہ جانے کہاں۔ پھر ایک روز ایسا آنے گا، جب اس دھکے کا زور آہستہ آہستہ ختم ہو جائے گا اور وہ کہیں رک جائے گی۔ کسی ایسے مقام پر جو اس کا دیکھا بھالانہ ہوگا۔
 ذہین پڑھنے والوں کے لئے اس سے اچھے اشارے اور کیا ہو سکتے ہیں۔
 سلطانہ کی زندگی کا صحیح نقشہ ان اشاروں اور کنایوں سے میں نے پیش کر کے کی کامیاب سعی کی ہے۔ دہلی کی میونسپلٹی نے دہلی کی ویشیاڈوں کے لئے ایک خاص جگہ مقرر کرتے وقت یہ نہ سوچا ہوگا کہ مال گو دام ان کی زندگی کا صحیح نقشہ پیش کرتا ہے لیکن جو صاحب نظر ہیں وہ ان مکانوں اور مال گو دام کو آمنے سامنے دیکھ کر کالی ستوارہ جیسے کئی افسانے لکھیں گے۔

اسی بلاش کا ایک بار میں نے یوں بھی منہ دکھایا تھا۔ میں اپنے مشہور افسانے "ہتک" کا آغاز ان سطور سے کرتا ہوں:-

دن بھر کی تھکی ماندی وہ ابھی ابھی اپنے بستر پر لیٹی تھی اور لیٹتے ہی سو گئی تھی۔ میونسپل کمیٹی کا داروغہ صفائی جسے وہ سیلٹھ کے نام سے پکارتی تھی، ابھی ابھی اس کی ہڈی پسلیاں جھنجھوڑ کر شراب کے نشے میں چور، گھر کو واپس گیا تھا۔ وہ راتا یہیں ٹھیرتا۔ پر اسے اپنی دھرم تپنی کا بہت خیال تھا جو اس سے بے حد پریم کرتی تھی۔

وہ روپے جو اس نے اپنی جسمانی مشقت کے بدلے اس داروغے سے وصول کئے تھے، اس کی چیت تھوک بھری چولی کے نیچے سے اوپر کوا بھرے ہوئے تھے کبھی کبھی سانس کے آدھڑھاؤ سے چاندی کے یہ سگے کھنکھانے لگتے اور ان کی کھنکھناہٹ اس کے دل کی غیر آہنگ دھڑکنوں میں گھل مل جاتی۔ اور ایسا

معلوم ہوتا کہ ان سگڑوں کی چاندی گچھل کر اس کے دل کے خون میں ٹپک رہی ہے۔
 ”اس کا سینہ اندر سے ٹپ رہا تھا۔ یہ گرمی کچھ تو اس پر اندھی کا باعث تھی
 جس کا اڈھا وارونہ اپنے ساتھ لایا تھا۔ اور کچھ اس ”بیوڑا“ کا نتیجہ تھی جس کو سوڈا
 ختم ہونے پر دونوں نے پانی ملا کر پیا۔

”وہ ساگر ان کے لمبے چوڑے پتنگ پر اوندھے منہ لٹھی تھی۔ اس کی باہیں جو
 کاندھوں تک ننگی تھیں۔ پتنگ کی اس کانپ کی طرح پھیلی ہوئی تھیں جو دات اس
 میں بھیگ جانے کے باعث پتلے کاغذ سے جدا ہو جائے۔ دائیں بازو کی بغل میں
 شکن آلود گوشت ابھرا ہوا تھا جو بار بار موٹنے کے باعث سیاہی مائل رنگت اختیار
 کر گیا تھا۔ ایسا معلوم ہوتا تھا کہ سچی ہوئی مرغی کی کھال کا ایک ٹکڑہ وہاں پر رکھ دیا
 گیا ہے۔“

یہ سلطانی کی ایک بہن سوگندھی کی تصویر ہے۔ اس کے پاس خدا بخش کے
 بجائے ایک خارش زدہ گنا تھا۔ خدا بخش سلطانی کا دل نہ بہلا سکا مگر یہ خارش زدہ
 گنا سوگندھی کے بہت کام آیا۔ میں اس افسانے کے آخر میں لکھتا ہوں۔

”گنا اپنی ٹنڈ منڈ دم ہلاتا سوگندھی کے پاس واپس آیا اور اس کے قدموں
 کے پاس بیٹھ کر کان پھڑ پھڑانے لگا۔ سوگندھی چونکی۔ اس نے اپنے چاروں طرف
 ایک ہولناک سناٹا دیکھا۔ ایسا سناٹا جو اس نے پہلے کبھی نہیں دیکھا تھا اسے
 ایسا معلوم ہوتا تھا کہ ہر شے خالی ہے جیسے مسافروں سے لدی ہوئی ریل گاڑی سے
 اسٹیشنوں پر مسافر اتار کر اب لوہے کے ٹیڈ میں بالکل ایلی کھڑی ہے۔ یہ خلا جو
 اچانک سوگندھی کے اندر پیدا ہو گیا تھا، اسے بہت تکلیف دے رہا تھا اس

نے کافی دیر تک اس غلا کو بھرنے کی کوشش کی مگر بے سود۔ وہ ایک ہی وقت میں
بے شمار خیالات اپنے دماغ میں ٹھونستی تھی۔ مگر بالکل چھلنی کا سا حساب تھا اور
وہ دماغ کو پُر کرتی تھی اور دماغ وہ خالی ہو جاتا تھا۔

بہت دیر تک وہ بید کی کرسی پر بیٹھی رہی۔ سوچ بچار کے بعد بھی جب اس
کو اپنا دل پر جانے کا کوئی طریقہ نہ ملا تو اس نے اپنے خارش زدہ کتے کو گود میں
اٹھایا اور ساگوان کے چوڑے پلنگ پر اسے اپنے پیلو میں لٹا کر سو گئی۔

کون ہے جو یہ تصویریں دیکھ کر لذت حاصل کرنے کے واسطے ان ویسیاؤں
کے کوٹھے پر جاٹے گا۔ میری سلطنت اور میری سوگندھی تنہائی میں دیکھنے والی تصویریں
نہیں ہیں جن کے کاشتہ ریشے دن اخباروں میں چھپتے رہتے ہیں؛ وہ کرٹی نیا
جوڑ دار آسن پیش نہیں کرتیں۔ وہ، اساک کا کرٹی خاندانی نسخہ نہیں بتائیں وہ کوئی
پچھے دار آپ بیتی نہیں سناتیں کہ شہوانی جذبات ابھر آئیں۔

میرا زبیر سببِ افسانہ کالی شلوار اگر آپ نور سے پڑھیں تو ذیل کی باتیں آپ
کے ذہن میں آئیں گی۔

۱۔ سلطنت ایک معمولی دیشیہ ہے۔ پہلے انبالے میں پیشہ کرتی تھی۔ بعد میں اپنے

دوست خدا بخش کے کہنے پر دہلی چلی آئی۔ یہاں اس کا کاروبار نہ چلا۔

۲۔ خدا بخش خدا پر بھروسہ کرنے اور فقروں کی کرامات پر ایمان لانے والا آدمی تھا۔

۳۔ سلطنت کا جب کاروبار نہ چلا تو وہ بہت افسردہ ہوئی۔ اس کی افسردگی میں اور

اضافہ ہو گیا جب خدا بخش فقروں کے پیچھے مارا مارا پھرنے لگا۔

۴۔ محرم سر پر آ گیا۔ سلطنت کی دوسری سہیلیوں نے کالے کپڑے بنوائے مگر وہ نہ

بنواسکی۔ اس لئے کہ اس کے پاس کچھ نہیں تھا۔

۵۔ اس موقع پر شکر آتا ہے۔ ایک آوارہ گرد۔ ذہانت، حاضر جوابی اور خوش گفتاری کے علاوہ اس کے پاس بھی کچھ نہیں۔ وہ سلطانہ کے پاس آتا ہے اور اپنی ان خوبیوں کے معاوضے میں اس سے وہ جنس طلب کرتا ہے جسے وہ دام لے کر فروخت کرتی ہے، سلطانہ یہ سودا قبول نہیں کرتی۔

۶۔ دوسری مرتبہ شکر خود نہیں آتا بلکہ اس سلطانہ اسے خود بلاتی ہے اور اسے اپنی ٹھیرے پانی ایسی زندگی میں ایک حادثے کے طور پر قبول کر لیتی ہے۔ اس سے مل کر وہ خوش ہوتی ہے مگر یہ احساس اس کا بچھا نہیں چھوڑتا کہ محرم کے لئے اس کے پاس ایک کالی شلوار کی کمی ہے۔ وہ شکر سے کہتی ہے کہ محرم آ رہا ہے میرے پاس اتنے پیسے نہیں کہ میں کالی شلوار بنوا سکوں۔ یہاں کے سائے دکھڑے تو تم مجھ سے سن ہی چکے ہو۔ تمہیں اور دوپٹہ میرے پاس موجود تھا۔ جو میں نے آج زنگوانے کے لئے دے دیا ہے۔

شکر محرم کی پہلی تاریخ کو ایک کالی شلوار سلطانہ کے لئے آتا ہے... خدا بخش کا خدا اور خدا سیدہ بزدگوں پر اعتقاد کام نہیں آتا۔ لیکن شکر کی ذہانت کام آتی ہے۔ یہ افسانہ پڑھ کر دل و دماغ پر کیا اثر ہوتا ہے؟ کیا اس کا پلاٹ یا اس کا انداز بیان لوگوں کو دلچسپیاؤں کی طرف کھینچتا ہے؟ میں اس کے جواب میں ہوں گا ہرگز نہیں۔ اس لئے کہ اس مقصد کے لئے نہیں لکھا گیا۔ اگر اس کو پڑھ کر ایسا اثر پیدا نہیں ہوتا تو یہ افسانہ اخلاقیات سے گرا ہوا نہیں ہے، اگر یہ اخلاقیات سے گرا ہوا نہیں تو یہ افسانہ ایسا کیت نہیں جسے منظر

انٹھنے کی خاطر لوگ گائیں اور بار بار گائیں۔ کوئی گرا ہونون کمپنی اس کے
ریکارڈ نہیں بھرے گی۔ اس لئے کہ اس میں جذبات اُبھارنے والے
داورے اور ہٹم بیاں نہیں ہیں۔

کالی شلوار جیسے افسانے تفریح کی خاطر نہیں لکھے جاتے۔ ان کو پڑھ کر شہوانی
جذبات کی رال نہیں ٹپکتے لگتی۔ اس کو لکھ کر میں کسی شرم ناک فعل کا مرتکب نہیں
ہوا۔ مجھے فخر ہے کہ میں اس کا مصنف ہوں۔ میں شکر کرتا ہوں کہ میں نے کوئی ایسی
شعری نہیں لکھی۔ جس کے اشعار میں آپ کی خدمت میں نمونے کے طور پر پیش کرتا ہوں۔

ہاتھ پائی سے ہانپتے جانا

وہ ترا منہ سے منہ بھڑا دینا

وہ ترا پیار سے اپٹ جانا

ہولے ہولے پکارنے لگنا

منہ سے کچھ کچھ پڑے بکے جانا

تک کے کنا خدا کے واسطے چھوڑ

وہ ترا ڈھیلے چھوڑنا بے بس

بات باقی نہیں رہی اب تو

کبیں تیری یہ بات نہ بڑے گی

تھیں باقی کچھ اب تو بات نہیں

دیکھ اب آگے مار بیٹھوں گی

آرمی کی جو رینج نکلے گی

گھلتے جانے میں ڈھانپتے جانا

وہ ترا جیب کا لٹا دینا

اور دل کھول کے چپٹ جانا

ڈھیلے ہاتھوں سے مارنے لگنا

چھوڑ جانے کے گوں تکے جانا

نیند آگئی ہے اب مجھے نہ تھنچوڑ

وہ ترا سست ہو کے کنا بس

رات باقی نہیں رہی اب تو

یا لو نہی ساری رات نہ بڑے گی

صبح بھی ہو چکی ہے رات نہیں

یا کسو کو پکار بیٹھوں گی

منہ سے کیوں کر نہ چنچ نکلے گی

کبھو پھر بھی تو کام ہووے گا دیکھو کون سا تھ سووے گا
(اقتباسات از مثنوی میر درد مطبوعہ انجمن ترقی اردو)

شکر ہے کہ میں نے اپنی پیاس اور بھوک کی خواہشات نفسانی کو پرچانے کے لئے ایسے شعرا نہیں

لب سے لب مے ملے رکھنا بازو سے وہ مہراٹھائے رکھنا

وہ سینے پہ لیٹ کے ستانا مطلب کے سخن پہ روٹھ جانا

وہ منہ میں زبان کی لذتیں ہائے ظاہر حرکت سے رغبتیں ہائے

اپنا جو ہوا کچھ اور ارادہ جی چاہا کہ اس سے بھی زیادہ

وہ ہاتھ کو رکھ کے جوش انکا وا کرنے نہ دینا بند شلوار

وہ ہاتھ کو دم بدم جھٹکنا وہ نکلنے پر سر کو دے ٹپکنا

آہستہ لگانی آہ لائیں حیلہ کی وہ کیسی کیسی باتیں

وہ ہاتھ کو زور سے چھڑانا وہ ہو کے تنگ کاٹ کھانا

وہ نیچے پڑے ہی تملانا قابو سے تڑپ کے نکلے جانا

وہ چپیں بچھیں ہو کے کہنا کن بے کسوں سے رو کے کہنا

ہے تم کو یہی شغل دن رات اچھی نہیں لگتی تجھ کو یہ بات

بھرتا ہی نہیں ہے تیرا جی اس کرتا ہی نہیں ہے تو کبھی بس

(کلیاتِ مومن - مثنوی دہم - مطبوعہ نو لکشر لکھنؤ)

عورت اور دیکے جنسی رشتے کے متعلق اگر اس انداز میں کچھ کہا جائے تو میں اسے معیوب

سمجھوں گا۔ اس لئے کہ یہ ہر بالغ آدمی کو معلوم ہے رہنمائی میں جب مرد اور عورت

ایک لبتہ پر اس غرض سے بیٹھے ہیں تو اسی قسم کی حیوانی حرکات کرتے ہیں لیکن وہ ایسی

خوبصورت نہیں ہوتیں۔ جیسا کہ ان اشعار میں ظاہر کی گئی ہیں ان کی حیوانیت کو شاعری کے

ہمٹے میں چھپا دیا گیا ہے۔ یہ لکھنے والے کی شہرت ہے، جو یقیناً قابل گرفت ہے۔
 اگر مرد عورت کے اس حیوانی فعل کا فلم بنا کر پردے پر پیش کیا جائے تو مجھے یقین ہے
 کہ اس کو دیکھ کر تمام سلیم الدماغ آدمی نفرت سے منہ پھیر لیں گے۔ لیکن جو اشعار میں نے اوپر
 نمونے کے طور پر پیش کئے ہیں۔ وہ اس حیوانی فعل کی ایک غلط تصویر پیش کرتے ہیں۔

ایسی شاعری "دماغی جلق" ہے۔ لکھنے والوں اور پڑھنے والوں دونوں کے لئے اس سے
 مایوس سمجھتا ہوں میرے افسانے کالی شلوار میں ایسا کوئی عیب نہیں۔ میں نے اس میں کہیں بھی
 مرد اور عورت کے جنسی ملاپ کو لذیذ انداز میں بیان نہیں کیا میری سلطانی سے جو اپنے گاہک گود
 کو اپنی زبان میں گالیاں دیا کرتی تھی اور ان کو اتو کے پٹھے سمجھتی تھی کس قسم کی لذت یا کس
 قسم کے حظ کی توقع کی جاسکتی ہے۔ وہ ایک دکاندار تھی، ٹھیکٹ قسم کی دکاندار۔ اگر ہم شراب
 کی دکان پر شراب کی بوتل لینے جائیں تو یہ توقع نہیں کریں گے کہ وہ مگر خیام بنا بیٹھا ہو گا۔
 یا اس کو حافظ کا سارا دیوان از بر یاد ہو گا۔ شراب کے ٹھیکے دار شربت بیچتے ہیں، مگر خیام
 کی رباعیاں اور حافظ شیرازی کے شعر نہیں بیچتے۔

میری سلطانی عورت بعد میں ہے، ایشیا سب سے پہلے ہے کیونکہ انسان کی زندگی
 میں اس کا پیٹ سب سے زیادہ اہم ہے۔ شکر اس سے پوچھتا ہے۔ تم بھی کچھ نہ کچھ
 ضرور کرتی ہو گی؟

سلطانی جواب دیتی ہے "جھک مارتی ہوں۔۔۔۔۔ وہ یہ نہیں کہتی کہ میں گندم کا
 بیو پار کرتی ہوں یا سونے چاندی کی تجارت کرتی ہوں یا سے معلوم ہے کہ وہ کیا کرتی ہے
 اگر کسی ٹائیسٹ سے پوچھا جائے کہ تم کیا کام کرتے ہو تو وہ یہی جواب دے گا۔ ٹائیسٹ
 کرتا ہوں۔ میری سلطانی اور ایک ٹائیسٹ میں زیادہ فرق نہیں ہے؟

فراق گور کھپوری کی اہم تصنیف

من آنم

مدیر نقوش محمد طفیل کے نام علمی خطوط جن میں حیات و کائنات، مذہب، روحانیت، اخلاق، حسن و عشق، جنسیات، ادب عالیہ، ہندوستانی ثقافت اور تہذیب جیسے موضوعات پر فراق نے کھل کر لکھا ہے اور اپنی سماجی بصیرت، سیاسی شعور، اور نکتہ رسی کا ثبوت فراہم کیا ہے۔

یہ فراق کی شاعری نہیں دانشوری ہے

اردو کی عشقیہ شاعری، ہندوستان کی عظیم تہذیب اور قومی زندگی کو سمجھنے کے لیے اس کتاب کا مطالعہ ناگزیر ہے۔

قیمت : ایک سو روپے

ساتھی بک ڈپو 4157A - اردو بازار، دہلی - 110006

۴۸
بگتہ

بیاں سعادت عز منور دفن چہ
اُنکے صفحے میں نیز انصاف نگاری
کا نام اسرار و رموز و فن
میں ۔۔۔ وہ اب بھی منوں مٹی
کا نیلے سوچ رہا ہے کہ وہ بڑا انصاف
بگتہ یا خدا

سعادت عز منور

۱۸ آگست ۱۹۵۱ء